
संपादकीय... 


अनन्याचो हो अंक, जोड अंक म्हण उजवाडाक येता. हो अंक जानेवारी ते जून 2018 आनी 
जुलै ते डिसेंबर 2018 अशा दोन काळाचो अंक (8-9) म्हण आमी उजवाड़ायतात. कायं तंत्रीक 
आनी प्रसाशकीय अडचणीक लागून अनन्याच्या प्रसिध्दी काळांत मदीं खंड पडलो, तो खंडकाळ भरून 
काडपाचो उद्देस ह्या जोड अका फाटल्यान आसा. 

अनन्यान आतां पाचव्या वर्सात पावल घातलां. मर्यादीत मनीसबळ आनी मर्यादीत सुविधांचेर 
. मात करून अनन्य आपली वाटचाल करता. अनन्य ही एक साहित्याची पत्रिका, तिचें रूप मुख्यतः 
साहित्यीक ही गजाल लक्षांत घेवन आजवेर आमी अंक सजयल्यात. तरीपूण अकांत सर्जनशील 
साहित्या वांगडाच शोध निबंध, वैचारीक निबंध, तशेंच समिक्षणात्मक लेखनय आमी उजवाडायलां. 
पुस्तक परिक्षणां बा पुस्तक समिक्षणां हांचेरू्य आमी भर दिल्या. लोकसंस्कृतीच्या संशोधनाचे मुळावें 
साधन आशिल्ली माहितीय अनन्यांतल्यान आमी प्रसिध्द केल्या. अनन्याचे फक्त दोन अंक सोड़ल्यार 
दरेक अकांत एका जेश्ठ साहित्यीकाची आमी मुलाखत उजवाडायल्या. ही मुलाखत म्हणजे त्या 
साहित्यीकांक प्रोजेक्ट करपाची निकटी माहिती न्ही तर, तर ती एके तरेन कोंकणीचो आनी गोंयचो 
इतिहासच आसा. ज्या काळार ह्या लेखकांनी कोंकणींतल्यान बरोवपाक सुरवात केली त्या काळार 
कितें सामाजिक स्थिती आशिल्ली? गोंयचे वातावरण कशें आशिल्लें, कोकणी भाशेची किते अवस्था 
आशिल्ली? राजकी मळार कसलीं स्थित्यतरां घडटालीं? ह्या लेखकांक कोंकणींत लेखन करतना 
कसलीं अग्नीदिव्या करचीं पडलीं? आदी माहिती अभ्यासाका खातीर, तशेंच नवे पिळगेच्या बरोवप्यां 
खातीर दस्तावेजीत करून दवरपाचो ते फाटल्यान हेतू आसा. एक-दोन आडवाद सोडल्यार कोंकणी 
साहित्यीकाचे जीवनपट (चित्रपट) आजून तयार जाल्ले नात. अनन्यांतल्या मुलाखतींच्या रुपान तांच्या 
जीवनाचे शब्दरुप लघुजीवनपट तयार करप, हो हेतू ह्या मुलाखती फाटल्यान आसा. 

ह्या अकांत आमी नाटकाचेर भर दिल्या. जागतीक मळाचेर नाटक हें अभिव्यक्तीचे प्रभावी माध्यम 
मानला. गोबा कोंकणी अकादेमीनय नाटक हें अभिव्यक्तीचे प्रभावी माध्यम मानपा वांगडाच, कोंकणी 
भाशेची चळवळ गोंयच्या तळागाळात पावोवपाचें मह्तवपूर्ण साधन मानलां. आनी हेच जाणिबेंतल्यान 
1993 वर्सा सावन अकादेमीन कोंकणी नाट्य महोत्सवाचो उपक्रम सुरू केलो. अंदू अकादेमी ह्या 
उपक्रमाचो रुप्या उत्सव मनयता. कोंकणी नाटक हें फक्त उत्सवी स्थराचेरूच न उरता ताच्या विगंड 
विगंड आंगाची बौध्दीक स्थराचेरूय चिकित्सा जावची ह्या हेतून अकादेमीन 2014 वर्सा फर्मागुडी-फोंडें 
हांगा अत्रूज लळीतक हे संस्थेच्या पालवान पयलें नाट्यसमेलन घडोवन हाडलें. आतां येता त्या 2-3 
मार्चाक अकादेमी कुडचडेच्या कोंकणी कला साहित्य केंद्राच्या जोडपालवान दुसरें कोंकणी नाट्यसंमेलन 
घडोवन हाडटा. कोंकणींत नाट्य लेखनाक उर्बा मेळची हे हेतून अकादमीन कोंकणी नाटक - मांड 
नांवाची नाट्यपुस्तक प्रकाशनाची येबजण चालीक लायिल्ली आसा. हे सगळे फाटभूयेचेर अनन्याचेय 
योगदान नाट्यमळाक आसचें म्हण हो अंक आमी नाट्य विशेशांक म्हण उजवाडायतात. 

ह्या अंकांत कोंकणींतले जेश्ठ नाटककार आनी गोवा कोंकणी अकादेमीचे तीन कार्याकाळा 

खातीर अध्यक्ष म्हण वाबुरिल्ले पुंडलीक नायक हांची मुलाखत उजवाडायल्या. तरणाटे लेखक आनी 
समिक्षक डॉ. हनुमंत चोपडेकार हांणी ती घेतल्या. नाट्यविशेशांका खातीर एका नाटककाराची मुलाखत 
म्हणजे, सोबीत अस्तुरेच्या निंदलार कुकमा तिळो . 

इंग्लीश नाटककार विलियम शेक्सपियर हांकां संवसारीक मळाचेर नाटकाचे प्रणेते मानतात. तांच्यो 


6 अनन्य 


नाट्यकृती जगभरच्या मुखेल भाशांनी अणकारीत जाल्ल्यो आसात. कोंकणींत मात आडवादानच 
तांच्यो नाट्यकृती दिसतल्यो. 'हॅम्लेट' ही तांची अज्रंबर नाटकृती. ह्या अंकांत नामनेचे रंगकर्मी श्री. 
श्रीधर कामत बांबोळकार हांणी अनुसर्जीत केल्ली ही नाट्यकृती “सूडजागोर' ह्या नांवान आमी 
उजवाडायल्या. ह्या शिवाय आंतोन चेकोव ह्या ख्यातनाम रशीयन नाटककाराची, वल्ली क्काडूस हांणी 
अनुवादीत केल्ली सयरीक' ही नाट्यकृती आमी उजवाडायल्या. 

आधुनीक नाटकाचें मुळावण, लोकनाट्याचे बसकेर पडिल्लें आसा. कोंकणी नाटकय हाका 
आडवाद ना. जागोर, रणमालें, कालो, खेळ ह्या लोकनाट्य प्रकारांनी कोंकणी नाटकाचे बीं रुजयलें, 
किल्लयलें. हें प्रकार आज मूळ मातयेंतल्यान हुमटत चल्ल्योत. अभ्यास आनी कलात्मक अभिव्यक्ती हे 
दोनय नदरेन ह्या प्रकारांचे शब्दांकन जावप गरजेचें. ते नदरेंतल्यान सुमार पंचवीस वर्सा आदी दस्तावेजीत 
केल्ल्या कुमारी -सांगें हांगाच्या रणमाल्यांतलो, अरण्यकांडाचो एक भाग आमी ह्या अंकात प्रसिध्द 
केला. 

ह्या शिवाय कबिता, कथा, अनुवाद, लेख, निबंध हेवय सदचे प्रकार ह्या अंकांत आसात. मुजरत 
उल्लेख करूंक जाय, नामनेची इंग्लीश लेखिका आनी समाजवाबुरपी, तशेंच इन्फोसिस फाऊडेशनाची 
अध्यक्ष सुधामुतीं हांची, सुनेत्रा जोग हिणें अणकारीत केल्ली तीन हजार टांके' ही मनीसपणाक 
जाग हाडपी कथा ह्या अंकांत आसा. ही कथा छापपाक तांणी दिलले मान्यताये तांकां काळजासावन 
दिनवास. महाराष्ट्रातलो तरणाटो कवी गीतेश शिंदे हांच्यो मन अतर्मूख करपी पाच कविता ह्या अकांत 
आस्पावल्यात. नव्यो पिळगेच्यो संवेदनां व्यक्त करपी आनी आधुनीक कवितेचो उत्कृश्ठ नमुनो 
आशिल्ल्यो ह्यो कविता अनन्यांत उजवाडायतना खोस भोगता. 

1 जानेवारी ते 31 डिसेंबर 2018 हो काळ कोंकणी भास आनी साहित्या खातीर खूब लुकसाणेचो 
थारला. ह्या काळांत कोंकणी भाशा आनी साहित्याचे चार शिलेदार हो संवसार सोडून गेले. ते 
साहित्यीक म्हळ्यार , रमेश वेळुस्कार (गोंय), श्रीमती एल. सुनिताबाय (केरळ), एन. एन. आनन्दन 
(केरळ) आनी आनंदी कामत मुंबै (मुंबय) . 

श्री. वेळुस्कार हे जेश्ठ कोंकणी कवी आनी समिक्षक. कोकणी खातीर तांचे योगदान खूब मोठे 
आसा. 25 वयर पुस्तकांचे तांणी लेखन केलां . तांची लेखणी अखंडपणान प्रसवपी. साहित्य अकादेमी 
पुरस्कारा बरोबर जायत्या प्रतिश्ठेच्या पुरस्कारान सन्मानीत ह्या लेखकान दुर्धर दुयेंसान तळमळत 
आसतनाय अनन्याखातीर साहित्य धाडलां, हें मुजरत सांगूंक जाय. 

र एल. सुनिताबाय ह्यो भासशास्त्री. शिवाय समिक्षा, व्याकरण, अनुवाद अशा प्रकारातल्यान तांणी 
कोकंणीचो खूब मोठो वावर केला. साहित्य अकादेमीच्या अणकार पुरस्कारान त्यो सन्मानीत आसात. 
एन. एन. आनन्दन हे कवी आनी अनुवादक, तशेच केरळच्या कोंकणी चळवळीतले एक खांपे वाबुरपी. 
सुमार तीन दसकां बयर काळ तांणी कोंकणी मायेची सेवा केल्या. आनंदी कामत (मुंबै) ह्यो मूळ 
केरळच्यो, पूण मुबय रावन साहित्य रचनेबरवीं कोंकणीची सेवा केल्या. “अयोध्या” सारखी कोंकणी 
कादबरी रचून तिणें कोंकणी संस्कृतायेची वळख वाचकांक घडयल्या. 
br न BL 2018 दिसा, एल. क 25 नोव्हेंबर 201 ph एन. एन. 
चौगांच्या एकाच वर्सांत ह्या सं न वि 58: है 320७८ js क 

वक ह्या सवसारातल्यान वचपान, कोंकणी भाशेचें केन्नाच न भरून येवपा सारखें 

लुकसाण जाल्ले आसा. तांकां सगळ्यांक आमचीं मनाकाळजा सावन आर्गा. 
जयंती नायक 
संपादक 

(सुसंवाद) 


डॉ. हनुमंत चोपडेकार : जल्म 

1973, कवी, नाटककार, 
समीक्षक, बालसाहित्यकार, “आतां 
केन्ना फांतोड जातली', हो कविता 
संग्रह आनी हम होंगे कामयाब”, 
कैदी नंबर 001', हरी आमचो 
टेंपररी', दम दमा दम, 'कुवाडी' 
हीं नाटकाचीं पुस्तकां, तर अस्तुरी 
प्रतिमा, हें संशोधनात्मक प्रकाराचें 
आनी 'रायटर आनी फायटर - 
रवीन्द्र केळेकार', हें संपादीत पुस्तक 
प्रकाशीत, बालसाहित्याचीं पांच 
पुस्तकां प्रकाशीत. गोवा कोंकणी 
अकादेमीचो उत्कृश्ठ साहित्य 
पुरस्कार (2010, नाट्य विभाग) 
तर्शेच हेर प्रतिश्ठेच्या साहित्य 
पुरस्कारांनी सन्मानीत, संपर्क : बी- 
1, श्रीराम पर्णकुटी, यशवंतनगर, 
तिस्क, फोंडें, गोंय - 403401, मो. 
8805152539. 


डॉ. हनुमंत चोपडेकार 


कोंकणी रंगमाचयेर क्रांती घडोवपी 
नाटककार : पुडलीक ना. नायक 





कोंकणी भास, साहित्य आनी सस्कृतायेच्या 
मळाचेर पुंडलीकबाब नायक फाटलीं चाळीस- 
पन्नास वर्सा वावुरतात, खासा कोंकणी चळवळींत 
तांचें व्हड योगदान आसा. कोंकणी साहित्यांत 
तांणी तोलामोलाची भर घाल्या. कोंकणी 
कविता, कथा, नाटक, कांदबरी ह्या प्रकारांत ताचें 
कार्य भोव तोखणायेचें. एक कवी, कथाकार, 
नाटककार, एकांकीकार, निबंदकार, कादंबरीकार, 
पटकथाकार म्हण ते फामाद आसात. “गा आमी 
राखणे', 'नवचेतना' हे काव्य/गीत झेले, 'दायज', 
“वसंतोत्सव , 'बांबर , 'गुणाजी' आनी 'अच्छेव' ह्यो 
नवलिका /कादंबर्‍्यो, “पिशांतूर', मुठय , 'अर्दूक' 
हे कथाझेले, आकाशमंच , “दिगत', चौरंग” सारके 
एकांकी झेले, “छप्पन थिगळी यशवंत , 'रानसुंदरी', 
'गांवधनी गांवकार', 'आळशाक वाग खातलो', 
“मनू', 'गोंयचो पावस', “शिंवाचो बळी', “गौरी आनी 
कल्परुख', बेकार भोंवडेकार', “छुम छुम घुंगरी' हीं 

बालसाहित्याचीं पुस्तकां तशेंच 'पाजण' 
(निबंदसंग्रह), 'रंगपाट' (नाट्यशास्त्र) 
हे निबंदात्मक गद्य लेखसंग्रह आनी 
सगळ्यांत म्हत्वाचें म्हणल्यार, पन्नासां 
परस चड कोंकणी मराठी नाटकां रचून 
कोंकणी साहित्यांत अक्षरक्रांती घडोवन 
तांणी एकंदर कोंकणी रंगमाचयेर नवें 
चैतन्न्य पातळायला. 

तांच्या मुखेल नाटकांचो आसपाव 
आशिल्ले तीन खंड प्रकाशीत जाल्यात. 
ते म्हणल्यार - रंगशिल्प, रंगकाव्य 
आनी रंगरंजन. तातूंत - खणखण 
माती, रक्तखेव, राखण, सुरींग, 
सुर्यसांवट, देमांद, मुक्तताय, शबै 
शबै भौजनसमाज, पिंपळ पेटला, श्री 
विचित्राची जात्रा, चैतन्याक मठ ना, 
आत्मवंचना, प्रेमजागोर, प्रेमयुध्द, 
सांगोड, कथा अस्तुरी, दिव्या दिव्या 
दिपत्कार, तिरंगी चक्राचक्री, शिरी 
रे शिरे अधांतरी, काळजाची काणी, 
अंता घरा भगवंता, धनया देंबचारा, 
दिश्टदौलत, चित्रस्वयंवर, चतुरंग, 
परिक्रमा, कांसुलो , फिरंगी फटास आनी 
हेर नाटकांचो आसपाव जाला. 

पुंडलीक नायक हांणी “काझी 
नझरूल इस्लाम (चरित्र), 'नानालाल' 
(चरित्र) ह्यो साहित्यकृती कोंकणींत 
अणकारीत केल्यात. जाल्यार तांच्या 
संपादीत साहित्यां मदीं “वेंचीक कोंकणी 
एकांकी’, “समकालीन कोंकणी 
लघुकथा', “कोंकणी नाट्यस्पर्धेचीं 
पंचवीस वर्सा” (सर्तीचो नियाळ) आनी 


अनन्य 


2014 वर्सा साहित्य अकादेमी प्रकाशीत 
“समकालीन कोंकणी एकांकी (एकांकी 
झेलो) हांचो आसपाव जाता. तांचें 
साहित्य देशी आनी विदेशी भासांनी 
अणकारीत जालां. पुंडलीकबाबाक 
तांच्या साहित्यीक योगदाना खातीर 
कोंकणी भाशा मंडळ, गोवा कला. 
अकादमी, साहित्य अकादेमी, संगीत 
नाटक अकादेमी. ऑस्ट्रेलियन एकेडेमी 
ऑफ आर्टस एण्ड सायन्स अश्या विंगड 
विंगड सस्थेचे पुरस्कार फाव जाल्यात. 
ते भायर गोवा कोंकणी अकादेमी तशेंच 
साहित्य अकादेमीचे तांणी कोंकणीचे 
प्रतिनिधीत्व केलां. 

“अनन्य पत्रिकेच्या आयच्या ह्या 
अंकांत ज्येश्ठ भारतीय नाटककार पुंडलीक 
नायक हांची समिक्षक डॉ. हनुमंत चोपडेकार 
हांणी घेतिल्ली मुलाखत - 

प्रस्न : पुडलीकबाब नमस्कार, चौकेर 
तुमकां येवकार. तुमी कोंकणी भास, साहित्य 
आनी सस्कृतायेचे चळवळीत सेगीतपणान 
वावर केला. कोंकणी चळवळीचीं चडशीं 
जैतां तुमी प्रत्यक्ष पळयल्यांत. तुमकां 
आमकां कोंकणी चळवळ खबर आसा, 
पूण नवे पिळगेक तुमी कोंकणी चळवळीची 
कशी वळख करून दियशात? म्हणजे तुमचे 
नदरेन कोंकणी चळवळ म्हणल्यार नक्की 
कितें ? 

जाप : कोकणी चळवळ ही कोंकणी 
मनशाक मानसन्मान मेळोवन दिवपी 
चळवळ. ती साहित्यीक, विचारवंत, 
कलाकार, तियत्रिस्त आनी कोंकणी भौसान 

चलयली. म्हज्या सारक्‍यांक तिचें नेतृत्व 
करपाची संद मेळ्ळी, आमचें भाग्य. तशें 
पळयल्यार संवसारांतल्या दर एका मनशान 
आपले भाशे वरवीं आपलो फुडार घडोवचेलो 
प्रयत्न केला. आमी कोंकणी भास, साहित्य 
आनी सस्कृतायेचो आदार घेवन कोंकणी 
मनशाचो फुडार सुगूर करपाचो यत्न केला. 

प्रस्न : तुमी हे कोंकणी चळवळी कडेन 
कशे लागीं आयले? 

जाप : कोंकणींतल्यान' लेखन करता 
करतांच म्हाका कोंकणी चळवळीची वळख 
जाली. बाकीबाब, रवीन्द्रबाब, नागेश 
करमली, उदय भेंब्रे, फेलिसियु कार्दोज 
सारक्या फुडाऱ्यांच्या मार्गदर्शनान म्हज्या 
सारके कार्यकर्ते कोंकणीच्या मळार घडले. 
हांव तातूंतलो एक. 

प्रस्न : म्हणजे, रवीन्द्र केळेकारावरींच 
तुमी लेगीत स्वताक रायटर आनी फायटर 
मानतात तर? 


ww .] 


पुंडलीक नायक हांचेकडेन वार्तालाप करतना डॉ. हनुमंत चोपडेकार. 


जाप : दुबावूच ना. कोंकणी रायटर 
फायटर जावनूच कोंकणी चळवळींत 
वावुरला. कांय जाण नाट्यकलेंतल्यान 
फायटर जाल्यात, कांय जाण चित्रकलेंतल्यान 
फायटर जाल्यात तर कांय जाण कोंकणीचे 
भक्तींतल्यान फायटर जाल्यात. कशें आसा 
जाणा, फायटींग वा संघर्श हो कोंकणी 
मनशाचो स्थायीभाव जावन पडला. शणै 
गोंयबाब आमचे मानगुटीचेर बसून हीं बरीं 
कार्या करून घेयत आसा. आमी फक्त 
निमित्त. आमचो कारवारचो माधव मंजुनाथ 
श्यानभाग जांणी 1939 वर्सा अखील 
भारतीय कोंकणी परिशदेची म्हुर्तमेड रोयली 
तो लेगीत कोंकणी भक्‍त आसलो. ती 
सुस्वभावी आनी शांतचित्ताची व्यक्‍ती पूण 
भाशीक संघर्शाची बुन्याद घालून तांणी 
आमकां फायटींग स्पिरीट दिली. 

प्रस्न : म्हणटकच तुमी पयलीं रायटर 
आनी उपरांत फायटर काय पयलीं फायटर 

आनी उपरांत रायटर? 

जाप : जाप स्पश्ट आसा. म्हज्यांतल्या 
फायटरान म्हजे भितरल्या रायटराक जागो 
केला. 

प्रस्न पूंडलीकबाब, कोंकणी 
चळवळीचेर उपरांत उलोवया. म्हाका 
पयलीं सांगात - सगळ्यांत पयलीं तुमी 
कितें बरयलें ? कविता काय कथा? 

जाप : सगळ्यांत पयलीं हाबें कविता 
बरयली. कुळागरांतले वाडटे माडयेचेर ती 
बरयिल्ली. सादारण हांव तेन्ना सातवेक वा 
आठवेक आसतलों. उपरांत बालनाटिका, 
कथा, एकांकी, नाटका, नवलिका, कांदबरी 
अशे साहित्य प्रकार बरोवंक लागलों. 

प्रस्न : गा आमी राखणे, हो तुमचो 
कविता झेलो चिड्डल्ल्या माड्डल्ल्याचें 
सुख-दुख्ख घेवन येता. ताचें कारण किते? 

जाप : कारण सोपें आसा. हांव स्वता 
तांचो प्रतिनिधी. हांवें स्वता तें भोगलां. 
हांव शेतां - भाटांत - रानांत वाबुरलां, 
राखणो म्हूण रानान रान भोंवलां. आमी 
शेतां रोयल्यांत, गोरवां राखल्यांत आनी 
भोंवतणच्या गरीब दुबळ्या भौसाचें अंतर्मन 
बारीकसाणेन नियाळळां. देखून तांचे प्रस्न 
आनी घुस्मटमार गा आमी राखणे कविता 
झेल्यांतल्यान अभिव्यक्त जाल्यात. ते भायर 
तांचो विद्रोह ते कवितेंतल्यान जापसाल 
दारकेन विस्फोटीत जायत गेला. 

प्रस्न : तुमी नाटकां चड बरयल्यांत. 
तुमच्या नाट्यलेखनाची सुरवात खिण 
खण माती ह्या नाटकांतल्यान जाली. ह्या 
नाटकाचेर अश्लील म्हूण आरोप जाताले. ते 


अनन्य 


विशीं तुमचें मत कितें? 
तें नाटक गोंयचे तेदेवेळचे 

समाजीक जिणेचेर आदारीत आसलें. प्रत्यक्ष 
खण वाठारांतले जिणेचें तें वास्तवदर्शनूच 
म्हणात. कशे आसा जाणा हनुमंत... 
वास्तवता थोडी कोडूच आसता. तें नाटक 
गोंयांत साबार कडेन जालें. मायनींग 
वाठारांतूय जालें. थंयूय ताका बरो प्रतिसाद 
मेळळो. अश्लील बी म्हणटा पळय हो 
विचार तेन्नाच्या समाजीक वातारवणाक 
धरून उप्राशिल्लो. कारण दादलो मनीस तें 
नाटक आपणायतालो... एन्जॉय करतालो. 
पूण आपले बायलेन तें पळोवचें न्हय असो 
सोयिस्कर विचित्र विचार तो करतालो. 
प्रत्यक्षांत तें सगळें तेन्नाचे समाजीक 
परिस्थितीक लागून जातालें. 

प्रस्न : त्या नाटका उपरांत तुमी तुमचे 
नाट्यसाधरनेतल्यान कोंकणी नाटकाक 
राष्ट्रीय पांवड्यार व्हरून बसयलें, राखण, 
'सुरींग, श्री विचित्राची जात्रा, शबे 
शबै भौजन समाज, 'चैतन्याक मठ ना, 
परिक्रमा, प्रेमजागर , 'सांगोड' सारक्या 
नाट्यलेखनातल्यान तुमी आंतरराष्ट्रीय 
पातळेर जैत जोडलें. हें लेखनांतलें 
अधिश्ठान तुमी कशे जोडलें? 

जाप : कोंकणी नाटकां विशीं आमचे 
विचार स्पश्ट आसले. रबीन्द्रबाब सदांच 
म्हणटाले, कोंकणी नाटककारांनी मराठी 
नाटकां पळोवचीं न्हय. कोंकणी नाटकांत 
कोंकणी मनशाचें जिवीत येवपाक जाय. 
वोगीच ओडून ताणून बरयिल्लें कृत्रीम 
जिवीत येवचें न्हय. गोंयच्या मराठी 

नाटककारांनी मराठींतल्या मध्यवर्ती 
नाटकातली लेखन संकल्पना उखलून गोंयचें 
नाटक उबे केल्ले. तें वास्तवतेक धरून 
नासले. हावे नाटक बरयतना ते गजालीची 
जतनाय घेतली. आमचे भोंबतणचें जिवीत 
ताच्या धोंगां-पोंगां सयत चित्रीत करतना 
सर्वसामान्य कोंकणी मनशाक हावें हिरो 
म्हण स्विकारलो. शेतांतलो मानाय, 
रानातलो राखणो, दर्यादेगे वयलो रांपणकार, 
कुळागरातलो पाडेली, मायनिंग वाठारातले 
ड्रायव्हर, क्लिनर, वावराडी हीं सगळीं म्हजीं 
पात्रा जावन म्हज्या नाटकांत अधिकारान 
आयलीं. 

हाबें म्हजे प्रतिभेचो आनी कल्पनेचो 
साज चड़ोबन तरेकवार प्रयोग कोंकणी 
नाटकांत केले. सर्वसामान्य नाटक ते मोब 
प्ले मेरेनचे प्रयोग करतना कोंकणी नाटकाची 


घरकान्न साहित्यीका हेमा नायक आनी पूत युगांक नायक हांचे वांगडा पुंडलीकबाब. 

खेरीत वळख जावची हो ध्यास ते नाट्यसाधने 
फाटल्यान आसलो. तातूंत शबै शबै... हें 
एक राजकी निसंतान आसलें जाल्यार 'श्री 
विचित्राची जात्रा मनशाचे वृत्ती प्रवृत्तीचो 
समाचार घेवपी आसले. हे पंगतीक 'चैतन्या 
मठ ना हें नाटक आपलें वेगळें स्थान 
निर्माण करून गेलें. रसीक प्रेक्षकांनी म्हजीं 
नाटकां उबारून धरलींच पूण रवीन्द्रबाब, 
सुमंतबाब केळेकार, नागेशबाब सारक्यांनी 
तांची अपुरबाय केली. 

प्रस्न : कोंकणी नाटक इतलें वयर 
व्हरून तुमी निमणें उत्सवी रंगमाचये खातीर 
खेरीत तशेंच यशस्वी नाटकां बरयलीं. तो 
अणभव कसो आशिल्लो? 

जाप : काळाची गरज आशिल्ली 
म्हण हांवें उत्सवी रंगमाचये खातीर नाटकां 
बरोवपाक सुरवात केली. आमी जायते 

फावटीं सर्ती खातीर नाटकां बरयताले. तीं 
कला अकादेमींत वा हेर एक दोन सर्तीनी 
सादर जातालीं. पूण तीं नाटकां गोंयच्या 
खांचीकोनशांनी पावच नासलीं. तीं कोंकणी 
नाटकां सामान्य मनशां मेरेन पावचीं हो 
हावेस आसलो. उत्सवी रंगमाचयेर कोंकणी 
नाटक व्हडा प्रमाणांत सादर जावचीं ह्या 
हावेसान आमी अकादेमी वतीन कांय 
चर्चासत्रां बी आयोजीत केलीं. श्रीधर कामत 
सारक्या रंगकर्मी कडच्यान मार्गदर्शन घेतलें. 
विचारमंथन जालें आनी कशे तेरन उत्सवी 
रंगमाचयेर नाटक येवची ताचो ब्ल्यूप्रिन्ट 
तयार जालो. 

हे सबंदी राजदीप नायकान आपले कला 
चेतना हे नाट्यसस्थे खातीर म्हजे कडल्यान 
एक नाटक मागलें. योग जुळून आयलो 
आनी अशे तरेन “तिरंगी चक्राचक्री', “शिरी 
रे शिरे अधांतरी', दिव्या दिव्या दिपत्कार', 
काळजाची काणी', 'अंता घरा भगवंता”, 
धनया देंबचारा', 'कांसुलो', “फिरंगी 
फटास' अशीं एक परस एक नाटकां रचून 
जालीं. 

प्रस्न : तुमच्यो एकांकी आशय विशय 
आनी अभिव्यक्तीचे नदरेन भोव प्रयोगशील 
आनी परिपक्व. 'दिगंत' आनी चौरंग” 
ह्या एकाकी झेल्यातल्यो एकांकी जाल्यार 
वैश्चीक विशय मांडटना दिसतात. तांचे रचना 
प्रक्रिये विशीं सागशात. 

जाप : म्हज्यो एकांकी ह्यो म्हज्या 
वैचारीक आनी समाजीक दस्तावेजाचे 
घटक. एकाकी नाटकां परस वेगळ्यो 
आसतात. तातूतलो स॒ंघर्श भोव म्हत्वाचो. 


अनन्य 


विशयाच्या गाब्याक हात घालून अतिशय 
सुक्ष्म पातळेचेर एकाकीचो आशय व्हरपाची 
कळाशी एकांकीकारा कडेन आसची 
पडटा. “महासागरांतलें तारू', 'खाटकागेर 
एक रात’, “पाडे बांयंत भांगर पिकलां', 
'मर्णकटो' आनी “एक पोर नागडेच उरता', 
'पावणी' सारक्यो एकाकी ताची देख 
आसा. सामान्य विशय लेगीत सवसारातल्या 
दर एका सामान्य मनशाचे आसतात. ह्या 
परिवेशात बरयिल्ल्यो त्यो एकाकी रसिकांनी 
माथ्यार घेतल्यो. 

प्रस्न : प्रयोगशील अशीं यशस्वी नाटकां 
बरोवन तशेंच इतली व्हड नामना मेळुनूय 
नवलिका आनी कादंबरी बरोवचें अशें 
तुमका कित्याक दिसले? तशेंच अच्छेव 
ही गाजिल्ली कादबरी बरोवन उपरांत तशी 
दर्जेदार कलाकृती पुंडलीक नायक हाचे 
कडल्यान कित्याक बरोवन जाली ना? 

जाप : नाटकाक स्वताची अशी 
एक व्यक्तिरेखा आसा. नाटक निव्वळ 
साहित्यकृती न्हय तर ती एक प्रयोगक्षम 
कलाकृती. नाटकांत दृकश्राव्य तत्व जरी 
आसले तरीय एक विशिश्ट मर्यादाय 
आसा. रंगमंचाचे चौकटींत राबुनूच तुका 
नाट्यलेखन करचें पडटा. नवलिका आनी 
कांदबरींत ती मर्यादा नासता. देखून ते प्रकार 
हाताळप जाले. नवलिका आनी कादंबरी 
बरोवप्याक एक आख्खें मळब भेटयता. त्या 
अथांग मळबाचेर तुजें इंद्रधोणू चितारपाची 
आनी कल्पकताय दाखोवपाची संद दिता. 
तेपासत हो प्रकार निवडप जालें. 'बांबर', 
'दायज', 'बसतोत्सव', 'गुणाजी' ह्यो 

“तियात्राची शंभरी_ हे कार्यावळीचो उक्तावण प्रसंग. दिवली पेंटयतना त्या वेळावयले कायदा मंत्री 


लुईझीन फालेरो, अकादेमीचे त्यावेळावेले अध्यक्ष पुरुषोत्तम काकोडकार आनी सचिव वि. म. 
घुमे हांचे बांगडा पुंडलीकबाब (1993) 


नवलिका खेरीत विशयांक धरून घडल्यो. 

“'अच्छेव हो म्हजे लेखनप्रक्रियेचो 
आत्मसोद कसो. मिनाचो धंदो आमच्या 
गोंयांत आनी म्हज्या गावांत पावलो आनी 
आमचीं शेता-भाटां पडींग पडपाक लागलीं. 
दिसवड्या मुखार वा दुडवां मुखार मनीसपण 
शेणपाक लागलें. तें पळोबन अस्वस्थ 
मनान बरयिल्ली ती कादंबरी. ती कांदबरी 
बरयतना मिनाचे खणीर कामाक वचपी म्हजे 
इश्ट महादेव नायक आनी सांगात्यांचो व्हड 
आदार म्हाका लाबलो. 

प्रस्न : हय, पूण ती जैतिवत कादबरी 
बरोवन पुंडलीक नायक हांची कादंबरी 
लेखनाची प्रतिभा खंय आटली? 

जाप : हनुमंत, प्रतिभा ही ईश्वरी देणगी. 
ती आटूंक शकना. ती आटूक ना. ती 


कोंकणीच्या हेर कार्यांत घालोवची पडली. 
1985 वर्सा कोंकणीचे राजभास आंदोलन 
सुरू जालें. कोंकणी प्रजेचो आवाज हे 
संघटणेचो म्हाका निमंत्रक म्हण वावर करचो 
पडलो. तें आदोलन 555 दीस चल्लें आनी 
उपरात गोवा कोंकणी अकादेमी, साहित्य 
अकादेमी सल्लागार मंडळा वयली आनी हेर 
जायत्यो जापसालदारक्यो स्विकारिल्ल्यान 
अच्छेवा उपरांत तसली दुसरी कादंबरी 
आयली ना. पूण लेखन चालू आसा. खासा 
करून चळवळींतल्या अणभवाचेर चितन, 
मंथन आनी लेखन चल्लां. 

प्रस्न : पृडलीकबाब, हाव त्याच विशया 
कडेन येवपाचो आसलों. म्हाका सांगात हें 
555 दिसांचें राजभास आंदोलनांत तुमचो 
कसो सबंद आयलो. म्हणजे तुमी तातूंत 

कशे वांटेकार जाले? 

जाप : कोंकणी प्रजेचो आवाज 
म्हणल्यारूच के.पी.ए. 19 जुलय 1985 ह्या 
दिसा गोंय, दमण आनी दिवचे विधानसभेत 
पावसाळी अधिवेशनांत लुईझीन फालेरो 
ह्या आमदारान कोंकणीक राजभास करची 
हें जें खाजगी बील विधानसभेंत मांडिल्ले 
ताचो अपमान करून तत्कालीन प्रतापसिंग 
राणे सरकारान भायर मारलें. ताचो निशेध 
करपाच्या हेतून 29 जुलय 1985 साकून 
के.पी.ए.न वावर केलो. ताचो निमंत्रक 
म्हण भोव तोलामोलाचे कार्य आमकां 
करचें पडलें. नवे पिळगेक अजाप दिसतलें, 
बट्ट 555 दीस चलिल्ल्या ह्या आंदोलनात 
आख्खे गोंय पेटून उठिल्लें. रवीन्द्र केळेकार 
सारके आमचे म्हालगडे नेते त्या आंदोलनाक 





मार्गदर्शन करताले. ह्या आंदोलनांत राजकी अकादेमीची मान्यताय मेळ्ळी तेन्नाय 





अकादेमीचे अध्यक्ष आसतना आंतरराष्ट्रीय किर्तीचे न्युरोसर्जन डॉ. प्रेमानंद रामाणी हांच्या 


अनन्य 


फुडारी, पत्रकार, लेखक, तियात्रिस्त, 
विद्यार्थी, साहित्यीक सस्था, दादले, 
बायलो, तरनाटे, चले चलयो अशे साबार 
लोक वांटेकार जाल्ले. 

प्रस्न : पुंडलीकबाब, प्रत्यक्षात हो 
कोंकणी-मराठी राजभाशेचो प्रस्न गोंयचे 
विधानसभेत समाजीक आनी धर्मीक | 
पांवड्यार कसो देवलो ? 

जाप : हें आमचें दुर्दैव. 19 डिसेंबर 
1961 ह्या दिसा गोंय मेकळें जालें खरें 
पूण आमच्याच कांय गोंयकार भावानी तें 
महाराष्ट्राक जोड़पाचें कारस्थान शिजयलें. 
1967 वर्सा आमी जनमत कौलांतल्यान _ 
तें कारस्थान निस्तरलें. रोखडेंच साहित्य 
अकादेमीचे मान्यतायेची प्रक्रिया आरभ 
जाली. 1975 वर्सा कोंकणीक साहित्य 






यक ह्या आत्मचरीत्राचो हेमा नायक हिणें केल्लो कोंकणी अनुवाद अकादेमीन प्रकाशीत 
ताच्या विमोचन प्रसगार डॉ. रामाणी हांचो भोवमान करतना पुंडलीकबाब. वांगडा त्या 
वेळावेले गोंय राज्याचे मुखेलमंत्री दिगंबर कामत आनी हेर मानेस्त. 

त्या वेळावयले भारताचे राष्ट्रपती भौ. प्रणव मुखर्जी हांचे हस्तुकीं संगीत-नाटक अकादमीचो 





पुरस्कार स्विकारताना पुंडलीकबाब. (2014) 


साहित्य अकादेमींतल्या मराठी प्रतिनिधींनी 
तिका आजनेर केली. 1976 वर्सा ती 
निस्तारता थय आसा 1985 वर्सा राजभास 
आंदोलन सुरू जालें. जें सुमार 555 
दीस चल्लें. हनुमंत, तूं म्हणटा तसो हो 
राजकी विशय. तो समाजीक पावड्यार 
देबप सभावीक आसलें. पूण दुर्दैबान तो 
धर्मीक आनी जातीय पांवड्यार देंबलो. 
ताका लागून त्या 555 दिसांनी गोंयांत 
कायदो आनी सुवेवस्था हाल्ली. समाजीक, 
सांस्कृतीक, राजकी, प्रशासकीय, शिक्षणीक 
आनी असल्या म्हत्वाच्या मळाचेर आकांत 
पातळळो. सागपाचें म्हणल्यार, रातयां 
धर्मीक आनी जातीय समिकरणा बदलपाक 
लागलीं. भौजन समाजाक प्रतिनिधीत्व 
करपी म्हण म्हजी निवड जाल्ली आनी तोच 


मोठो चर्चेचो विशय आसलो. 

प्रस्न : के. पी. ए. चें फुडारपण करतना 
कसले कोडू-गोड़ अणभव मेळळे? 

जाप : अणभव खूब आसात. गोड़ 
अणभवा परस कोडूच चड आसात. त्या 
555 दिसांनी सभेचे आयोजन करप, धरणें 
धरप, पत्रका काडप, पत्रकार परिशद घेवप, 
शिश्टमडळा धाडप, प्रत्यक्ष आंदोलनाचे 
नियोजन करप, कार्यकर्त्यांत मार्गदर्शन करप 
अश्यो जायत्यो गजाली करच्यो पड़टाल्यो. 
जायते कडेन परिस्थिती हाताभायर वताली. 
जायते कडेन झगड़ीं, मारामारी जातालीं. एक 
निवळटा म्हणसर दुसरें प्रकरण उप्रासतालें. 
रस्ते आडोवप, सरकारी मालमत्तेचो लासून 
गोबोर करप, कदंबाच्यो बशी लासप अशे 
प्रकार गोंयभर जावंक लागिल्ले. तातूंत के. 

पी.ए.चो फुडारी म्हण दबाव येतालो. 

त्या आंदोलनांत वैयक्‍तीक पांवड्यार 
पत्रा बरोवन वा पत्रकां काडून कांय तथाकथीत 
विरोधक मनाचें खच्चीकरण करताले. तुका 
सांगतां, आमच्या सावयवेरेंच्या छापखान्यार 
हल्लो जालो. घरार फातर शेंवटप जालें. 
म्हाका आनी हेमाक भायर सरपाक मेळचें 
न्हय म्हण प्रयत्न जाले. आमकां घरांतूच 
रावचें पडलें. हांवें फाटीं सरचें म्हण सगळे 
बटेनच्यान म्हजी गोची करपाचे यत्न जाले. 
पूण हांव फाटीं सरलों ना. खरें सांगचें 
म्हणल्यार... फाटीं सरचे पासत तें पेंगट 
बांदूंक नासलें. कोंकणी भाशेक राजभास 
करून तिका तिच्या हक्काच्या पाटार 
व्हरून बरोवपाच्या हावेसान तें अधिश्ठान 
आरभ केलें. ते घरबंदीच्या प्रसगार दत्ता 
श्री नायक सारक्या आमच्या निश्ठावंत 





नामनेचे तियात्रीस्त एम्‌. बोयर हांकां पद्मश्री फावो जाल्लेखातीर तेन्ना अकादेमीचे 


अनन्य 


कोंकणी कार्यकर्त्यान तेन्ना आमकां पुलीस 
प्रॉटिक्शनान पणजे व्हेले. 

प्रस्न : हवें वाचिल्ले प्रमाण त्या 
आंदोलनात केप्यां जाल्ले एके सभेंत 
लिपीचो प्रस्न उप्राशिल्लो. म्हाका सांगात, 
तेन्ना नक्की कितें जाल्ले? 

जाप : हें आंदोलन सुरू करचे पयलीच 
आमकां खबर आशिल्ले : एक ना एक 
दीस हो लिपीचो प्रस्न केन्ना तरी तकली 
वयर काडटलो. आमकां क्रिस्तांव समाजाचें 
शंबर टक्के समर्थन आशिल्ल्यान विरोधक 
तो दाव खेळटले हें आमी गृहीत धरिल्लें. 
हे संबंदी आमच्यो पांच स तरी मिटींगो 
जाल्यो. लिपीचो प्रस्न हो कोंकणी समाजाचो 
आंतरीक प्रस्न, तो आमी आमच्या वेदीचेर 
सोडोवचो असो निर्णय आमी सगळ्यानी 
घेतिल्लो . 





हे 





कै क 
कादेमीचे बतीन तांचो 


भोवमान करतना पुंडलीकबाब. वांगडा जॉन कलार फेनाँडीस. (2005) 


जानेवारी ते डिसेंबर 2018 


RT 


रवींद्र सळेळा हांकां भारतीय ज्ञानपीठ पुरस्कार फावो जाल्ले खातीर अकाटेमीचे वतीन तांचो 

भोवमान करतना पुंडलीकबाब. (2010) 


पूण केप्यां एका गांवांतले जाहीर सभे 
वेळार कोणें तरी बोवाळ घालो आनी 
प्रस्न उपस्थीत केलो. 'आरे, तुमी कोंकणी 
कोंकणी म्हणटात, पूण पोयलीं सांगात के. 
पी.ए.ची लिपी खोंयची?' तेन्ना कोता 
नांवाचो मात्सो जाणटो कार्यकर्तो उठलो 
आनी ताणें प्रस्न विचारप्याक प्रतिप्रस्न 
करतानाच जाप दिली ती अशी : आरे 
सभाग्या, के.पी.ए. म्हणल्यार कोंकणी 
प्रजेचो आवाज... आनी आवाजाक लिपी 
लागता व्हय रे?' तुका सांगता हनुमंत, त्या 
दिसा सावन के.पी.ए.चें कार्य ह्या असल्या 
वाबुरप्यांक लागुनूच तडीक पावलें आनी 
. आमकां जैत मेळळें. 

प्रस्न : 555 दिसाच्या आदोलनातलो 
सगळ्यांत व्हड प्रसंग खंयचो अशें तुमकां 
दिसता ? 


जाप : तशे खूब प्रसग आसात. खासा 
करून सांगचें जाल्यार फ्लावियान वाज ह्या 
तरनाट्याक फारपेट जातकच आनी उपरांत 
मंडूर डोंगरेर बळी पडिल्ल्या स जाणांच्या 
मरणान उप्राशिल्ली परिस्थिती हे सगळ्यांत 
जड प्रसग आमकां झेलचे पडले. आमचेर 
वैयक्तीक आरोप प्रत्यारोप जाले, ते आमी 
सहन केले पूण तरनाट्या वावुरप्यांचीं रगता 
व्हांवलीं तेन्नाचो तो प्रसंग आनी आमच्या 
भांगराळ्या गोंयात धर्मीक आनी जातीय 
एकचाराचेर जाल्लो आघात हे प्रसंग म्हज्या 
सारक्यांक हालोवन गेले. 

प्रस्न : के.पी. ए. च्यो सगळ्यो मागण्यो 
पुराय जातकच तुमकां आंदोलनाचे फुडारी 
आनी एक कोंकणी लेखक म्हूण नक्की 
कशें दिसले ? तुमी भितरल्यान नक्की कितें 
अणभवलें? 

जाप : खरें सांगचें जाल्यार 04 फेब्रुवारी 
1987 ह्या दिसा कोंकणी ही गोंय, दमण 
आनी दिव संघप्रदेशाची राजभास जाली. तो 
दीस, उपरांत 30 मे 1987 दिसा कोंकणी 
वरवीं गोंयाक मेळिल्लो घटक राज्याचो 
दर्जा आनी 20 ऑगस्ट 1992 ह्या दिसा 
कोंकणीचो संविधानाचे आठवे अनसुचीत 
जाल्लो आसपाव ह्यो के.पी.ए.च्यो सगळ्यो 
मागण्यो पुराय जातकच एक आत्मीक 
समाधान मेळळें. आमी आमचे आवयभाशे 
खातीर झगडिल्ले. तिका मानाच्या पाटार 
बशिल्ली पळोवन जीण धन्य जाली. तिच्या 
जैताच्या अग्नीकाडात म्हज्या सारक्याची 
ल्हानशी समिधा पडली म्हण काळीज भरून 
आयले. तुका सांगतां हनुमंत, अमेरिकेंत 
सी. एन. पारेख शिश्यवृत्ती घेबंक पावलो 
तेन्ना थंय आपले आवयभाशेक सवोच्च 
पदार व्हरून सोडपी लँग्वेज एक्टिबिस्ट म्हूण 
लोकां कडल्यान म्हाका खूब मानसन्मान 
मेळळो. तूं तुजे भाशे खातीर झगडला 
देखून आमकां तुजो अभिमान दिसता अशें 
ते म्हणटाले. येद्या व्हडल्या देशांतले ते 
अभ्यासक म्हज्या कार्याचो गौरव करताले. 


अनन्य 


भाशीक एक्टिविस्ट म्हण मेळिल्लो मान 
होच म्हजो सगळ्यांत व्हडलो पुरस्कार अशें 
म्हाका दिसता. 

प्रस्न : पुंडलीकबाब, मुलाखतीच्या 
निमण्या पांवड्यार आमी पावल्यात. आयज 
कोंकणी चळवळीक मरगळ आयल्या अशें 
जाणकार म्हणटात. कोंकणी चळवळीक. 
चैतन्य हाडटलो जाल्यार कितें करपाक जाय 
अशें तुमका दिसता? 

जाप : अखील भारतीय कोंकणी परिशद 
ही आमची पेरन्ट बॉडी. तिणें हेर म्हालगड्या 
सस्थांक आनी व्यक्तीक एकठांय हाडून 
नव्यान संघटण बांदून कोंकणी भास आनी 
कोंकणी भौसाच्या फुडल्या 100 वर्सांचो 
मास्टरप्लॅन तयार करून तो अंमलांत हाडचे 
पासत तरनाट्यांची फौज प्रत्यक्ष कामाक 
लावपाक जाय आशे म्हाका प्रामाणीकपणान 
दिसता. 

प्रस्न : पुंडलीकबाब, तुमच्या ह्या 
उतराक 'आमेन' अशें म्हणून हांव हे 
मुलाखतीक आमी पुर्णविराम दिवया. 
अनन्याच्या सपादक मंडळाचे वतीन तुमकां 
दिनवास. 000 





जानेवारी ते डिसेंबर 20 :8 


(कथा) 


गजानन जोग : जल्म : 195?, 
कथाकार, अनुवादक, रूद्र, सोद' 
आनी खांद आनी हेर कथा' हे 
कथासंग्रह तशेंच गोपी आनी वर्स 
फुकट वचूंक ना ह्यो बालनवलिका 
प्रकाशीत. गोवा कोंकणी अकादेमीचो 
साहित्य पुरस्कार, साहित्य 
अकादेमीचो साहित्य पुरस्कार, 
साहित्य अकादेमीचो बालसाहित्य 
` पुरस्कार अशा पुरस्कारांनी सन्मानीत. 
संपर्क : मुक्ता कामत पायग्रोव 
इस्टेट, आयडियल हायस्कुला लागीं, 
ताळगांव, गोंय - 403002, मो. : 
9421246655. 

गजानन जोग 


मॅनेजराची माण्णी 


दिवचल तालुक्यांतल्या एके नावाजते खण कंपनींत 
उण्या अणभवाचो शंकू ड्रायव्हर म्हण लागलो तेन्ना 
हेर ड्रायव्हरांक अजाप दिसलें. पूण मॅनेजरान कंपनीच्या 
विशेक ड्रायव्हरांतल्यान शंकूक आपणालो ड्रायव्हर म्हूण 
घेवपाक थोडीं कारणां आसलीं. 

कंपनीच्या मॅनेजराक ड्रायव्हर जाय आसलो. केन्ना 
जीप, केन्ना धाकटी गाडी आनी प्रसगाक ट्रकूय चलोवचो 
पड़टलो अशी ती शिर्विस. सकाळीं येवपाचें टायमार, घरा 
वचपाचो टायम थल्लेलो नासतालो. मॅनेजराक कशें काम 
आसत ते प्रमाण तें थरतालें. मॅनेजराक तरनाटो ड्रायव्हर 
जाय आसलो देखून तो सोताच त्या दिसा मुलाखती 
घेतालो. मुलाखतीक आयिल्ल्या ड्रायव्हरांत सगल्यांत 
ल्हान आनी हेरांच्या मानान अणभवानूय उणो. दिसपाक 
गांवठी आनी उलोवपाक फाटीं. मॅनेजरान ताका मूळ गांव 
कितें, बापूय किते करता असले दोन तीन प्रस्न विचारले. 
शंकू तितले पुरतेच उलयलो. मागीर मॅनेजरान विचाल्लें, 

'तुका हांवें कित्याक म्हजी गाडी चलोवंक घेवचो ?' 
जाल्यार शंकून सांगलें, मियां लायसन काडून फकस्त 
पांचूच वर्सा जालीं पूण मी धाकलो टरक, व्हडलो डंपर, 
धाकटी गाडी, झीप, व्हाळपै-पणजे बस, डिलायवरी टेम्पू, 
शेवाळे आनी ट्र्याक्टूय चलयला. मी सोरो खायना. 
बायल रांदून दिता तितक्यांच मी खातंय, भायलीं खाणा 
माका नाका.' 

'केन्ना केन्ना हांव जाम जातां तेन्ना हांव बियर मारतां. 
तूं म्हाका वांगड म्हण इल्ली घेतलो मरे ?' 


20 


“ना धनया, जमाचां नाय.' 

“कित्याक, हांवें सांगल्यारूय जमाचां 
नाय?” मॅनेजरान हांसत विचाल्लें. जाल्यार 
शंकून सांगलें, “मगे काय करतलों मी, 
सोडटलों शिर्वीस तुमची, दुसरो उपाव नाच. ' 

'खंयच्या काळाची भास उलयता रे तूं? 
आतां पियेना असो कोण उरला तर?” 

'उरल्यात तर लोक, आमचां धोंडाचांच 
बगात, जे लईराईचो कडक उपास पाळून 
धोंड म्हणान जात्रेक वयतत, ते कन्नाच 
सोरो खावचे नात.' 

चल, ह्या जमलां तर! मॅनेजरान 
ताचे भाशेत सांगले आनी हांसलो. शंकू, 
फाल्यांच्यान सकाळीं आठाक पांच 
आसतना येवपाक लाग माज्या बंगल्यार... 
किते, जमतलें मा?” 

"हय धनयां, येता. म्हणत नमस्कार 
करून शंकू गेलो. 

सांखळेच कंपनीन बांदून दिल्ल्या 
बिराडांत शंकू रावपाक लागलो. मूळ कंपनी 
भायली आशिल्ल्यान हांगा ती हेरां परस 
पगार बरो आनी त्या भायर कांय बऱ्यो 
सवलतीय कामदारांक दिताली. काम चोख 
आनी पगार चोख ही ते कंपनीची मोख 
आसली. वर्साक हजारभर कोटी रुपया 
फायदो करपी कंपनी त्या मानान कांयच 
व्हडलो खर्च कामदारांचेर करी नासली. 
पूण पावसात कामाचे गरजे प्रमाण कोणाक 
रेनकोट, कोणाक सत्री, कोणाक गमबूट 
अश्यो गरजेच्यो वस्तू आपणाल्या कोंतार 
दिताली. त्या भायर त्या त्या हुद्द्या प्रमाण 
कामदारांचो आयुर्विमोय कंपनी घेताली. 


अनन्य 


आपणालें काम बरें आनी आपूण बरो 
असो शंकूचो सभाव. तो एका पैशिल्ल्या 
गांवचो जाल्ल्यान ह्या कामाक लागलो 
तेन्ना थंय कोणूच ताचे वळखीचो नासलो 
देखून तो आपले भितर रावतालो. तीच 
ताका संवय लागली आनी तो चड़ उलयना 
म्हणटकीच जेन्ना कॅण्टिनात बिन मेळटाले 
तेन्ना हेर ड्रायव्हर क्लिनरूय ताचे कडेन चड 
उलयनासले. नाय जाल्यार तो मॅनेजराचो 
ड्रायव्हर जाल्ल्यान लोक ताका इल्लो मान 
दिताले. तो शांतपणान कुशीच्या मेजार 
बसून आपणालो डबो उगडटालो आनी 
जेबतालो. तो भायर सरतना ताची बायल 
शशी चुकनासतना जेवणाचो डबो, उदकाची 
बाटली दिताली. सकाळीं बेगीन कितेंय तरी 
खावन फुटी च्या मारून तो भायर सरतालो. 
मदीं केन्नाय गरज लागल्यार केॅण्टीन 
आसलेंच. थंय सगलें खाण आनी जेवणूय 
तांकां सवाय मेळटालें, पूण शंकू थयचें 
खाण चड करून खायनासलो . 

शंकू, शशी आनी ताचें अपुरबायेचें 
बाय सुगंधा असो तिगांचो घराबो बरो 
हांसतो खेळटो आनी हेर बिराडांतल्या 
लोकांक तांची व्हडवीक दिसची. कामारसून 
सुटून पुरो जावन चडशा बायलांचे घोव 
ताव्हेनाँ, बारांनी बसताले तेन्ना शंकून घरा 
येवन पाणी न्हावचें आनी देवाची पटी वाचून 
मागीर बाये वांगडा वांकुळचें. 

वर्सा वतालीं. रांदपाक वचून, फॉल 
बिडींग करून, बारीक सारीक शिवण करून 
दिवन शशीय चार पयशे जोडटालें. शंकून 
ताका शिंवपाचें, लायटीर चलपी मशिनूय 

घेवन दिल्ले. पूण शशीची चड जोड घरा 
रांदप करून जेवण दिवन जाताली. तें बरें 
रांदता आनी कामाक चोख, हात मारिना 
ही गजाल लक्षात येतरीत आशिकुशीच्या 
गावांनी ताकाच जेवणाक आपोवपाक 
लागले. अशे तरेन शकू शिर्विशेर आनी 
शशी रांदप, शिवणीचेर अशीं दोगांय बरीं 
जोड़टालीं. थोडे पयशे गांठीक उरपाक 
लागले तेन्ना दोगायनी फुडलो विचार करून 
एक ल्हानसो फ्लॅट बूक केलो आनी ताचे 
त्या त्या वेळार थरिल्ले प्रमाण बिल्डराक 
पयशे पावते करपाक लागलीं. बिल्डरान 
मॅनेजराक लागून सरकारी येबजणेचो लाव 
करून घेवन तांकां थोडो आवसूल जोडून 
दिलो. ल्हवू ल्हवू ती बिल्डींग बयर सरपाक 
लागली. मागीर शेनवारचीं सांजवेळार 
तीं तिगांय स्कूटरीन बांदकामाच्या जाग्यार 
पावपाक लागलीं. आपणालें सोताचें घर 
तयार जातना एक कृतार्थतायेची भावना 
आपसूक ताच्या मनांत येताली. सुगंधा 
शाळेत कागदाचीं फुलां करपाक शिकिल्लें. 
तिनाय कुड़ींनी आपणें केल्ल्या फुलांच्यो 
फुलदाणयो दवरपाची तयारी करताले. 
दीस उमेदीन उजवाडटाले आनी फायचे 
उत्सुकतायेन सोंपताले. पूण दैवाचे खेळ 
कशे आसतात तें आदीं कोणाकूच कळना 
हेंच खरें. 

अशेच एके कडेन भौशीक कार्यावळी 
खातीर दोनेकशीं लोकांचें जेवण रांदपाक 
शशी गेल्लें. रांदप चालू आसतना दोनांतल्या 
एका सिलिंडराचो स्फोट जालो आनी तातूंत 
शशी आनी शिनून-कांतून दिवप्यांतली 

एक बायल खुबूच भाजली. रोखडीच 
तांकां हॉस्पिटलांत व्हरपाची वेवस्था 
जाली पूण चडूच हुलपल्लें शशी दोन 
दीसांनी सोपलें. तेन्ना चौदा वर्सांचें सुगंधा 
सामकेंच कोसळळे. शंकूक आपणालें दुख्ख 
भितल्ले भितरलेरूच बांदून दवरचें पडलें 
कारण बापूय खचला हें समजल्यार सुगंधा 
सामकेंच गळसणपाचें. शशीच्या निमाण्या 
खिणाक शंकून ताच्या कानात सागलें, तूं 
कायच भियेव नाका, हाव बायक म्हाज्या 
जिवापाश्ट साबाळटलों, प्रसंगाक म्हजो 
प्राण दितलों पूण ताका साल्वार करतलों.' 

फ्लॅटांत रावपाचो दाखलो मेळळो खरो 
पुण घरची घरकान्नूच सोपली आनी नव्या 
घराची सगली मजाच गेली. थंय शशी बगर 
रावपाक वचपाचो विचारूच शकू जाव 
सुगंधा करूक शकनासलीं. सुगंधान आपणें 
केल्लीं फुला शशी गेलें त्याच दिसा रडत 
रडत पिसडून पिसडून उडयल्लीं. 

सुगंधा दुसरो उपाय ना जावन शाळेक 
वतालें. जमता तसो अभ्यास करतालें पूण 
तें आतां उदकाक आशेल्ल्या रोपल्या भशेन 
सुकपाक लागिल्लें. धड जेवण-खाण ना, 
घराची धड नितळसाण ना अशें सगलें 
चलतालें. एकली बायल येवन जेवण रांदून 
दिताली पूण तें जेवण सुगंधाक कशेंच 
चलनासलें. आवय ना ही गजाल सुगंधाक 
चांटेपावलाक रडोबपाक लागली. 

मागीर थोडे दीस शकून आपणाले 
आवयक हाडून दवरली. तितले थोडे दीस 
तातूंतल्या तातूत बरे गेले. पूण आवय चड 
दीस रावूंक शकनासली. बतना तिणें शंकूक 

आनी सुगंधाक मुखार बसोबन सांगले, 

“आतां चड विचार करून तुमच्या 
जिवांची बाट लावन घेवं नाकात. शंकुल्या, 
तूं आतां बेगिनांत बेगीन परत लग्न जा. 
बायल मनशेचो घोळटो हात घराक ना 
जाल्यार घराची भंगसाळ जाता. बाय, 
सुगंधा, तूंय आतां ल्हान ना. इल्लें इल्लें 
काम करपाक लाग, निवळसाण कर. जंय 
नितळसाण आसता थंयच लक्ष्मी रावता हैं 
लक्षांत दवर. आनी बाबा तुका नवी आवय 
हाडटलो, तिका तूंच सांबाळून घे. ती 
तुका सांबाळीत ना सांबाळीत. तें कितें तें 
फुडेंच समात्तलें. तिका सगलेंच नवें हांगा. 
तूंच तिका सांग, बाबाक जेवणाक कितें 
आवाडटा, तुका किते आवाडटा... अशें 
सगले सगलें..प्रेमान प्रेम वाडटा... कितें रे 
शंकू... शकून मान हालयली. 

परत लग्न जावपाचे बाबतींत शकूचें 
हय ना हय ना अशें चलतालें. एक दीस 
मॅनेजराक घेवन तिनय घांटांतले एके मायनीर 
तो गेल्लो. त्या दिसा मॅनेजर बरोच रंगार 
आसलो. खबरी सांगतां सांगतां मॅनेजरान 
ताका मदींच विचाल्लें, शंकू, आरे तूं परत 
लग्न कित्याक जायना?...' तूं अजून तरणो 
आसा, पदराक वाडटी चली आसा. फाटलें 
विसरून तूं लग्न जाल्यार बरो.' शंकून 
फकत मान हालयली. 

कोणें घाली खबर ना पूण शंकू दुसरे 
फावट लग्नाक तयार आसा अशी वदंता 
रोखडीच खंय खंय पावपाक जाय थंय 
पावली. बरी शिर्वीस करपी, बऱ्या गुणाचो, 
सिगार-सोरो कांय लागना तसलो नीट 

उब्या रस्त्यान चलपी शंकूक दुसरेपणाच्यो 
सोयरिको आयल्योच, त्या भायर दोन कुंवार 
चलयांच्योय सोयरिको आयल्यो. आरोंदेची 
एक विजू नांवाची चली शंकू इश्टा वांगडा 
बचोन पळोवन येयलो. तेका ती मानवल्ली. 
इश्ट म्हण्टालो, तें तीख, तारवटी मिर्सांग 
शें दिसलें रे... पूण शंकूक ती चली 
मानवल्ली. तिचो फोटू सुगंधाक दाखोवन 
ताणें विचाल्लें, “सुगंधा, हें तुका कशें 
दिसता गो?' सुगंधा कांय उलयनासतना 
बगीच राबले. 

बिजूचो- ते चलयेचो बापूय हयात 
नासलो आनी तिचे दोन भाव कांयच 
जोडिनासले. आवय आठवडी बाजाराक 
आरोस, वाडी-बिडीक वचून रस्त्याकुशीक 
मेणकापड हांथरून लिगां, तिकल्यो, फणयो 
असलें वतारी सामान विकून दोन पयशे 
जोडटाली. गोंधळीक म्हूर्त धरून चलयेगेर 
सामक्या सादेपणान लग्न जालें. तांची 
सामकी गरीब परिस्थिती पळोवन शकून 
रजिस्टर लग्नूच करचें अशें थारायल्लें. पूण 
विजूच्या आवयक धर्मीक पद्धतीन लग्न 
जाल्लें जाय आसले. जो कितें इल्लो जालो 
तो खर्च शंकूनूच केलो. 

शंकू कामा वेल्यान येतकीच मोगान 
धुवेक लागीं धरतालो, अपुरबाय करतालो. 
विजूक दिसतालें, आपूण नवी व्हकल, 
ताणें आपणाल्या फाटीं फुडे राबचें, मोगान 
विचारपूस करची. दोन दीस रावून शंकूची 
आवय मूळ घरा वचपाक भायर सरली तेन्ना 
विजून ती गजाल सासुमांयक सांगली. जांब 
गो, चार राती बचूं दी आपशींच जाग्यार 


जानेवारी ते डिसेंबर 2018 


येतलो अशें म्हणले आनी फकत हांसली. 

आदीं सुगंधा आनी शंकू कुडींत 
न्हिदतालीं. ह्या लग्ना उपरांत सुगंधाचें 
हांथरूण भायर ऊठ-बस करपाचे सुवातेर 
पावलें. ताका थंय कशीच न्हीद लागनासली. 
दोन दीस गेले आनी तिसरे राती मदींच 
सुगंधान बापायचे कुडीचें दार वाजयलें तेन्ना 
इतले दीस तोंड धांपून राविल्ले विजू तापले. 
ताणें शकूक सांगले, 'ह्या चेडबाक सिसत 
म्हून्तत ती कुस्कूटाची ना. सिस्त म्हन्तत ती 
काय ह्यां मी तुज्या चेडवाक दाकयतलींच. 
रब, रव गो तू भिरमुटे, बगीत रव....' 

तीं उतरां आयकून शकूक घाम फुटलो 
जाल्यार सुगंधा रडपाक लागलें. मागीर भायर 
येवन शकू सुगधासरींच भायर खाचकरेंतूच 
आड पडलो. पूण तेका न्हीद लागली 
ना. ताका दिसले, झक माल्ली आनी हे 
मिरसागेक घरात घेतली. 

ते रातीच्यान प्रकरण बिनसळपाक 
लागलें तें लागलेच. विजू मुळचेंच 
झगडाळ, फटकिरे आनी आळशी. ताणें 
आपणालें भितल्लें रूप दाखोवपाक सुरवात 
केली आनी सुगंधाक एके वावराडे परस 
चड़ कामां दिवपाक सुरवात केली. कितेय 
चुकले जाल्यार ताका हातबोट लावप, 
गरम कायलाथो लावप असल्योय ख्यास्ती 
दिवपाक लागलें. 

शंकू सोता चवथी नापास जाल्यार 
सुगंधा सातवी पास आसलें. सटासट 
उलयतालें आनी शंकूक फुडें उतर फुटना 
अशी अवस्था करून सोडटालें. फुडें फुडे 
कितें वाडून दवरलां काय अशे विचार मनांत 

येवन शंकू सामको निर्शतालो आनी तितलो 
तितलो चड चड खंती जायत वतालो. 
सुगंधान बापायक नवे आवयची कागाळ 
सांगू ना असो एक्क दीस वचनासलो. 
आतां सुगंधा एसएससीक पाविल्लें आनी 
ताचो अभ्यास वाडिल्लो. पूण विजून ताचेर 
घाल्लीं घरांतलीं कामां उणीं करूक नासलीं. 
आवयचें पळोवन सुगंधा चार नग रांदपाक 
शिकिल्लें आनी सुरवातीक हे आवयचें 
बरेपण घेवपा खातीर तें कितेय रांदपाक 
लागलें आनी तीच गजाल चुकली. फांतोड़ेर 
उठून दोन नग करून मागीरूच सुगंधान 
शाळेक वचपाचें असो कायदो नवे आवयन 
केलो. बावडें पोर झक मारीत उठ्ठालें 
आनी गड़बड़ींत कितेंय तरी रांदून दवरतालें. 
दनपरां शाळेतल्यान आयले उपरांत आयदना 
घासप, कपडे उमळप असलीं कामाय ताका 
करचीं पड़टालीं. बावड्या शकूक हें सगलें 
कळटालें, शेजारी बायलोय सांगताल्यो पूण 
फातरा पोंदा हात सापडिल्ल्यान तो तोंड 
धांपून बग्गी रावतालो. एक दीस मॅनेजराक 
ताणें ही गजाल सांगली तेन्ना तें आयकून तो 
सामको तापलो. आपूण येवन तिका बुदूद 
शिकोवं काय विचारपाक लागलो. शंकून 
ती गजाल परत मॅनेजरा कडेन काडली ना. 
मॅनेजराक घेवन आनिक एक फावट 
तिनय घांटांत गेल्ले कडेन एका बोल्तार जीप 
देंबता आसतना, एका चडटी चडपी ट्रकाक 
फाटीं घालतना, एक व्हड़ली कार सामकी 
जिपीच्या आंगार आयली. पात्रांब पात्रांव 
सांबाळ अशें शकू आड्डलो. मॅनेजरान 
भायर हुडकी मारली आनी खिणा भितर 

ट्रक, कार आनी जीप अशा तीन वाहनांचो 
अपघात जावन शंकू आनी कारीचो ड्रायव्हर 
आक्ताक सोंपले. मॅनेजराचे हात आनी 
धोंपरां धाडाबलीं पूण तो जिवानशीं सुटलो. 
क्रेन, पुलीस, पंचनामो अशें सगलें जाय 
मेरेन चार बरां गेली. तिनसांजच्या वेळार 
मॅनेजर एके व्हॅनींत शंकूची कूड घालून घेवन 
सांखळे पावलो. सुगंधाक ती खबर सांगप 
हें ताच्या जल्मांतलें सगल्याक गटखळ, 
दुखदिणें काम ताणे निभोवन व्हेलें. सुगंधा 
भितल्ले भितर रडटालें जाल्यार विजू हालेटी 
मारून 'सोंपलें रे सोंपलें, दुसरेपणाक लग्न 
जावन त्रासांत पडलें रे पडलें!' अशें म्हणत 
हङ्झ्यार मारून घेतालें. मॅनेजरान दोगांकूय 
धीर दिलो आनी फुडें सगलें आपणाले नदरे 
खाला करून घेतलें. ताणें शकूचे आवयक 
हाडून सुगंधा वांगडा दवरली. दिसाक 
एक फावट तरी वचून तो खबर घेवपाक 
लागलो. सुगंधाची एसएससी आशिल्ल्यान 
ताचे शिकवणीची वेवस्था मॅनेजरान केल्ली. 
पुण तें एसएससीक बसलेंच ना. आवयचे 
फाटोफाट बापायच्या मरणाच्या दुख्खान 
सुगंधा सामकें बावून, सुकून गेल्लें. जाणटेलो 
आजयेचो आनी मॅनेजराचोच ताका इल्लो 
आधार आसलो. शकूल्या मरणान विजूय 
हालून गेल्लें खरें, पूण सुगंधाक छळपाचें 
मात तें सोडिनासलें. मॅनेजरान ताका ते 
खातीर दोन-तीन फावटी धमकायल्लें, पूण 
ताचो सभाव आपणालेंच तेंच खरें म्हणपी . 

मॅनेजर फकत शंकूचे दीस करून 
तितल्यारूच वगी रावूक ना. विमो कंपनीच्या 
एजटाक आपोवन ताणें शंकूच्या विम्याची 

खबर काडली. शंकूचो धा लाखांचो विमो 
कंपनीन घेतिल्लो हें मॅनेजराक अर्थांतूच 
खबर आसलें. ताका नॉमिनी कोण हैं 
पळोवपाचें आसलें. सुगंधाचें नांव थंय 
आसा हें पळोवन तो धादोशी जालो. 
त्या भायर शकून शशी आनी सुगंधाच्याय 
नांवार विम्याच्यो पॉलिसी घेतिल्ल्यो हें 
ताका एजंटा कडल्यान समजलें. एजंट 
शंकूक बरो वळखतालो आनी ताणेंच 
त्यो कांय पॉलिसी आपणालें टार्गेट पुरे 
करपाक शंकूच्या गळ्यांत बांदिल्ल्यो. स 
स म्हयन्यांनी शकूच्या बँक खात्यांतल्यान 
विम्याचे हप्ते वताले. शशीच्या विम्याची 
क्लेम केस कित्याक अजून तशीच उल्ल्या 
अशें मॅनेजरान एजंटाक तापोवन विचाल्लें 
आनी शंकूचे सगले क्लेम थल्लेले मुजतींत 
जर जाग्यार पडनात तर आपूण सगल्याच 
स्टाफाचो विमो दुसरे कंपनी कडल्यान घेतलों 
अशीय धमकी दिली. धमकी आयकना 
फुडें तो एजंट सामको लायनीर आयलो 
आनी येस सर येस सर म्हणपाक लागलो. 
थोड्याच दिसां भितर तिसेक लाखांचे क्लेम 
सुगंधाच्या नांवार सेटल करपाचे नदरेन पेपर 
घेवन मॅनेजराक येवन मेळळो. 

तो आंकडो पळोवन मॅनेजर हांसलो. 
दोळे बंद करून तो कितें तरी चिंतपाक 
लागलो. मागीर ताच्या दोळ्यांत दुकां 
जमलीं. ताका दिसलें.. आपणें शंकूक दुसरें 
लग्न कर म्हणिल्लें. बाबड़ो त्या दुसऱया 
लग्नाक लागून आनिक त्रासांत पडलो. पूण 
एक खरें, एका खिणांत मरून गेल्लो शंकू 
आपणाले धुवेचो फुडार सुगूर करून गेल्लो. 

निमाण्या खिणाक पात्रांव पात्राव, भायर 
हुडकी मार अशें आडूडून ताणें म्हजो जीव 
वाटायल्लो...इतलीं वर्सा जीप चलयतना 
शंकूक केन्ना कसलोच अक्सिडेंड जावक 
नासलो. ताका शिरगांवचे जात्रे वेळार 
आठ-धा दीस सोडले जाल्यार केन्ना 
लीव लेगीत लागनासताली.... मॅनेजराक 
पुरायपणान समजलें, ताचे चलयेचें सगलें 
हांवेंच चालीक लावन दिवपाक जाय, तिचो 
फुडार बरो जावपाक जाय. ताणें सुगंधाची 
पॉलिसी डॉक्युमेंटात नोंद जाल्ली जल्म 
तारीख पळयली. तें रोखडेंच अठरा वर्साचे 
जावपाचें आसलें. 
विम्याचे पयशे बँकेत दवरून सुगंधाचो 
फुडार सुगूर करू येतालो. विचार करता 
करतां मॅनेजराक शकूचे दुसरे बायलेचो 
फुडार किते हो प्रस्न पडलो. ताणें एक खास 
मनीस धाडून शंकूच्या गोयांत पयल्या आनी 
दुसऱ्या लग्नांची आनी सिंधुदुर्गात दुसऱ्या 
लग्नाची नोंद जाल्या काय कितें ही खबर 
काडली. म्हायती मेळूळी ते प्रमाण शंकूच्या 
दुसर्‍या लग्नाची खंयच नोंद जांवक नासली. 
शंकूचो फ्लॅट तयार आसलो. 
कंपनीकूय कांय फ्लॅट भाड्यान घेवपाची 
गरज आसलीच. तो फ्लॅट कपनी खातीर 
भाड्यान घेवपाचो आनी ताचें भाडें 
सुगंधाच्या खात्यार घालपाचें असो विचार 
मॅनेजरान केलो. त्या भायर सुगंधाचो छळूय 
_ शांबोवपाक जाय आसलो. सवती मांयच्या 
सगल्या छळांतल्यान वेळ काडून सुगंधा 
ऑक्टोबराक परिक्षेक बसून त्या मानान 
बऱ्या मार्कांनी एसएससी पास जाल्लें. 

सुगंधाक विचारून तें तयार आसत 
जाल्यार ताका लेडीज हॉस्टेल आशिल्ले 
हायर सेकंडरींत घालपाक येतालें. सगलो 
बिचार करून मॅनेजरान एक माण्णी केली. 

एके साजवेळा वांगडा पीएसआय आनी 
एक पुलीस आनी एक लेडी पुलीस घेवन 
कंपनीच्या त्या बिराडांचे सुवातेर पावलो. 
भुरगीं कंपनीच्या गार्डनांत खेळटालीं. 
पुलिसांची जीप पळोवन बोवाळ जालो. 
बायलो भुरग्याक घेवन बिराड़ांनी गेल्यो. 
सुगंधान दार काडलें आनी मॅनेजराक 
पळोवन हांसलें, “सर, सर, कितें जालें... 
येयात, ती घरात ना सर. 

खंय गेल्या गो ती?' 

“पिक्चराक गेल्या सर, दनपरा गेल्या, 
जाली येवपाची. बसात सर.' 

म्हणसर विजू पावलें आनी मॅनेजराक, 
पुलिसांक पळोवन चपापलें. मॅनेजरान तिका 
सांगलें, “तूं उदक बीन पितली जाल्यार 
पिवून यो. म्हत्वाचे उलोबपाचें आसा.' 

ती भितर वचून दोन मिणटानी भायर 
येवन उबी रावली. 

पीएसआय पुलिसी आवाजात 
उलोवपाक लागलो. 'तुजें नांब किते गे? तूं 
हांगा कोण म्हणोन राबता ?' 

मी हेची आई..' सुगंधा कडेन बोट 
दाखोवन विजू उलयलें. 

“फटी मारू नाका. तेची आई ह्या 
सवसारांत आता ना. तूं खंयची कोण तर?' 

'हांव हेच्या बापायची दुसरी बायल 
सर. 

'कित्या वेल्यान सांगता तूं हें? तुमचें 

लग्न जालां? तें कायद्या प्रमाण रजिस्टर 
जालां?' | 

“आमचां लगीन गांवाक जालां. 
कायद्याचां काय म्हन्तत तां माका ठाव 
नाय.' 

'ठाब ना जाल्यार हांव सांगतां. तुजे 
लग्न गोंयांत जावं म्हाराश्ट्रात खंयच रजिस्टर 
जावक ना. तुज्या लग्नाचो पुरावो कितें 
आसा? आसा कितें निदान फोटू बिटू ?' 

'फोटू काडूंक ना सायबा. तवां 
गडबडीत थोडे भुतूर लगीन जालां. लगीन 
जालां ह्या सत्य. 

मागीर लेडी पुलिसान तिचे भाशेत 
तिका समजायलें. 

.आगे, सायब म्हन्तत, तुमच्या 
लग्नाचां प्रूफ वायच व्हयां होता.' 

लेडी पुलिसाक हातान थांबोबन 
पीएसआय परत कडक आवाजान उलयलो, 

'हांव कितें सांगतां ते लक्षात घे. 
कायद्याचे नदरेन तू शंकूची कोणूच न्ह. 
आं? धेणात येता? तुका मॅनेजर सायबान 
किते सांगलेले गे? बिराडाक येवन परतें 
परतें किते सांगलेले गे? आ?' 

'सांगलेलां. अशें एक उतर तिच्या 
तोंडातल्यान भायर सरलें. 

हय मगे, ह्या चेडवाक तूं तरास दिवची 
ना, तेका तूं मारची ना म्हण सांगलेले मगे? 
पूण तू काय सुदारपाक तयार ना. तूं शंकूचे 
कायदेशीर चलयेक कायलाथे लायताय, 
खोंटो घालताय आनी हांब वगी रावनशें 
दिसलें तुका. बाय सुगंधा, दाखय गो तुज्या 
हाताक जाल्ल्यो भाजिल्ल्याच्यो खुणो . 

हवालदार शांतीबाय, तुवें ह्यो खुणो पळयल्यो 
मूं, आतां कोणाची वाट पळयंताय, तिका 
अरेस्ट कित्याक करिना तूं?' 

“करतां करतां सर, वट्ट साताठ कडेन 
भाजलां. तितूंतल्यो दोन खुणो ताज्यों 
आसात. 

पैरूच लायला तिणें म्हाका गरम 
कायलाथो. हांगा पळयात.” सुगंधान दावे 
पोबटेवेलो स्कर्ट मात्सो कुशीक करून ती 
खूण दाखयली . 

बिजून पीएसआयच्या पांयार घालून 
घेतलें. “सायब, चुकी जाली, एकदां माका 
मापी दियात मी तुमी सांगशात तां आयकन. 
माका तुरुंगात घालूं नाकात.' 

'तुजी माका कसलीच गॅरण्टी ना. इतले 
फावटी सांगलें हांव सांगता तशे तुज्या हातान 
बरोबन दी. हाड व्हडलो पेपर, पेन आनी 
लाग बरोवपाक.. मी तुजें आदलें पुराय 
नांव, गांव बरय. लिहून देते की... तिचो 
स्टेटमेंट घेवन, तिका तें बिराड दोन दिसा 
भितर खाली करपाची ताकीद दिवन पुलीस 
जीप गेलें. त्या दिसा सावन विजू सुगंधाक 
शाण्या गुण्या करपाक लागलें आनी चड़शीं 
सगलीं कामां आपुणूच करपाक लागलें. 
कारण सगलीं कामां करून सुगंधाची 
वावराडी कशें आपूण रावतलें अशें ताणें 
बरोवन दिल्लें. सुगंधान फकत पुलिसांक 
रकाद दिल्यार पुरो, तें भितर पावतलें अशें 
सब-इन्स्पेक्टरान वतना ताका हातांतलो 
दांडो हालोवन सागिल्लें. 

मॅनेजर आपणाक ड्रायव्हरान वाटायला 
हें केन्नाच विसरलो ना. ताणे विजूक सुता 

भशेन सरळ हाडलें. आतां तें सुगंधाची 
वावराडी कशें वाबुरपाक लागलें. मदीं मदीं 
येवन मॅनेजर कशे चल्लां तें पळयतालो 
तेन्ना विजू सुगंधाचें जें मीठ-मसालो लावन 
गुणगान करतालें तें आयकून मॅनेजराचें बरें 
मनोरंजन जातालें. 

शिक्षण पुरें जातकीत ताणें सुगंधाक 
आपणाल्या ऑफिसांत नोकरी दिली. एका 
काळार दुसरे आवयची वावराडी जाल्लें 
सुगंधा धनीण जालें आनी दुसरी आवय 
आपूण सुगंधाचे आवय परस ताचेर चड़ 
मोग करतां हें दाखोवपाक लागली. विजूक 

रांदपीण आनी वावराडेचें पद मेळ्ळें, न्हय, 
ताणेंच तें मॅनेजरा कडल्यान मागून घेतलें. 
कारण मॅनेजरान कंपनीचे सुवातेंत रावपाक 
तिका कसलोच अधिकार ना अशें बरोवन 
ती सुवात बेगोबेग सोडपाक सागिल्लें. 
मागीर मॅनेजरान सुगंधाचें आपणाल्या 
हातान लग्न लावन दिलें तेन्ना ताच्या 
दोळ्यांत समाधानाचीं दुकां आसली... 
त्याय मॅनेजराच्यो माण्ण्यो केन्ना केन्ना 
इतल्यो जंयचे थय आसतात, अशें घडला हें 
खरेंच दिसना. 
000 

नयना आडारकार 





पॉज 


“श्रद्धा, ही फायल आयचे आयज कंप्लीट करूंक 
लायल्या सरान.' देविदासान फायल ताच्या टेबलार 
आपटीत म्हणलें. श्रद्धान फायल हातांत घेतली आनी ती 
पळोवन ताची तकलीच सणकली. ही फायल काल तुका 
दिल्ली न्हय रे सरान कंप्लीट करपाक? तुरवें हात पसून 
लाबंक ना मरे तिका. श्रद्धान तिडकीन म्हणले. 

“आयज तुका सांगलां मगो? मागीर तूं कर.' 
बेफिकिरीन देविदास उलयलो. 

'तुका दिल्लें मरे. तें कामय तुज्यान जालें ना? श्रद्धाय 
हट्टाक पेटिल्लें. 

तुका सांगलां तितलेंच कर गो. चड सुबेजपणां 
नाकात.' 

देविदासाचीं उतरां आयकून श्रद्धाक भिरभिरी मारली. 
स्वताक कोण समजता हो. पिरायेचो मानूय राखूक जायना 
ताच्यान. तशेंच उठून ती फायल बॉसाक परत दिवची अशें 
ताका दिसलें. इतल्यांन देविदासान झुप्प करून फायल 
उखल्ली आनी बॉसाच्या कॅबिना कडेन गेलो. 

'जालें, गेलो चाडयाळो बॉसा कडेन. दोगांयलें जमता 
सूत आनी म्हाका म्हणटात मूत. मालक्रियाद खंयचे!' 
श्रद्धा चडफडले आनी जालेंय तशेंच. श्रद्धाक बॉसाच्या 
कॅंबिनांतल्यान आपोवणें आयलें. 

हें पळय ही फायल तुका आयज कंप्लीट करपाक 
जाय म्हण सांगलां मगो? बॉसान वक्लांतल्यान आपल्या 
दोळ्यांचीं गुळमां बिळीबिळी हालयत ताका विचारलें. 

सर, तुमी काल देविदासाक दिल्ली ती फायल. पूण 

ताणें तिका हातूच लावंक ना.' सांगून कांयच 
फायदो जावचो ना हैं खबर आसुनय श्रद्धान 
आपलो कागाळीचो सूर लायलोच. 'म्हाका 
त्यो गजाली नाकात. हें कंपनीचे काम आनी 
तूं कंपनीचे नोकर हें तुवें लक्षांत दवरूक 
जाय. म्हाका सबबी नाकात.' बॉसान उतरां 
शेंबटिलीं तसो देविदासाच्या तोंडार मुमुरखो 
हांसो फुल्लो. तें पळोवन श्रद्धाचे तकलेक 
ताप मारिल्लेवरी जालो. 'देविदासाक दिल्लें 
तेन्ना तें कंपनीचें काम ना दिसता.' ताणें 
रागान म्हणले. 

हैं पळय. तूं स्ट्रीट टॉक कशें उलयता 
मगो? एक सांगतां. तो तुजो सिनीयर. तो 
तुका कितें सांगता तें तुका करचेंच पडटलें.' 
बॉसाचीं उतरां श्रद्धाच्या काळजाक उजो 
पेटयत गेलीं. मनांत खूब कितें कितें आयलें. 
पूण ओंठ मात मर्यादेचे शिमे भितर बंद 
उरले. 

श्रद्धा परत आपल्या कॅबिनांत परतले. 
ताची तकली भेरेल्लेवरी जाल्ली. मर्द! 
सिनियराचीं फितां लावन म्हजेरूच सगळें 
काम धुकळटा आनी म्हजो कांडटा कुंडो.' 
चिंतूनच तकली तापली ताची. हड्ड्यांत 
धडधडपाक लागलें. ओंठांतल्यान, 
कानांतल्यान हुनहून वाफ भायर सरता 
कशें दिसपाक लागलें. पाडपडू. परत सुरू 
जाली ही पिडा.' मेजाक दोनूय हातांनी 
घट्ट धरून श्रद्धा कदेलार बसलें. हालींसरा 
_ आंतऱ्यापयऱ्यान हें अशेंच जाता.' “मॅनोपॉज 
येतकच जाता केन्ना केन्ना अशें.' दोतोर 
ब्रॅ्डान सांगिल्लें आनी वखदांय बरोवन 
दिल्ली. 

मॅनोपॉज - डॉ. ब्रॅण्डान फोडणिशी 
केल्ली. मॅन ओ पॉज. दादल्यांनो, आतां 
थांबात.' सांगतना खुसूखुसू हांसली दोतोर. 
पूण श्रद्धाचें काळीज मात अनामीक भिरांतेन 
भरून गेल्लें. आतां जाणटेपणाची सुरवात 
जातली. कुडीचो धर्म सोंपलो म्हणल्यार 
कूड जाण्टी जाता काय? आनी मन? 
मनाचो आनी तनाचो कांयच संबंद नासता? 
विचारांचे घुंबळेंत देविदास कितें सांगता तें 
ताच्या लक्षातच आयलें ना. 

"फायल' ह्या ड्रॉँवरांत दवर. न्हय 
जाणटेपणांत मनशां विसरपाक लागतात. ' 
कुच्छित्री हांसत देविदासान म्हणलें. उठचें 
आनी देविदासाच्या पोल्यार एक फुलोवचें 
अशें दिसलें ताका. पूण तें ओगीच 
रावलें. दुखाविल्लेवरी. देख नाशिल्लो. 
पिरायेचो मान लेगीत दवरूक नकळो. 
उतरा-उतराक अपमानीत करता. ताका 
सामील बिळबिळ्या दोळ्यांचो बॉस. 
अकस्मात ताका सकाळीं बॉसान म्हणिल्लीं 
उतरां याद जालीं. स्ट्रीट टॉक करता गो 
तूं. तेन्ना ताची नदर देविदासा कडेन गेली. 
कोणा कडेन तरी मोबायलाचेर लागोळ्यांनी 
उलयतालो... स्ट्रीट टॉक... दांत किल्लून 
श्रद्धा तोंडातल्या तोंडांत फुतफुतलें. 

“कितलीं वर्सा ह्या दोगांयनी दिल्लो 
मानसीक त्रास सोंसलो. पूण हालीं मात तो 
सोंसूंक जायना. सामकें उसळटां आनी केन्ना 
केन्ना असहाय्य जावन दुकांनी रडटां...' 
येवजितनाच ताच्या पोटांतल्यान कुलकुलो 
येवपाक लागलो. एसीचें कुलिंगूय खूब 
जाल्लें. एसीचें बटण देविदासाच्या हाता 

कडेनूच आसलें. 'मातशी एसी बंद करता 
२? ताणें देविदासाक रिक्वॅस्ट केली. 

'बाये, ही एसी तुजे खातीर दवरूक ना. 
कंप्युटराच्या सर्व्हर खातीर. कळळें ?' ताणें 
दांत किल्लयले. 

'जाणां सर्व्हरा खातीर दवरल्या ती. तुका 
सादी शींक पसून आयल्यार बंद जाता मरे 
ती.' खरमरीत उलयलें खरें. पूण नाका नाका 
म्हणटा आसतना दोळ्यांतल्यान दुकांनी उडी 
घेतलीच. आपले अगतिकपणाची तिडक 
मारली श्रद्धाक. हाय-नजं करीत ताणें 
फायलीचें काम सोंपयलें. ऑफीस सुट्टकच 
पांय ओडीत तें बसस्टॅण्डार आयलें. सामकें 
थकिल्लेवरी जाल्ले ताका. घरा वचून 
मातशें आड पड़पाक मेळटलें म्हणपाचोय 
दुबाव. विनोदान नुस्ते दवरलांच आसतलें 
सदचे भशेन... बस आयली, तशें तें बशींत 
चडलें. बस धांवताली तशीं चिंतनांय ताचे 
तकलेत धांवपाक लागलीं. “इतलें इमोशनल 
जावप बरें न्हय. खिणांत तापतां किते, 
खिणांत रडटा कितें. विनोद तर म्हणीय 
हालीं. आगो, जाण्टे जातां जातां नेर्वाय 
हालतात काय किते गो?' 


ऑफिसातलें रडगाणे सांगल्यार 
म्हणटलो, 'मागीर घे मगो वॉलंटरी 
रिटायरमेंट... 


श्रद्धान दोळे धांपले तशी डॉ. ब्रँडाचीं 
उतरा ताचे तकलेंत घुंबपाक लागलीं. 
मॅनोपॉज आयलां. मॅनोपॉज. ' 

अकावन्टसांतलें रमितानूय सांगिल्लें, 
आगो, धोंपरां धरतात, कमर , धरता. सगळे 
जिणेकूच पॉज आयिल्लेवरी जाता.” 'जाण्णे 


अनन्य 


जालां तूं अशेंच सांगता गो हो मॅनोपॉज'. 
विद्यान म्हणिल्लें. 

ताच्या दोळ्या मुखार सुधा आयलें. 
‘आगो म्हाका तर हालीं हांव सगळ्याक 
उकत्याच आंगान भोंवता अशीं सपनां 
पडटात. पूण कोण मस्णोय नदर मारिना 
कुडीचेर. ताच्या ह्या उतरार सगळीं 
हांशिल्लीं. म्हातारचळ म्हणून ताची 
फकांडांय केल्लीं. बिद्यान तर ताका तिडायत 
म्हणिल्लें, “आगो, कित्याक नदर मारतले 
कुडीचेर? रखरखीत वतांतली पडंग जमीन 
कशी जाल्या ती.' 

श्रद्धाच्या दोळ्यां मुखार ताची कूड 
आयली. हालीं हालीं. ताच्याय पोटाचो - 
कमरेचो घेरूय बरोच वाडिल्लो. कुल्याचेरूय 
चरब दाटून आयिल्ली. थानांय देवून 
आयिल्लीं. रातचो विनोद तर फकांडांनी 
ताका म्हणटालोय बी. 'जाणटी जाल्या तुजी 
कूड. अन अनग्रिप्पड बकल...' विचाराचे 
तंद्रेत बस निमाण्या स्टॉपार पावली. तशें 
जीव मेंगो जाल्लेवरी तें घरची वाट चलपाक 
लागलें. आपूण चेपणाक दवरिल्ली एक 
आंबली आनी सगळो खळ सुकून आपूण 
आंवळून आयलां अशें ताका दिसपाक 
लागलें. 

दारांतूच विनोद मेळ्ळो. क्लबांत 
वचपाचे तयारेंत आसलो. 

श्रद्धाक पळोबन ताणें ओर्द सोडली. 
'बरे सणसणीत बांगडे हाडल्यात. उड्डामेथी 
कर. 

खरें म्हणल्यार केन्ना एकदां जीव 
हांतरुणार घालीन जाल्लें ताका पूण... 

'करतां...' उतरांत जीव नाशिल्लो 
ताच्या. 

'जीव नाशिल्लेवरी कितें उलयता' - 
विनोद 

'ना रे जिवाक बरें दिसना.' - श्रद्धा 

'तुजी सदची रड ती. भायर उड़य ते 
बांगडे. म्हणत तो स्कुटर स्टार्ट करून 
गेलो. आतां गेला तो बद्द धाक उदेवपाचो. 
ताणें आयज आपले खातीर घराच रावपाचें. 
आपल्याक थातारपाचें. मागीर आपूण 
ताच्या खाद्यार तकली दवरून मन मातशें 
हलकें करपाचें. पूण ताका घडये ताचें 
पडून वचुकूच नासलें. ताका आपले धुवेची 
याद आयली. तें हांगा आशिल्लें जाल्यार 
घडये आपल्याक समजुपाचें. एके बायलेची 
व्यथा दुसरे बायलेकूच समजता. पूण तें 
थंय पुण्याक हॉस्टेलांत आनी आशिल्लेंय 
जाल्यार खरेंच समजुपाचें काय बापाय भशेन 
'जाणटी जाल्या गे तूं माँ म्हण फोकावपाचें. 

विनोदाची कटकट नाका म्हण श्रद्धान 
नजो हय करून उड्डमेथी केली. विनोद 
येतकच ताका ती येथिश्ठ खावयली. पूण 
ताका मात भुकूच नासली. ताणें सगळें 
आवरून घेतलें आनी हातरुणार येबन 
फाट तेंकयली. विनोदान लागीं ओडटकच 
नाकाऽऽ म्हण ताणें कूस परतिली. तसो तो 
पिरंजळळोच... 'ओगीच न्हय ते पयलींचे 
राजा दोन बायलो करताले. ' 

सहज उलोबन गेलो आनी केन्नाच 
घोरेवंकूय लागलो विनोद. पूण ताच्या 
उतरांनी श्रद्धाक परत जाणटेपणाची 
जाणविकाय करून दिल्ली. ताका परतीं 

परतीं डॉ. ब्रॅण्डाचीं उतरा याद जावपाक 
लागलीं... “मॅनोपॉज तो', ही स्टेज 
म्हणल्यार जाणटेपणाचें पयले सोंपण', 
'जाणटीं जालीं गो आमी', “मॅनोपॉज 
म्हणल्यार जिणेक पॉज', ‘आगो आतां 
कुडीचें नेणटेंपण सोंपलें. आतां सगळो सुको 
सडो... सगळ्यांची उतरा आतां चक्राकार 
घुंबपाक लागलीं. “जाणटीं... जाणटीं...' 
उतरांचो एक लोळ कसो आयलो आनी 
ताच्या काळजाक भग्ग उजो पेटोवन गेलो. 
हुलपलें श्रद्धा. ताचें काळीज धडधडपाक 
लागलें. कानां-तोंडांतल्यान हुनहून वाफो 
भायर सरपाक लागल्यो. भियेवन ताणें 
विनोदाचेर एक हात उड़यलो. तशी ताणें 
कूस परतिली आनी तो पर्थून गाढ न्हिदेंत 
घोरेवपाक लागलो. आतां श्रद्धाचें काळीजूय 
फुटले. ताच्या घाव्याचीं असंख्य दुकां 
ताच्या दोळ्यातल्यान व्हावपाक लागलीं. 
कितलोसोच वेळ. मागीर फातोडेर केन्ना 
तरी ताका दोळो लागलो. 

न्हिदेत तें सपनेलें. तें, सुधा, रमिता 
आनी विद्या एका व्हडल्या मळार उक्तींच 
भोंवतात. डॉ. ब्रॅण्डा गळ्यांत स्टेथोस्कोप 
घालून एका हातांत बड़ी घेवन उबी आसा. 
आशिकुशीक कितलेशेच लोक उबे आसात. 
डॉ. ब्रॅण्डा ल्हवू आवाजात ताकां सांगता, 
तांकां मॅनोपॉज आयला... मॅनोपॉज...” 
तशे आशिकुशीकचे लोक तांकां बोट 
दाखोबन फुतफुततात. मागीर तांचे फुतफुतप 
व्हडल्यान जावक लागता. ... जाणटीं ... 
जाणटी ... जाणटीं ... त्या फुतफुतपाचें 
रुपांतर व्हडल्या आड्ड्यांनी जाता. तशी 

तीं सगळीं भियेतात. काचाबूल जावन 
हांगा-थंय धांवतात. अकस्मात श्रद्धाक 
कितें जालां तेंच कळना. तें झुप्प करून 
धांवता आनी डॉ. ब्रॅण्डाच्या हातांतली बडी 
घेवन तें मेकळे सुवातेर अक्षरां कोरातूंक 
लागता. “\॥९ ॥० ३५५९. हांव थांबचें 
ना. हातांतली बड़ी गरगर भोंबडायत 
तें लोकां मुखार येता आनी व्हडल्यान 
आङ्डता. “हांव थांबचें ना. म्हजे कुडीचो 
धर्म थाबला जायत. ताका पॉज आयला 
जायत. पूण मन! मनांत इतलो तेंप सगळीं 
सपना, सगळे हावेस दामून चेपून दवरले. 
ते मन आयज मुक्‍त जालां. कुडीच्या 
धर्मांतल्यान, संवसाराच्या कर्मांतल्यान 
मुक्त. आतां म्हाका म्हजें जग निर्मुवपाक 
जाय. म्हज्या मुक्त विचाराक निर्भय मनान 
मळबाच्या कॅनव्हासार पितारूक जाय.' 





अनन्य 


ताणें बडी धरिल्लो हात वयर काडीत 
घोशणा केली. 'Me no pause... Me 
no pause... Me no pause.' 

मागीर ते रमिता, विद्या आनी सुधा 
बटेन गेलें. तीं तिगांय ताका आबूज जावन 
पळयतालीं. चलात, येयात आमी सगळीं 
मेळून मळबझेप घेवया.' ताणें कुरू केली 
तशीं सगळीं एकठांय आयलीं. हातांत 
हात गुंतून तांणी सवण्यावरी मळबांत 
झेप घेतली. मुक्तपणान मळबांत उड़पाक 
लागलीं. येदोबेळ तांकां पळोवन फुतफुतपी 
लोक आतां तांकां पळोवन ताळ्यांचो 
कडकड करपाक लागले. फांत्या पारार 
उषा आपल्या पिशोलान मळबांत मुक्तरंग 
उधळूक लागिल्ली आनी साकरन्हिदेंत 
आशिल्ल्या श्रद्धाच्या मुखामळार प्रसन्न 
हांसो पातळिल्लो. 000 


| 


| 


जानेवारी ते डिसेंबर 2018 


(मूळ कन्नड कथा : 
सुधा मुर्ती) 


सुधा मुर्ती जल्मः 1950, 
नामनेची भारतीय साहित्यीक आनी 
सामाजिक कार्यकर्ती. इंग्लीश आनी 
कन्नड भाशेंत लेखन. सर्जनशील 
तशेंच तांत्रिकी साहित्याची निर्मणी. 
देशातल्या ख्यातनाम नेमाळ्यांनी 
स्तंभलेखन. कथा, कादंबरी, प्रवास 
वर्णन, बालसाहित्य, स्मृतीचित्रां, 
निबद अशा प्रकारातल्यान आतामेरेन 
30 वयर पुस्तकां आनी 200 वयर 
माथाळे प्रकाशीत. भारतांतल्या 
सगळ्या मुखेल भाशांनी साहित्याचो 
अणकार प्रकाशीत. 2006 वर्सा 
पद्मश्री भौमानान सन्मानीत. कर्नाटक 
आनी देशांतल्या साबार पुरस्करान 


सन्मानीत. सपर्क ईमेल: foundation 
Infosys.com. 


सुनेत्रा जोग: जल्मः1960, नामनेची 
अनुवादक, कोकणी - मराठी भाशेंत 
अनुवाद. आजयेक वाचूक शिकयलें 
आनी हेर काणयो, 'जाण्टेलो आनी 
ताचो देव, €हावें दूद पिवपाचें 
सोडलें त्या दिसा हागाच्यो थंयच्यो 
जिणे काणयो', '“सगचि वाटेर 
कितेंतरी घडलें, ' बीस खऱर्‍यो जिणे 
काणयो : स्फुर्तीच्यो' हीं प्रकाशीत 


_ कोंकणी अनुवादाचीं कांय पुस्तकां. 


कोंकणी कला साहित्य केंद्र, 
कुडचडेच्या 2017 वर्साच्या अनुवाद 
पुरस्कारान सन्मानीत. सपर्कःमो. 
9423889898, 9823490960. 

अणकार : सुनेत्रा जोग 


तीन हजार टाके 


इन्फोसीस फावंडेशनाची स्थापना आमी 1996 वर्सा 
केली. दुर्दैबान, सेवाभावी संस्थांतलें काम कशे तरेन 
चलता हे विशीं म्हाका साप उणें गिन्यान आशिल्ले. 
सॉफ्टवॅर, मॅनेजमेंट, प्रोग्रामींग आनी सॉफ्टवॅर संबदांतल्यो 
अडचणी सोडोवप हाचे विशीं म्हाका चड गिन्यान 
आशिल्लें. परिक्षा, मार्कशिट्स आनी डेडलायनी हातूत 
म्हजे चड़शे दीस वताले. फावडेशनाक लागून सामान्य 
मनशाचे जिणेंत सकारात्मक बदल घडोवन हाडूक जाय 
अशी ताचे फाटली कल्पना आशिल्ली. बहुजन हिताय, 
बहुजन सुखाय. गरजेबंताची जात, पंथ, भास वा धर्म 
पळयनासतना संस्थेतल्यान तांकां आस्थेन मजत मेळूक 
जाय ही फावंडेशनाची मोख आशिल्ली. 

आमचे मुखार आशिल्ल्या मुद्दयां मदीं, कुपोशण, 
शिक्षण, ग्रामीण विकास, आत्मनिर्भरताय, स्वास्थ्य 
सुविधा, सांस्कृतीक वावर आनी कलांचे पुनरुज्जीवन अशा 
कितल्याश्याच क्षेत्रांत काम करपाची गरज आशिल्ली. पूण 
ह्या सगळ्यां परस एक मुद्दो म्हज्या मनांत सामको वयल्या 
पांबड्यार आशिल्लो. पुराय भारतांत सुरू आशिल्ले 
देवदासी प्रथेचेर काम करप गरजेचे आशिल्ले. 

देवदासी ह्या उतराचो अर्थ 'देवाची सेविका'. परंपरेन, 
देवदासी संगीतकार आनी नर्तकी आशिल्ल्यो आनी देवांक 
प्रसन्न करपा खातीर त्यो आपली कला देवळांनी सादर 
करताल्यो. आदल्या समाजात ताका व्हड मान आशिल्लो. 
हाचो पुरावो आमकां बदामीच्या गुंफांतल्यान, तेच प्रमाण 
उत्तर कर्नाटकांत सव्या आनी सातव्या शतमानांत राज्य 
करपी, चालुक्य राजबंशाच्या राजाची आवडटी देवदासी, 
बीणापोडीच्या काणयांतल्यान मेळटा. राजान देवळाक व्हडा 

प्रमाणांत पयसो दान केलो. कालांतरान, 
देवळां नश्ट जालीं आनी देवदासी परंपरा 
चुकीच्या हातांत गेली. सुरवातीक जुवान 
चलयांक, देवाची वा देवळाची पुजा आनी 
सेवा करपाच्या बर्‍या हेतून अर्पण करताले. 
पूण कालांतरान, देवदासी हैं उतर वेश्या 
ह्या उतराक समानार्थी जालें. कांय जल्मान 
जाल्यो जाल्यार हेरांक तांच्या पालकांनी 
विंगड विंगड कारणांक लागून देवाक 
ओंपलें. केन्ना केन्ना चलयांच्या केसांत जंतू 
संसर्ग जावन तिका जट आयली जाल्यार ते 
चलयेच्या नशिबांत देवदासी जाबपूच आसा 
अशे मानून घेवन देवळांनी 'बळी' दिले. 

तांचे दुर्दशे विशीं म्हज्या मनांत विचार 
आयलो तेन्ना म्हाका कांय वर्सा आदीं हांव 
बेळगांव यलम्मा गुडा म्हणल्यार रेणुका 
देवीच्या देवळांत गेल्लें तेन्नाची गजाल 
याद जाली. ताच्यो पाचव्यो साडयो आनी 
कांकणा, तांच्या दाट, लांब केंसांतलो 
हळडुवो भंडारा, देवळांत भितर सरतना 
तांच्या हातांत आशिल्लो देवीचो मुखवटो, 
नाल्ल, लिंबा पानां आनी कलश हें सगळें 
दोळ्यां मुखार आयलें. “ही समस्या हांव 
कित्याक सोडोबंक शकचें ना?” हावें 
चितलें. आमच्या पयल्याच प्रकल्पा खातीर 
हावे एका खूब कठीण वाबराची निवड 
केल्या हाची तेन्ना म्हाका जाणीव जाली 
ना. 

सादेपणान आनी उत्साहान हांवें उत्तर 
कर्नाटकांतल्या एका वाठाराची निवड केली. 
थय ही प्रथा प्रचलीत आशिल्ली आनी 
धर्माच्या नांवार वेश्या वेवसाय चलतालो. 
देवदासी कडेन उलोबन तांचे संबंदांतल्यो 
गजाली बरोवन काडप, म्हणट॒कच तांची 
कठीण अवस्था समजून घेवपाक म्हाका 


अनन्य 


मजत जातली असो म्हजो विचार आशिल्लो. 
तेच बराबर कांय म्हयन्यां भितर तांच्यो 
अडचणी सोडोबपाखातीर कांय चर्चासत्रां 
आयोजीत करपाचीं अशें हांवें थारायिल्लें. 

पयल्याच दिसा हांव एक चोपडी आनी 
पेन घेवन भायर सरलें. हांबें सादेच कपडे 
घाल्ले, भांगर वा तिकली लेगीत नाशिल्ली. . 
जिन्स, टी-शर्ट आनी कॅप. काय वेळा 
उपरांत म्हाका देवळा कडेन एका झाड़ा 
पोंदा बशिल्ल्यो कांय देवदासी दिसल्यो. 
त्यो खबरी मारताल्यो आनी एकामेकाच्या 
केंसांतल्यो उयो काडटाल्यो . 

कायच विचार करिनासतना, ताच्या 
खबऱ्यांत व्यत्यय हाडीत, हांव ताचे म्हन्यांत 
गेलें. नमस्कार, अम्मा. हांव हांगा तुमकां 
मजत करपाक आयलां. तुमच्यो अडचणी 
म्हाका सांगात, हांव त्यो बरोवन घेतां. 

तीं कसल्या तरी म्हत्वाच्या बिशयाचेर 
उलयतालीं, घडये कारणान तांणी म्हजे 
कडेन तिडकीन पळयलें. रागारागान तांणी 


म्हजेर प्रस्नांचो शिंवर केलो. 
तूं कोण? आमी तुका हांगा 
आपयिल्लें ?' 


आमचे बिशीं बरोवपाक आयलां तूं 
हांगा? तशें जाल्यार, आमकां तुजे कडेन 
उलोवपाचें ना.” 

'तू ऑफिसर? काय मंत्री? आमी जर 
आमच्यो अडचणी तुका सांगल्यो जाल्यार 
त्यो तूं कशे तरेन सोडयतलें ?' 

'चलूक लाग. खंयच्यान आयलां थंय 
चल परत. 

हांव हाल्लें ना. यत्न चालू दबरीत हांवें 
म्हणलें, हांव तुमकां मजत करूक सोदतां. 
उपकार करून म्हजें आयकात. एडूस नांवाचें 
एक भिरांकूळ दुर्येस आसा आनी तें तुमकां 

जावक शकता हाची तुमकां जाणीव आसा? 
बरें जावक शकना तें...' 

“लाग चलूक,' तांचे भितरले एकलेन 
म्हणलें. हावे तांच्या तोंडांक पळयलें. तीं 
सामकीं चाळवल्लीं. 

पूण हाव गेलें ना. घडये तांकां अजून 
मातशें पटोवन दिवचें लागतलें. हावें 
चितलें. 

कसलीच शिटकावणी दिनासतना, 
तातूतली एक बायल उबी रावली, आपलें 
जोतें काडलें आनी म्हजे दिकेन भिरकायलें. 
तुका सादी कन्नड भास समजना? लाग 
चलूक.' 

अपमान आनी लजेन, म्हज्या 
दोळ्यांतल्यान दुकां व्हांबतलीं अशें म्हाका 
दिसलें. फाट करून हांव चलूक लागलें. 

घरा पावतकच अपमानीत मनान हावें 
थारायलें, परत केन्नाच थय बच्चें ना. 

तरीय काय दिसा उपरांत म्हाका दिसले, 
घडये त्यो बायलो कांय कारणान अस्वस्थ 
आशिल्ल्यो जावये वा हांब चुकीच्या वेळार 
वा चुकीच्या दिसा थय पावलें जावये. 

म्हण एका सप्तका उपरांत हांव परत 
एकदां थय गेलें. ही भेट जाली तेन्ना 
तोमाटाचो हंगाम आशिल्लो. देवदासी 
खोशयेन एकामेकाक कुशीक दवरिल्ल्या 
पांटल्यांतले बरे धाकटुले, तांबडेगुज 
वांटकुळेच तोमात वांटूटालीं. ताचे म्हऱ्यांत 
वचून तांचे कडेन पळोवन हांव गोड़ हांसलें. 
“हॅलो, हांव परत एक फावट तुमकां मेळपाक 
आयलां. म्हर्जे आयकून घेयात. म्हाका 
खर्‍्यानीच तुमकां मजत करपाची आसा.” 

तीं म्हजे कडेन पळोवन हांसलीं. 'तुजे 
मजतीची आमकां गरज ना. पूण तूं कांय 
तोमात विकते घेबक शकता ?' 

“ना. म्हाका तोमात व्हडलेशे 
आवडनात.' 

“कसली बायल तर तूं? तोमात म्हण 
कोणाक आवड़नात?' 

हांवे तांचे कडेन उलोवपाचो परत एक 
यत्न केलो, “तुमी एड्सा विशीं आयकलां? 
ताचे विशींची जागरुकताय वाड़ोबपाक 
सरकार कितलोसोच दुडू खर्च करता हैं 
तुमकां खबर आसूक जाय. 

'तूं सरकारी एजंट? घडये तूं खंयच्या 
तरी राजकी पक्षाचे आसुये. हें करपा खातीर 
तुका कितलें कमिशन मेळटा? चल, सांग 
आमका. ह्या वाठारात एक बरें हॉस्पिटल 
लेगीत ना आनी तूं आयलां, भिरांकूळ दुयेसां 
विशीं आमकां शिकोवपाक. आमकां तुजे 
मजतीची गरज ना. वायट वेळार आमची 
देवी आमकां मजत करतली.? 

हाव थय मोन्यांनी, उतरा सोदपाचो 
यत्न करीत उबे रावले. 

तातूतले एके बायलेन निर्णायकपणान 
म्हणले, 'सेर्त ही बायल पत्रकार आसतली. 
म्हण तिचे कडेन पेन आनी कागद आसा. 
ती आमचे विशीं बरयतली आनी आमचो 
गैरफायदो घेवन पयशे करतली.' हें आयकून 
बाकीच्यानी म्हजे दिकेन तोमात मारपाक 
सुरवात केली. 

हे फावट म्हजे भाबनेन म्हजेर मात 
केली आनी हांव रडपाक लागलें. रडत, 
हाव परत एक फावट थय सावन परतलें. 

हाव निराश जाल्लें. कित्या खातीर हावें 
ह्या प्रकल्पाचेर काम करप? तीं परत परत 
म्हजो अपमान कित्याक करतात? आपल्या 
बर्‍या खातीर काम करपी मनशाक अशे तरेन 
आनीक खयचे लाभार्थी लजेक घालतात 
आसतले? ह्या क्षेत्रा खातीर हांव योग्य ना. 

हय, हांवें राजिनामो दिवंक जाय आनी परत 
म्हज्या शिक्षणीक क्षेत्रा कडेन वचूक जाय. 
फाबंडेशन दुसरो विश्वस्त सोदूंक शकता. 

हांव घरा पावलें आनी राजिनामो पत्र 
बरोबंक बसलें. 

म्हजो बापूय सोंपणां देंवून सकयल 
आयलो आनी तकली सकयल घालून किते 
तरी बरोवपांत गुल्ल आशिल्ल्या म्हाका 
पळोवन विचारपाक लागलो, 'इतले सैरभैर 
जावन कितें बरयता?' 

पुराय गजाल हावे ताका सांगली. 

अजापाची गजाल म्हणल्यार म्हाका 
सहानुभूती दाखोबपा बदला बापूय हांसलो 
आनी म्हणलें, 'तूं इतलें अवेव्हारी म्हूण 
म्हाका खबर नाशिल्लें.' 

हांव रागान ताका पळयत राबले. 

ताणें फ्रिजांतल्यान एक आयस्क्रीम 
काडलें आनी बसून तें खावपाचो म्हाका 
आग्रो केलो. 'तुजी तकली शांत जातली 
तें खावन,' ताणें म्हणलें आनी हांसलो. 
कांय वेळा उपरांत ताणें म्हणलें, “याद दवर. 
प्राचीन काळा सावन समाजांत शिंदळकी 
अस्तित्वात आसा आनी ती जिणेचो एक 
वेगळावं नजं असो वांटो जाल्या. सगळ्या 
सभ्यतायांच्या मुळाव्या समस्यां मदली 
ही एक. जायते राजे आनी संतांनी ती 
नश्ट करपाचो यत्न केलो पूण खंयच्याच 
कायद्याक वा ख्यास्तींक तिका पुरायेन 
नश्ट करपांत येस येवंक ना. संबसारांतलें 
खयचेंच राष्ट्र हाचे पसून मुक्त ना. अशें 
आसतना तू एकलें ही पुराय वेबस्था कशे 
तरेन बदलूंक शकतलें ? तू एक सर्वसादारण 
बायल. तुरे तुज्यो अपेक्षा कमी करूंक जाय 
आनी मोख उणी दवरूक जाय. देखीक, 
धा देवदासींक धंदो बंद करपाक मजत 


अनन्य 


करपाचो यत्न कर. तांचे पुर्नवसन कर आनी 
सर्वसादारण जीण जगप म्हणल्यार कितें हें 
तांकां दाखय. अशें केल्ल्यान तांचीं भुरगीं 
तांच्याच पावलार पावल दवरून चलचीं 
नात हाची तांकां खात्री जातली. ही तुजी 
मोख थाराय. ज्या दिसा तूं ती साध्य करतलें 
तेन्ना म्हजे चलयेन धा निराधार बायलांक 
शिंदळकेच्या वेवसायांतल्यान मुक्त करून, 
तांकां आपल्या पायार उबे रावन, स्वतंत्र 
बायल म्हण जगूंक शिकयलें हाचो म्हाका 
अभिमान दिसतलो.' 

'पूण तांणी म्हजेर जोतीं आनी तोमात 
मारलें. हांव रागान पिरंगलें.' हांव बापायक 
सदांच 'काका' म्हणटालें. 

'खरें म्हणल्या आयज तुका बडटी 
मेळळी, जोत्यां पसून तोमातां मेरेन. 
अशेच नेट धरून तूं तिसरे फावट थंय गेलें 
जाल्यार घडये तुका हाचेय परस कितें तरी 
बरें मेळटलें!' ताच्या ह्या विनोदान म्हज्या 
तोंडार हांसो हाडलो . 

'तीं म्हजे कडेन उलोवचीं लेगीत 
नात. मागीर हांव ताचे खातीर काम कशें 
करतले ?' 

'स्वता कडेन पळय,' म्हाका धरून 
लागींच्याच हारशा मुखार ओडीत म्हज्या 
बापायन म्हणले. 'तूं जिन्स, टी-शर्ट आनी 
कॅप अशा भेसांत आसा. ही तुजी स्टायल 
आसत, पूण एक सादारण मनीस आनी 
देवदासी सारकी ग्रामीण भारतीय बायल 
तुका केन्नाच आपल्यांतली समजुची ना 
आनी तुजे कडेन संबंद जोडची ना. जर 
तूं साडी न्हेसलें, मंगळसूत्र घालें, कुकूम 
लायलो आनी केंस बांदले जाल्यार तीं तुका 
आदले परस खूब बरे तरेन येवकार दितलीं 
हाची म्हाका खात्री आसा. तुजे बराबर 

हांवूय येतलों. अशे तरेच्या साहसांत म्हजे 
सारक्या एका जाणट्या मनशाचो तुका व्हड 
` आदार जातलो.' 

 _ हावे विरोध केलो, तांचे खातीर हांव 
` म्हजो भेस बदलूंक तयार ना. अशा भायल्या 
बदलांचेर म्हजो विस्वास ना. 

“बरें आसा, तुका जर तांकां बदलपाचें 
आसा जाल्यार पयलीं स्वताक बदलूंक 
जाय. तुजो दिश्टीकोण बदल. अर्थात, 
निमाणें तो तुजो निर्णय. 

म्हाका हारशा मुखार सोडून तो गेलो. 

म्हज्या पालकांनी आपली आवड वा 
निर्णय म्हजेर वा म्हज्या भावडांचेर केन्नाच 
लादूंक नाशिल्ले. मागीर तें शिक्षण, वेवसाय 
वा लग्नाचो निर्णय, कितेंय आसू. तीं सदांच 
सल्लो दितालीं आनी आमकां जाय जाल्यार 
मजत करतालीं. पूण म्हजे बाबतींत, हांवेंच 
सगळे निर्णय घेतिल्ले. 

कांय दीस हांव गोंदळिल्लें. 
समाजकार्या खातीर गरजेच्या कळाशे विशीं 
हांव चिततालें. ह्या वेवसायांत झगझग 
वा पयसो नाशिल्लो आनी हांव एकाद्या 
उद्देग वेवसायातल्या वरिश्ठ अधिकाऱ्या 
वरी वागूंक शकनाशिल्लें. म्हाका थळाव्या 
भाशेचे कळाशेची गरज आशिल्ली आनी 
घडये इंग्लिशीची मातूय नाशिल्ली. कामां 
निमतान खंयूय प्रवास केलो तरी जमनीर 
बसून थळावें जेवण जेवपाक म्हाका जमूंक 
जाय. शांतपणान आयकून घेवंक येवंक जाय 
आनी सगळ्यांत म्हत्वाचे म्हणल्यार म्हाका 
करता तें काम आवडूक जाय. म्हाका चड 
समाधान खंय मेळटलें, म्हजें जशें आसा तें 
भायलें रुप तशेंच दवरून वा हांव करता त्या 
कामांतल्यान ? 

मातशें आत्मनिरीक्षण केले उपरांत, 

हांवें म्हजो भेस बदलून पुरायेन कामाचेर 
लक्ष केंद्रीत करपाचें थारायलें. 

म्हजे फुडले भेटे पयलीं हावें म्हजे केस 
फाटल्यान वळयले, बांदले आनी फुलां 
माळळीं. दोनशीं रुपयांची एक साड़ी हांव 
न्हेसलें, व्हडलो कुकूम लायलो, मंगळसूत्र 
आनी कवचेचीं काकणां घालीं. स्वता भितर 
बदल करून हांव ' भारतीय नारी जालें. एक 
रुढीबद्ध पारंपारीक भारतीय बायल आनी 
म्हज्या बापायक बराबर घेवन देवदासींक 
मेळपाक गेलें. 

ह्या वेळार आमी जेन्ना थय पावलं 
तेन्ना म्हज्या जाणट्या बापायक पळोवन 
तांणीं म्हणले, नमस्ते. 

म्हज्या बापायन म्हजी वळख करून 
दिली. हैं म्हजे चली आनी तें भुरग्यांक 
शिकयता. सुटयेंत हांगा आयलां तें. तुमची 
जीण कितली कश्टाची तें हांवें ताका सागलें. 
तुमचीं भुरगीं हेंच तुमच्या जगपाचें कारण 
आनी तुमच्या आरोग्याचे कितेंय जालें तरी 
तुमी तांकां बरें शिक्षण दिवंक सोदतात. खरें 
न्हय ?' 

सगळ्यांनी एकाच वांगडा म्हणले, 
"हय, सर! 

म्हजी चली शिक्षिका आशिल्ल्यान 
ती तुमच्या भुरग्याच्या शिक्षणात मार्गदर्शन 
करून तांकां बरी नोकरी मेळपा खातीर 
मजत करूक शकता. घडये तुमकां खबर 
ना अशा कांय शिष्यवृत्या विशीं ती माहिती 
दितली आनी तांकां मजत करतली. 
म्हणटकच तुमचे वयले अर्थीक वजें कमी 
जातलें. चलता न्हय तुमकां हें? चलना 
जाल्यार कांय नजं. तें आनीक दुसऱया 
खंयच्याय गांवांत वचून थंयच्या लोकांक 
मजत करतलें. उपकार करून चेपण घेवं 

नाकात. विचार करात हाचेर आनी आमकां 
कळयात. आमी धा मिणटांनी परत येतात.' 

म्हजो हात घट धरून बापायन म्हाका 
ओडीत मातशें पयस व्हेलें. 

तें तें सगळें कित्याक सांगलें ?' हांबें 
विचारलें. तुर्वे तांकां सगळ्यांत पयलीं 
एड्स सारक्या भिरांकूळ गजालीं विशीं 
सांगपाक जाय आशिल्ले. ' 

“पिशेषणां करू नाका. ताचे विशीं आमी 
आनीक केन्नाय सांगूंया तांकां. नकारात्मक 
गजालीन जर तुवें सुरवात केली जाल्यार 
तें कोणाकूच आवडचें ना. पयली सुरवात 
सदांच सकारात्मक जावंक जाय आनी 
लाभार्थ्याक खरीच उमेद मेळूक जाय. हांवें 
तांकां उतर दिलां तेप्रमाण तुवें पयलीं तांच्या 
भुरग्यांक शिश्यवृत्ती मेळोवन दिवंक जाय. 
एड्साचेर मागीर काम कर.' 

हांव शिक्षिका अशे तुवें तांकां कित्याक 
सांगलें, काका?” हावें विचारलें. “हांव एक 
समाज सेविका अशें तुज्यान सांगूं येतालें.” 

म्हज्या बापायन शांतपणान जाप दिली. 
'शिकोवप हें एक व्हड प्रतिश्ठेचें काम अशें 
तीं मानतात आनी तूं एक प्रोफेसर, हय 
मगो? 

हांवें तकली हालयली आजुनूय ताच्या 
डावपेचाची म्हाका खात्री नाशिल्ली. 

जेन्ना आमी परत थंय गेलीं तेन्ना 
बायलां आयकून घेवपाक तयार आशिल्लीं. 
तांणीं म्हाका “अक्का” म्हणलें, म्हणल्यार 
कन्नड भाशेंत व्हडली भयण. 

उतर दिल्लें ते प्रमाण तांच्या भुरग्यांक 
शिश्यवृत्ती मेळोबपाक मजत करपाचें काम 
हावें सुरू केलें. वर्सा भितर कांय भुरगीं 
कॉलेजींत लेगीत वचपाक लागलीं. हें 
जाले उपरांत हांबें एडसाचो विशय काडलो 

आनी हे फावट तांणी म्हजें आयकून घेतलें. 
कितलेशेच म्हयने गेले. तांचे कडेन नातें 
जोडपाक म्हाका सुमार तीन वर्सा लागलीं. 
हांव तांचें प्रिय अक्का आशिल्लें. अखेरेक 
तांणी म्हजेर विस्वास दवरलो आनी 
आपल्यो काळजाक भिडपी काणयो आनी 
सहन केल्ल्या त्रासां विशीं म्हाका सांगलें. 

निश्पाप चलयांक तांचो घोव, भाव, 
बापूय, इश्ट, काका वा हेर नातलगांनीच 
ह्या वेपारांत विकिल्लें. गरिबींतल्यान भायर 
सरून फुडल्या पिळग्यांक आनी कुटुंबाक 
आदार जावचो म्हण पयसो जोडपा खातीर 
कांय स्वता जावन ह्या कुडीच्या वेपारांत 
आयिल्ल्यो जाल्यार हेरांक बरे नोकरेचें 
हांयस दाखयिल्लें आनी हांगा येवन 
कुड़ीचो वेपार करपाक लायतकच तांकां हें 
कळिल्लें. तांच्यो काणयो आयकून म्हज्या 
दोळ्यांतलीं दुकां हांब आडावंक शकलें 
ना. तातूंतल्या कितल्याश्याच जाणांनीं 
म्हजो हात धरून म्हाका थातारलें. दरेक 
काणी वेगळी आशिल्ली पूण शेवट एकूच 
आशिल्लो. समाजान तांकां दुख भोगूंक 
लायलें, तांचे शोशण केलें. प्रत्येक बायलेक 
आपल्या ह्या वेबसाया विशीं अपमान आनी 
लज दिसताली. 

फकत पयसो दान करून तांचे मदीं 
आत्मविस्वास आनी स्वता विशीं आदर 
निर्माण जावचो ना हाची म्हाका जाणीव 
जाली. हाचेर एक उत्तम उपाय म्हाका 
सुचलो तो म्हणल्यार एका भौशीक उद्देशान 
तांकां सगळ्यांक एकठांय हाडप आनी 
तांची स्वताची संस्था उबारपाक मजत 
करप. कर्नाटक राज्याच्या सरकारा कडेन 
कितल्योश्योच बऱ्यो येवजण्यो आशिल्ल्यो 
ज्यो घरां, लग्नां आनी शिश्यवृत्त्यांक 

प्रोत्साहन दिताल्यो. पूण जर आमी फकत 
देवदासीं खातीर संस्था वा संघटण सुरू 
केली जाल्यार तीं एकमेकांच्यो अडचणी 
सांगूंक शकतलीं. कांय काळान हे सगळे 
प्रक्रियेंतल्यान शिकून तीं धीट आनी स्वतंत्र 
जातलीं. आपले जिणेक एक वेगळें बळण 
दिवंक शकतलीं. 

अशे तरेन देवदासीं खातीर एक संस्था 
निर्माण जाली. एकाच वेळार सगळेच कडेन 
देव आसूंक शकना म्हूण ताचें काम करपा 
खातीर तो मनशांक धाडटा असो म्हजो 
विस्वास आसा. अभयकुमार नांवाचो एक 
मायेस्त आनी ध्येयवादी तरणाटो दिल्ली 
सावन अकस्मात आमचे कडेन आयलो. 
ताका म्हजे वांगडा काम करपाचें आशिल्ले. 
म्हणटकच ताच्या समाजकार्याची परिक्षा 
घेवपा खातीर ताका कठीणातलें कठीण 
काम दिवपाचें हावें थारायलें. हावे अभयाक 
सांगलें, 'जर तुवे आठ म्हयने देवदासी 
वांगडा काम करून तग मारलो जाल्यार 
तुका पुरायेन ह्या प्रकल्पांत घेवपाचो हांव 
विचार करीन.' 

उतर दिलले प्रमाण ताणें आठ म्हयने 
तोंड दाखयलें ना आनी मागीर एक दीस तो 
आत्मविस्वासान म्हज्या ऑफिसात आयलो. 
मातसो बारीक जाल्लो पूण ह्या काना सावन 
त्या काना मेरेन हांसो आशिल्लो. 

हावे म्हणले, अभय, समाजकार्य 
कितलें कठीण हें आतां तुकां समजलां 
आसतलें. हें चालू उरपा खातीर पराकाश्ठेची 
वचनबद्धताय आनी चिकाटी जाय. 
_कितल्याश्याच जाणांच्या आयुश्यांत बदल 
घडोवन हाडलो हें समाधान घेवन तुज्यान 
परत दिल्ली वचूं येता. तूं एक बरो मनीस. 
म्हाका खात्री आसा की हो अणभव तुजे 

कडेन सासणाचो उरतलो आनी फुडाराक 
तुका मजत करतलो.' 

तो हांसलो आनी उत्तम कन्नड भाशेंत 
ताणें जाप दिली, म्हाका परत दिल्ली 
वचपाचें आसा अशें कोणें सागलें? 
कर्नाटकांत रावन प्रकल्प पुराय करपाचें हांवें 
थारायला.' 

“अभय, हें खूब गभीर काम. तूं जुवान 
आसा आनी हाका लागून अशे तरेच्या 
कामांत लुकसाण जावं येता आनी...' म्हजो 
आवाज मंद जालो. आनीक कितें उलोवचें 
ते म्हाका समजनासलें. 

'ते विशीं हुसको करू नाकात, मॅम! 
सगळ्यांत उत्तम अशें काम तुमी म्हाका 
दिल्लें आसा. तुमी म्हाका कसलें तरी 
टेबला वयलें काम दितलीं अशें म्हाका 
दिशिल्लें. तुमी म्हाका फील्डवर्क देवदासीं 
वांगडा काम करपाचो मान दितलीं अशी 
हावें कल्पना लेगीत करूंक नाशिल्ली. 
फाटल्या एका वर्सान म्हाका तांच्यो वेदना 
आनी सोंसपा भायल्या त्रासांची जाणीव 
करून दिल्या. ते कळटकच आतां हांव हैं 
सोडून आनीक खंयचेंय काम कशे करूक 
शकतलों ?' 

एका तरणाट्या मदलें हें प्रामाणीकपण 
आनी करुणा पळोवन म्हाका खोस जाली. 
ताचो खर्च भागोवपा खातीर ताका स्टायपेण्ड 
दिवपाचें हांवें थारायलें पूण ताणें हात करून 
म्हाका थांबयले, “म्हाका इतले नाकात. 
म्हजे कडेन स्कुटर आनी कांय कपडे 
आसात. म्हाका फकत दोन वेळ जेवण 
जाय, तकलेर एक छप्पर आनी पेत्रोला 
खातीर इल्ले पयशे. तितलेंच.' 

हांवें ताचे कडेन अपुरबायेन पळयलें 
आनी जिणेचें उद्दीश्ट मेळिल्लो एक मनीस 

हांव पळयतां हें म्हाका कळळें. ताणें निरोप 
घेतलो आनी नेटान पावलां मारीत म्हज्या 
ऑफिसांतल्यान भायर सरलो. 

साहजिकूच, अभय प्रकल्पाचो मुखेली 
जालो आनी हांवें ताका पुरायेन तेंको दिलो. 
प्रकल्पाचे प्रगती विशीं जाणून घेवपा खातीर 
सदांच ताचे कडेन उलोवपाची जतनाय 
घेतली. 

एक दीस हांव देवदासींक मेळळे आनी 
तांच्या भुरग्यांची चवकशी केली. 

‘आमची सगळ्यांत व्हड अडचण 
म्हणल्यार आमच्या भुरग्यांचे शिक्षण. 
तांच्या शाळेची फी आमकां परवडना 
आनी मागीर पयसो मेळोवपाचो जो सोपो 
उपाय आमकां खबर आसा थयच परत 
वचचें पडटा, तांणी म्हणले. ' 

'तुमचीं भुरगीं खंयच्याय वर्गांत शिकू, 
तांच्या पुराय शिक्षणाचो खर्च आमी 
करतलीं. पूण हाचोच अर्थ कितेंय जालें तरी 
तुमी देवदासी म्हण काम करप ना.” हांबें 
निश्चेवान म्हणले. 

अनमन नासतना बायलांनी तें मान्य 
केलें. हांव आनी अभय दोगांचेरूय तांचो 
विस्वास आशिल्लो आनी आमी उतर 
सांबाळटलीं हें तांकां खबर आशिल्ले. 

शेकड्यांनी भुरग्यांची ह्या प्रकल्पांत 
नोंद जाली. तातूंतले कांय जाण वेवसायीक 
कोर्स करपाक गेले जाल्यार हेरांनी आपलें 
प्राथमीक, माध्यमीक आनी हायस्कूल 
शिकप पूर्ण करपाचें थारायलें. एडस 
जागृताय आनी प्रतिबंधा खातीर आमी कॅम्प 
आयोजीत केले आनी बायलांक आनी 
भुरग्यांक विंगड विंगड बैजकी मुदद्यांचेर 
शिक्षीत करपा खातीर रस्तो नाट्यां आनी 
नाटकां प्रायोजीत केलीं. केसांत जटो येतात 

ताचो अर्थ देवदासी जावंक जाय असो न्हय 
हे सादे दिसपी गजालीचोय तातूंत आसपाव 
आशिल्लो. बायलांनी स्वताचेर उपचार 
करून घेतले आनी कांय जाणांनी आपले 
केंस लेगीत तासले. 

ल्हवू ल्हवू तांचे खातीर जामीन रावन 
तांकां रिणां मेळोवन दिवप आमकां शक्य 
जालें. जायते फावटी तीं म्हाका सांगतालीं, 
‘अक्का, आमकां रीण मेळोवन दिवपाक 
मजत कर. जर आमी तें फारीक करूक 
शकलीं ना जाल्यार तुका फटोवपा सारकेंच 
जातलें तें. आनी आमी तें केन्नाच करचीं 
नात हें तूं जाणां.” हो वेळ मेरेन मनांतल्यान 
म्हाका कळिल्लें की एकाद्रो गिरेस्त मनीस 
म्हाका फटयत पूण आमच्यो देवदासी 
केन्नाच तशें करच्यो नात. तांच्या मनांत 
म्हजे विशीं विस्वास आशिल्लो आनी 
म्हाका तांचे विशीं. 

दुसरे वटेन हांव आनी अभय दोगां 
खातीर जीण चड भिरांकूळ जाली. आमकां 
दलाल, थळावे गुंड आनी हेरां कडल्यान 
जिवे मारपाच्या धमक्यांचे फोन, पत्रां आनी 
रकाद येवंक लागले. म्हजे परस अभया 
खातीर म्हाका चड भ॑य दिसतालो. हावें 
पोलीस संरक्षण मागलें पूण अभयान तें 
सरळ न्हयकारलें आनी म्हणले, आमच्यो 
देवदासी म्हाका राखतल्यो. म्हजी चिता 
करू नाकात.” 

कांय सप्तकां उपरांत कांय दलालांनी 
आपलो वेवसाय सोडिल्ल्या तीन 
देवदासींचेर अॅसीड उडयलें. पूण तरी 
लेगीत आमी सगळ्यांनी हें काम सोडून 
दिवपाक न्हयकार दिलो. बळी पडिल्ल्यांची 
प्लास्टीक सर्जरी जाली आनी ताका लागून 
हेरांचो आत्मविस्वास परत येवपाक मजत 

जाली. तांकां भ॑य घालप शक्य नासले. एक 
जावन हो तिरस्कृत वेवसाय सोडूंक सोदपी 


. ह्या बायलां कडल्यान आमकां बळ मेळळें. 


सरकारान जरी तांकां उत्पन्ना खातीर आदार 
केलो तरी कितल्याश्याच जाणांनी बोकड्यो, 
गायो आनी म्हशी पोसूंक सुरवात केली. 

कांय तेंपान, आमी ल्हान शाळा 
सुरू केल्यो ज्यो देवदासी खातीर रातचे 
वर्ग घेताल्यो. कितल्याश्याच वर्साच्या 
सगळ्यांच्या यत्नांचो आसपाव आशिल्ले हैं 
एक खडतर अशें झूज आशिल्ले. बारा वर्सा 
उपरांत एका खाशेल्या मुद्द्याचेर भासाभास 
करपाक म्हूण कांय बायलां म्हाका येवन 
मेळळीं. 

“अक्का, आमी एक बँक चालू करूक 
सोदतात पूण आमचे आमीच ती करपाक 
आमकां भय दिसता. ' 

बँकेत कितें जाता अशें तुमकां 
दिसता ?' हावें विचारलें. 

बँक चालू करपाक वा खातें उगड़पाक 
तुमचे कडेन खूबशे पयशे आसचे पडटात. 
तुमी खूब म्हारग कपडे घालचे पडटात. बँकेत 
काम करपी चड करून फात घालतात, टाय 
बांदतात आनी ऑर कण्डिशन ऑफिसांनी 
बसतात हें आमी पळयलां. पूण असल्या 
गजालीं खातीर आमचे कडेन पयशे नात, 
अक्का.' 

तांणी ही अडचण आमचे नदरेक हाडून 
दिली तेन्ना हांव आनी अभय तांचे बराबर 
बसलीं आनी बँकिंगाची मुळावी म्हायती 
तांकां समजावन सांगली. कांय तज्ञां कडेन 
चर्चा केली आनी तांच्या मार्गदर्शना खाला 
ह्या बायलांनी तांची स्वताची बँक सुरू 
केली. अपवाद फकत थोड्या कायदेशीर 
आनी प्रशासकी सेवांचो. त्यो आमी 

दिल्यो. तरी लेगीत बँक कर्मचारी आनी 
शॅरहोल्डर्स फकत देवदासी जमातींतलेच 
आसचे अशें बंदन घालपाचेर आमी भर 
दिलो. म्हणटकच निमाणें मुदत ठेवीं वरवीं 
पयशांची बचत करून ताचेर कमी व्याजाचें 
रीण बायलांक मेळूंक लागलें. सगळो 
फायदो बँकेच्या सभासदां मदीं बांटून घेवप 
अशें आशिल्ले. कालांतरान बँक वाडली 
आनी बायलोच ताच्यो सचालक जावन ती 
चलोवंक लागल्यो. 

तीन वर्सा परस कमी काळांत, बँके 
कडेन अयशीं लाख ठेवी आशिल्ल्यो आनी 
आदल्या देवदासींक थय नोकऱ्यो मेळिल्ल्यो. 
पूण म्हत्वाचे म्हणल्यार लागीं लागीं तीन 
हजार बायलो देवदासी वेवस्थेतल्यान भायर 
सरिल्ल्यो. 

तांच्या तिसऱ्या वर्धापन दिसा, 
बँकेंतल्यान म्हाका एक पत्र आयलें. 

बँक सुरू जावन तीन वर्सा जालीं हैं 
सागपाक आमका खोस भोगता. आता 
बँकेची अर्थीक स्थिती सामकी बरी आसा 
आनी आमचे भितरली कोणूच देवदासी 
परंपरा चलयना वा तातूतल्यान पयसो 
जोडिना. आमी सगळ्यानी समारंभा खातीर 
शबर शबर रुपया कुशीक काडून तीन लाख 
रुपया जमयल्यात. आमी एक हॉल भाड्यान 
घेतला आनी सगळ्यां खातीर जेवण दवरलां. 
अक्का, आमच्या ह्या खाशेल्या दिसा तुमी 
उपकार करून येवचें. तुमी आमकां खूब 
प्रीय आसात आनी ह्या वेळार मुखेल सोयरीं 
म्हण तुमी आमकां जाय. आमी अनवळखी 
आसून लेगीत तुमी शेंकड्यानी फावटी 
तुमच्या खर्चान प्रवास करून आयल्यांत 
आनी आमचे खातीर कितलोसोच पयसो 
मोडला. हे फावट, तुमचे खातीर आमी अर 

कण्डिशन वोल्वो बशीची येवपा-वचपाची 
तिकेट, बरें हॉटेल तशेंच सगळो खर्च करूक 
सोदतात. आमचो पयसो कायदेशीर, नैतीक 
मार्गान आनी धर्मान जोडिल्लो आसा. 
आमची नमळायेची आनी मना सावन 
केल्ली विनंती तुमी न्हयकारची ना हाची 
आमकां खात्री आसा. 

म्हज्या दोळ्यांत दुकां आयलीं. सतरा 
वर्सा आदीं म्हाका जोतीं भेट मेळिल्लीं. पूण 
आतां म्हज्या प्रवासा खातीर तांचे ताकी 
प्रमाण सर्वोत्तम अशें तीं म्हाका दिवंक 
सोदतालीं. एसी वोल्वो बस आनी हॉटेलाचें 
तांचे नदरेन कितलें सूख हें म्हाका खबर 
आशिल्ले. 

हावें म्हज्या खर्चान कार्यावव्ठीक हाजीर 
रावपाचें थारायलें. 

कार्यावळी दिसा सदचे वरी राजकारणी 
वा हारतुरे वा व्हडलीं भाशणां असलें 
कांयच नाशिल्लें. ती एक सादी कार्यावळ 
आशिल्ली. सुर्वेक कांय बायलांनी देवदासींनी 
बरयिल्लें वेदनांचे एक गीत गायले. मागीर 
आनीक एक पंगड आयलो आनी स्वातंत्र्या 
मेरेनच्या तांच्या प्रवासाचे अणभव सांगले. 
दोतोर, नर्शी, आदवोगाद, क्लार्क, सरकारी 
नोकर, शिक्षक, रेल्वे कामगार आनी 
बॅक ऑफिसर जाल्लीं तांचीं भुरगीं मुखार 
आयलीं आनी आपल्या शिक्षणाक मजत 
केली म्हूण आवयांचे आनी संस्थेचे तांणी 
उपकार मानले. 

मागीर उलोवपाची पाळी 
आशिल्ली. 

हांव उबें रावले आनी अकस्मात 
म्हाका उतरा फुटना जालीं. म्हर्जे मन कोरें 
जालें आनी मागीर पयसुल्ल्यान म्हाका 
म्हज्या बापायचीं उतरां याद जालीं: “म्हजे 


म्हजी 


अनन्य 


चलयेन धा निराधार बायलांक शिंदळकेच्या 
वेवसायांतल्यान मुक्त करून तांकां आपल्या 
पांयांर उबें रावून स्वतंत्र बायल म्हूण जगूंक 
शिकयलें हाचो म्हाका अभिमान दिसतलो.' 

सहसा हांव उत्स्फुर्तपणान उलोवपी 
पूण त्या दिसा भावनांनी म्हजें मन भरून 
आयिल्लें. खंयसावन सुरवात करची तेंच . 
समजनाशिल्लें. जिणेंत पयलेच फावट म्हाका 
दिसलें ज्या दिसा हांव देवाक मेळटलें तेन्ना 
सरळ उबे रावन आत्मविस्वासान सांगूंक 
शकतलें, 'तुवें म्हाका जिणेंत खूब कितें 
दिलां, आनी म्हाका दिसता तातूंतलें इल्लें 
तरी हांबें परत केलां. म्हाका शक्‍य जाता ते 
उत्तम तरेन हावें तुज्या तीन हजार भुरम्यांची, 
तांकां देवदासीच्या अर्थशून्य आनी दुश्ट 
परंपरेंतल्यान सोडोवन सेवा केल्या. तुजीं 
भुरगीं हीं तुजीं फुलां आनी हांब ती तुका 
परत दितां. ' 

मागीर म्हजी नदर बायलांचेर गेलीं. 
म्हजे उलोबप आयकूंक तीं सामकीं उत्सूक 
जाल्लीं. हांव कितें म्हणटा तें तांकां 
आयकुपाचें आशिल्लें. अभय लेगीत थंय 
आशिल्लो. तांणी आमचे खातीर जें कितें 
केलें तें पळोबन भारावन गेल्लो. 

हांव स वांचे आसतना म्हज्या 
आज्यान शिकयिल्लो संस्कृत श्लोक म्हणून 
हांवें सुरवात केली: 'हे परमेश्वरा, म्हाका 
राज्याची गरज ना, राजा जाबपाचीय इत्सा 
ना. म्हाका परत जल्म नाका बा सर्गांत 
भांगराचीं आयदनांय नाकात. तुजे कडल्यान 
म्हाका कांयच नाका. हे परमेश्वरा, जर 
तूं म्हाका कितेंय दिवंक सोदता जाल्यार 
म्हाका मोब काळीज आनी बळीशट हात 
दी म्हणटकच हांव हेरांचीं दुकां पुसूंक 
शकतलें. ' 

मोन्यांनी हांव म्हजे खुर्चे कडेन आयलें. 
त्या खिणाक तांच्या मनांत कसलो विचार 
वा भावना आसात म्हाका खबर नाशिल्लें. 

एक जाणटी देवदासी स्टेजीर चडली 
आनी अभिमानान थंय उबी रावली. तिणें 
म्हणले, “आमच्या अक्काक आमी एक 
खास भेट दिवक सोदतात. ती एक हातान 
शिबिल्ली गोजडी आसा आनी आमचे 
मदल्या दरेकल्यान तातूतलो इल्लो तरी 
बाटो शिंबला. म्हणटकच तातूत तीन हजार 
टाके आसात. घडये ती सुंदर आसची ना 
पूण आमचो सगळ्यांचो हातभार ते गोजडेक 

लागचो अशें आमकां दिसतालें.' मागीर 
तिणें सरळ म्हजे कडेन पळयलें आनी फुडें 
उलयली, आमच्या काळजातल्यान ही 
आमी तुमच्या काळजा मेरेन पावयतात. 
गिमांत ती तुमका थंड दवरतली आनी शिंयांत 
ऊब दितली. तुमचे खातीर आशिल्ल्या 
आमच्या प्रेमा सारकी. आमच्या कठीण 
काळार तुमी आमचे बरोबर आशिल्ल्यो 
आनी आतां आमीय तुमच्या वांगडा रावंक 
सोदतात.' 

म्हाका आयज मेरेन मेळिल्ली ही 
सर्वोत्तम भेंट. 000 

(मूळ इंग्लीश : 
एमिंली डिकिन्सन) 


एमिली डिकिन्सन : जल्म : 1830 
मर्ण : 1885. ही एक श्रेश्ठ अमेरिकन 
कवयित्री. तिणें सुमार एक हजार 
आठशें कविता बरयल्यो. पूण ती 
आसतना मात तिच्यो काय मेजक्योच 
कविता उजवाडा आयल्यो. आज 
तिच्यो कविता अमेरिकेच्यो शिमो 
हुपून संवसारभर पावल्यात. 


माधव बोरकार : जल्म : 1954, 
नामनेचे कवी, अनुवादक, 'चंवर', 
'वताच्यो सावळ्यो', 'उजवाडाचो 
रूख', 'परजळाचें दार,” यमन”, 
'अव्यक्ताची गाणी' आनी 
'सिम्फनी' हीं प्रकाशीत कवितांची 
पुस्तकां. विश्व कोंकणी केंद्र मंगळूर 
संस्थेचो श्रीमती विमला पै पुरस्कार, 
केंद्रीय साहित्य अकादेमीचो साहित्य 
पुरस्कार (2001) तशेंच अनुवादाच्या 
पुरस्कारान (2004) सन्मानीत. संपर्क 
: ग्रीन पीस हावसींग बोर्ड सोसायटी, 
नागळळी, ताळगांव - गोंय, मो. 
9420222876. 





अणकार : माधव बोरकार 
वसंतातलें काव्य 

मळब पळोवन वसंतांतलें 

हें जित्रप काव्य 

मागीर नासत तें पुस्तकातलें- 

खरें काव्य कोणाक कळत काय? 


सूर 
कितले तरी सुरांनी गायता धर्तर 
तिचें नासत आंग अशें काय 

ज॑य फुटना सूर 

सरूपाय एक चिरंतन सत्य सैमांतलें. 


पूण जिच्या जळास्थळा 
ज्याचो सूर उठत रावता 
तो रातकिडो - दिसता म्हाका 


सगळ्यांत सुंदर गाणें गाता. 


हिमालय आनी फूल 
आपल्या राज्यांत 

उबारून तंबूचेर तंबू 

ताचेर झेलाचे बावटे 

फडफडायत उबो आशिल्ल्या 
हिमालयाक आयली काकुळट 
झेलाचे भुंयेंतल्यान दिसपी 
सानश्या धव्या फुलाची 

आनी मागीर मान बागवली खाला 
हिमालयाची. 


000 

(मूळ मराठी कविता : 
गीतेश गजानन शिदे) 


गीतेश गजानन शिंदे : जल्मः1985, 
महाराष्ट्रातले भोवचर्चीत युवा कवी 
आनी निबंद लेखक. मौज, दिपावली, 
महाराष्ट्र टाइम्स, कविता रती, संवाद, 
सर्जन , साहित्य सवाना, शब्दरुची, 
शब्दालय ह्या नेमाळ्यांनी कविता 
प्रसिध्द, तशेंच, लोकसत्ता, सकाळ, 
लोकमत आदीं नेमाळ्यांनी लेख आनी 
पुस्तक परिक्षणां प्रसिध्द. विवीध 
काव्य वाचन आनी काव्य सरतींनी 
कविता सादर आनी 75 परस अदीक 
इनामां प्राप्त. 'निमित्यमात्र' कविता 
संग्रहाक साबार प्रतिश्टेचे पुरस्कार 
प्राप्त. संपर्कः 19 बी विंग, मालंकस 
सोसायटी, डॉ. लाजरस मार्ग, मॉडेल 
बँकेच्या लागीं, चरई, ठाणे, महाराष्ट्र 
- 400601 , मो. 9820272646, 
ईमेल- 


com 


geeteshshindegmail. 

अणकार : डॉ. जयती नायक 


घोव मरतकच 

अकाली घोव मरतकच 

किते करचे ताच्या वस्तींचें 

सामान- सुमानाचें ? 

ठेवणेंतले कपडे, शर्ट-पॅण्ट बी 

गरिबाक दिवन वड़ोवची 

काय घेवचीं आयदना आयदनकान्नीं कडल्यान 
तरी उरताच प्रस्न ताच्या अडरविअरींचो 


मोबायल जातलो वापरपाक 
सिमकार्ड बदलून 

पूण कॉण्टेक्ट लिस्टांतले 
कलीग्जाचे, इश्ट-इश्टिणींचे नंबर्स 
करचे डिलीट काय आसूंक दिवचे 
तादळातल्या किड्यासारके ? 


ताणें फ्रिजांत दवरिल्ले 

बिअराचे कॅन्स सोंपोवचे एकटेनूच 
उरिल्ल्या कोडू आयुश्या सारके 
काय बोतूनं करच्यो फ्लश 

सतत फेसाळपी यादी. 


गेल्ल्या सात-आठ वर्सांत 

डबलबेडाचेर एकेच बाजूक 

न्हिदपाची लागिल्ली सवय मोड़पाक येतली 
ताचें उशें नदरेआड करून? 

वर्सानवर्स ताणें बरयिल्ल्या डायन्यांक 
तातूंत नोंदयिल्ल्या सपनांक, 

इत्साक, आकाक्षाक 

रद्देत असो कितलोसो मेळटलो भाव ? 

तो गेलो त्या दिसाचे आदले रातीं 
बंद पडिल्लें रिस्ट वॉच 
सांबाळचें काळजा कडेन 
गरज नाशिल्ल्या सळ्या बोटा सारके? 


तागेलीं जोतीं बडोबचीं शेंवटून 
काय पळोबची वाट 
चल्याक तीं जातलीं ताची? 


अर्दवट वाचून जाल्ले 

कादंबरीच्या ख़यच्या तरी पाना वयल्यान 
म्हजे कडेन पळोवपी ताचें वकल 

दवरचें दोडून 

काय सतत अणभवची जाणीव 

तो पळयत आशिल्ल्याची ? 


हें मंगळसूत्र दवरचें काडून 

काय धाल म्हण सांबाळचें 
परपुरुशांच्या विरोधात 

लंपट नदरा पासून वांचोबपा खातीर? 


ताच्या जाग्यार जर हाव गेल्लें 
तर दिता आशिल्लो तो शेवटून 
ते शिल्लक उरिल्ले कॉण्डम्स? 


पतग 

भुरगो उडयत आशिल्लो पतंग 
दिसता फकत मांज्याची रेग 
व्हड्या सारखी हालतली 

पयस वचून कुपात अस्पश्ट जावपी 
म्हज्या हातातलें रीळ 

घुंवता द्रौपदी सारकें 

आनी सुटत वतलो तातूंतलो दोरो 
जणू दुःशासनान ओडिल्ली साडी 
अदृश्य आभास जावन 

वारो व्हांवता पळयता कृष्णा सारको 
थारयता पतंगाची दिका 

पूण भुरग्याक दिसता 

तो सोडटा सदळ 

बोडटा जाय तेन्ना 

म्हणून पतंग गेला वयर. 


येदोळ म्हणल्यार तोच पावलो कुपांत 

सोडोवन नात्याची कानी 

हांव मात अजुनूय उबो 

अलिप्तपणान फिरकी धरून 

आडकुंवचो न्हय म्हण ताचे म्हत्वाकांक्षेचो दोरो 
खंयच्याय झाडाचे खांदयेंत. 


सपन 

जांकां फाल्यांच्या सूर्याची ना शाश्‍वती 
जांच्या जनेलांचे हारशे केन्नाच फुटल्यात 
कानाचे पडूडे फोडपी बॉम्बहल्ल्यांनी 

जांच्या मळबाच्या कुडक्यांत 
किलबिलाटाच्या जाग्यार 

उदेतांत फायटर प्लेनाच्यो किंळच्यो 

शेतात ट्रॅंक्टराच्या जाम्यार भोंबतात रणगाडे 
वारो व्हांबता भिरांत जावन 

मशीनगनान चाळण केल्ल्या जांच्या वण्टींतल्यान 
उदकूय विसरलें स्वताचो निर्मळ रंग 

जे घेतात घोटं घोटं रुच रक्ताची हालींसराक 
जांच्या उस्वासांत भरसल्या दारू मिश्रीत हवा 
जांच्यो पाटयो केन्नाच फुटल्यात 

शाळेत खडू बदला सांपडटात काडतुसां 

जांच्या बोटव्यांत भरला गोबोर भविश्य म्हण 

जांचे जिणेची जाल्या निर्वासीत छावणी 

याद जायना जांकां जल्मदात्यांचो चेरो 

जांचें ना कांय देणें-घेणे आंतरराष्ट्रीय राजकारणा कडेन 
जे आतां विसरल्यांत आंग काडूकय शांत न्हिदे वांगडा 
जे पावाच्या एका कुडक्या खातीरय जाल्यात स्वताचेच 
दुस्मान 

जे नात सुरक्षीत अल्लाच्याय दारांत 

तीं भुरगीं, 

कसलीं सपनां पळयतात आसतलीं 

तुमच्या जगाच्या उज्वल भविश्या खातीर ? 


झाडाची फोटोबायोग्राफी 
शिमिटाचीं जगलां 

तशीं नवीं न्ही 

पूण ह्या जंगलांत 

निमणें चंबरिल्लें झाड दिसलें 

तर अजाप दिसपाक हरकत ना! 

मागीर ह्या झाडाक हुमटावचें मुळांसकट 
काय तिकेट लावन 

कॅश करचे मार्केट? 

उरलो प्रस्न ऑक्सीजनाचो 

तोवय तयार करया प्रयोगशाळेत 
कितले घडोवं बदल डीएनऐत 

कार्बन डायऑक्सायड पचोवपा खातीर 
ओझोनाची सत्रीय शिंवून घेवू 
झाडांच्या सालींनी 

वा मळबाकूच सारोवं 

सनस्कीन लोशन 

हे मातयेंत आदीं झाडांय रुजतालीं 

हें सांगपा खातीर प्रकाशीत करू 

झाडांची फोटोबायोग्राफी 
तितलीच याद 
फुडल्या पिळग्यांक झाडांची 


देवत्व 

आज्जे, तूं ना 

तर देवान्यांतल्यान देवूय 

ना जाल्ल्या सारकें दिसता 

ना म्हणपाक 

आसात तांचे फातरांचे आकार 
पूण तांचो प्राणूच 

भायर सरून गेला तुजे वांगडा 


हो लंगडो बाळकृष्ण 

अनाथ जाल्ल्या सारको भोंवता 
आनी बाप्पा मुखार दवरिल्लीं 
दसणीचीं फुलां 

सुकून गेल्यांत केन्नाचीं 


तूं नाशिल्ल्यान विठूठल 
अदिकूच काळो पडला 
आनी महाकालीची जीब 
दिसता भितर गेल्ले सारकी 
येतल्या-वतल्याक 

मायेन वाडपी तूं 

तुज्या वचपान 

अन्नपूर्णेचें अस्तित्व 

शेणत आयला. 


निरांजनांतली फुलवात 
फुल्लीच ना तेन्ना पासून 
आनी कुकमाचो करंड 

आशेला तुज्या स्पर्शाक 
तुज्यो यादी वितळून वतल्यो कदाचीत 
ताम्हणांतल्या त्या अनाथ कापरा सारक्यो 
आनी देवाकूय जातली संवय 
तुज्या नासपाची 
पूण कापराक चिकटल्ले तांदूळ 
आशिर्वादाच्यो अक्षदा जावन 
चिकटत रावतले कपलार आमच्या 

आनी उजळटलें भाग्य आमचें... 


पूण आज्जे, 
तूं गेल्ल्या दिसा पासून 
शुभंकरोतीच जायना याद... 
तेन्ना तूं यो परत 
आनी म्हजो कान पिळून 
उबो कर देवा मुखार 
वदोवन घे श्लोक, 
कदाचीत देवाकूय दिसतलो आदार 
आनी परत येत ताचें देवत्व. 
000 

पात्राः 


वल्ली क्वाडूस 


सयरीक 


७ स्टीफन स्टीफनोवीच चुबुकोब, भुय मालक 
७ नताल्य स्टेफानोवना, धूव, पंचवीस वर्सा प्राय 
७ इवान वास्सिलेवीच लोमोव, चुबुकोवाचो सेजारी 


सेट्टिंग 


चुबुकोव 


लोमोव 


चुबुकोव 


: ड्राविंग रूम (चुबुकोवाचें घर, एक 


सोफा, टीपोय, एक कदेल, एक मेज 
आनी कदेल, एक दाडी) 

(चुबुकोव हातीं एक दिसाळे घेवन 
येता, सोफाचेर आसचें पायनल सार्के 
करून, सोफाचेर बसून दिसाळे वाचता) 
(लोमोब कोट बूट न्हेसणाचेर, हातीं 
धवे ग्लवस न्हेसून भितर रिग्ता) 


: म्हज्या मोहाच्या वस्सिलेवीच! तुका 


हांगासर पळेवन हांव भोव संतोसतां! 
(ताचे बावळे धरून वेंग मारून 
तोंडाच्या दोन्यी कुशिंनी अपलें तोंड 
लागयता). आता हें अज्याप. मोगाळ 
चेड्या... कसो आसाय आनी कितें तूं 
आतां आनी हांगा तें सर्व किते? 


: हाव बरो आसां, देव बरें करू (मात्सो 


रावता). आनी तूं कसो आसाय? 
हांव कसोय आसूं, तुज्या मागण्याक 
अर्गा, देकून आसां. दयकरून बस.. 

आतां तूं जाणांय, आमच्या मोगाच्या सेजार्चाविशीं सर्व विखुंक | 
न्हजो. पूण तूं कित्याक अवपचारीक जाबनासाय? कित्याक ह्या _ 
सांजेच्या न्हेसणाचेर, हातीं ग्लावज, अनी हें न्हेसण? किते तूं खंय 
तर्यी वेच्यार आसाय ? 


लोमोव : ना. हांव तुमकांच पळेबंक म्हणून आयलों. भोव बरें लागलें 
स्टीफन स्टेफानोवीच. 

चुबुकोव : तर कित्याक ह्या सांजेच्या न्हेसणाचेर, म्हज्या भुर्ग्या? अशें 
भग्ताकी तूं नवें बरस आचरण कर्च्यार आसाय! 

लोमोव : बरें, पळे, गजाल अशी आसा; तुमकां त्रास दिल्ल्याक म्हाका माफ 


कर.... हांब तुजे तेवशीं आयलां, मानेसत स्टीफन स्टेफनोवीच.. 
एक विनतेसवें. हेंच पयलेपावटीं हावें तुजेलागीं कुमोक विचारून 
येंबचें न्हय, आनी तुवें हरयक पावटीं....., देकून उलवक... माफ 
कर, हांव भोव नर्वस जालां, तुज्या पर्वणगेन हांव मात्सें उदक 
पियेतां, मानेसत स्टीफन स्टेफनोबीच. (उदक पियेता) 

चुबुकोब : (मुल्यांत) हो दुडू मागुंक आयला तर खंडीत निरासतलो! (ज्योरान) 
कितें, म्हज्या मोगाळ इश्टा ? 

लोमोव : पळे, मानेसत स्टेफनोवीच.. म्हळ्यार, स्टेफन मानेसतीच.. म्हाका 
भोगोस, हांव शिरांनी कांपत आसां, तुबें पळेंबचेपरीं... मटव्यान, 
तुवें म्हका कुमोक करुयेता, खंडीत जावन... आनी तुजी कुमोक 
आशेंबचो कसलोच अधिकार म्हजेलागीं ना. 

चुबुकोब : ओह!, बोल्या भंवतोणीं माचे रावय चेड्या! उचार तें, जें कितें 
विचारुक आसचें! बरे? 

लोमोव : 'एक मिनूट (गुंडायेचो उस्वास घेता) सत सांगचें तर... हांव तुज्या 
धुवेचो, नताल्या स्टेफनोवाचो हात मागुंक आयलां. 

चुबुकोब : ये देवा सर्गिच्या! इवान वासिलेवीच! कसलो संतोस!... पर्त्यन 
साग तें, हांवें सार्के आयकलें म्हणून म्हाका भगाना. 

लोमोव : म्हाका विचारुक गवरव भग्ता. 

चुबुकोव : ओह म्हज्या मोगाळ चेड्या... हांव भोव चड खूश पावलां, व्हय! 
खरेंच, आनी सर्व रितिंनी (लोमोवाक बेंग्ता तशेंच कीस दिता). 
लांब काळाथावन हांव हेच्च खातीर भर्वसून आसलों. तूं केदनांय 
म्हज्या पुतापरिंच आसाय. देव तुमकां दोगांयक्यी बेसांब दींब. | 


¢ 


| 
| 
। 
; 
} 

म्हाका पळे, हांव पिश्यापरीं बडबडोन आसां! तसलो संतोस! (ताचे गाल 
चिडून)! ओह तूं फट्टिंग!... हांव वेतां आनी नतशाक आपयतां आनी 
सर्व. 


: (एकच पावटीं घुंबता) मानेसत स्टेफन स्टेफनोबीच, तूं चिताय हांबें तिच्या 


पर्वणगेची अपेक्षा करुयेता म्हणून ? 


: कित्याक? खंडीत तें बोप्तलेंच! तें मोगार पड़तेलेंच.. तें गरमेच्या एका 


माजरा परिच... आनी सर्व.. हांव तडव कर्चोना (वेता) 


: हिंव आसा... हांव सगळ्यान कांपून आसां... हावें म्हाकाच निश्चय 


करिजय. हांवें पार्टी-फुडें केलें तर, हांव मुगदलों. हाव एक बरी बायल 
आनी खरो मोग म्हणून राकोन बसलों तर केदिंच काजर जावंक सकचोना.. 
(कांप्ता). कठीण हिंव आसा! नताल्या स्टेफनोवन एक बरें घर काम 
कर्चे चेडू. तें पळेवंक्यी पाड ना... आनीं तें इसकोलाक गेलां!.. आनी 
किते जाय म्हाका? ओह म्हज्या कानांनी ते किणकुळे परत गाजतात 
(पियेता). खंच्याय सदर्भार, हावे काजर जायजय. हांव येदोळ्च पांतीस 
वर्साचो. कसलीच उचाबळाय नासताना एक शांत आनी नियमीत जिणी 
हावे सारुक जाय. हांव तळमळे भगून आसां, हांव भोव उद्वेगात आसा, 
ह्या घद्ये म्हजे वोंट कांपोन आसात, आनी म्हज्या उज्व्या दोळ्याच्यो 
आस्ड्यो उडी मारून आसात.. परत! पूण सर्व संग्तिंच्यांकी मारेकार... 
नीद.. वा नीद उणी जाल्ली! हांव म्हर्जे मातें उश्याचेर दवर्ल्लेपरिच, 
म्हज्या दाव्या कुशीन कितें तर्यी वोडता (एक लांब आवाज) आनी म्हजें 
भूज आनी तकलेंत तो अनभोग जाता.. हांव एका पिसांटापरीं उड़ी मार्ता, 
मातशें चलतां आनी परत निदतां, पूण निदोंक गेल्लेपरिच परत तें जाता 
(लांब आवाज), तेदनां आन्येक बोड आसता, आनीं हें कांय वीस पावटीं 
घडता. 

(नताल्या स्टेफनोबना येता) 


: बरें! हलो! हें तुका मात्र! पापा म्हणालो, ' भितर वच, थंय तो अपल्यो 


बसतू व्हरुक आयला.'' कसो आसाय तूं, इवान वास्सिलेवीच ? 


: हांव बरो आसां, मानेसतीण नताल्या स्टेफनोवन (तो उभो रावता आनी 


बाग्वता) 


: तुर्वे म्हज्या एपरोना खातीर भगसिजय.. आमी वठाण्याचे कोंगे सुकवन 


आसांव.. तूं कित्याक इतलो तेप हांगासर येवंक नांत? दयकरून बस (तीं 

बसतात), इल्लें जेवताय? 


: ना! देव बरें करू, म्हर्जे जेवण येदोळच जालां. 
: तुका गर्ज पडली तर दयकरून सिग्रेट वोड. आतां हावो बरोच आसा, पूण 


काल इतली थंडी आसली म्हळ्यार गाद्यांनी कितेंच काम करुंक जालें 
ना. तुवें कितलो कोल्हू दाळळोय? खरेंपणीं, आज हांव मातशीं उत्सूक 
जावनासां आनी सगळो गादो लुंबला, पूण आतां हांव चुर्चुर्तां कित्याक 
म्हळ्यार तो कोल्हू कुसत कोण्णा म्हणून. हांबें मातशें राकुंक जाय 
आसले? व्हय! हांव मातशीं राक्ती. पूण तूं पळे! कित्या तूं सांजेच्या 
न्हेसणाचेर! व्हा! तूं बरो दिसताय! तूं कितें खंच्याय पार्टक वचोंक पुणी 
वेच्यार आसाय? सांग म्हाका. 


: (संतोसान) पळे मानेसतीण नताल्या स्टेफनोवना... सत सांगचें तर, हांव 


हांगासर आयलां.... तुका विचारुंक... आयक तूं म्हाका... खरेंपणी, तूं 
बिज्मीत पावुंक आसाय आनी भोवशा मात्सो राग्यी करुक आसाय, पूण 
हांव... (कोनशांत) आज खरेंच थड आसा! 


: कितें गजाल (रावता) बरें? 
: मटव्यान सांगचें प्रेतन कर्ता, तूं जाणांय मानेसतीण नतल्या स्टेफनोबना, 


म्हज्या भुर्ग्यापणार थावन, निजायकी, तुमच्या कुटमाक मेळचो सुयोग 
तशेंच मान प्राप्त जालो. म्हजी देवाधीन मौशी आनी तिचो घोव, तू 
जाणाय, तांचो जागो म्हाका लाभ्ल्लो, सदांच म्हाका तुज्या पापाचेर तशेंच 
तुज्या देवाधीन आवयचेर भोव चड गवरव आसलो. द लुमोवस आनी 
द चुबुकोबस सदांय चड इश्टागतेंत, आनी हांब सांग्तां चड मयपासान 
एकामेका गबरव दीवन आसलीं. आमी भोब लागशिलीं शेजारीं. खंडीत 
तूं हैं सर्व. जाणाय! म्हजो जागो तुमचो जावनासलो! म्हज्या गायरांच्या 
चरोवाचें लच्चील तुमच्या कोळक्याक लाग्ता आनी... 


: एक मिनूट्‌, दयकरून तुका मधें राबयिल्ल्याक भोगशी, पूण तुवें सांगलेंय 


म्हजें चरोवाचें लच्चील....?' पूण तें तुजेंगी? 


: व्हय, तें म्हजें. 
: (हासून) कितें उलयताय तूं सायबा? चरोबाचें लच्चील आमचें, तुजे 


न्हय! 


: ना! म्हर्जे, मानेसतीण नताल्या स्टेफनोबना. 
: बरें. हांव हाच्यादीं हें केदिंच नेणासलीं. पूण तें करें पार्कचे? 

: कशें? हांव चरोवाच्या लच्चिलाविशीं उलयतां, तो त्या लहानश्या जाग्यान 


तुज्या रुकाचे आनी त्या कोळक्याच्या मधें पाचारला. 


: ... आनी कोळकें?.. आह.. व्हय व्ह... नां, तें आमचें. 
: ना, तूं चूक समजलांय, मानेसतीण नताल्या स्टेफनोवना, तें म्हर्जे. 
: आतां चीत दीवन चींत, इवान वस्सिलेबीच, कितल्या तेंपाथाबन तें तुजे 


जावनासा? 


: कितलो तेंप? जितलें हांव चितुक सक्ता तेदोळ थावन. 
: आतां निजायकी राव एक मिनूट! 
: हांव तुमकां दसतावेजां दाखवंक सक्तां, मानेसतीण नताल्या स्टेफनोबना, 


हें चरोवाचें लच्चील, एका तेंपादीं विवादाचो विशय जावनासलो, पूण 
आतां सर्वांक कळळा तें म्हर्जे म्हणून. तातू वाद मांड़क कितेंच ना. तूं 
पळे, म्हज्या मौशेची आजियेन तुज्या पप्पाच्या आज्याच्या शेत्कारांक 
शाश्वत जावन दिताना, ताका पाटीं जावन ताणें इटे करून तिका दीवंक 
जाय आसले. तुज्या बापायच्या अज्याच्या शेत्कारांनी कांय चाळीस वर्सा 
ह्या सुबातेक फुंक्याक वापार्ताले, आनी ती तांचीच आसत म्हळळेपरीं 
चिंतून आसले. पूण तें खरेंपणीं जावनासलें... 


: तूं चूक समजलाय! म्हजो आजो आनी पिजो दोगांयनी तांचो जागो 


कोळक्या पर्‍्यात विसतारायला, अशें म्हळ्यार तें चरोवाचें लच्चील 
आमचें. हांगासर वाद मांडचेतसलें काय ना. तें बेश्टे पिशेपण. 


: म्हजेलागीं दसतावेजा आसात नताल्या स्टेफनोबना! 
: ओह.. तशेगी!... तूं म्हजेलागीं कितें फोकाणां कर्ताय?.. ही एक व्हड 


जोक! आमचेलागीं काय तिनशीं वर्सा थावन हो जागो आसा, आनी 
आतां एकच पावटीं साग्तात 'तो आमचो न्हय!' इवान वासिलेवीच, 
हांव तुबें सांगचें पात्येना. तीं लच्िलां कांय विशेस मोलाचीं न्हय, कांय 
भारा एक्रो, पूण तो विशय न्हय, हो अन्न्याय. आनी हांव अन्न्यायासवें 
रांवचिंना. 


: हावें कितें सांगले तें तुर्वे आयकुंक नांय! तुजो पिज्याचे शेत्कार, जशें 


म्हाका येदोळ्च तुका सांगचो सुयोग प्राप्त जाला, इटे लासून म्हज्या 
मौशेच्या आजियेक दिताले. म्हज्या मौशेची आजी एक मऱ्यादेची बायल 
जाबनासोन..... 


: कोणाक पड़ोन गेलां ह्या आजो आजियेंच्या बिजनेसांत! तें लच्चील 

आमचें, तितलेंच. 


: तें म्हजे. | 
: आमचें! तुज्या तोंडाचो रंग निळसो जातासर तुवें वार्जीक करुयेता आनी 


तूं आनी पंद्रा ज्याकेट न्हेस्येता, पूण तें आमचें, आमचें आमचें! हांव तुजें 
जावनासचें कितेंच आशेनां तशेंच म्हजे जावनासचें कितेंच दिंबचिना, देव 
बरें करू! 


: नताल्या स्टेफनोवना, हांव त्या लच्चिलाचेर गुमान करिना, पूण हांव _ 


रेग्रेपरकार उलयतां, तुका पसंद तर तुका इनाम जावन दितां. 


: जर थंय कितेंय करुक आसा तर हांव कर्ता, कित्याक म्हळ्यार तें म्हर्जे. 


तुज्या वर्तनाक हांव पात्येवंक सकाना! येदोळ पासोन आमी केदनांय 
तुजे विश्यांत बरो सेजारी आनी ईश्ट म्हणून चित्ल्लें. आधल्या वर्सा 
आमी तुका मोळचें मिशीन दिल्लें, हाचो मतलब, नवेंबर म्हणासर आमी 
आमच्या खंदकाक सोडलां. आतां तू आमकां जिप्सिंपरीं लेक्ताय. म्हाका 
म्हजोच जागो दिताय! खरें! म्हज्या अभिपरायेपरकार हें सेजार्पण न्हय! 
सत सांगचें तर, हांव हो एक अवमान म्हणून लेक्तां. 


: तर तूं चिताय हांव तुजो जागो भितर घाल्लो वा घाल्चो? ना! केदिंच 


म्हज्या जिण्येत हावें हेरांचो जागो भितर घालुंक ना, आनी त्ये पासत 
कोणेंय म्हजेर बदनाम घाल्चें सोसिना... (उदक पियेता).. चरोवाचें 
लच्चील म्हजे. 


: ते सत न्हय! तें आमचें! 
: म्हजे 
: ती एक फट! हांव रुजू कर्ता! हांव आमच्या तण कातर्तेल्यांक लच्चिलाक 


आज्च धाडता 


: किते? 

: आमचे तण खातर्तले आज्च थंय आसतेले. 

: हांव तांची गोमटी खातर्ता जर ते म्हज्या लच्चिलाक पांय दवतींत तर! 

: तितलें धयर! 

: (हर्ध्याचेर हात दवर्न) चरोवाचें लच्चील म्हजे! तूं समजताय? म्हजें! 

: दयकरून बोब मारिनाका! तूं तुज्या स्वंत घरांत हें सर्व कर, पूण हांगासर 


हांव आशेतां तूं एका जेंटल्मेनापरीं कर. 


: जर हे म्हज्या काळजाचे धडदडे आनी हो कानांनी सादचो खिणकुळ्यांचो 

आवाज न्हय तर तुका साग्तों, हांव तुजेलागीं दुस्रे रितीन समजायतां 
(रागान) चरोवाचें लच्चील म्हजें. 


: आमचें! 
: म्हजे! 
: आमचें! 
: म्हजे! 


(चुबुकोव येता) 


: कितें चलून आसा? कित्याक ही बिबाट? 
: पाप, प्लीज सांग ह्या मानेसताक तें चरोवाचें लच्चील कोणाचें म्हणून, 


ताचें वा आमचें? 


श (लोमोबाक) चरोवाचें लच्चील आमचें! 
: पूण, स्टेफन स्टेफनीच, तें कशं तुर्जे जांवर्चें? दयकरून मात्सो राजांवीक 


मनीस जा! म्हज्या मौशेच्या आजियेन तें लच्चील तुज्या बापायच्या 
शेत्कारांक तत्कालीक पूण फुंक्याक वापरुक दिल्लें जावनासा. त्या 
शेत्कारांनी ती सुवात चाळीस वर्सा वापारलीं आनी तांचीच स्वताची 
म्हळळेपरीं चितिलागले, पूण कितें जालें म्हळ्यार... 


: एक्स्क्यूज मी.... तूं विसरलोय की त्या शेत्कारांनी तुज्या आजियेक कितेंच 


देवें फारीक केलें ना, कित्याक म्हळ्यार तें लच्चील विवादांत आसलें. 
आनी आतां गांवचे हरेक पेटे सयत जाणात तें म्हजे म्हण. तशें म्हळ्यार 
तुवें अजून सर्वे प्ल्यान पळेवंक ना. 


: हांव रुजू कर्ता तें म्हर्जे म्हणून! 

: तूं रुजू करुक सकचोनांय. 

: हांव सक्तां! 

: कित्याक बोबाटताय? बोबाटून कितें साबीत करुंक सकचोनांत. म्हाका 


तुर्जे कितेंच नाका, आनी म्हर्जे कितेंच तुका दिवंक आशेना. कित्याक 
हांवें दीजय? आनी त्याशिवाय जर तूं वार्जीक मांडताय तर, तें लच्चील 
हांव तुका दिंबच्याकी त्या शेत्कारांक दितलों. देकून थंय.. 


: म्हाका समजना! कशें तुका हेरांचो जागो कोणाक्यी दिंबचो अधिकार 


मेळता म्हळळें. 


: हाव निर्णय कर्ता म्हजेलागीं अधिकार आसा वा ना म्हळळें. कित्याक 


म्हळ्यार, तर्नाट्या, हांव असल्या ताळ्यांत कोणाथावन्यी आयकून सवय 

जाल्लों न्हय, आनी हांव, तर्नाट्या, तुज्याकी सभार वर्सा जाणतो, देकून 
हांव तुका विचार्ता, म्हजेलागीं उलयताना मन्यादेन उलय. 


: ना. तूं चिंताय हांव बेकूफ आनी तुजेथावन फायदो जोडतलो! तूं म्हजो 


जागो तुजो म्हणताय, आनी हांवें समधानेन आनी मच्यादेन उलवंक 
आशेताय! बरे सेजारी अशें वर्तन धाकयनांत, स्टेफन स्टेफनीच! तूं सेजारी 
न्हय, तूं जागो भितर घाल्लो जागो गिळपी! 


: कितें तें? तुवें कितें म्हळेय ? 

: पापा, त्या तण खातर्तेल्यांक त्या लच्चिलाक आतांच धाड! 

: कितें म्हळेय तुवें, सर? 

: चरोवाचें लच्चील आमचें, आनी हांव तें केदिंच दिंबचोना, केदिंच ना! 

: आमी पळेतांव! हांव ही विशय कोर्टाक वर्तलों आनी तेदनां पळेयां 


कोणाचें म्हणून. 


: कोर्टाक? तूं वच अनी कोर्टाक वर, आनी तें सर्व! तुज्या सर्व श्याथियेंत 


तें कर! हांव तुका जाणां; तूं फकत कोर्टाक वेचें नीब सोधून आसाय, 
आनी तें सर्व... तुजे सर्व मनीस तशेच आसले! तुजे कुटम कोणायक्यी 
आनी सर्वाक्यी फीऱयाद दिंवचांत नांव वेल्ली. 


: म्हज्या कुटमाक हांतलो भायर दवर! लुमोवस घराणे सदां नांव केल्लें. 


कानूनाक मांदचें घराणे, हेर थोड्यांपरीं न्हय हांव नांव सांगिना... तुक्या 
आज्यापरीं, जाका नागवणेक लागून कुडायिल्लो दाकल्याक. 


: तुमी लोमोवस घराणे बीड लाग्ल्लें, पिशे, सगळीं तुमी! 
: सगळीं, सगळीं सगळं... 
: तुजो आजो एका बेब्द्याच्याकी चड नातलो, आनी तुजी ल्हान मौशी, 


नसतस्या मेहैलोबना एका आर्किटेकटासवें धांबलें.... तें साक, एका 
आर्किटेकटासवें आनी सर्व. 


: आनी तुजी आवय एक कुब्दी बायल जावनासली (हर्ध्याक हात दवर्न) 


ओह म्हज्या देवा, कितेंगी वोडता म्हाका... म्हजी तकली फडता. म्हाका 
उदक जाय! 


: तुजो बापूय एक जुगारी आनी तूं एक डोंगी! 
: आनी तुजी मौशी खबराळी आनी चाडियाळी! 
: म्हज्या दाव्या पांयाक आर मारली! तूं एक जिवदाळ आनी अ.... ओह 


म्हर्जे काळीज... आनी हें एक उत्तें सत की, एलिसांवा पयलें तुवें लोंच 

दिलोय... म्हजे दोळे गयरे जावनासात... खंय आसा म्हजो तोपी? 


: हें कीळ! हें अपरामाणीक! हें किकोळ।! 
: आनी तूं बेश्टो कुसदो, दोन तोंडांचो फटकिरो! व्हय! 
: हांगा आसा म्हजी तोपी... म्हजें काळीज! वाट खंय आसा? दार खंय 


आसा? ओह.. म्हका भग्ता हांव मोर्ता... म्हजो पांय मात्सो मोव.... 
(तो वेता) 


: (ताचो पाटलाव करून) आनी म्हज्या घरांत परत पांय दवरिनाका! 
: कोर्टाक वर! आनी आमी पळेतांव! 


(लोमोव लक्ता) 


: तो येमकोंडाक वचोंदी (तो भायर वेता) 

: भिंयेडो! 

: फट्टिंग! 

: तो देंबचार! पयलें तो आमचो जागो घेता आनी उपरांत ताचेलागीं आमचेर 


गाळी दीवक जीब आसा. 


: आनी त्या अडेबागीक, त्या मांकड़ा मेंद्राक सयरिकेची एक शीर आसा 


म्हळळे चितुंक सयत घुस्पड आसा! 


: खंयची सयरीक ? 

: कित्या? तो आयिल्लो तुजेलागीं काजार जांची सयरीक घेवन. 

: म्हाका सयरीक? तुवें पयले कित्याक सांगलें नांय? 

: देकून्च तो तसो न्हेसून आयिल्लो त्या चिल्लर सुटाचेर आनी सर्व. 


चेपलेलें सोसेज खंचो. 


: तो आयिल्लो म्हजी सयरीक सोधून? ये म्हज्या देवा (कदेलाचेर गळता 


आनी विळाप कर्ता) पाटीं हाड ताका! ये म्हज्या देवा! पार्टी हाड ताका. 
हाय म्हज्या देवा! ताका पार्टी येशें कर!! 


: कोणाक पार्टी येशें कर? 
: वेगीं, वेगीं!... वच... वच हड ताका. (रागान कडकडून) 
: तें किते? तुका कितें जालां? (समजता) ओह, हावें कितें केलें! पिसों! 


हांव फाशी घेतलों!... हांव म्हाकाच शूट कर्तलों!.. हांव गळपास घेतलों 
आनी उपरांत म्हाकाच गुळो घालन घेतलों! 


: हाव मोर्तलीं! ताका हाड! 
: बोबाटिनाका! हांव वेतां. 

(भायर धांबता.. मात्सो विराम) (नताल्या कदेलाचेर विळाप कर्ता) 


, तांणीं कितें केलें म्हाका! ओह ताका पार्टी हाडय! (विळाप) प्लीज.... 


(विराम) 
(चुबुकोव रिग्ता उस्वास बांधून) 


: (खरस काडून) तो येता.. तो पार्टी येतलो आनी तें सर्व! तुंच ताचेलागीं 


उलय ह्ये पावटीं. हांव तें सर्व तुजेर सोडतां.. नताल्या (विळाप करून) 
हाड ताका! 


: (रागान) तो येता, हांवें सांगलें तुका, ओह, कसलें वोर्जे, सायभा, एका 


व्हाडूल्ल्या चेडवाचो बापूय जांवचें! हांव म्हजोच गळो खातर्ता! हांव 
खंडीत! आमी ताका शिरापलो, गाळी सोवल्यो आनी घरांतलो भायर 
घालो, आनी हें सर्व तुजीं कर्मा.. तुजी! 


: नां, हें तुजीं! 
: हांव सांग्तां ही म्हजी चूकच न्हय (लोमोव येता) आतां तूं ताचेलागीं उलय 


तुजेसतकीं (वेता) 
(लोमोव रिग्ता, थकला) 


: म्हर्जे कळीक बडयता भिरांकूळ थरान.. म्हजो पाय निदोंक गेला.. कितेंगी 


म्हाका म्हज्या कुशीक वोडून आसा. 


: आमकां भोगशी, इवान वसिलेवीच, आमी मातशीं ताप्ल्ल्यांव.. म्हाका 


उडास येता आतां : चरोवाचें लच्चील निजायकी आमचें. 


: म्हजे काळीक चडुणें फुटता.. म्हजें लच्चील.. म्हजे दोन्यी दोळ्यांच्यो 


आसद्यो झटको दितात आतां. 


: तें चरोवाचें लच्चील तुजे, व्हय तुजेंच.. पयलें तूं बस.. (तीं बसतात) 


आमी चुकिदार जावनासल्यांव. 


: हावे तें रेग्रानुसार केलें. तो जागो म्हाका इल्लो फावो जाल्लो, पूण रेग्रो.. 
: व्हय. रेग्रो. आतां दयकरून आमी हेर विशय उलव्यां.. नां तर.. 
: म्हजेलागीं रुज्वात्यो आसात पळे. म्हज्या मौसेची आजियेन तुज्या 


बापायच्या आज्याच्या शेत्काराक... 


: व्हय, व्हय (ताळो उभारून). तें पुरो (बगलेन) हांब तर्यी सुर्वात कती 


(ज्योरान) तूं कितें शिकारेक वेच्यार आसाय ह्या तेंपार ? 


: हांव चितून आसां, सुग्गेच्या काळा उपरांत वेचे, ओह तुवें आयकलांय? | 


म्हजो अपुर्भायेचो पेटो गेसर थोंटो जाला. 

: ओह भिर्मत! ते कशें जालें? 
: हांब नेणां.. भोबशा कुसकलासतलो वा हेर पेट्यांनी चाबलास्येत. तो 


म्हजो भोव श्रेश्ठ पेटो, तो कितलो मोलाधीक म्हणून सांगची गर्ज ना, 
हांबेंएं मिरोनोवाक 125 (एक्षें पचवीस रूबल) दिलले ताका. 


: तुका लुटलो इवान वसिलेबीच. 
: म्हाका भग्ता हावे वार्जीक केल्ले. तो एक फसट रेट पेटो. 
: पापान फकत 85 (आयशीं पांच) रूबल दिलले ताच्या शिकारी मेस्सर. 


आनी मेस्सर गेस्सराच्याकी श्रेषट पेटो! 


: मेस्सर श्रेश्ठ ? गेस्सराच्याकी श्रेश्ठ? तूं कशे म्हणताय (हासून) मेस्सर 


गेस्सराच्याकी उंचलो! 


: खंडीत तो बरो! मेस्सर अजून तर्नाटो, पूण वंशावळित कसलीच बराबरी 


ना. 


: पूण नताल्या स्टेफनोवना, तू विसरलेय, मेस्सराची खाडकी मातशी व्हड 


आसा. व्हड खाडकी म्हळ्यार पाड शिकारेगार! 


: व्हड खाडकी? ताची? ही एक न्यूस म्हाका! 
: हांव तुका खात्रेन साग्तां, ताची सकल्ची खाड़की वयल्या खाडकेच्याकी 


मटवी. 


: तुवें मापलांय म्हण दिसता न्हय? 
: व्हय. तो धांवडावक उत्तीम व्हय, पूण कितेंच धर्न धरुक.. 
: पयले सुवातेर, आमचो मेस्सर उचल्या कुळियेची जान्वार, लेस्सर आनी 


स्ट्रेस्सराचो पूत. आनी तुजो गेस्सर स्लश्शर आनी पुश्शराचो आनी ताका 
कसलीच कुळी म्हळळी ना. तो फकत एक नास जाल्ले तारू. 


: तो पर्नो, पूण हांव ताचेसमोर पांच मेस्सरांक्यी घेंवचो ना. कित्याक? तुवें 


कशे हैं सांग्येत.. गेस्सर एक खरो पेटो; आनी मेस्सराविशीं, बरें, तो एक 
जोक शिकारेचो. तुवें ताका 25 दिल्लेय तर तांतूं 20 चड जाते! 


: इवान वसिलेवीच, आज तूं जाय म्हणून हळशीक कर्ताय? पयले लच्चील 


तुजें म्हळळेपरीं वर्तन केलेय, आतां गेस्सर मेस्सराच्याकी बरो पेटो 
म्हणताय. म्हाका जे कोण सताक फूड करुक सकानात्ल्ले पसंद नांत. 
मेस्सर तुज्या पिश्या गेस्सराच्याकी शेंभोर वांट्यान बरो म्हळळें तुका सार्क 
कळोंदी . 


: ऐ. सी. नताल्या स्टेफनोवना, तूं म्हाका या कुड्डो वा पिसो म्हण लेक्ताय. 

नताल्या 
लोमोव 
नताल्या 
लोमोव 
नताल्या 

लोमोव 

चुबुकोव 


नताल्या 
लोमोव 


चुबुकोव 


लोमोव 
नताल्या 


लोमोव 


चुबुकोब 
लोमोव 


तुवें समजुंक जाय मेस्सराची खाडकी व्हड आसा! 


: तें सत न्हय! ` 

: तें सत 

: तें सत न्हय! 

: तूं कित्याक बोबाटून आसाय? 

: तूं कित्याक पासत फटीं मार्ताय? गेस्सर फकत गुळो घालुंक फावो 


जाल्लो, आनी तूं तका मेस्सरासवें तुलन कचे धयर कशें घेताय? 


: एक्स्क्यूज मी, म्हाका हें संभाशण मुखारुंक नका. म्हर्जे काळीक धडदडुंक 


लागला परत. 


: तूं पक्का असलो शिकारी म्हळ्यार जे फकत उलवपांत मात्र पूण शिकारेक 


नाफाबो जाल्ले! 


: दयकरून चूप जा (पिंर्गता) शटप! म्हर्जे काळीक फुटता! 

: हांव चूप रांवचीं नां (चुबुकोब रिग्ता) 

: कितें गजाल आतां? 

: पापा, सत सांत, खंचो पेटो उत्तीम? आमचो मेस्सर वा ताचो गेस्सर? 

: स्टेफन स्टेफनोबीच, प्लीज एक विशय सांग : तुज्या मेस्सराची खाडकी 


मातशी व्हड आसा वा ना? हां व ना? 


: आनी एकादावेळा व्हय तर कितें जालें? तो ह्या जिल्लेचो श्रेश्ठ शिकारेचो 


पेटो आनी सर्व. 


: पूण म्हजो गेस्सर ताच्याकी उत्तीम? सत्च सांग! 
: म्हाका प्रचोदीत करिनाका मोगाळ चेड्या... म्हाका पर्वणगी दी.. तुजो 


गेस्सर खंडीत बरो, तो बरे वंशाचो पेटो, ताच्या पांयांचेर धूड रांबुंक 
सक्ता, बरे कर्न विणलली बोर आसा पूण तूं सत आयकुंक सक्ताय तर; 
तो मातारो आनी ताची सोंडी बारीक. 


: तुर्वे म्हाका भोगसुंचें पूण हांव कठीण रितीन काळजा आवाजांत व्हळवळून 


आसां. आमी सताक फूड कऱ्यां... कऱ्यांगी? मारुसिसकी शिकारेबेळार 
तुमच्या मेस्सरान पाटल्यान धांबताना, म्हज्या गेस्सरान त्या कौंटणी 
पेट्याबराबर धांव्ल्लो उडास कर. 


: तो पाटीं उरलो कसो म्हळ्यार त्या कौंटान चाबूकेंत मारलो देकून. 
: ताचेलागीं बरें कारण आसलें. पेट्यांनी कोल्यां पाटल्यान धांबाजय, पूण 


मेस्सर बचोन शेळियेच्या पाटीक पडलो. 

: तें सत न्हय!.. आतां, म्हजो उद्वेग होगडावन घेवक हांव जवाभदार न्हय, 


देकून आताम आमी वार्जीक कर्चे रावव्यां. तुवें सुर्वात केलीय कित्याक 
म्हळ्यार सर्वां सदांच हेरांच्या पेट्यांचेर मोसोर कर्तात. व्हय, आमी सर्व 
तशिंच. तूं बेगिंच पळेतलोय, थोडे पेटे तुज्या गेस्सराच्याकी बरे, तें.. 
आनी तशें.. सर्व तें.. म्हाका सर्व उडास आसा! 


: म्हाकाय उडास आसा! 

: (चिडावन) म्हाका उडास आसा सयत.. तुका किते उडास आसा? 

: म्हर्जे काळीज.. म्हजो पाय निदोंक गेला.. म्हाका जायना.. 

: (चिडावन) म्हजे काळीज.. खच्या वर्गाचो शिकारी तूं? कोल्यांक 


धांवडावन वर्च्याकी काळोकाच्या कुड़ांत निदचें उत्तीम (चिडावन) ओह 
म्हज्या काळजा! 


: व्हय खरेच, खच्या खासताचो शिकारी तूं, कितेय आसू, आमी विशय 


बदलियां जर म्हजो राग चडलो तर. तूं एख बरो शिकारेगार न्हय आनी 
आमी तें थय्च सोड्यां! 


: तूं एक शिकारेगार? तूं फकत कौंटासवें तशेंच दुडवागार इश्टांसवें शिकारेक 


वेताय. ओह म्हज्या काळजा.. तूं अपरापाईक, समाजीक आरोही. 


: किते? हांव समाजीक आरोही? (बोबाटून) शट अप! 

: दिवोड! 

: ल्हान पोर! 

: पर्नो उंदीर! 

: शट अप नां तर तुका कोवड्याक गुळो घाल्लेपरीं गुळो घाल्तां! मूर्खा! 
: थंय, थंय, थंय आसा.. म्हर्जे काळीक उसळटा! म्हजें भूज भायर येता... 


खंय आसा म्हर्जे भूज? हांव मोर्ता (कदेलांतलो सकला पडता) डाकटकार 
आपय (मत चुक्ता) 


: मूर्ख (ताचें अनुकरण करून) हांव पिडेस्त! म्हर्जे काळीक बडयता! 
: तू एका घोड्याची सवारी सयत सार्की करुक सकानांय (लोमोबाक 


पळेता) पापा, कितें गजाल ताची? पापा! पळे, पापा (किंक्राटून) इवान 
बसिलेवीच.. तो मेलो! 


: ओह... तें कितें? कितें गजाल? 
: (विळापून) तो मेलो.. मेलो! 
: तो मेलो? (लोमोवाक पळेता) म्हज्या देवा! उदक! डोकटोर! (एक 

अनन्य 


ग्लास उदक लोमोवाच्या तोंडाक घाल्ता) पिये हें!.. ना, तो पियेना, तो 
मेलो आनी जालें. हांव कित्याक म्हज्या तकलेक गुळे घालिनाये? हांव 
मोर्नाक फावो! म्हाका चुरी दी! म्हाका एक पिसतूल दी! लोमोब हाळता 
ओह.. म्हाका भग्ता तो पाटीं येता, म्हाका भग्ता तो जिवंत आसा.. हांगा 
उदक, इल्लें उदक. व्हय तें सार्के.... 


: हाव नेकेत्रां पळेतां.. हें सर्व गयरें.. हांव खंय आसा? 
: आतां आयक, दर्वड कर आनी वेगीं काजार जा (तो लोमोवाचो हात 


धुवेच्या हातीं दिता) तें आयतें आसा आनी सर्व जशेंच. हांव तुमकां 
आशिर्वाद दिता पूण म्हाका दयकरून शातेन जियेवक सोड! 


: एह? किते? कोण? 

: ओह तूं जिवंत आसाय... व्हय, व्हय... हांव कबूल आसां... 

: एकामेका कीस दिया! 

: एह? किस्स? कोणाक? (नताल्या लोमोबाक कीस दिता)... बरें.. 


व्हय तें भोव बरें! एक्स्क्यूज मी, कितें घडोन आसा? ओह, आतां 
म्हाका उडास येता.. म्हजें काळीक... शुरू.. हांव खूश आसां. नताल्या 
स्टेफनोवना.. (तो किस्स दिता) म्हज्या पांयाक अजून आर मारल्या.. 


: हांव... हांव भोव संतोस आसा. 
: (बगलेन) कितें वोजें म्हज्या खांदाचें! 
: (ताच्या बावळ्यांनी) तशें..आतां तुबें बोपून घेवयेत मेस्सर गेस्सराच्याकी 


बरो म्हळळें. 


: तो पाड जाल्लो! 
: बरो! 


(तांचे बाजीक चलता) 


: तो बरो! 
: पाड, पाड, पाड! 


: (स्वगत) आनी तीं जियेलीं संतोसान ते उपरांत 


(शापेयन, शापेयन... म्हणून बोबाटताना दिवे पालबतात) 
(नाटक सोंपता) 


000 

* (कविता) 


परेश नरेंद्र कामत : जल्म : 1968, 
कवी, चित्रकार आनी अनुवादक 
'अळग', गर्भखोल', 'शुभकर', 
'चित्रलिपी' आनी रंगबोली हे पाच 
कविता संग्रह प्रकाशीत. कवितांचो 
इग्लीश तशेंच हेर भारतीय भाशांनी 
अणकार. कला अकादमी साहित्य 
पुरस्कार, जनगंगा साहित्य पुरस्कार, 
गोवा कोंकणी अकादेमी साहित्य 
पुरस्कार आनी केंद्रिय साहित्य 
अकादेमी पुरस्कारान सन्मानीत. संपर्क 
: पयलो माळो, एफ-6, पराग को. 
हावसिंग सोसायटी, शांतीनगर, फोंडें, 
गोंय 403401, मो. : 9422640210. 


च्नून्येभेच्‌ 


परेश नरेद्र कामत 


आता 
आता येत फुलून काय तूं आनी हांव? 
मोनेळ घेत काय आमकां दोगांकूय वेंगेंत ? 


आता फकत हाशें ओंठार 
कांय खीण उतरां बिरयत तुजे-म्हजे मदले आनी काळूय 
व्हावत आसा निरंतर... 


तरंग 
तू हासलें 
मुमुर्खंच एकदां- 
पूण 
एकार एक 
उदेतात तरंग वाऱ्याचे उदकार 
अजुनूय 
एकएकदा... 
000 

आर. रामनाथ : जल्म : 1956, 
कवी, गीतकार, पटकथा लेखक. 
कोंकणी आनी मराठी भाशेंतल्यान 
लेखन. “मळब रंगमाची आनी 
'निसण' हे दोन कोंकणी कविता 
संग्रह प्रकाशीत. कला अकादमी 
साहित्य पुरस्कार, बिम्ब प्रकाशनाचो 
पद्मश्री र. वि. पंडित यादस्तीक 
पुरस्कार, तशेंच गोवा कोंकणी 
अकादेमीच्या सर्वोत्कृश्ठ साहित्य 
पुरस्कारान (2014) तशेंच कोंकणी 
कला साहित्य केंद्राच्या जनगंगा' 
(2017) पुरस्कारान सन्मानीत. संपर्क 
: एम्‌. ओ-6, गोवा हावसिंग बोर्ड, 
कुट्टी, फोंडें, गोंय - 403401. मो. 
: 9850458763. 


आर. रामनाथ 


हांब मात नखशिखांत 
तूं 

म्हज्या 

उतरांत 

स्वरांत 

रंगांत 

रेगांत 

आनी 

आकारांत... 


हांव मात नखशिखांत 
नि 

रा 

का 

रां 

त... 


आमेन 

म्हजे 

आंगान आंग 

खोल खोल घाव्यांनी 

शिणगारलां 

आनी तेंच दाखोबपाक 

हांव तुजे कडेन आयला... 
उपकार करून 

तूं म्हज्या घाव्यांक मलम लावं नाका 
किवा म्हज्या घाव्यात फूक मारून 
तूं म्हाका वाजोबंक नाका 

तुका जमता जाल्यार 

तूं म्हज्या दर एका घाव्याक दंश कर 

आनी कर म्हाका काळोकिट्ट 

आपशींच हांव ह्या दिगतखोल काळखांतुल्यान 
तुजे मेरेन पावतलों... 


निदान आतां तरी 
म्हण 

तूं 

आपन... 


उलो 

पाखे नाशिल्ले वण्टीर 
हांव अचळय 
हुमकळरटां... 


दिश्ट नाशिल्ल्या दोळ्यांतल्यान 
हांव बळयां 
व्हांवतां... 


कातळ काळजाक उलो मारून 
हांव आर्गा 
ओंपता... 


निर्मनुश्य रस्त्यांतल्यान 
हांव एकाता कडेन 
वतां... 

आत्मो नाशिल्ले कुडीक 
हांव आत्मारामा कडेन 
व्हरतां... 

अतुल पंडित : जल्म : 1964, 
कथाकार, निबंदकार, समिक्षक, 
पत्रकार. साबार पुस्तकांचे परिक्षण 
करपी लेखन. 'काळचक्र' हो 
कथासंग्रह प्रकाशीत. संपर्क : एच/ 
एल-116, हावसिंग बोर्ड कॉलनी, 
घोगळ, मडगांव, गोंय - 403601, 
मो. 9623269013. 


म्हाका 
म्हाका 
हांगासरलो 
दरेक मनीस 
वा 

च 

पा 

क 

जाय 

- आनी निदान ते मेरेन तरी 
म्हाका 
कितेंय करून 
ज 

ग 

पा 

क 

जाय... 





000 


अतुल र. पंडित 
जीण 





जीण म्हणल्यार जीण आसता 
फुकट मेळिल्लो वेळ नासता 
तो नशिबाचो खेळ आसता 
न सुटपी ते कुवाडें आसता 


जीण म्हणल्यार जीण आसता 

तो इस्पिकांचो खेळ आसता 

बरीं पानां मेळ्ळी नात जाल्यार 

मेळिल्ल्या पानांचेर डाव खेळपाचो आसता 

जीण म्हणल्यार जीण आसता 

ती एक रंगयाळी रांगोळी आसता 

रंग भरप हेंच आमच्या हातांत आसता 
कितले ठिपके वापरप हें हातांत नासता 


जीण म्हणल्यार जीण आसता 
पांखां नासतना उड़पाचें आसता 
सूख दुखाच्या झोपाळ्यार बसून 
म्होंवें सपन रंगुवपाचें आसता 


जीण म्हणल्यार जीण आसता 
मरणाक भियेवपाचें नासता 
जगात आनी जगयात म्हणून 
आनंदान रावपाचें आसता 


जीण म्हणल्यार जीण आसता 
तुमची आमची 'सेम' आसता 
व्यथा लिपोवन दोळ्यांनी 

तोंडार हांसो हाडचेलो आसता 


जीण म्हणल्यार जीण आसता 
निस्वार्थीपणान वावुरचेलें आसता 
'आनिकूय जग, हांव मागीर येतां' 
यमान लेगीत म्हणचेलें आसता 


जीण म्हणल्यार जीण आसता 
आमच्या हातात कांय नासता 
हातांत घडयाळ जरी आसलें 
वेळ मात देवाच्या हातांत आसता. 


सुपुल्ल्या सुकण्या 
कुपां झालर पयस सारीत 
उफाळपी ल्हारां झेलीत 
गांवांतल्यान शारांत येवपी 
म्हज्या सुपुल्ल्या सुकण्या 

यो, बिनधास्त यो 


'हुस्क्या विरयत यो 


पूण येतना 

येतले तुका हाडूंक 

थंड उदकाचे दोनूच घोंट 
म्हजे नागमोडी न्हंयेचे ? 
तानेल्ल्या म्हज्या जिवाक 
थोडी भोव थाकाय दिवूंक ? 


चराचरातलीं 

सृजन स्पंदनां 

रुजयत मनांमनां 
भिरभिरपी ती 

शांत, शीतळ, परमळीत 
मळबपिशी हवा 
अचळय घेवन 

येबशी तूं 

तुज्या धाकटुल्या 
ल्हवपीक पांखानी भरून? 
शारांतल्या ह्या 

चार बणरटींच्या 

कोनट वातावरणांत 
म्हजो जीव 

गेला 

सामको गुदमरून 


म्हज्या कसदार गांवची 
ओलसाणेन भरिल्ली 
घमघमीत वासाची 
भुसभुशीत माती 

जमता जाल्यार 


- ते डिसेंबर 2018 

घेवन येवशी 

इल्ली चिमटी मारून? 
आईन दिल्लें 

समृद्ध 

संस्काराचे बीं 

तृप्त जावन 

येतलें 

रसरशीत रुजून 


म्हज्या माणकुल्या सुकण्या, 
खर्‍्यानीच तूं येतलें ? 
अवश्य यो 
मेकळ्या मनान यो 
झुलू झुलू झुलून यो 
भुरूभुरू उडून यो 
पूण येतना 
म्हजो सोबीत गांवूच 
घेवन यो 
अळग फाटीर मारून 
कारण 
त्या गांवात 
म्हर्जे नाव आसा 
हांगाचे हे 
व्हायट कॉलर कॉलनीत 
म्हजें नांवूच शेणलां 
म्हजे 
खरें 
नांवूच 
शेणलां 

000 

(नाट्य) 


डॉ. जयंती नायक : जल्म : 1962, 
सर्जनशील लेखक आनी लोकवेद 
संशोधक. कथा, कविता, नाटक, 
बालसाहित्य, अणकार, निबंध, 
लोकवेद अशा साहित्य प्रकारांनी 
लेखन. 40 पुस्तकां प्रकाशीत, 
साहित्याचो जायत्या हेर भारतीय 
भाशांनी तशेंच इंग्लीश भाशेंत 
अणकार. केंद्रीय साहित्य अकादेमी 
पुरस्कारान (2004) सन्मानीत. 
सपर्क : आमोणें, केपें, गोंय - 
403 705, मो. : 9823575623 





डॉ. जयंती नायक 





नवें किरण 


पात्रा : 

1. जिवोत्तम देसाय 

2. सत्यवती 

3. विठोबा 

4. ती 

5. शाबा वेळीप 

6. लोक 

7, १दत्तः 

देखाव : 1 

वेळ : सकाळचीं सुमार 11.00 बरां 
(जिवोत्तम देसायाचो वाडो. 
दिवाणखान्यात जिवोत्तम देसाय 
अस्वस्थ जावन पासयो मारता. भायर 
वादळी वातावरण. गडगड मारता, 
विजो लखलखतात. घो घो करून 
पावस ओत्ता.) 

जिवोत्तम : (चितेस्त सूर) हें वादळ, हो गडगड, 


ह्यो लखलखपी बिजो... देवा, 
रवळनाथा, किते आसा तुज्या मनांत? 
कसल्या अरिश्टांचीं हीं चिन्ना? कसले 
चुकी खातीर तुवें मांडला हो आकांत? 
सारके तीन दीस जाले. हें वादळी वारें 
थांबपाचें नांव काडना. सतया न्हयेची 

विठोबा 


जिवोत्तम 
विठोबा 


विठोबा 


जिवोत्तम 
विठोबा 


जिवोत्तम 
विठोबा 


विठोबा 
जिवोत्तम 
विठोबा 
जिवोत्तम 
विठोबा 


उदकाची पातळी खिणा खिणाक वाडत आसा. खंयच्या खिणाक ती 
आपल्या जबड्यांत हो गांव घेत हाचो नेम ना. सगळ्याक हाहाकार 
मातला. भर दिसाची रात जाल्या. फाल्गुनाचो म्हयनो हो, तापिल्लो 
धुल्ल हुबयत शिगमो खेळपाचो... पूण जालां विपरीत. बचत थंय 
उदकाचे व्हाळ दिसूंक लागल्यात. 


: (येत) खरें तुमचें व्हडल्या धनया. आयज शिगम्याची पुनव. गांवच्या 


हळड़ण्याचो दीस. येदोळ म्हटल्यार रयत-कूळ, गांव-गांवकार, धोल- 
ताशे वाजयत देवळा कडल्यान हांगा वाड्यार हळदुण्याचो कळस व्हरूक 
येवपाचें. पूण अजून कोणाची जाग - जूग ना. 


: अजून धोलार बडी पडलेली कानार पड़ना. 
: धोलार बडी पडलेलो आवाज कानार पड़ना, पूण रूख-झाड़ां मोडपाचो 


आवाज मात कानार पडत आसा धनया... 
(इतल्यात लागींच झाड कोसळिल्ल्याचो व्हडल्यान आवाज. फाटोफाट 
व्हड़ल्यान एका दादल्याची किळाच.) 


: आवयस्‌ देवा, धनया... धनया... फाटल्या वाड्याचेर वड मोडून पडला 


दिसता. केदो आवाज पळय. 


: फाटल्या वाड्यार वड पडलो? 
: (आकातून) हय धनया... हय. धाकलोबाब... धाकलो बाब... (धांवता) 


(सूचक संगीत) 
(देखाव सोंपता) 


देखाव : 2 
वेळ : आदल्या देखौव्या उपरांत एका अर्द वरान) 
थळ : जिवोत्तम देसायाच्या वाड्याचो दिवाणखानो) 


( 

( 
: (व्हडल्यान) विठोबाऽऽ विठोबाऽऽ 
gs 


भायल्यान) येता धनया. 
(एक दोन मिणटां वतात.) 


: (येत) आयलो धनया. 

: ही हातांत कुराड घेवन खंय गेल्लो ? 

: फाटल्या घरार पडलेलो वड कातरतालों. 

: ह्या वादळात? आनी एकलोच कातरतालो ? 

: (रडकुरो) किते करतलो धनया... म्हाजें काळीज कातरता. कोसळलेलो 


वड, अर्दो त्या घरार आसा. तेच्या वजनान जर वण्टी आनी पांखे देंबलें 
तर... 

विठोबा 


जिवोत्तम 


विठोबा 
जिवोत्तम 


विठोबा 


जिवोत्तम 


: हूं... (एक हुस्कार सोडटा.) 

: धनया... सांगता म्हुणोन रागार जायनाका. आमी तेका ह्या घरांत. 

: (आवाजा चडोबन) विठोबा... 

: चूक जाली धनया... पूण हें मन कळवळटा. ह्या हातांनी खेळयलो 


तेका... फाटीच्या घोड्यार बसोन भोंबडायलो... तेची दशा जायना 
पळोवंक म्हाज्यान. पोराच्या जिवाचें कितेंय बरें-बायट जाल्यार... 


: उलयलें तितलें पुरो विठोबा. तूं ह्या घराचो जाण्टो चाकर म्हण इतलें . 


तुका उलोबंक दिलें हाें. 


: आनी जाण्टो म्हुणोनच तर सांगतां हांव धनया, पोराक भोगसयात. काडात 


तेका भायर ते बंद कुडींतल्यान. वयनीबाय दीसभर जनेलांत उबी रावन, 
नदर काडनासतना त्या वाड्या कडेन पळयत बुकूबुकू दुकां गळयता तें 
पळोवंक जायना म्हाज्यान. येदोळ तो वड कोसळत सावन तर ती पाशाण 
जावन उबी आसा त्या जनेलांत. 


: जो तो आपल्या कर्माची जाप दिता. दुछख म्हाकाय आसा पूण म्हजो 


निर्णयूय ठाम आसा. तो म्हाका बदलूक मेळना. हांव वडील ह्या 
घराण्याचो... देसाय ह्या गांवचो. गांवचे सगले कुळाचार घेवनूच म्हाका 
फुडें बच्चें पडटा. आयचे घडयेक घरच्या प्रस्ना परस गांवचो प्रस्न म्हज्या 
मुखार मोठो आसा. गांव वांचोवपाची जबाबदारी आसा म्हज्या मुखार. 


: पूण कितें करतलो धनया तूं? कसो वांचयतलो हो गांव? 
: ह्या गांवचीं देव-दैवतां, देसाय घराण्याचो कुळपुरूस, ती सतीमाय... 


आनी तो बाळवंश... हांचे शिवाय ह्या गांवच्या रक्षणाक कोण येतलो 
धांवून? हांव तांकां होरायतलों. गांवचे राखणे खातीर तांकां गाराणें 
घालतलों. चल विठोबा, वाट काडीत बच ह्या मोडांतल्यान गांवांत 
आनी आपयलां सांग हांबें रयत-गांबकारांक. तांकां सांग हळदुण्याची 
न्हावणी घालून, सगळ्यांनी मागया म्हण रबळनाथा कडेन कोपशांती त्या 
आकाशीच्या देवाची. 

(इतल्यांत धोल-ताशांचो आवाज कानार पडटा.) 


: (उत्तेजीत जावन) धनया... धनया... हें पळय गांवकारूच येतात दिसता 


हांगा. धोलांचो आवाज येता आयकूंक. 


: मागीर वच भितर बेगीन आनी तुजे वयनीबायक सांग, देवाकुडींतलो 


हळदुण्याचो कळस हाडून दवरूक चौकार. तिचें कार्य तें. 
(सूचक संगीत) 
(देखाव सोंपता) 

सत्यवती 


देखाव : 3 


: (दारार मारून) वयनीबाय... बयनीबाय दार काड वयनीबाय. 
: (येत, धेंकणेल्या सुरांत) विठोबा... कितलो वेळ रावता तुका हांव 


भायर. तू हांगाच आसा? आनी हें दार कित्याक बद? 


: बयनीबाय दार बंद करून बसल्या हे कुड़ींत. कितलें सांगलें तरी दार 


उगडना. 


: अशे? हाव पळयता. (दारार मारून) सत्यवतीऽ5, सत्यवतीऽऽ, दार 


उगड सत्यवती. दारांत गांवकार पावचे जाल्यात. हळदुण्याचो कळस 
हाडून दवर चौकार तुज्या हातांनी. परंपरा ती देसाय घराण्याची. आयजवेर 
सगळ्या सुनांनी ती फुडें व्हेली. तुवेय इतलीं वर्सा तीं सांबाळळी, आजूय 
ती व्हर फुडें. (दारार मारता). 


: बयनीबाय... दार उगड वयनीबाय. 
: कसलें रागणें तुजे हें. गांवा मुखार घर व्हड नही. गांवचेर आयिल्लें 


अवर्शण निवारूक होरावणी घालूक जाय देव-देवतांक. ते खातीर पयलीं 
कळस सरूक जाय भायर. चल दार उगड आनी कर संपन्न तुर्जे कार्य. 
म्हजे वयलो तुजो राग दवर कडेक. फाटलीं तीन वर्सा सावन तुवें मोनेळ 
पाळळा, पूण तुज्या कर्तव्यांक फाट केली ना! आजय तुजीं कर्तव्यां कर 
सत्यवती, तुजीं कर्तव्यां कर. दार उगड... दार उगड... (हताश जावन 
दारार मारीत रावता.) 

(हताश संगीत) 


(देखाव सोंपता) 
देखाव : 4 


(सत्यवती स्वगत उलयता.) 


: हें बंद दार आतां केन्नाच उगडचें ना. म्हज्या पोटच्या गुळ्याक... म्हज्या 


पुरूषोत्तमाक, तुवें बंद करून दवरला चार बण्टीं भितर... फाटल्या तीन 
वर्सा सावन तो घुस्मट्टा थय बंद कुडींत. ह्या वादळ-पावसांत भयान 
गुठली जावन बसला म्हजो पोर थंय काळखांत. पांख्यार पडिल्लो 
वड केन्ना घात घेत म्हज्या पोराचो हें सांगूंक जायना! एका अट्टल 
गुन्यांवकारा सारकी ख्यास्त भोगता म्हजो पोर. ताचो गुन्यांब कितें? तर, 
ताणें प्रेम केलें एके गरीब... हरिजन चलयेचेर. म्हालाच्या देसायाच्या 

अनन्य 


चल्यान एके हरिजन चलयेचेर प्रेम करप म्हणल्यार... एका खुना परस 
व्हड गुन्यांव! ताची तुवें ताका ख्यास्त दिली. ताका आपल्याच घरांत 
बंदखण फावो केली. ताचें हांसतें-खेव्ठटें जुवानपण काळखेकुडींत दाबून 
दवरलें. त्यावूय परस भयानक म्हणल्यार ते चलयेक ह्या संवसारांतल्यान 
ना केली. तिचें प्रेत सतयां पाण्ट्यार हुबतना मेळळें. सत्य गांवचे लोक 
जाणून आसात, पूण तुज्या दराऱ्या मुखार कोण तोंड उगडनात. हांगा 
कायदो-कानून तुजोच चलता आनी हांबें... तोंड उगडून कांयच घडचें 
ना हें जाणून म्हर्जे तोंड सासणाचें बंद केलां. फाटलीं तीन वर्सा म्हज्या 
काळजांतलो घुस्मट, तिडक-राग ... सगळें ओठांत बंद करून दवरलां... 
आतां हे ओंठ केन्नाच उगडचे नात. हें बंद दारूय आतां केन्नाच उगडचें 
ना. मागीर हो गांव आसू, नातर नासूं! 

(सूचक संगीत) 


(देखाव सोंपता) 
देखाव : 5 


(आदल्या देखाव्या उपरांत रोखडेंच.) 
(वाजपाचो आवाज लागीं पावता. वाजपाक नेट ना.) 


: विठोबा, त्या चौरंगाक मात्सो हात धर. कळस दवरता हांब ताचेर. 


लवंडत बी वजनान. शेवटाक म्हाकाच हाडचो पडलो तो. आयज तुजे 
वयनीबायन सकयल उड़यलें म्हर्जे उतर. ... तू मुकाट्यानी आयकता 
नही? ...हांव जाणां, तूवय म्हजेर रागार आसा म्हण. 


: आं. ना... ना.. रागार नही व्हडल्या भाटकारा... तशे नह... पुणोन... 
: आसू... तुर्वे म्हाका स्पश्टीकरण दिवपाची गरज ना. म्हज्या घराण्याची 


मान-मर्यादा म्हाका सांबाळूकच जाय. ती पुरसाकुडीचें बण्टीर हुमकळटली 
तरसाद पळयल्या नही तुवे विठोबा. दर दसऱयाक तिची शस्त्रपुजा जाता. 
आमच्या घराण्यातल्या मूळ पुरसाची... म्हाल देसायाची ती तरसाद. ह्या 


म्हालाचे राखणे पासत ताणें ती वाबुडली. धर्म-परंपेक आड येतल्या | 


दुस्मानांक तिचे वरवीं ताणें रगताचें न्हाण घालें आनी - आनी ह्या 
घराण्याचे सतीमायेन, घोवाच्या सरणार आपल्याक सती वचूक मेळचें 


म्हण आपल्या पोटांतलो बाळपुरसाचो गर्भ तेच तरसादीन फाळून भायर 
काडलो. 


: जाणां हांव धनया, जाणां हांव ह्या घराण्याचे प्रताप. कर्तव्यांक केन्नाच 

' जिवोत्तम 
` विठोबा 


: जिवोत्तम 


 ज़िवोत्तस 


` लोक - 1 
लोक - 2 
लोक - 3 
जिवोत्तम 
लोक - 1 
लोक - 2 
जिवोत्तम 
लोक - 3 
लोक - 4 
जिवोत्तम 
लोक - 1 


फाट केली ना देसायांनी. पूण तें वेगळें आनी हें वेगळे. 


: तुर्जे पूण अजूनय आसा? 
: पोटच्या पोरा सारको जीव केला हांवें धाकल्या धनयाचेर. तेका असो... 


(र्डटा). 


: तुमी सगळीं समजतात, तुमकांच काळीज आसा, म्हाका ना. ...आसूं, 


हो विशय हांगाच बंद. 

(वाजपाचो आवाज मोठ्यान येता.) 

हो पळय, पावलो दारांत मेळ (वाजपाचो आवाज वाडटा आनी थीर 
जाता.) 


: येयात... येयात. गांवकारांनो, तुमचीच वाट पळयतालों हांव. हें कितें? 


फकत इतलेच लोक? 


: हय देसायांनो, इतलेच जाण येयल्यात आमी. जाता तें जावू, उड़ोन 


गेल्यार वचूं, म्हणोन धोल-तासो हातांत घेवन ह्या मोड-पावसांत भायर 
सरल्यात. 


: पयलींच देवाचो कोप जाला, तो आनीक जावंक नाका, म्हणोन जिवाची 


पर्वा करिनासतना फुडें सरल्यात आमी... 


: मोडांतल्यान हिंगा आनी पावनात काय जाल्लें. कांबळी-कापोती 


सांबाळटासर नाका पुरो जाल्ले. रवळनाथाचें नांव घेत एक एक पावल 
घालीत पावले हिंगा. 


: चिप्प भिजल्यात तुमी. विठोबा, तेंकां मार्थे पुसूंक दी कितेंय! 
: कांय नाका देसायांनो. पुराय धरणीच उदकान थपथपल्या. थय आमची 


कितें पाड! 


: हीं मोड़ाचीं चिन्नां पळयल्यार आतां उदकच पिवन वड़यतलें दिसता ह्या 


गांवाक. 


: आयब उलोव नाका रे. 
: खरें तेचे देसायांनो. हांव ह्या गांवचो वडील गांवकार, म्हाज्या उब्या 


आविश्यांत हायें केन्ना भर शिगम्या दिसांनी, अशें मोड-वारें आनी न्हंयेक 
हुंवार येयलेलो पळयलो ना. 


: कलीयूग हें. मनशाचींच कर्मा, मनशाक भोगल्यांत. धरणेर पातकां चड 


जाल्यांत म्हुणोन मळबाक अश्यो चिरो पडल्यात, 


: कांयच सुचनाशें जालां. त्या रवळनाथ, मूळपुरूस, सतीमाय आनी 


बाळवंशाच्या मनांत कितें आसा कांयच कळना. 


: सगळो गांव भिरातेन थरथरता देसाया... 

द्त्तू 


, आमचे हातींत आतां एकूच आसा. हो हळदुण्याचो कळस घेवन 


: हय, हय... तशेंच करया. 


, उबार रे वर्सकारा तो कळस माथ्यार. म्हणात रे हर हर... हेर 
४ हार... ह... हर, 


अनन्य 


सतीमायेच्या पांयां कडेन या. थंयच्या तिर्थान कळस भरून हाडून 
रवळनाथाक न्हावणी घालया आनी उलो करया तेका आनी सगळ्या 
देव-दैवतांक, गांवराखणे खातीर! खवळिल्ले न्हंयेक धाड सागया तेंकां 
सैमा! 


तशेंच करया. 





(सूचक संगीत) 
(देखाव सोंपता) 


देखाव : 6 
(बाजप वाटेर पावलां. इतल्यांत दत्तू थंय धांवन पावता.) 


: (बाजपाच्या आवाजांत भरसल्लो सूर) रावात रे... रावात... फुडें 


बचनाकात. 


: (कुजबूज) हें आनी कितें... हो दत्तू आनी कितें अवचिन्नपणां उलयता ? 
: दत्तू? कितें जालें रे? असो धांवन कित्याक आयलो तूं? आनी कळस 


घेवन फुडें वचनाकात आशें कित्याक सांगता रे तू? 


: देसायांनो, गुन्यांव भोगशियात, पूण हैं संकश्ट गाराणें घालून निवारण 


जावपाचे नही. तें निवारण जातलें जाल्यार गांबांतलें तें दुश्चीन पयलीं ना 
करूक जाय... 


: (अजापान) दुश्चीन?... 

: कसले दुश्चीन ? 

: कितें उलयता रे हो? 

: (आवाज चड़ोवन) कितें उलयता रें तूं दत्तू? गूढाची भास नाका, स्पश्ट 


उलय. 


: देसाया... व्हडल्या देसाया... शाबा वेळपाले सुनेगेर भुरगो जाला... 


तेच्या पुताच्या ज्युस्त बाराव्या दिसा! रांड बायलेगेर भुरगें जावप म्हटल्यार 
पयलेंच एक दुश्चीन आनी तेतूंत बापायच्या बाराव्या दिसा म्हुटल्यार.... 

: शी! शी! दुश्चीन! दुश्चीन! 

: तेंचो पांयगूण वायट! 

: पयले फावट घडलां हें गांवांत! 

: हेवाटेन भुरगो जाला आनी तेवाटेन हें मोड सुरू जालां खंय. शाबान 


ही गोष्ट लिपोबन दवरलेली. सुंदऱया वैजिणीक तेणें सोपूद घातलेलो 
खंय, कोणाक सांगनाका म्हुणोन. वाऱया-वादळांत भुरम्याचें रडणेंय वण्टी 
भितरच उरलें. तीन दीस सुंदरे व्हनीन तोंडांत गुडूडो घालोन दवरलो, पूण 
आतां गांवूच ना जावचेर पावला, म्हण्टकच तिच्यान रावोंक जालें ना. 
धांवत येयली ती म्हाज्या म्हऱयांत. आनी आयकताच हांव येयलो धांवन 
हांगा. 


: तशें जाल्यार हें दुश्चीन जाता तितकें बेगीन गांवांतल्या ना करूंक जाय! 
: तेका वड़ोवंक जाय न्हंये तोंडांत. तेका गिळून जावंदी तिका थंड! 

: (येवजीत) आरे... पूण... 

: पूण आनी कांयच ना देसायांनो. आमी सगले गांवकार हात जोडून 


मागतात तुजे कडेन ह्या गांवाक राख! एकट्याक लागोन आख्खो गांव 
काबार जावंक दिवं नाकात! 


: ना! ना जावंक दिवचो हांव गांव काबार! 
: (मदींच) पूण धनया.., ही खबर कोणेंय पुलीशेक... 
: चूप्प विठोबा... म्हाका शिकोवपी तूं नही! ह्या गांवांत पोलिसांक काम 


ना. कळळें. चलात... या रे आमी शाबा वेळपाल्या घरा. 


: चल या... या. 
: धनया...! धनया...! (सगळोच आकांत.) 


(कडकड करून खंय तरी बिजूल पडटा. फाटोफाट गडगडाचो आवाज.) 
(देखाव सोंपता) 
देखाव : 7 


(शाबा वेळपाल्या घरांत. घरांत कुलकुलाट चल्ला, गांवचे लोक, 
जिवोत्तम देसाय सगळे जमल्यात.) 


: दी! दी त्या भुरग्याक म्हजे कडेन. 
: ना! ना! म्हज्या भुरग्याक हांव दिवचिना, 
: भुरगो नही तो, दुश्चीन तें! ना करूक जाय तेका ह्या गांवांतल्यान. ना तर 

हो गांव उरचो ना. षी 


: ना! ना! तुमकां मारूक कशीच दिवची ना हांव म्हज्या भुरग्याक. म्हज्या 


घोवाची याद ती! म्हज्या जगपाचो आदार! 


: शाबा, समजाय तुजे सुनेक. गांवच्या हिता वयर चडनाका सांग तिका. दी 


काडून त्या भुरग्याक म्हजे कडेन. 


: (करांदाय) ना! ना! नाका बाप्पा, म्हज्या पोराक मारूंक दिवंनाका. 


तुज्या पुताचो अंश तो. 
(शाबा फुडें सरून तिच्या हातांतल्या भुरग्याक काडटा. भुरग्याच्या ' 
रडण्याचो आवाज.) 


: दी गे बाये दी. ह्या गांवांत देसायाचें उतर कोणूच सकयल वड़ोबंक 


शकना. दी तेका हांगा. घे धनया, घे. 
(तिच्यो किंळच्यो) 


: चल या रे. (चोंबो बतल्याचो आवाज.) 
: नाका! म्हज्या भुरग्याक बुडोबंक व्हरनाकात रे! जाय जाल्यार हांव 


म्हज्या पोराक घेवन वतां हो गांव सोडून! देवा, सतीमाये! वयनीबाय! 
वयनीबाय!... 
(आकांतून घरांतल्यान भायर धांवता. फाटोफाट विठोबाय धांवता.) 
(सूचक संगीत) 

(देखाव सोंपता) 


देखाव : 8 
(जिवोत्तम देसायाचो वाडो) 


: (आकांतून) वयनीबायऽऽ वयनीबायऽऽ दार उगड वयनीबाय! म्हज्या 


भुरग्याक वांचय! 


: वयनीबाय; हे मायेची तळतळणी आयक वयनीबाय! दार उगड़! 
: म्हाज्या रगतागुळ्याक राख बयनीबाय. म्हाजी व्होटी रिती जावंक 


दिवनाका. व्हडलो देसाय आनी गांवचे लोक म्हज्या भुरग्याक बुडोबंक 
घेवन गेल्यात, तें दुश्चीन म्हुणून. बापायच्या बाराव्या दिसा जल्माक 
येयला म्हुणून. ते समजतात तेच्या पांयगुणान ह्या गांबचेर अवर्शण 
आयला. म्हाज्या पोराक राख वयनीबाय. ह्या गांवांत व्हडल्या देसायाक 
आडावपाची तांक फकत तुजेच कडेन आसा. तुका, तुज्या पुरूशोत्तम 
बाबाचो सोपूत आसा वयनीबाय! म्हाजे छातयेंतल्यान व्हांवतल्या दुदाचो 

लोक - 3 
सत्यवती 
जिवोत्तम 


सोपूत आसा. 
(व्हडल्यान रडटा) 


: दार उगड़ वयनीबाय... एके आवयचें आवयपण राख! 


(कांय वेळ दारार मारता. पूण आवाज ना. दोगांय हताश जाता.) 


: सोंपली! निमणी आस्त सोंपली. वयनीबाय.. बोतलें म्हर्जे दूद आतां 


वाच्यार. देवा, कसली रे तुजी ही नीत! 
(हुडक्यांनी रडटा. कांय खीण एक किण्णाटो पातळटा आनी अचकीत 
घड्ड करून आवाज जाता आनी दार उगड़टा.) 


: (चंडी सुरांत) ना धुवे, ना बोतचें तुजे दूद वाऱ्यार! ही सत्यवती राखतली 


तुजें दूद! विठोबा, देसायांच्या कुळपुरसाची तरसाद घेवन यो बेगीन पुरसा 
कुड़ींतल्यान. पळयतां हांव, कोण कसो रिती करता हे मायेची व्हटी! 
चांचावन काडटली एकाएकाक! मागीर मुखार आसा तो आपलो काय 
परकी म्हण पळोवची ना आज हांव! 
(व्हडल्यान बिजूल चकचकता.) 
(सूचक संगीत) 

(देखाव सोंपता) 


देखाव : 9 
(न्हयेच्या प्रवाहाचो, हुवाराच्या उदकाचो गाज. तातूंत भुरग्यांचें रडणें. 
लोकांचो कलकल. गडगड, विजांचो आवाज. लोकांचो हर हर आवाज 
भरसल्लो आसा.) 


: हे गंगे... घे हें दुश्चीन तुज्या पदरांत आनी जा शांत! कर पयस तुजे रागणें 


ह्या गांवां वयलें! येयात रे फुडें... दवरता हाव ह्या बाळकाक उदकांत! 


: (नेट्टान येत, व्हडल्यान आङ्डता.) 


खबरदार... त्या बाळकाक उदकात दवरशात तर! हे तरसादीन कुडके 
करतली एकएकाचे! सरात फाटीं... ! 


: कोण? ...सत्यवती? तू हांगा... ? 

: (कुजबूज) 

: वयनीबाय... ? हांगा! 

: आवयस! तरसाद आसा मरे तिच्या हातांत. 

: सामकी खंकाळिल्ली दुर्गाच कशी दिसता मरे ती. 
: दियात त्या भुरग्याक हांगा... सोडात. 

: ना! हांब दिवचों ना. 

सत्यवती 


जिवोत्तम 


लोक - 1 
लोक - 2 


सत्यवती 


जिवोत्तम 
सत्यवती 


जिवोत्तम 
सत्यवती 


जिवोत्तम 
सत्यवती 


जिवोत्तम 


सत्यवती 


: (भुर्याक वोडून काडटा. भुरण्याचें मोठ्यान्‌ रडणे) दी! घे धुवे र 





बाळक. धर ताका तुज्या खांक्यांत. 


: (रडत) म्हजो बाबू... म्हजो बाळ! 
: (तिडकून) म्हज्या हातांतलें भुरगें बोडून काडपायेदें तुजें धाडस जालें 


सत्यवती! हाचो परिणाम बरो जावचो ना. पूण तुका हांव मागीर पळोवन | 
घेतां... पयलीं हें कार्य पुराय करतां... बोम्या... फटी... सरात फुडें | 
आनी काडात त्या बाळकाक ते अस्तुरेच्या खाक्यांतलें... 


दी गो. 

: दी त्या बाळकाक. 

: (किंळाच) ना!... ना! बयनीबायऽऽ 

: (खवळिल्ल्या सुरांत) पयलीं सरात फाटीं. कोणूच हात लावचो ना त्या 


बाळकाक. लायत तर हे तरसादीन ते हातच कापून वड़यतली हांव. 


: (आङ्डून) सत्यवती! तुजे मर्यादेत राव! 
: आज सोंपली सगळी मर्यादा! इतको तेंप हे मर्यादे खातीरच पळयले 


उगड्या दोळ्यांनी तुमी चलयिल्ले सगळे अत्याचार. स्वताच्या पोराचो 
घुस्मट पळयलो... एके जुवान चलयेचीं व्हाविल्लीं रगतां पळयलीं... 
पूण आज खोट्या भ्रमान दोळे फुटूक नाशिल्ल्या एका कवळ्या निश्पाप 
जिवाचो तुमी प्राण घेवंक भायर सरल्यात तें कशेंच पळोबंक शकची ना 
हाव! 


: (तापून) सत्यवती! स्वताच्या घोबा वयर चडटा तूं! 
: आज हाव तुमची बायल नही. आज हांव देसायांची सुनूय नही... आज 


हांव हांगा उबी आसा ती एक आवय! एके आवयच्या आवयपणाची 
राखण करूक! 


: सत्यवती... सतीची परंपरा आसा आमच्या घराण्यांत, ती तरी याद दवर! 
: (त्वेशान) तिणेंच तर बळ दिलां आज म्हाका! ते सतीन सती वचून 


आपलें सत्व राखलें, हांव सत्व राखूंक विधवा जावंकय आज फाटीं 
सरचीना! 


(एक स्तब्धता. सगळे आवाज शांत जातात.) 


: तुज्या तेमा मुखार आज हतबल जाला हो जिबोत्तम देसाय. तूं तुजें खरें 


करूक पेटल्या... पूण ह्या गांबचें कितें, ताचो विचार कर! कोणा काळार 
आमच्या पुर्वजांनी बसयिल्लो गांव उदका पोंदा बचपाचो जाला तें चित! | 


: (दृढ निश्चयान) ना वच्चो हो गांव उदका पोंदा .. हें मोड... हो हुंबार... 


म्हाका खात्री आसा, ह्या गावांत तुमी जे अधर्म चलयिल्ले ते धुबन | 


/ 

| लोक - 1 


' लोक - 2 

` सत्यवती 
लोक - 1 

. लोक -2 
लोक - 3 
लोक - 
लोक - 5 


वडोबंक आयिल्लो... पूण आयच्यान ताचो अंत जाला... हे फुडे 
कसलेंच अधर्मी कृत्य ह्या गांवांत हांव जावंक दिवची ना. आतां हें मोडय 
शांत जातले. पावसूय थांबतलो.. 

(लोकांची कुजबूज) 


: आरे बाबा! केदें धाडस हे वयनीबायचें! 
: प्रत्यक्ष देसायूय हारलो तिच्या मुखार! 
: पळयात... उदेंतेचे दिकेन पळयात. हे आवयच्या तोंडार उदेला तस्सो 


हासो मळबाच्याय तोंडार उदेला. काळ्या कुपातल्यान एका लखलखीत 
सुर्या किरणान तोंड भायर काडला. आतां आसरतलो पावस.. देंवतलो 
हुवार... 


: आरे, खरेंच मरे! 

: सुर्यान किरण सोडलां मळबांत! 

: धन्य धन्य ती वयनीबाय. तिच्या सत्वा मुखार आकाशाचो देवय नमलो! 
: हीच खरी सती ह्या गावची! 

: वाजयात रे बाजप, मनोवया रे खोशी संकश्ट निवारल्याची! 


000 

(मास्य) 





महेश नायक 





नेहाल 
राज 


नेहाल 
राज 


नेहाल 


राज 


महेश नायक : जल्म : 1975. 

एकाकी, नाटक प्रकारात लेखन. 30 

वयर नाटकाची पुस्तकां प्रकाशीत. 

कुडचडेंच्या कोंकणी कला साहित्य 

केंद्राच्या नाट्य लेखन पुरस्कारान 

सन्मानीत (2015). संपर्क : घर 

क्र. 293, गणेश देवळा मुखार, 

सातिनेज, पणजी-गोंय 403001. नेहाल 
मो. 7350305588 


आतां म्हजें कितें चुकलें ? 


देखाव - एक 
(पड्डो उगडटा. रांदचेकुडींत राज 
रांदता. गॅसार तोप आसा. थंयचे डबे 
उगडून तो ताचो वापर करता. इतल्यांत 
ताचो इश्ट नेहाल येता) 


: राज, आसा मरे घरात? 
: यो रे नेहाल यो. बरें जालें तूं आयलो 


तो 


: कित्याक बरें जालें? 
: गॅसार च्या दवरल्या. तुकाय कपांत 


घालता. 


: हातूंत बरें कितें जालें तर? तूं काय 


बरो एकलोच पितलो आशिल्लो. 
आतां हांव आयला म्हणटकूच म्हाकाय 
करची पडली. तुजो त्रास वाडलो. 


: तातूत त्रास कसलो. म्हज्या इश्टाक 


रातचो सोऱयाचो ग्लास भरून दिवचे 
परस सकाळीं च्याचें कप भरप बरें.... 
आनी हररशी म्हणून हांव एकलोच 
न्हय? च्यायेक, जेवणाक कोणूय वांगड 
मेळटा काय हांव पळयतां...खरें सांगतां 
नेहाल, एकटो रावपाची संवय जाल्या 
पूण एकट्याक रांदून जेवक बेजार येता. 


: बेजार येतलोच. येद्या व्हडल्या घरांत 


एकलो म्हूण राव येता? 


| 


राज 


नेहाल 
राज 


नेहाल 
राज 


नेहाल 
राज 
नेहाल 
राज 
नेहाल 
राज 
नेहाल 


राज 
नेहाल 
राज 

नेहाल 


राज 
नेहाल 
राज 
नेहाल 
राज 


नेहाल 

: आवयबापायचो एकुलतो एक पूत हांव. बाबा भुरगेपणांतूच गेलो आनी 


आई गेल्यार पांच स वर्सा जालीं. आतां हांव हे मातयेच्या चार वणटींनी 
एकटोच रावता. 


: आतां ही एकटेपणाची संवय सोडून दी. 
: म्हाकाय तशेच दिसता. पळय रे कोणागेरूय एक सुण्याचो पेटो मेळटा 


जाल्यार. 


: सुण्याचो पेटो? सुटिल्ले भशेन कितें उलयता? 
: हांव किते वायट उलयला. वांगडा कोण तरी जायच न्हय. काय ना 


जाल्यार खाबंक, जेबक तरी वांगड मेळटलो. तशें रातचें पाऱ्या वयल्यान 
एक माजर केन्ना केन्ना येता. हांव ताका चादरीन घट्ट धरून न्हिदतां. 


: कितें रे राज. बायल हाड़पाच्या वयार सुण्या, माजराच्यो गजाली करता. 
: बायल? 

: हय बायल म्हणल्यार घरकान्न. 

: घरकान्न? आरे, घरात घरकान्न येबपाक पयलीं लग्न जावचें पडटा. 

: मागीर जा मरे. केन्ना जावपाक रावला? 

: म्हजो फाटीं फुडें करपाक कोण आसा? 

: तुजो फाटीं फुडे कोण ना म्हणून फाटीं रावुनाका. हो तुजो इश्ट फुडे 


सरला...पळय....(मोबायलार फोटो दाखयता) 


: वा! सोबीत. 

: जालें तर. तुजी जाप सापडली. 

: म्हणल्यार? हाचो अर्थ किते? 

: हाचो अर्थ हो की हावे दाखयलां त्या चेड़वाची हावें तुका सोयरीक 


हाडल्या आनी तुका तें पसंतूय पडलां. 


: अशें हावें केन्ना सांगलां? 

: फोटो पळोवन वा! सोबीत म्हणूक ना? 

: म्हणले. फोट्यातलें चेडू आसाच तशेंच सोबीत. 

: मागीर जालें तर. 

: आरे, अशें डायरेक्ट कशें...म्हाका लग्नाचो विचार तरी मनांत हाडूं दी. 


निकतोच सुण्याचो विचार मनांत हाडटा थंय आसां. 


: आतां तू सुण्याचो विचार काडून उडय. आवयबापायचे सुनेचो विचार 


कर. 


प नी 


राज : सुनेक पळोवपाचें सूख आईच्या नशिबांत नासलें आनी बाबाच्याय. 

नेहाल : बाबा रे तुजो हो इश्ट जितो आसा. निदान ताका तरी भाभीक पळोवपाचें 
सूख दी. 

राज : तुवें दाखयलां तें चेडूं आवडलें पूण..ताचे विशींची माहिती..... 

नेहाल : आतां खरो लग्नाचो लाडू हातांत धरलो. 

राज : लाडू वांटचे पयलीं भांगरां करूंक जाय. | 

नेहाल : भांगरांचें टॅन्शन घेबं नाका. ताका भांगराचो मोह ना. ताचें नांवूच सुवर्णा. 
तें बारावी मेरेन शिकलां. तें चड गरीब न्हय आनी गिरेस्तूय न्हय. तें . 
मध्यमवर्गीय. होव 

राज : नांव सांगलें तितलेंच पुरो. 

नेहाल : माटव बांदपाक सुरू करूं तर? 

राज : तूं कितें घोड्यार बसून आयला? 

नेहाल : तुका घोड्यार बसोवपार्चे चिंतूनच आयला. 

राज : तशे ते म्हाका आवडलां रे... पूण म्हाका आवडले म्हणून जायना ताकाय 
हांव आवडूक जाय. 

नेहाल : ताका तूं आवडला. ऑफकोर्स तुजे भशेन ताणें वा! सोबीत अशे म्हणूक 
ना, पूण तुजो फोटो पळोबन तें लजलें. 

राज : राव रे. तुवें ताका म्हजो फोटो केन्ना दाखयलो ? 

नेहाल : हांगा येवचे पयलीं. तुका दाखयलो तसो ताका दाखयलो. 

राज : हें बरें तुजे. म्हाका ताचो फोटो दाखोबचे पयलीं म्हजो फोटो ताका 
दाखोबप? 

नेहाल : हयकारूय ताचोच पयलीं घेवन आयला हांव. आतां तुजो हयकार बेगीन 


दी. रोखडोच खळ्यांत माटव बांदतां नाजाल्यार सुणो बांदतां. (राज 
रांदचेकुड़ींत बता) राज, तुजे जापेक रावला. 


राज : पयलीं म्हज्या हातची निमणी च्या पी. (कप दिता) 
नेहाल : निमणी? 
राज : मागीर भाभीच्या हातची पिबची पड़टली . 


(शेनाय वाजता, ल्हवू ल्हवू काळोख) 


२६ २६ १९ ११९ ५६ 

देखाव दोन 
(उजवाड जाता. सुवर्णा रांदचेकुडींत रांदता. आरमारींतलो एक डबो 
उगडटा. तें दिसपाक व्हंकल कशी दिसता. मोबायल वाजता. सुवर्णा 
मोबायल घेता) 
सुवर्णा : हॅलो नेहाल. हांव सुवर्णा. ह्या घरांत दुसरी बायल खंयच्यान आयली... 

| तुजो इश्ट एकटोच आशिल्लो. आतां तुर्वे ताका सुवर्णा नांवाची बायल 

| दिल्या...(हांसत मोबायलाचेर उलयत रांदचेकुडींत वता) सध्या हांव 

| रांदतां. तुजो इश्ट भितर आसा. ऑफिसांत वचपाक कपडे घालता... 

| कितें? सुखांत आसा काय विचारता? आतां ह्या प्रस्नाची जाप हांव 

| कशी दिवं? लग्नाक निकतो म्हयनो जाला. म्हयनोभर तरी सुखान गेलो. 
पळोवया तुजो इश्ट म्हाका कितले दीस सुखी दवरता तो...हय जाणां 
हांव. निमणें तूं तुज्या इश्टाचेंच बरेपण सांगतलो. चल, म्हाका तांचो डबो 
भरूक जाय. तूं फोन कट करू नाका. तांकां उलो मारतां... (रुमा कडेन 
वचून) आयकलांऽऽ... नेहालाचो फोन आयला... तुमचें जालें जाल्यार 
घेयात. हांवें होल्डांत दवरला. 
(सुवर्णा रांदचेकुडींत वचून कामां करता. राज कपड़े घालीत भायर येता. 
फोन घेता) 

राज : कितें रे... सकाळींफुडेंच फोन... म्हयनो जाता थंय आसा..लागलो 

संवसार कसो चलता काय विचारूक. बायल दिल्या काय गाडी रे... 
हय, हय, सगळें बरे भशेन चल्ला. हय, सुवर्णाचो सभाव आवडलो 
आनी रांदपूय. स्वता रांदतालों तेन्ना अर्दो डबो घरा येतालो. आतां इतलो 
चाटून हाडटां की तें धुवून हाडलो काय विचारता. भोंवपाक? ना रे, 
लग्ना पयली धा दीस धरून फकत वीस दीस सुटी दिली तेच सायबाचे 
उपकार. चल, मागीर उलोबया. ऑफिसात पावक कळाव जायत जाल्यार 
सायबाचीं उलोवणीं खावचीं पडटलीं. चल, बाय (मोबायल कट करून 
बोल्सांत घालता) सुवर्णा, जालें? जालो डबो ? 


सुवर्णा : जालें, जालें. 
(सुवर्णा डबो घेवन भायर येता) 
राज : वा! बरो खमंग वास आयलो. 
सुवर्णा : फकत वास घेवं नाकात. सगळे सोंपोवंक जाय. 
राज : तें आनीक सांगूंक जाय. शिताचो एक लेगीत गोटो उरत जाल्यार तुजो 


अपमान. 

४ पुरो पुरो. | 
: खऱ्यांनीच सुवर्णा. तूं आयलें म्हण म्हज्या ह्या रित्या घराक घरपण 


आयनलें. देव्हाऱयांत देव आयलो. तुळशी कडेन उजवाड आयलो. घरची 
वाट धरूंक निमित्त आयलें. पोटाची, शरिराची भूक भागोवपी आयलें.... 
सुवर्णा, तूं म्हज्या जिवितांत येवन म्हजें जिवीत बदल्लें. पयलीं हो डबो 
तयार करपाक म्हाका फांतोडेर उठचें पडटालें. 


: आनी आतां आठ जायसर हांतरूणार लोळटा. 

: तशें जागरणूय जाता न्हय. 

: ओगी रावात...कितेय (लजता) 

: सुवर्णा, सुखी आसा न्हय तूं? 

: येदोळ नेहालान होच प्रस्न केल्लो. कितें जालां तुमचें? म्हाका कितें मांय 


त्रास करता काय घोव पियेबन मारता? 


: तूं सुखी आसा काय ना तें पळोवप, तुका कितें जाय, नाका तें पळोवप 


कर्तव्य म्हजें...सुवर्णा, आमच्या संवसाराचे हे वाटेंत कितें चुकता जाल्यार 
सांग म्हाका. 


: कित्याक इतलो विचार करतात? हांव सुखी आसां. म्हाका तुमचो आनी 


ह्या घराचो कसलोच त्रास जायना. तुमी दीसभर फकत तुमच्या कामाचेर 
लक्ष दियात. हांव दीसभर ह्या घराचेर लक्ष दितां. 


: तू दीसभर घरचीं कामां करता.... 

: करतलेंच. हावजवायफ हांव. 

: तुका जॉब करपाची इत्सा आसा जाल्यार .... 

: म्हाका कामाक कित्याक धाडटा? 

: आतांचीं बायलां वतात... 

: तुमी जें किते जोडून हाडटात तातूंत संवसार करुया. आसा तातूंत सुखी 


आसां हांव. म्हाका चड सुखाची आस ना आनी खरें सांगूं, म्हाका 
बायलानी मॉडर्न जावप, कामाक वचप आवडना. म्हाका हावजवायफ 
जावन रावप आवडटा. घोव ऑफिसांत वतना घोवाक जेबणाचो डबो 
दिवप (डबो दिता), ताच्या बोल्सांत लेंस घालप (घालता), ताका बॅग 
दिवप (दिता), दारार रावन ताका टाटा करप आनी तो येवपाच्या वेळार 
हाताची घडी घालून ताची दारार रावन वाट पळोवप. 


: सांजवेळा तूं दारार रावन म्हजी वाट पळयता तें पळोबंक म्हाका वेगळीच 


खोस जाता. 

| सुवर्णा 


: तुमचे खोशेंत म्हजी खोशी. हांव हावजवायफूच बरी. चलात. वेळार 


येयात, वाट पळयतां. 
(राज मुखार वचून फाटल्यान पळयता. सुवर्णा टाटा करता. ल्हवू ल्हवू 
काळोख) 


२९१९4५१५4६ 


देखाव तीन 
(सांजचो वेळ. राज कामाचो सुटून उमेदीन घरा आयला. पूण दारार 
सुवर्णा वाट पळयत उबें ना. राज काचाबूल जावन घरांत सुवर्णाक 
सोदता. सुवर्णा ताका एका कोनशाक शेंदरेर बशिल्लें दिसता. ताच्या 
म्हन्यांत उशें, चादर, ताट, पेलो आसा) 


: सुवर्णा ? हें कितें... अशें जमनीर कित्याक बसलां? चल, ऊठ. (म्हर्‍्यांत 


वचपाक) 


: म्हज्या म्हऱ्यांत येवं नाकात. 
: सुवर्णा, कितें हीं पिशेपणां. चल, ऊठ. 


(हाताक धरून ताका उठोवपाक सोदता) 


: म्हाका आफडूं नाकात. 

: कितें जालां... म्हर्जे कितें चुकले? 

: हांव भायर.... 

: तेंच विचारता. अशें भायर कोनसो धरून कित्याक बसला? 

: म्हजो म्हयनो भरलो. 

: जाल्यार कितें जालें? ही अशी अवस्था कित्याक करून घेवंक जाय? 

: म्हयनो लागलो की आमगेर असोच कोनसो धरतात. 

: म्हज्या राजवाड्यांत तुका हावें राणी केल्या आनी तूं अशें भिकाऱ्या 


भशेन...सुवर्णा, म्हाका तुका अशें पळोवंक जायना.... 


: म्हाका पळोवन तुमी स्वताक त्रास करून घेवं नाकात. 
: तूं स्वताक त्रास करून घेता तें पळोवन म्हाका त्रास जावचो ना? हें अशें 


तुजें कोनशाक शेंदरेर बसप तें लेगीत उशें, चादर, ताट, पेलो घेवन. म्हजी 
बायल तूं. सुवर्णा, तुका हे अशे अवस्थेंत कसो पळोवं? 


: म्हाका हाची संवय जाल्या. म्हयनो भरलो काय कोनसो धरप हे संस्कार 


जाल्यात म्हजेर. अशा वेळार घरच्या मनशांकूच न्हय, वस्तूंक लेगीत 
आमी आफडिनात. 

अनन्य 


: आवयगेर पाळटाले जाल्यार हांगा पाळुंकूच जाय अशें ना. तुज्या घरचे 


संस्कार विसर. आतां हेंच तुजें घर आनी ह्या घरांत हें सगळें पाळपाची 
गरज ना. म्हज्या ह्या घरांत तुजें नवें जिवीत सुरू जालां. सगळें नव्या 
मॉडर्न विचारान सुरवात कर. त्रास दिवपी ही परंपरा मारून उड़य. 


: कशी मारून उडोवं? म्हज्या मनाक तें पटूंक जाय. 
: पटोवन घे. आतां पळय, तुमगेर कोण श्रावण पाळिना तुंवूय पाळिनासलें. 


आमगेर पाळटाले. हांव तो अजून पाळटां. म्हजेर श्रावणाचे संस्कार 
जाल्यात. आतां तूं ह्या घरचें म्हणटकच तुंबूय श्रावण धरून आमच्या 
घरांतलें संस्कार पाळटलें ? 


: हय. 
: मागीर आयज तूं पाळटा ते आमच्या घरचे संस्कार न्हय. 
: तुमी श्रावण धरिनात जाल्यार जाता सांगला तरी हांव धरतलें. कारण ते 


तुमचे संस्कार. 


: म्हयनोभर तुका शिवराक जेवणाचो त्रास जायत म्हणून ना धरल्यार जाता 


म्हणलां. संस्कारा परस म्हाका तुजो जीव म्हत्वाचो. 


: हो जालो तुमचो विचार. हांव संस्कार मारूक शकना, म्हाका तें पटना. 
: सुवर्णा... 
: प्लीज, म्हाका फोर्स करू नाकात. चलात, कपडे बदलात. जेवण तयार 


आसा फकत गरम करून घेयात. 


: बरें आसा. आनीक करिना तुका फोर्स. पूण इतलेंच सांगतां, तुज्या मनाक 


न पटपी गजाल म्हज्या मनाक लागता. 
(राज टीव्ही सुवर्णाच्या म्हऱ्यांत दवरता) 


: हें कितें? 
: कोनशाक बसून कितें करतलें, बाज येवचो ना तुका? 


(रिमोट हातांत दिवपाचो यत्न करता) 


: म्हज्या हातांत रिमोर्ट दिवं नाकात. 

: रिमोर्टा बगर कशें पळयतलें ? 

: वस्तूक लेगीत आफडूंक शकना म्हण सांगलें न्हय 

: कितें म्हणटलो तुका. बरें आसा, हांवूच लावन दितां. चॅनल बदलपाचो 


आसत तेन्ना उलो मार म्हाका. 


(राज टीव्ही लावन भितर वता. कपडे बदलून जेवण गॅसार दवरता आनी 
सुवर्णाच्या म्हऱ्यांत येता) चॅनल बदलू? 

: टीव्हीक बंद करात. म्हाका पळोवपाचो ना. (राज टीव्ही बंद करता) 


जेबण गरम केलें? 


: दवरला. 

: स्वताक वाडून घेयात. 

: तूं जेवपाकूय उठून येवचें ना? 

: म्हाका हांगाच हाडात. 

: हें कितले दीस चलतलें ? 

: तीन दीस जायसर. 

: कितें? म्हणल्यार तीन दीस असो कोनसो धरतलें? 

: हय. आनी सात दीस जायसर देवळांत बच्चें ना. 

: हें आयकून कसो रिएक्ट जावं तेंच कळना. 

: फकत तीन दीस, मागीर सगळें पयलीं सारकें...चलात, जेवण वाडात. 


म्हज्या म्हर्‍्यांत तोपूच हाडात. म्हर्जे ताट, पेलो वेगळो दवरला. 


: कित्याक म्हण स्वताक इतलो त्रास करून घेवक जाय? 
: म्हाका कसलोच त्रास जायना. वयाच्या तेराव्या वर्साच्यान अशा वेळार 


हांव अशेंच रावता. म्हाका ह्या सगल्यांची संवय आसा....चलात, जेवण 
घेयात. 

(राज रादचेकुडींत वता. स्वताक वाडून घेता. तोप घेवन सुवर्णाच्या 
म्हऱ्यात येता) 


“मे 


(सुवर्णा ताट वयर करता) 


: दवलो ताटाक लागूंक दिवं नाकात. वयल्यान वाडात, उदकूय वयल्यान 


ओतात. 
(ताटात वाडटा. पेल्यान उदक घेता. राज रांदचेकुडींतल्यान आपणाक 
बाडिल्ले ताट घेवन सुवर्णाच्या म्हर्‍्यांत येता) 


: एकलोच जेवपाची सवय मोडल्या. भियेव नाका. मात्सो पयस बसता. 


(राज ताट घेवन जमनीर बसता) 


: डायनिंग टेबलार बसचे सोडून अशें जमनीर बसप...तुमकां जमनीर बसून 


जेवतात तें पळोवक बरें दिसना. 


: तुका पळोवन म्हज्या मनाक कितलो त्रास जाता हें तुकाय कळूं दी. 


(दोगांय जेवतात. सुवर्णा ताट घेवन भायर वता. भायर बालदी दवरल्या. 
तातूंत धुता. राज आपलें ताट रांदचेकुडींत धुता. सुवर्णा आपलें हांतरूण 

शेंद्रेर घालता. राज खाटीर हांतरूण घालता. घालून जाले ल 
सुवर्णाच्या म्हऱ्यांत येता) 


: हें कितें? तूं आयज हांगाच न्हिदतलें? 
: तें जालेंच न्हय. 
: तुका सगळें सूख दितलों म्हूण लग्ना वेळार सोपूत घेतिल्लो आनी आयज 


तुका अशें जमनीर.... 


: हातूंत तुमचें किते चुकले? 
: बायलेक जमनीर न्हिदोवन स्वता खाटीर आडवो जावप? सामकी चूक ' 


,..हांतरूणार माजर आयलें जाल्यार ताका हांव चादरीन घेवन न्हिदतालों. 
तू तर म्हजी घरकान्न. 


: तुमच्या मनाची अवस्था कळटा म्हाका. म्हयन्याचे फकत तीन दीस 


म्हाका म्हजे कायदे पाळू दी. तुमकां जें पटना तें म्हजे खातीर पटोबन 
घेयात. चलात, न्हिदात आनी म्हजो सोपूत आसा, म्हजे खातीर तुमीय 
जमनीर न्हिदशात जाल्यार... .गूड नायट 


: गूड नायट? (हासता) तुजे बगर बरी रात....(राज भितर वता, न्हिदपाक 


खाटीर आडवो जाता. सुवर्णा न्हिदता. राजाक न्हीद पडना. ताचो जीव 
चिटमिटूटा) म्हजे न्हिदेकूय एकटेपणाची संवय मोडल्या...हांव मोब 
गादयेर.....सुवर्णा शेंदरेर... (राज सुवर्णाच्या म्हऱ्यांत बता) सुवर्णा. ...ए 
सुवर्णा.... 

(सुवर्णा दोळे उगडटा) 


: किते जालें? 


चल (हात धरता) 


: कितें करता, अशा वेळार..... 
: तू समजता तशें काय ना. म्हाका तुका तुजो अधिकार दिवंक जाय. चल 


(राज सुवर्णाक ओडीत खाटीर बसयता) हांगा खाटीरूच न्हिदतलें. भायर | 
वचशीत जाल्यार पळय. लग्ना उपरांत फकत तुज्या शरिराचेर अधिकार 
गाजयला. आयज म्हज्या कर्तव्याचो अधिकार गाजयतां. (राज दाराक 
खिळी घालता. सुवर्णा खाटीचे धडेक न्हिदता. राज उठून पळयता) 


आ हैं कितें? घरचो कोनसो सोडयलो जाल्यार तुवें खाटीचो कोनसो 
धरलो ? 


: तुमी तुमचें कर्तव्य पाळळें. हांव म्हजे संस्कार पाळटां. 


(ल्हवू ल्हवू काळोख) 

देखाव चार 
(उजवाड जाता. राज खाटीर न्हिदला. उठूठा तेन्ना पळयता जाल्यार 
सुवर्णा म्हऱ्यांत ना. भितरल्यान उदकाचो आवाज येता. सुवर्णा न्हाता 
अशें समजून राज रांदचेकुडींत बता. गॅसार तोप दवरता. उदक घालता. 
डबे उस्तीता) 


: सुवर्णा ऽऽ ....साकरेचो डबो...सुवर्णा. 


(सुवर्णा केंस पुशीत भितरल्यान भायर येता) 


: वयल्या ड्रॉव्हरात पळयात. 

: तूं माथ्यार न्हाला? 

: हय, कित्याक ? 

: आयज दुसरो दीस, माथ्यार तिसरें उदक न्हाता न्हय? 


(सुवर्णा मार्थे पुसप बंद करून राजाक पळयत रावता) 
कितें जालें? अशें कित्याक पळयता? 


: तुमकां तिसऱ्या उदका विशीं माहिती आसा. आफडूक जायना, कोनसो 


धरूक जाय हाची माहिती कशी ना? 


: ऑफिसात एक दीस समीर उसरा आयलो. बायलेचें तिसरें उदक म्हण 


कळाव जाल्ल्याचें ताणें..... 
(सुवर्णा अर्दबट आयकून परत शेंदरेर बसता. राज ताच्या म्हऱयांत बसता) 
म्हाका म्हज्या प्रस्नाची जाप मेळूक ना. 


: खयच्या प्रस्नाची? 
: आयज माथ्यार... 
: रातीं तुमी म्हजो हात धरून म्हाका खाटीर न्हिदयलें. जावंक जायना तरी 


तुमचो स्पर्श म्हाका जालो...न्हाबन हावे कालचे पातक धुलें. 


: म्हजो स्पर्श जावप म्हणल्यार पातक? सुवर्णा हांव घरकार तुजो. 
: अशा वेळार मनीसजातीक आफड़प पातक. म्हाका तें पातक धुवूंक 


जाय आशिल्ले. नळाच्या उदकाक गंगा समजून हांबें पातक धुलें. (राज 
हासता) हासले कित्याक? नळाच्या उदकाक गंगा मानलें म्हण? 


: न्ताः 
: मागीर? 
: गंगा लेगीत एक बायलजात हें तूं विसरले म्हण. 


(राज रांदचेकुडीत वता. सुवर्णा विचारांत पडटा. ल्हवू ल्हवू काळोख) 

देखाव पांच 
(उजवाड जाता. सकाळचो वेळ. सुवर्णा देवाक उजवात दाखोवन श्लोक 
म्हणटा. राज न्हिदला. आवाजान ताची न्हीद खळटा.) 
आगो, आयतारचो तरी देवाक सुसेग दी. 


: आयतारची सुटी घेवंक देव तुमचे भशेन कितें आळशी न्हय. वरां पळयात 


कितलीं जालीं 
(सुवर्णा उदकाचो तांबयो घेवन तुळशी कडेन वता. तुळशीक उजवात 
दाखोबन उदक ओत्ता. राज उठून बाथरूमांत वता. नेहाल येता.) 


: न्हाबन, केंसाक तुवालो बांदून, तुळशीक उदक घालपी व्हंकल, ताचेर 


सुर्याची किरणां. वा! सोबीत चित्र. 


: चित्र? खयच्या पेण्टरान सोबीत चित्र रंगयला? 
: म्हाका दिसता ह्या पेण्टींगाचें श्रेय हांवें स्वताक घेतिल्लें बरें. 
: आनी धा जायसर एक मनीस गादयेर आडवो जाता त्या चित्राचें श्रेय 


कोणाक ? 


: राज अजून उठूक ना? 
: यो भितर आनी तुज्या दोळ्यांनी पळय. 


(दोगांय भितर वतात. राज हातरूणार दिसना) 


: राज आडवो जाल्ल्याचें चित्र काय दिसना. 
: उठून बाथरूमांत गेले दिसता. 
: म्हणल्यार बावडो पयलींच उठला? तूं बेश्टेंच म्हाका म्हज्या इश्टाचें 


वायट सागता. फातोडेर उठपी मनीस तो. 


: आसू. तुका सांगून कांय फायदो ना. निमणें तूं तुज्या इश्टाचीच बाजू 


घेतलो. 
(राज भायर येता) 


: कितें जालां? सकाळींफुडें म्हज्या इश्टा कडेन वाद कसलो? 
: तुमी धा जायसर हातरूणार लोळटात हें ताका पटना. 
: सारकें...पटोबन घेवूय नाका. आयतार म्हण हें आनी हाचो देव म्हाका 


न्हिदूंक तरी दितात?....आदींच उसरां मेरेन जागरण करूंक एकूच शेनवार 
मेळटा. 


: हांव च्या हाडटा. 


(सुवर्णा लजून भितर बता) 


: तूं गेलो काय म्हाका तापोवणीं पडटलीं. दुसऱ्यांच्या म्हन्यांत कितेंय 


उलयता काय म्हणटलें. 


: तुर्वे बायलेची बरीच स्टडी केल्या मरे. 

: म्हजे बायलेची हांव स्टडी करचो ना जाल्यार कितें लोक करतले? 
: कांय म्हयन्यां पयलीं आंकवारपणाचे जिवीत जगपी आयज संवसारात 


बुडला. बायलेंत शेणला तें पळोबप बरें दिसता. 


: हें सारके. संवसारांत बुडला, बायलेंत शेणलां हांव. 
: बरें चल्ला मरे तर सगळे? 
: हय तर. कसलोच प्रोब्लेम ना. फाटीं फकत एक, दोन दिसां खातीर वाद 


जाल्लो...आसूं, ते दीस गेले. 


: वाद जाल्लो? कित्याक? 
: काय ना रे असोच. 


(सुवर्णा च्या घेवन येता) 


: भाभी, हांव हें कितें आयकतां? तुमचे मदीं वाद जाल्लो खंय? 
भल हना रेक असोच. 
: वादाचो विशय कितें? कित्या वयल्यान जालो वाद? 


(दोगांय एकामेकांक पळयतात) 


: काय ना रे...तूं च्या घे पळोवया. 
: तुजेच खातीर वाद जाल्लो आसतलो. कितें? भाभी, सारकें न्हय? 
: हाव फाटल्यान वतां. कपडे उमळपाक जाय. 


(सुवर्णा वता) 


: भाभी विशय सो बदलता? वादाचो विशय नाजूक आसा दिसता. 

: वादाचो विशय कितेय आसू रे. पूण तो वाद थांबले उपरांत सूख आसा. 
: म्हणल्यार? 

: झगडीं जाले उपरांत घोव बायलेचो मोग वाडटा हें आयकल्लें. ताचो 


अणभव हाव दर एके राती अणभवतालों. नेहाल...थँक्स फोर गिव्हींग मी 
सच अ वण्डरफूल वायफ. 


: मागीर, म्हजो चॉयस तो. ताच्या वांगडा बरे भशेन राव आनी सांगतां 


तुका, ताचे कडेन वाद जाला म्हणटा पळय तो पयलो आनी निमाणो. तें 
सांगता तेंच खरें समज. तें वागता तेंच बरोबर अशें मानून चल. 


: तें वागता तेंच बरोबर? पूण तें वागता तेंच बरोबर कित्या वयल्यान? 
: राज? 


(ल्हवू ल्हवू काळोख) 

देखाव स गक 
(उजवाड जाता. एका म्हयन्याचो काळ गेला. सुवर्णा रांदचेकुडींत 
जेवणाचो डबो भरता. राज कपडे घालीत भायर येता) 


: सुवर्णा, जालें जेवण? भरलो डबो? बेगीन भर. कळाव जायत जाल्यार 


सर जीव खातलो....जालें काय ना? 


: (रांदचेकुडींतल्यान) जालें, जालें. 
: बेगीन गो राणी. 


(सुवर्णा रांदचेकुडींतल्यान धांवत डबो घेवन येता) 


: घेयात. रावात, च्या हाडटां. 

: आगो नाका, ऑफिसांत घेतां. म्हाका पयलींच कळाव जाला. 

: चड़ कळाव जाला? कितलो वेळ आसा? 

: वेळूच ना. 

: मातूय वेळ ना? 

: अशें कित्याक विचारता? 

: काय ना. 

: सांग तरी. 

: तुमचे कडेन मात्सो वेळ आशिल्लो जाल्यार..... 

: वेळ? कित्याक? 

: तुमचे कडेन मात्शें उलोवपाचें आशिल्ले. 

: अशें कितें करता गो राणी? आख्खी रात गेली आनी तुका सकाळीं... 
: आसूं...आसूं...तुमी चलात ऑफिसांत...हांव मागीर फोन करतां. 

: तूं फोन करतलेंच. पूण तुजो फोन येसर हांव हुस्क्यांत उरतलों. कितें तें 


आताच साग. 


: तुमकां कळाव जातलो. बेश्टीच सराचीं तापोवर्णी पडटली. 
: तुजे आयकनासतना वचत जाल्यार मनाचीं तापोबरणी पडटलीं. सराचीं 


तापोवणीं खावं येता? मनाचीं कशीं खावं? (बसता) उलय. 


: हाव आयज आइगेर वता म्हणटालें. 
: इतलेंच, वच मुगो. हांवें खंय तुका आडायलां..पूण मदींच शें आईगेर? 


आईची याद येता काय कितें? 


: आईची याद तुमी काडूंक तरी दितात ? 
: मागीर, आयज अशें अकस्मात? 
: म्हजो म्हयनो लागीं पावला. आयज ना फाल्यां.... 

' सुवर्णा 

| सुवर्णा 


राज 


सुवर्णा 


राज 


सुवर्णा 
राज 
सुवर्णा 
राज 


(राज उठून सायडीक वता) 


: ह्या कारणाक लागून तूं आईगेर बचूंक सोदता? 

: हय. 

: कांय गरज ना वचपाची. 

: तशें जाल्यार हांव कोनसो धरतलें आनी तुमी म्हज्या कायद्या आड येवचे 


नात. (राज ओगी रावता) अशें ओगी रावुं नाकात. म्हाका तुमचो निर्णय 
जाय. 


: तुका आईगेर वचपाक हांवें आडावंक ना. तुका जाय तेन्ना तुवें आईगेर 


बच्चें पूण जें कारण तुवें जोडलां तें म्हाका मान्य ना. 


: कितें चल्लां तुमचें? कित्याक तुमी म्हजो असो छळ करतात? 
: हांव छळ करतां? हाका तूं छळ म्हणटा? सुवर्णा, फाटल्या म्हयन्यांत 


तुका इतलें सांगुनूय कशें पटना? तूं एक शिकिल्ली बायल. जग कितलें 
मुखार पावलां तें पळय. 


: जग कितलेंय मुखार पावूं हांव म्हजे संस्कार विसरचें ना. 
: तुजे ते संस्कार म्हज्या मनाक पटनात. बायलजातीची विटंबणा ती. 


कोनसो धरप, मनशांक, वस्तूंक आफुडप ना, देवळांत वचप ना, इतलेंच 
न्हय, देवीच्या देवळात वतनाय स्वताक आडावप हें विसरून की ती 
लेगीत एक बायलजात. 


: हीं असलीं ज्ञानां सांगून म्हजे निर्णय बदलूंक लावं नाकात. म्हज्या मनाक 


पट्टा तेंच हांव करतलें. 


: सुवर्णा, प्लीज. हांव सांगतां तें समजुपाचो यत्न कर. पळय, लग्ना पयलीं 


तुजें नांव सुवर्णा केरकार आशिल्ले. लग्ना उपरांत सुवर्णा बोरकार जालें. 
आडनांव, पत्तो, सरभोंवतणचें जग बदल्लें. मागीर तुजे विचार कित्याक 
बदलूंक नात? सुवर्णा, प्लीज काळजांतल्यान चिंतून पळय. हांव कितें तें 
बऱ्याक सांगतां. अशें करून तूं स्वताक बंदखणींत बांदूंक सोदता आनी 
हांव ही बंदखण कायमची तोडूंक सोदतां....प्लीज सुवर्णा, स्वताक आनी 
म्हाका त्रास जाता अशें वागूं नाका. 


: चलात तुमी ऑफिसांत. तुमकां कळाव जातलो. 

: वच्चे पयर्ली तुजो निर्णय सांग. 

: म्हाका तुमच्या निर्णयाची गरज आशिल्ली. 

: म्हज्या निर्णयाक रावलां जाल्यार आयक...तूं आईगेर बच्चें ना. खंयच 


वच्चें ना. म्हज्या घराच्या हुमर्‍्या भायर तूं एक पावल मारचें ना. 

अनन्य 


(राज डबो, बॅग, लेंस घेवन घरा भायर वता. मुखार वचून फाटल्यान 
पळयता. दारार सुवर्णा टाटा करपाक ना. तें आशिल्लें थंयच स्तंभ कशे 
उबें आसा. ल्हवू ल्हवू काळोख) 

म म म न न 


देखाव सात 
(उजवाड जाता. राज हातांत मोबायल घेवन शांत बसला. नेहाल येता) 


Ui 


(राज नेहालाच्या हातांत मोबायल दिता. नेहाल मोबायलार मॅसेज वाचता) 


: ताका सांगिल्लें, घरच्या हुमऱ्या भायर पांय दवरू नाका म्हणून. घोवाची 


शिटकावणी पांयां पोंदा मस्तून गेलें. ..कायमचें...नेहाल तूंच सांग. म्हजें 
कितें चुकलें? पांजन्यांत कैद आशिल्ल्या सुकण्याचे हाल म्हज्यान 
पळोवंक जायना जाले. हांवें ताका पांजऱयांतल्यान भायर काडपाचो यत्न 
केलो. उडूंक शिकोवपाचो यत्न केलो. सांग, सांग, हातूंत म्हर्जे कितें 
चुकलें ? सुवर्णा म्हजी घरकान्न...एक बायलजात. हांव तेच बायलजातीक 
स्वाभिमानान जगूंक शिकयतलों. हातूंत म्हर्जे कितें चुकलें म्हजे बायलेक 
हाें स्वातंत्र्य दिवपाचो यत्न केलो जाल्यार म्हर्जे कितें चुकलें ? 


: राज, आरे, स्वताक सांबाळ. सगळें सारके जातलें. 
: कशे सारके जातलें रे? ह्या म्हज्या घराच्या वणटींक पळय. मातयेचो 


आदार घेवन, घेवन तांचो कणो मोडूंक पाविल्लो. लग्ना कडेन तांकां 
फातरांचो आदार दिवन लेगीत त्यो आतां कोसळटात कश्यो दिसतात. 
पळय ती भायली तुळस, पळय पोरसांतली झाडां कशीं तानेल्यांत तीं. 
आयक तांचो आवाज, सगळीं आङ्डून सांगतात आमची तान भागोवपी 
गेली...लग्ना उपरांत पयले फावट म्हज्या घराचें दार बंद आशिल्लें. आरे, 
फकत हांव कुलपाची वळख विसरूक ना तर कुलपाची चाबी लेगीत त्या 
कुलपात स्वताचें अस्तित्व सोदताली.....नेहाल, परत एकदां हांव ह्या 
चार वणटींनी एकटो पडलां. 


: काय भियेवं नाका. सगळें पयलीं सारके जातले. 
: पयलीं सारके? कशें जातलें पयलीं सारके? एकटोच जगतालों. परत 


एकटो जालों. म्हज्या जिवितांत आपली संवय जिती दवरून म्हज्या 
एकटेपणाचो गळो आंवळून गेलें...लग्ना उपरांत रांदचेकुडींत म्हजी 
वळख शेणिल्ली...नव्या बुयांवांनी पोरण्या बुयांवांचो जागो सोदतालों. 

नेहाल 


राज 


आरे, कितें कितें म्हणून सोदूं रे हांव. म्हजो तर संवसारूच शेणलो... 
कसली म्हण ख्यास्त भोगतां हांव...कितें चुकलें म्हजें....म्हजें कितें 
चुकले? 


: तुजें कांयच चुकूंक ना. तर्शे पळोवंक गेल्यार सुवर्णाचेंय कांयच चुकूंक 


ना. कांय बायलां हे नेम पाळटात म्हणल्यार ऑफकोर्स घरांत तांचेर तशे 
संस्कार जाल्ले आसतात. सुवर्णाचेंय तशेंच जालां. जें तूं सांगता तें घडये 
ताच्या मनाक पट्टाय आसत पूण इतल्या वर्सांची संवय बदलप ताका 
शक्य नासत. खरें म्हणल्यार हो विशय दर एका घराण्याचेर अवलंबून 
आसा. कांय घरांनी हें स्ट्रिक्टली पाळटात जाल्यार कांय घरांनी हें मातूय 
पाळिनात... खरें सांगता, म्हाका तुज्या विचारांचो अभिमान आसा. 
म्हाका पर्सनली तुजे विचार पट्टात. ह्या विशयाचेर तूं म्हणटा तशेंच 
जावंक जाय. आरे, देशांत कांय देवळां आसात जातूंत हजारांनी वर्सांच्यान 
बायलांक भितर वचपाक मनाय आसा. आयज सगल्यांक हें चुकीचे 
दिसता. न्यायालयान हस्तक्षेप करून ही प्रथा बंद करपाचो आदेशूय 
दिला. पूण कितलीं बायलां प्रवेश करतात? कितर्ली आपखोशेन करूक 
सोदतात? कितल्या बायलांक हें पट्टा, पटना...ह्या सगल्यांचेर हावें 
आनी तुवें विचार करून कांयच फायदो ना. किते बरें, कितें वायट, कितें 
जावंक जाय, कितें जावंक जायना हें सगळें कुशीक दवर आनी फकत 
तुज्या संवसाराचो विचार कर. सुवर्णाची संस्कृती मोड़पाच्या नादांत तुजो 
संवसार मोडूं नाका. (नेहाल सुवर्णाक मोबायलार फोन लायता) हॅलो, 
सुवर्णा, हांव नेहाल उलयतां. राज तुजे कडेन उलोवंक सोदता.....घे, 
राज, वाटाय तुजो संवसार... (राज मोबायल घेता) 


: सुवर्णा, घरची जमीन तुजीं पावलां सोदता. म्हज्या बरोबर ह्या घराकूय 


एकटेपणाची संवय मोडल्या. म्हाका आमचो संवसार जाय. आमचो 
शेणिल्लो संवसार मुठींत धरून यो. हें विश्व तुजेंच. तुज्या विश्वात तुका 
जाय तसो नेम लागू कर. हांव म्हजे विचार तुजेर लादचों ना. म्हजो 
संवसार वाटावपाक म्हज्या स्वाभिमानाचो, विचारांचो बळी दिता... 
तुजे खातीर हांव इतलें तरी करूक शकतां हें जाणवलां म्हाका...यो 
सुवर्णा..यो, हांव तुजीच वाट पळयतां. 

(ल्हवू ल्हवू काळोख) 


EEE 

देखाव आठ 
(उजवाड जाता. सुवर्णा रांदचेकुडींत काम करता. मोबायल वाजता) 


: हॅलो, नेहाल खंय रे तूं? म्हयनो जावन गेलो, तोंड दाखोबंक ना तुवें.... 


म्हणल्यार आमचे मदीं परत वाद जातलो तेन्ना येतलो तूं? नाका रे 
बाबा....तुका कितें दिसता वाद जातकच फकत तुज्याच इश्टाक त्रास 
जाता?....ना, ते अजून येवंक नात पूण तांचो येवपाचो वेळ जाला... 
हय, हय, रावतां दारार...हांव कितें करतां तें सगळें सांगता न्हय...चल, 
दवरतां.. हय..दारार रावपाचो वेळ जालो. चल, बाय. | 
(सुवर्णा फोन दवरून राजाची वाट पळयत दारार उबें रावता. ताका 
अस्वस्थशें दिसूंक लागता. ताका घुंबळ आयिल्ले भशेन दिसता म्हण 
बाथरूमांत वता. राज उमेदीन येता. दारार सुवर्णा दिसना म्हण तो भियेता) 


: सुवर्णा दारार ना...परत कितें जालें? गेल्ली लक्ष्मी परत हाडली मागीर 


तुळशी कडेन उजवाड कित्याक ना? अकस्मात परत कितें जालें ? 
(सुवर्णा बाथरूमांतल्यान भायर येता. खाटीर फाट करून बसता. राज 
भितर येवन शेंदरी घाल्लो कोनसो पळयता. ताका सुवर्णा खाटीर दिश्टी 
पडटा. ताच्या म्हऱ्यांत वता. ताका उलो मारता) 


: सुवर्णा... (सुवर्णा ताका पळयत रावता) आतां म्हजे कितें चुकलें ? 


(सुवर्णा राजाच्या म्हऱ्यांत वचून ताचो हात धरता) 


: म्हजो म्हयनो चुकलो... 


(ल्हवू ल्हवू पडूडो येता) 


(नाटक सोंपता) 


000 

श्रीधर कामत बांबोळकार : जल्मः 
1955. गोंयचे नामनेचे रंगकर्मी आनी 
चित्रकार. कोंकणी आनी मराठी म्हण 
200 वयर नाटकां आनी एकाकीचें 
दिग्दर्शन. 400 वयर पुस्तकां खातीर 
मुखपृश्ठां चित्रण. गोंय राज्य 
सांस्कृतिक विकास समिती आनी हेर 
साबार सरकारी आनी निमसरकारी 
संस्थांचे वांगडी आनी पदाधिकारी. 
दुसऱ्या कोंकणी नाट्य संमेलनाचे 
संमेलनाध्यक्ष. 2014 वर्सा गोंय राज्य 
पुरस्कारन सन्मानीत. दिनानाथ दलाल 
यादस्तीक कला केंद्र, फोंडे हाचें 
संस्थापक. महाबळेश्वर सैल हांच्या 
'युगसांबार कादंबरीचेर आदारीत 
'सांवारयूग' नाटकाचें लेखन आनी 
दिग्दर्शन .सपर्कः बोकडबाग, बांदोडें, 
फोंडे, गोंय, मो. 9422451397. 

श्रीधर कामत बांबोळकार 
सूड जागोर 
पात्रां : 
1) हेमंत कुमार 11) जागरांतलो मुखेली 
2) राजा 12) जागरातलो राया 
3) कारभारी 13) जागरातली राणी 
4) लिलाधर 14) जागरातलो वीरेंद्र 
5) हरींद्र 15) राजदूत 
6) मरींद्र 16) चाकर 
7) वीरेंद्र 17) पच 
०) समंध/भूत 18) राणी 
9) गणी 19) मालीनी 
10) झिलगो 
प्रवेश 1 
(थळ- किल्ल्याचे राखणेची सुवात- 
बुरूज. भिरांकूळ पार्श्वसगीत- मध्यान 
रात. हरींद्र, मरींद्र आनी वीरेंद्र राखण 
करतात. तिगूय भियेल्यात.) 
वीरेंद्र : पळय- व्हडल्या म्हाराजा सारकोच 
दिसता नही? 
(समंध उजवे वटेन प्रवेश करता) 
हरींद्र : खरें रे बाबा- आवयस्‌..... कितें रे 
हो चमत्कार! म्हाका भंयानूच इतले 
फांतोडेर घाम सुटलो... 
वीरेंद्र : कोणेंय तरी ताचें लागीं उलोवंक जाय 

: हयव्हय, हरींद्रो, कितेंय तरी विचार मरे. | 
: (कडकडटा) कोण- कोण गा तूं? हांगा इतले मध्यान रातीं- | श्र 


अशी ताची इत्सा आसतली. 


आमच्या म्हाराजा सारको दिसपी, हांगा बावुरपी कोण गा तूं? देवाचो 
सोपूत आसा तुका उलय- सर फुडे 


: (समंध हालचाल करता- ताचेर तांबडो उजवाड खर जाता) ताका तिडक 


मारल्याशी दिसता रे... 


: (समंध फाटी वता) चल्लो रे! चल्लो... 
: (उंचेल्या सुरांत, अडेच्या नेटान) राव! तुका सांगून दवरतां हांब. आगा 


उलय मगा! उलय! (समंध वता) 


: चल गेलो! उलोवचो ना तो. 
: (अडेच्या नेटान) कितें हरींद्रो! कडकडलो मरे? खरें दिसनासलें मरे 


तुका? भास जाताले म्हणटालो मरे आमकां? आतां उलय. 


: शू! परत आयलो पळय तो! आतां मात्त आडायतांच हांव ताका! राव! 


तुका उलोवंक येना जाल्यार तुज्या मनांत कितें आसा तें सांग. राज्याचेर 
कितेंय अरिश्ट येवपाचें आसत आनी ताची आदींच शिटकावणी दिवपा 
खातीर तूं हांगा भोंवड्यो मारता, जाल्यार तशें सांग- 

(फांतोडे वयलो कोंबो साद घालता. समंध वता.) 


: हो भालो शेवटून मारू ताचेर? 


(तिगूय हळूहळू फुडें वतात) 


: रावना जाल्यार खरेंच मारता. 

: आरे, पळय तो चल्लो.. 

: आरे, गेलो तो! 

: आरे, आमी बरें केलें ना. लांब लांब दिसूं पूण ताचो तोंडावळो व्हडल्या 


म्हाराजा -सारकोच दिसता. ताचे कडेन आमी दादागिरी करपाची नही. 
(हासत) आरे वाऱ्यो सारकी पोकोळ आकृती ताची. ताका मार तरी 
लागतलो आसलो? आमीच पचक जातले आसले. 


: तो उलयतलो आसलो रे! पूण त्या कोंब्यान साद घातलो नही रे मदींच. 
: तें कितेय जावं, आमी ही सगली घडणूक राजकुवराच्या कानार घालपाक 


जाय. म्हाका दिसता हें भूत जरी आमचे कडेन उलोबपाक तयार ना, 
तरी राजकुंबराक पळोवन तोंड उगडीत एकाद्रे. म्हणटकच ह्या पुराय 

प्रकरणाच्या मुळांत कितें आसा तें कब्ठटलें आमकां. ए, आमी अशेंच 
करूया. आरे, निदान आमी राजकुंवराचे बरें मागते म्हण तरी ताका हें 
सगले सांगप आमचें कर्तव्य थारता, अशे दिसना तुमकां? 

हय तर चलात, आजच मेळून सांगुया ताका- 


प्रवेश 2 
(थळ : म्हालांतली भासाभास करपाची सदरी. राजा, राणी, हेमंतकुमार, 
लिलाधर, कारभारी, राजदूत, शिपायाक, सेवक आदी प्रवेश करतात. 
राजा, राणी, कारभारी, हेमंतकुमार बसतात.) 
आमचो व्हडलो भाव विश्वास म्हाराज सर्गेस्त जाले त्या खिणा सावन 
आमच्या राज्यांतली समेस्त प्रजा दुखेस्त जाल्या. तांचे यादीन आमचेंय 
अंतस्करण खर वेदनांनी लासून वतालें, तरी लेगीत तें सगळे दुख्ख 
कडेक दवरून आमकां आमच्या कर्तव्याची जाण जावन, राज्याची सुत्रां 
हातांत घेवचीं पडलीं. तुमच्या समेस्ताचे समतीन, आमी आमचे भावजेक 
राणीपदाचेर कायमची दवरून तांकां अर्धांगी म्हण स्वीकार केला आनी 
ताच्या वांगडा गादयेर बसला. सुवेवस्थीत राज्यकारभाराचे नदरेन आमी 
आमचें कर्तव्य अशे तरेन चोख दवरलां. 
(दरबारांतल्या लोकां कडेन पळयत उबो रावता. हेमंतकुमार सोडून 
बाकीचे उबे रावतात. राणी, कारभारी, लीलाधर आनी हेमंतकुमार हे 
सोडून वतात.) 
बरें, आतां आमचो पुतणयो हेमंतकुमार कितें म्हणटा? खरें म्हणल्यार तू 
आतां आमचो राजकुंवर. 


: (स्वगत-तिरस्कारान राजा सारको सूर लावन) हें लागींचें नातें हळुहळू 


तकलेर बसतलें ? 


: हेमंतकुमारा! तुजो तोंडावळो आजून असो दुखेस्त कित्याक? 
: छे! तुमचे कृपेची सावळी आसतना, म्हाराज! 
: पुता- तुजें हें सुकलेले तोंड फुलारून परत एकदां तुजी खोशयेची नदर 


आमच्या राज्यार पडू दी. बापायची याद असो कितले दीस काडीत 
बसतलो! जो जल्माक आयला, ताका केन्ना तरी मरण चुकलां? (ताच्या 
केंसार हात भोंबडायत) आरे, दर एकल्याक ह्या संवसाराचो प्रवास 
सोंपोवन एक दीस अनंतांत विलीन जावचेंच पडटा.. 

हय मां! खरें तूं सांगता तें 
हय मरे? मागीर तुजोच शोक असो वेगळे तरेचो कित्याक ? 





: कित्याक! हांव कितें सुतकाचो देखावो करता? म्हजी व्यथा खूब खोल 


आसा मा! 


: पूण तुजो पितृशोक सभावीक आसलो, योग्य आसलो, तरीय थोडो 


विचार करपाक जाय. तुजो बापूय गेलो तसोच ताचोय बापूय ताचे आदीं 
गेलो. ताचे आदीं बापायचो बापुयूय गेल्लो! पितृशोक करप सामकें . 
सभावीक आसलें, तरीय तेंच घेवन बसप सोबना आमकां! अशें करप 

म्हळ्यार देवाचे येबजणे कडेन कलह केल्ल्या बरी जाता, नेभळटपणां 

जाता, संयमशुन्यताय जाता, अडाणीपणां जाता. थांबय हो पितृशोक! 

आतां हांव आसा म्ही तुका बापाय सारकोच? म्हज्या उपरांत राज्याचो 

अधिकारी तूंच जातलो. आतां विद्यापीठाक वचपाचो विचारूय सोडून 

दी. हाचें फुडें तुबें हांगाच रावपाचें. कारण तू आमचो मुखेल दरबारी- 
राजकुंवर तूं. हांगाच आतां समाधानान राव. 


: खरेंच, हेमंतकुवरा, हांवूंय हेंच सांगपाक सोदी तुका. कायच गरज ना 


आता बिद्यापीठाक वचपाची. आयकता मरे आतां आमचें ? 


: बरें मां, जाता तितलें तुज्या मना सारके करीन हांव. 
: शाबास, शाबास! शाण्या सारको उलयलो! चल हेमंतकुमाराचे हे जापे 


सरशीं म्हज्या मना वयलो व्हडलो भार देवलो! खूब सतोस भोगलो तुजीं 
हीं उतरा आयकून. चला या आतां आमी- कितें म्हणटा कारभाऱ्या? 


: अधिराज- चलात वचुया.. 


(हेमंतकुमार जाग्या वयलो हालना. बाकीचे सगले वतात.) 


: (स्वगत) आरे, ही जड-घट कूड विरगळून कित्याक बचना आपसूक! 


विधात्या! कितें बिघडटलें आसलें, तुवें आत्महत्या हें पातक थाराव 
नासले जाल्यार! कितें उपेग तुजे हे सृश्टीचो, हांगाचें हें कश्टी, जीर्ण, 
निसत्व, निरस अस्तित्व? काळखें रानूच घालता जंय थयथयाट, असो 
हो दुशीत वाठार! धिक्कार! धिक्कार हे जिणेचो! फकत दोनूच - छट, 


दोन तरी खंयचें! दोन म्हयनेय उलगलेनात जाका वचून असो गूणसंपन्न 
घरकार! 


तिचेर प्रेम तरी कितलें ताचें - 
मातशें खट्ट जावन बाबडेक भिरांत दिसत म्हण सदांच वावुरलो तो तिका 

आदार दीत! पूण म्हजी आवय- 

एका म्हारुखाच्या जिवीत सत्वाचेर वेटाळो घाल्ली वाल ही - 
फकत एका म्हयन्या भितर - 

करपाक लागली दुसरो सवसार! 

आरे देवा! ना नपयत कित्याक जायना म्हजी स्मरणशक्त! 
फकत एकाच म्हयन्या भितर - 

करपाक लागली दुसरो संवसार? शी? 

आरे, जाका गावलो ना बुद्दीचो बर- अशें एकाद्रे जनावर, 

तें लेगीत, तें लेगीत बसतलें आसले थोडो काळ दुकां गळयत! 
पूण एक म्हयन्या भितर हो दुसरो संवसार- 

तो लेगीत कोणा कडेन? सख्ख्या देरा कडेन! 

आनी तो देर तरी कसलो! 

छें! खंय तो हती आनी खय तो हुंदीर! 

माये! कसलें पातक कर्म हें! 

हें बरें केलें ना तुवें - जावचों ना हाचो परिणाम बरो! 
(कोणाच्या तरी पावलांचो आवाज आयकून) 

हं! कित्याक आतां त्यो यादी! 


` बंद कर तोंड आनी कर सहन सगले! 


(हरींद्र आनी मरींद्र येतात) 


: राजकुवराचो जयजयकार जावं! 

: राजकुंवराचो जयजयकार! 

: कोण हरींद्र? मरींद्र तू- 

: हय राजकुंवरा, हांवूंच तो तुजो चाकर! 

: आरे पापया, तू म्हजो चाकर कसो जावं येता? म्हज्या जिवाभावाचो तूं 
: राजकुवरा - हांव तुमचो सेवेकरी मरींद्र. 

: तुमचीं खोशयेचीं मुखामळां पळोवन कितलें बरें दिसले म्हण सांगूं! हरींद्र, 


विद्यापीठा सावन केन्ना आयलो- कसो आयलो? 


: (घुटमळटा) कसो आयलो- मारली दांडी! 
: कितें सांगता! तुजो दुस्मान लेगीत अशें उलोवचो ना तुज्या विरुद्ध. 


फटींगपणां ? खरें सांग- तूं हांगा पावलो कसो? 


: व्हडल्या म्हाराजांचे उत्तर क्रिये खातीर आयिल्लो . 

: पापया, फकाणां कित्याक करता? म्हजे आवयच्या प 


आयिल्लो म्हण सांग मरे! 


: (मात्सो विचार करून) खरें सांगपाचें जाल्यार - ह्या लग्नाची घाईच 


जाली. नही? थोडे दीस तरी जावपाक जाय आशिल्ले. 


: दीस जावपाक जाय आसले! आरे, काटकसर काटकसर म्हणटात 


हाका! एकेच कायलींत. एकेच कायलींत श्राद्धा वांगडाच लग्नाचेय बड़े 
तळून काडल्यात. कित्याक जाय तो दोटूटी खर्च! एकेच पंक्तीचीं दोन 


“प्रयोजना ! हरींद्र, दुस्मानाचेर लेगीत येवचो न्ही रे असो प्रसंग! म्हजो ' 


बाबा दिसता रे एक सारको दोळ्यां सामकार. 


: खय दिसता? 

: आरे, मनाच्या दोळ्यां सामकार दिसता.. खरो कसो दिसतलो? 

: हावे ताका एकदांच पळयल्लो- राजतेज पर्जळटालें ताच्या मुखाचेर! 
: लाखांतले मनीस आसले रे ते! तसो सर्वगुणसंपन्न आदर्श राजा परत 


जावचोच ना! 


: राजकुंवरा! खरें सांगूं? काल रातींच तांकां हांबें पळयिल्ल्या सारकें 


दिसलें- 


: (उत्सूकतायेन) कोणाक? कोणाक? 

: व्हडल्या म्हाराजांक - तुमच्या बाबांक. 

: बाबांक? कितें सांगता तूं? 

: राजकुंवरा! थोडो धीर धरशी जाल्यार सगलें सांगन कितें कितें घडलें तें 


आनी हाव सांगतां ताका, हो मरींद्र आनी राखणे वयले वीरेंद्र दोगूय साक्ष 
आसात. 


: आरे पापया, बेगान सांग. 
: फाटोफाट दोन राती राखणेक आसतना वीरेंद्र आनी मरींद्र दोगांयनीय 


पयल्या कोंब्या सादा आदीं हो प्रकार पळयलो. सामकी व्हडल्या म्हाराजा 
सारकी दिसपी एक आकृती तांचे पसून एका धेंपाचे सुवातेर प्रगट जाली. 
सामकी तायट पावलां उडयत तीन खेपे तांचे फुडल्यान चलत गेली. हांची 
दोगांयचीय भियेवन गुळी जाली. पूण काल म्हाका तांणी हें सगलें सांगले, 
तेन्ना हांवूंय गेल्लो काल रातीं, त्याच वेळार, तेच सुवातेर- आनी किते 
सांगूं राजकुंवरा- सामको तोच प्रकार - काल रातीं परत घडलो! 


: (उतावीळ जावन) खंय घडलो हो प्रकार? 

: ज्या दरवाज्यार आमी रातीचे राखणेक रावतात थंयच. 
: तुमी उलयले नात ते आकृती कडेन? 
: हांच्या दोगांयचींय दाडमणां घट जाल्लीं. शेळो घाम फुटिल्लो हांकां. 


हाें स्वता केलो ल्हानसो यत्न. पूण ते आकृती कडल्यान कांयच जाप 
गावली ना. हांवें प्रस्न विचारतकच तो तोंड उगडून आतां उलयतलो 
अशें दिसतालें, पूण तितल्यान कोंब्यान पयलो साद घातलो आनी त्याच 
खिणाक ती आकृती नाच्च जाली. 


: मोठें अजाप म्हणपाचे हें! 
: राजकुंवरा, सामकी अशीच घडणूक घडली आनी आमचें कर्तव्य म्हण 


आमी हें तुमकां सांगपाचें थारायलें. 


: आरे, तें सगलें मान्य पूण हांव कितलो अस्वस्थ जालां. बरें, तुमी परत 


वतले, आज रातचे थय? 


: हय तर. 
: यातर. 
: बरें आसा, आज रातचो हांव येतां ते सुवातेर. कोणाच्यान सांगू येता 


आजूय घडत तो प्रकार परत- 


: दुबावूच ना- आज लेगीत घडटलोच तो प्रकार- 
: आज राती - कोंब्यान साद घालचे पयली हांव येता थंय -सामकें 


थारलें- बरें तर चलात तुमी आतां. (हरींद्र आनी मरींद्र वदन करून 
वतात) 


: (स्वगत) बाबांची आकृती! 


बच्याचीं नहीं चिन्नां- 

कितें तरी अरिश्ट दिसता हांगा 

आतांच- रात आशिल्ली जाल्यार! 

पूण करतलो कितें- वाट पळोवपा बगर उपाय ना. सोड... 

जरी पुरिल्लें आसले एकाद्रे पाप खोल भुयेंतल्या पोटांत, तरी तें आपोआप 
येतलेंच नदरेंत केन्ना तरी केन्ना तरी.... (वता) 


प्रवेश 4 
(स्थळ : कारभाऱ्याल्या राबित्याची सुवात, लिलाधर आनी मालिनी. 
मालिनी फुलां गुंथीत बसलां. लिलाधर प्रवेश करता.) 

मालिनी 
लिलाधर 


मालिनी 
लिलाधर 


मालिनी 
लिलाधर 


मालिनी 


लिलाधर 


कारभारी 





आगो ताई, म्हजें सगलें सामान धाडलें मगो तारबाचेर ? 

हय रे- केन्ना! 

बरें तर येता हांब. पूण- पूण हांव जितलो जितलो पयस पाबतलो, तितलो 
तितलो म्हाका विसरू नाका. अदीं-मदीं चिटी धाडीत राब. (तें बोग्गी 
राविल्ल्यान- आवाज चडोवन) आयकलां मगो? 


: महजेर विश्वास ना मरे? 
: आनी एक सांगूं? तो हेमंतकुमार लालेता न्ही तें व्हडलेंशें मनार घेबं 


नाका आं! आगो ह्या वयार आयिल्ल्याचे तितले पुरतेच खीण आसतात, 
बसंत रुतूंत सगल्या कोगळांक गायन दिसता. फुडें पावसाळ्यांत तांचें नांब 
लेगीत आयकूंक येना- समजलें मगो! 


: बोगी राव रे! 
: मात्तूय मनार घेवं नाका तातूंतलें एककय. आगो, मनीस वाडपाक लागलो 


म्हणटकच तागेल्या मनाची कवाडांय वाडपाक लागतात. आज ताचें प्रेम 
खरें आसतूय तुजेर- ना म्हणिना हांब- ताच्या मनांत कसलेंच कपटूय 
आसचें ना. तरी लेगीत तुवें शिटूक रावपाकूच जाय. ताचेर राजघराण्याची 
बंधनां आसात, हें विसरू नाका. आपणालें लग्न, राजघराण्याचो फुडार, 
एकाद्र्या सामान्य भुरग्या भशेन थारोबपाची स्वतंत्रताय ना ताका. फुडाराक 
फस्तेक पडशी म्हण सांगतां तुका. शाण्या मनशान सांबाळून वागचें. तूं 
म्हणटलें, 'म्हजें मन नितळ आसा, म्हाका कसली भिरांत!' पूण तें खरें 
नही. खरें म्हणल्यार जायते खेपे कळो फुलचे आदींच ताका भितरल्यान 
कीड लागता. तन्ने पिरायेचेर वायट संस्कार चड बेगीन जातात. देखून, 
सांगता तुका, सावध रावपा सारकी दुसरी गजाल ना- समजले मगो 
भयणुले! 


: बरें... बरें... बरें! तुजो सगलो उपदेश, तातूंतलें उतरान उतर मतींत 


उरतलें म्हज्या. पूण बाबा म्हाराज, तूंय बी पयस वतकच सांबाळून राव. 
दुसऱ्याक ब्रह्मज्ञान सांगप सोपें, स्वता शें बागप न्हय सोपें. 


: (तिच्या उद्धटपणाचेर तिडकून) बरें, बरें, म्हजें हांव पळोवन घेन. तुवें 


सागपाची गरज ना. (भितर पळोवन, सकयल्या आवाजान) बाबा आयलो 
सो दिसता, 


(कारभारी प्रवेश करता) 


: आरे, लिलाधर, तूं अजून हांगाच. चल, चल, चल, बेगीन जावं दी. 

आरे, आज वातावरण बरें आसा, दर्याक भरती आसा. सगली तयारी 
जाल्या. आनी तूं आजून हांगाच! 

पांयां पडटा बाबा- 

आयुश्यमान भव! सुखान राव! चल (थांबून परत) पूण बरेपणाच्यो चार 
गोश्टी सांगता त्यो सारक्यो आयक आनी मतींत दवर बऱयो करून. 
मनांत आयिल्ली गजाल केन्नाच रोखडीच उलोवं नाका! 

मनांत आयलें तें त्याच खिणाक अविचारान करू नाका. 

वाग मेळून मिसळून सगल्यां कडेन, पूण अतीवळख, अपमान नाका. 
उठलो सुटलो कोणाक गिळूंक घालूं नाका वा तोडूं नाका. 

झगड़ीं फस्तींत पडूं नाका, पूण पडल्यार फाटीं सरू नाका. 

दुस्मानाक जल्मभराची याद दाखयल्या बगर सोडूं नाका. 

कान तुजो दी दर एकट्याक, पूण सहज उतर नाका निंदा आयकून 
मतपरिवर्तन करपाची केन्नाच घाई नाका. गांठीक पयसो आसतना 
खर्चाक तूं भियेवं नाका मोलादीक वस्तू घे वचून पूण भपक्यांक तूं भाळूं 
नाका. सारके लक्ष आसा मरे? 


: हय बाबा, सारकें लक्ष आसा म्हजें 
: कोणाक दिव नाका. 


कोणा कडल्यान घेवं नाका. 

पयसावत पयसो, मनीसपण, असो केन्नाच संबंद नाका. 

सोऱ्या रिणाचे सवयेक लागून खर्चीकतायेची चटक नाका. 

आतां निमणी पूण सगल्यांत म्हत्वाची गजाल सांगता. ती सामकी कोरांतून 
दवर तुज्या मनाचेर. 

सचोटीन वाग तूं स्वता कडेन, आत्मवंचना करू नाका. 

दिसा फाटल्यान रात येता तसो फसोवन कोणाक फसोवं नाका. 

समजलें मरे? चल, बरो करून. 


: बरें, येता हांव- हांबें तुका कितें सांगलां तें मतींत उरतलें मगो? 
: हय तर- घट उरतलें मतीत. पळयशीत तूं. 


(लिलाधर वता. कांय वेळान कारभारी) 


: कितें सांगलें गो ताणें तुका? 
: म्हाका विशेश अशें कांय ना- 


राजकुंवरा विशीं सांगतालो तो, सहज- 

मालिनी 

कारभारी 

कारभारी 


हेमंत 


हरींद्र 


अनन्य 


: खरेंच, बरी याद जाली. कितें गो, हांवें आयकलां तो तुका ऊठ-सूठ | 


भेट्टा म्हण! आनी तूंय बी ताच्यो लांब लांब गुलूगुलू गजाली आयकत 
बसता खंय वरांचीं वरां! खरें गो हें? (बोग्णी रावता) हें जर सत आसत 
तर म्हजी धूव आसून लेगीत तुका रीत ना अशेच म्हणचें पडटलें. कितें 
चलता गो तुमचें दोगांयचें इतलें? आं? खरें सांग. 


: बाबा, तो हालींसरा एक सारको सांगत आसता तुज्या बद्दल म्हाका खूब 


खूब ओड लागल्या. 
(लजता) 


: ओड लागल्या! असल्या गजालींचो अर्थ तरी समजता व्हय तुका? 


अक्कल तरी आसा तुका 'ओड लागल्या' हाचो अर्थ समजुपाक? 


: पूण बाबा, हांवें खंय सांगलां म्हाका ताचो अर्थ कळटा म्हण! (रागार 


जाल्ले बरी) 


: सारके आयकून घे तर- असलीं पोकीं फटींगपणां तूं खरी मानता? 


पापया सांबाळून वाग, नाजाल्यार धुवेक सांबाळूक शकलो ना म्हण लोक 
शेण घालतले म्हज्या तोंडांत. आनी तुका सांगून दवरतां, आयच्यान 
तुमचें मेळप-मिसळप एकदम कमी कर, ताच्या अधिकारा सामकार मान 
बागोवपा परस थोडें ताठपणान वाग ताचे कडेन. ताका कितें! कितेंय 
जालो तरी तो राजकुंबर! फाल्यां तुजे परस देखणी चली ताचे नदरेक 
पडली जाल्यार तुका सोडून तो तिचे फाटल्यान लागतलो. तागेलें तें 
सोपूत-बिपूत मात्तूय खरें मानपाचें नात, समजलें? निमणें सांगतां, बोगी 
रावपाना भलत्या मार्गाक लागलें जाल्यार, हाचें फुडें ताचे लागीं कसलोच 
संबंद आसूंक फावना. कितें, आयकलां मगो? 


: (गदगदलेल्या सुरांत) आसचोना, कसलोच संबंद आसचोना ताचे 


कडेन... 


: आतां कशे जालें! चल - 


(दोगांय वतात) 
(थळ : पयल्या प्रवेशाचे. बेळ : मध्यान रात) 
(हरींद्र आनी मरींद्र बसल्यात, राखण करीत. हेमंतकुमार प्रवेश करता) 


: कसले वारें सुटलां रे आयज इतले मध्यान राती! बरो कुडकुडो खाता 


थंडेचो ! 


: हय! कूड सामकी कडकडटा ह्या वान्यान. (पयस वाद्यांचो-गायनाचो 


| 

आवाज आयकूक येता) 

आयज राजवाड्यांत कितें चललां काय? 

जेवणावळ चलल्या मोठी! सोरो घोटपाचे सर्तीत काकान सगल्यांक 
हारयलें खंय. तोच पराक्रम करपा खातीर हो उत्सव चालू आसा. आयज 
तर विचारपाचें ना! रातभर जागोर, नाचगाण्यांचें धुमशेण, बोबाबोब- 
आयज कोणाकच आडकाठी ना. सोऱयाच्या बल्लांत पेंबतात आसतले 
सगले. 

(समध प्रवेश करता) 

(एकदम गंभीर, खोल आनी संथ जाल्ल्या आवाजांत) शुभंकर 
देवदेबतांचो, आमची राखण करात. आमचेर दया करात. (समंधा 
कडेन थीर नदरेन पळोवन, थोड्या वेळान) कोण तूं? सदगतीन गेल्लो 
पुण्यात्मो वा पिशाच्चयोनींत सांपडलेलो पापात्मो? तू कोणूय आसलो वा 
मृत्यूलोकांत तुज्या आशिर्वादाचो वा अभिशापाचो पावस घालपा खातीर 
तू खंयच्यानूय उदेला आसलो, तरीय तुजे लागीं हावें निर्धार केल्लो 
आसा आनी ह्या राज्याचो सोंपिल्ल्या वंशाचो दिवो- राजा समजून हांव 
तुजे कडेन उलयतलां. तुज्या मनांत कितें आसा? स्पश्ट सांग. म्हज्या 
दुबावाचो अत पळोवं नाका. विधीपूर्वक केल्ल्या अंत्यसंस्कारा उपरांतूय 
तुज्यो अस्थी सचेतन कशो जाल्यो? तुजो हो भिराकूळ संचार कित्या 
खातीर चलला ? (मोठ्यान) आरे उलय. हें सगलें कित्या पासत? आमचे 
कडल्यान कसल्यो अपेक्षा आसात तुज्यो? (मोट्यान) उलय. (समंध 
ताका वच अशी खूण करता.) 

तुका कितें तरी एकसुरेंच सांगपाचें आसा, अशे मुद्रेन आपयता तो. 
(समध परत खुणायता) 

हांगाच्यान पयस या म्हणटा तो- (हेमंत एक एक पावल घालता) तूं बचूं 
नाका. 


: नाका नाका वचू नाका. 
: हांगा उलोवचोना तो. ताचे फाटल्यान वचपाकूच जाय. 


नाका, नाका. 

कित्याक नाका? तातूंत भिरांत कसली? हांव एकाद्रे शुल्लक गजाली 
खातीर जीव पणाक लायता अशें दिसता तुमकां? ताचे इतलोच म्हजोय 
आत्मो अविनाशी आसा! (समंध परत खुणायता) 

परत आपयता तो म्हाका. वतांच हांब ताचे फाटल्यान. 

पूण राजकुंबरा, ताणें तुका कितेंय बरें-वायट केलें जाल्यार? 
(समंध परत खुणायता) 

आजून आपयता तो म्हाका- (समंधाक) येतां हांव- (फुडे सरता) 
(समंध आनी ताचे फाटोफाट हेमंत वता) (काळोख. परत उजवाड जाता 
तेन्ना एके सुबातेर फुडें समंध ताचे फाटल्यान हेमंत प्रवेश करतात.) 


आनी खंय व्हरपाचो आसा तूं म्हाका? कितें सांगपाचें आसा तें हांगाच | 


सांग- आनी फुडें येवपाचो ना हांव. 


: आयक तर- 
: (अजापीत जावन) हय आयकतां. 
: (खोल आवाजांत एक एक उतर गंभीर आनी संथ तालांत) सगलें आंग 


गंधकाचे वाफेन करपून काडपी उज्यांत परत वचपाचो वेळ जाला- 


: परमेश्वरा- 
: आतां म्हजी काकूळट करीत रावूं नाका. हांव सांगतां थय लक्ष दी. 


आयकल्या उपरांत ताचो सूड घेवपाक जाय तुरे. 


: कसलो सूड? कोणाचो सूड? 
: हांव तुज्या बापायचें भूत- पिशाच्च. रातच्या वेळार असो भोंबत रावप 


आनी उरिल्लो, दीसभराचो काळ जितेपणांत केल्ली म्हजीं पातका भस्म 
जाय मेरेन उपाशीं पोटान घुस्मटत रावप, हेंच म्हज्या नशिबांत आयला. 
एक-एक वेदना हांव तुका सांगत रावल्यार तुजो जीव घुस्मटलो, तुजे 
रगत गोठेतलें, तुजे दोळे तुटिल्ल्या नखेत्रा सारके एकदम निखळून भायर 
सरतले- पूण जिवंत मनशाक हांव तातूंतलें कांय एक सांगूंक शकना. 
(हेमंतकुमाराक आकांताचे त्रास जातात) - सारकें लक्ष दी. 


: (कपीत सुरांत) परमेश्वरा! 
: तुवें जर तुज्या बापायचेर खरें प्रेम केल्लें आसत तर त्या प्रेमाक लागून 


ताच्या क्रूर खुनाचो सूड घेवंक जाय तुवें! 


: (आङ्डता) खून! 

: हय खूनच! सामको पातकी, सामको भिरांकूळ, सामको अमानूश खून! 
: बेगीन सांग. मनाचें गतींत उडंग मारून ताचे गचेचो घोंट घेता. 

: तुजे कुडींत आसा तर उदक! हेमंतकुंबरा! हांब बागेत न्हिदिल्लो आसतना 


सोरोप चाबून म्हाका मरण आयलां अशी फटीची खबर पुराय राज्यांत 

पावयली. पूण ज्या सोरपान तुज्या बाबाक सोंपयलो, तोच आयज 
राजमुकूट चडोवन बसला. 


: (किंचाळून) कोण, काका! (मनांत) तरीय म्हाका दुबाब मारतालोच. 
: हय तोच! त्याच व्यभिचारी, हलकट जनावरान, आपणाल्या कपटी 


उलोवबपाची भूल घालून, आपणाल्या किळसवाणे कामतृप्ती खातीर 
भायल्यान सद्गुणी दिसपी म्हजे राणयेक भश्टायली. हेमंतकुंवरा, केदो 
अधःपात रे हो! हांबें जिचेर जिवीतभर प्रेम केलें, तिणें म्हजे परस 
शतपटींनी हीन अशा म्हज्याच भावाचो स्वीकार करचो! तिनसांजचे 
कातरेर मंद बारें सुटिल्लें. सदचे सवये प्रमाण हांव बागेत सुस्त मनान थार 
पडिल्लो. थय तुजो काका म्हाभिराकूळ अशें बीख घेवन आयलो आनी 
तातूतलें दोनूच थेंबें म्हज्या कानांत सोडले, एका खिणांत त्या विखाचो 
म्हजे कुडींत संचार जावन, म्हर्जे रगत गोंठेवन गेलें आनी पुराय आंग 
लांकडा बरी जालें. म्हज्या जिवाचे, राज्याचे, राणयेचें, म्हज्या सर्वस्वाचें 
अशा राकेसी मार्गान अपहरण केलें. निमणें प्राण वतना देवाचें नांव लेगीत 
घेवक पावलों ना.... कितलें नीच कर्म हें! ह्या राज्याची राजवेदी निंद्य 
व्यभिचाराचें, दुराचाराचें आश्रयस्थान तूं जावक दिवं नाका! हां, पूण एक 
गजाल मतींत दवर. ह्या खुनाचो सूड घेवपा खातीर खंयचोय मार्ग तुवें 
आपणयालो, तरी एक जतनाय घे. तुजे आवयक हात लावं नाका! तिचो 
तिकाच पश्चात्ताप जाव दी. परमेश्वर तिच्या पातकाचें पुराय माप तिच्या 
पदरांत घालतलो! चल आतां आत्ताच्या आतां. फांतोड जायत आयली- 
देव तुजें कल्याण करू. वतां हांब. म्हजी याद दवर!( समंध ना जाता) 


: (पिसावल्ल्या वरी भान सुटिल्ल्या वरी, आङ्डत आदले सुवातेर येता) 


(स्वगत) 

आरे! सर्गीच्या, भुतलावयल्या, पाताळांतल्या, त्रिखंडांतल्या सुराअसुरांनो ! 
भुतावळींनो! केदो अनर्थ हो! आरे!... काळजा! शिरंतरानो ! रेंद्ररेंद्रानो ! 
आरे, म्हाका पयसावं नाकात! धीर दियात! समर्थ जायात! तुजी याद? 
विपद्रग्रस्त समंधा! तुजी याद? हाचे फुडें दुसऱ्यो कित्याचीच याद 
उरूक शकता म्हाका? म्हज्या मस्तकांतलो आतां विशय एकूच- तूच- 
तुजोच- तुजोच! तुजोच! उरिल्ले मायाविशय, विचार, शिश्टाचार- एकद 
शिमे पलतड! हे सगले शुल्लक क्लेश भायरावन आतां उरतलें शिल्लक 
एकूच- तुजीच याद! आरे देवका! कोण विखारी ही अस्तुरी जात! निदान 

अनन्य | 


ह्या राज्यांत तरी... स्मीतल्हारांची खंयची खण कसो घेता प्राण नेम ना 
ताचो! 
(भितरल्यान मरींद्र आरनी हरींद्र उलो मारतात) 


: राजकुंवरा! 
: राजकुंवरा! राजकुंवरा! 
: (स्वगत) बरें आसा! काका! हैं पव्ठय कोरांतून दवरले बाबांचे उद्‌गार- 


वतां हांव- म्हजी याद दवर! 
(हरींद्र आनी मरींद्र प्रवेश करतात) 


: (हेमंताक बेंगायता) राजकुंवरा! 

: देव पावलो, राजकुंवरा, तुमची भेट जाली परत! 

: आरे पुरो- पुरो! कितलो मोग करतात तुमी म्हजेर! 

: कितें! कितें जालें? 

: आरे एकदम बरे. 

: तेंच किते ते सागता न्ही. 

: तुमी हें सगलें गुपीत दवरतले ? 

: देवाचो सोपूत घेवन सांगतां. 

: आरे, ह्या राज्यांत असो एकूय खलपुरूश ना- (एकदम वेगळ्याच सुरांत) 


- जो हलकट ना! 

आतां ह्या भुता विशीं विचारतात, तर इश्टांनो खरें सांगूं? ताणे दिल्ली 
खबर उतरान उतर खरी आसा. पूण तो कितें उलयलो तें विचारशात? तर 
उपकार करून तुमची उमळशीक दामून दवरशात, तर बरें जातलें. आनी 
एक विनंती करतां, आज तुमी जें पळयलें, तांतलें एकूय उतर लेगीत 
कोणाच कडेन उलोबं नाकात. 


: ना ना खंयच उलोवचोना. 
: (तरसाद भायर काडून) हे तरसादीचो सोपूत घेवन सांगात की आयज 


घडलेली घडणूक कोणाकूच सांगचे नात. म्हणात. 


: (तरसादीचेर हात दवरून) आज घडलेल्या घडणुकां पैकी आमी कोणाकूच 


कांयच कळूंक दिवचे नात, असो हे तरसादीचेर सोपूत घेतां.- 


: शाबास इश्टांनो! तुमचो ह्या अभागी मनशाचेर जो मोग आसा तो हांव 


केन्नाच विसरूक शकचो ना. चलात आपआपल्या कामाक लागुया. 
(तिगूय वतात) 

(थळ : कारभाऱयाच्या घरातली आदलीच सुवात. कारभारी वाचता. 
मालिनी प्रवेश करता. तिच्या हातांत शिवणकाम आसा. ती मुसमुसत 
येता.) 


: (लालेबन) कितें बाय, कितें जालें? 
: (रडक्या आवाजान) बाबा, म्हाका खूब भिरांत दिसता. 
: आगो जालां किते? 


बाबा, हांव म्हजे कुडींत बसून विणटालें, थय राजकुंवर अचकीत 
भितर सरलो. हांब भियेलें आनी ताका पळयत जाल्यार कितें विचित्र 
स्थिती! कपड्याचें भान ना, केंस विस्कटल्यात, तोंड धवसार, हात पांय 
थरथरतात, मरणाच्या कवाडांतल्यान परतून आयिल्ले भशेन दिसतालो . 
सामको पिशांतूर- 


: हं! तुजेंच पिशें लागिल्ल्याच्यो वेदना ह्यो सगल्यो. 

: कोणाक खबर! आसत तशेंच. 

: कितें म्हणलें गो तुका ताणें? 

: म्हणले बिणलें काय ना.... भितर सरना बराबर ताणें म्हजो हात धरलो, 


(हेमतकुंवरा वरी सगल्यो क्रिया करून दाखयता) उपरांत हातभर फाटीं 
सरलो आनी दुसरो हात कपलाचेर धरून म्हज्या तोंडा कडेन असो खिळून 
पळोवक लागलो- जशे कितें ताका म्हर्जे चित्रच पितारपाचें आसले. 
बरोच वगत अशें पळोवन जातकच म्हजो हात वयर करीत म्हाका 
बयल्यान सकयल तिनदां नियाळून घेतलें आनी मागीर म्हजो हात एकदम 
सोडून दिलो. असो हुस्कार सोडलो- जशे काय ताच्या आंगांतलें सगले 
त्राणूच ना जालें एकदम. जालें - आनी वचपाक लागलो. पूण वतना ती 
नदर मात तागेल्या खांद्या बयल्यान म्हजेरूच सामकी थिरावल्ली. दारा 
कडेन पळयलें ना, खंयच खंयच पळयलें ना- म्हजे कडेन पळयलें ना, 
खंयच खंयच पळयलें ना- म्हजे कडेन पळयत बतना ताका वाट तरी 
कशी दिसली, देवाक खबर! 


: तूं आताच्या आतां म्हाराजा लागीं चल म्हजे बांगडा. आगो, हीं सगलीं 


चळलेल्या मोगाचीं लक्षणां. अशा वगतार मनशाचें मन ताचे सुवादीन 
उरना मात्तूय. शी! बरें जालें ना हें. तूं ताका अपमानीत जाय सारकें 
वागिल्लें बी? 


: ना बाबा! तूं त्या दिसा म्हजेर तिडकल्लो तेन्नाच्यान एकदां लेगीत मेळूक 

ना हांव ताका. ताचीं आयिल्लीं पत्रां लेगीत न्हयकारलीं हांवें. 
आगो, तेच खातीर तर जालो हो घोटाळो! तुज्या विशींचें ताचें आकर्शण 
ह्या थराचेर पावलां अशें दिसलें नासलें म्हाका. चल- चल - आमी 
सामकी म्हाराजा लागीं वचुया. 

(कारभारी आनी मालिनी वतात) 

(थळ : राजवाड्यांतलो दिवाणखानो. राजा आनी राणी उलयत बसल्यात. 
कारभारी प्रवेश करता) 

तामणदेशांतल्यान राजदूत परतल्यात. तांची कामगिरी फळादीक जाल्ली 
दिसता. 

वा! वा! खरेंच, शुभखबर आयकुची ती तुज्याच तोंडांतल्यान! 

अशें मूं? मागीर आनी एक शुभखबर हांव तुमकां सांगपाचो आसा! 
हेमंतकुमाराच्या पिशेपणाचें कारण म्हाका सांपडलां! 


: आगा, तें बेगीन सांग. आमकां उमळशीक लागल्या तें आयकुपाची. 
: म्हाका मात दुबाव मारता, बापायचें मरण आनी उतावीळपणान जाल्ले | 


आमचें लग्न हाचे खेरीज दुसरें-तिसरें कांयच कारण ना ताच्या पिशाचे. 


: समजतलेंच आतां ताचे कडल्यान... 
: आतां अधिराज- तुमचें राजपद म्हळ्यार कितलें व्हड, ताचो कारभार 


लेगीत कितलो व्हड. असल्या निर्विवाद गजालीं बिशीं- म्हळ्यार दिसाक 
दीस वा रातीक रात कित्याक म्हणटात, अशा सूर्य उजवाडा इतले स्पश्ट 
गजालीं विशीं- नाका आशिल्ले पाल्हाळ लावपांत दीस-रात आनी 
वेळ वगडायनासतना हांव म्हजी शुभवार्ता सामकी थोडक्यांत सांगतां. 
हेमंतकुवराक पिशं लागलां. आतां हांब ताका पिशेंच म्हणटा. कारण 
पिशेपणाची व्याप्ती सांगत बसलो, तरी निमाणें परिणाम कितें जातलो? 
पिशेंपणाच- तेन्ना तो नाद हांव सोडटां. 


: आतां अलंकार थांबय, मुदद्याचें सांग. 
: राणीसायब, हांव अलंकाराक चुकून स्पर्श करिना. तेन्ना राजकुंबराक पिशें 


लागलां ही खरी गजाल. पूण खरें आसलें तरी बरें न्ही. तरी ह्या विकाराचें 
कारण कितें? म्हाका एक धूब आसा आनी म्हज्या सांगण्याक धरून ताणें 
हें पत्र म्हजे कडेन दिलें. आतां तांतलो मजकूर आयकुचो आनी तुमचो 
निर्णय दिवचो. (वाचता) देवी मालिनी! हरणाच्या सोबीत दोळ्यांच्या 
सुंदरी! 

कोणें हेमंतकुमारान बरयलां हें? 

राणीसायब, आतां मातसो धीर धरात. हांव उतरान उतर वाचपाचों आसा. 
हां (वाचतां) न स्नानं न च भोजनं न पठनं नान्यत्र सौख्य धृति नान्य 
स्त्रीजनदनं न च कथानिद्राविलासोददम। 

किन्तु तां परिचिन्तयामि सततं ध्यानेन चेतःस्थिताम्‌ 

स्वप्नालोकन सौख्यपानविद्यिना जीवाम्यहं चंद्रिको त्संगोमोत्सुक 
-हेमंतकुमार 

राणी सायब, मालिनीक आयिल्लें हैं पत्र ताणें म्हज्या सांगण्या वयल्यान 
म्हाका दिलां- इतलेच नही, पूण राजकुंवर तिका केन्ना, खंय, कितें कितें 
उलयलो तें सगलें तिणें म्हाका सांगला. 


: पूण म्हाका एक सांग- हेमंतकुंवराच्या ह्या मोगाचो मालिनीचेर कितें 


परिणाम जाला? 


: अधिराज! आदीं म्हाका सांगात, ह्या दासा विशीं तुमचें मत किते? 
: एक मानादीक, एकनिश्ठ सज्जन अशेच म्हर्जे मत. 
: हय मूं! तशे जाल्यार तेंच हांव आतां सिद्ध करपाचो आसा. हांवें मालिनीक 


नीत सांगले. हेमंतकुवर एक राजपूत्र. तुज्या सप्तमांत राजयोग शक्य ना. 
तेन्ना हे नाका आशिल्ले प्रकार हांव करूक दिवचोना! आनी धपकावन 
सांगले, तूं म्हाका मेळूंक फावना, ताची कसलीच भेटबण स्विकारूक 
जायना, ताचो निरोप आयकूंक जायना. तशेंच वागलें तें. पूण म्हणुनूच 
म्हाका दिसता- थोड्या भितर सांगपाचें म्हळ्यार या प्रतिकारांक लागून 
हेमंतकुंवराक हो विकार जालो, तो पिशांतूर जालो, ताची जेवणा वयली 
वान्सा ना जाली, ताका न्हीद पडना, ताचें मन सगल्या वटांनी उड़लां 
आनी अशें जाता जाता निमणें ताची ही अशी (पत्र दाखयता) पिशा वरी 
स्थिती जाली. खूब वायट घडलें! 


: हें कारण पट्टा तुका? 
: आसू येता तशे 
: अधिराजा! हार्वे अमूक एक गजाल अशी आसा म्हणलें आनी ती तशी 


ना अशें केन्ना सिद्ध जालां? 


: निदान हांव तरी पळोवंक ना. पूण आतां फुडें कितें? 
: आवय! तो पळयात, बावड़ो कितें तरी वाचीत कसो येता पळयात. 
: अशें तशें जाल्यार तुमी दोगांयनीय नदरे आड जावचें आतांच. हांवूय ताचे 


118 


हेमंत 
कारभारी 
हेमंत 
कारभारी 
हेमंत 
कारभारी 


हेमंत 


कारभारी 
हेमंत 


कारभारी 


कारभारी 


हेमंत 
कारभारी 
हेमंत 
कारभारी 






अनन्य | 
लागीं सहज उलोवन पळयतां. (राजा आनी राणी बेगिबेगीन भितर वतात. 


हेमंतकुमार पुस्तकाचेर नदर खिळोवन येता.) येवर्चे-येवचें राजकुंवरा, 
कितें कशें चललां? 


: बरें चललां- चललां बरें- देवादयेन... (बोग्णी) 

: म्हाका वळखलो तूं? 

: ना वळखूंक कितें जालां? नुस्तेकार मरे तूं? 

: (दचकता) नुस्तेकार! छे, राजकुंवरा, खारवी नहीं हांव. 

: (लक्ष पुस्तकांतूय) नुस्तेकार नही? मागीर तूं नुस्तेकारा इतलो प्रामाणीक _ 


आशिल्लो जाल्यार बरें जावपाचें. 


: प्रामाणीक? 
: हय, हय प्रामाणीक, (पुस्तकांतली नदर काडून आपलेच तंद्रीत) आगा, 


ह्या संवसारांत धा हजारांत एक जरी प्रामाणीक मनीस सांपडलो तरी नशीब 
म्हणटा हांव. 


: हें मात सामकें बरोबर उलयलो. 
: (कारभाऱ्याक वा वळखिल्ले वरी) नातर किते? आगा, मेल्लें मडे 


पवित्र गंगेंत जरी सोडलें, तरी ताका किडे पडटातूच, गर्गेत लेगीत किडे 
आसतात! (विशय बदलून) तुमकां चली बी आसा? चली म्हळ्यार 
कळळें नही? धूव. 


: हय, आसा. हेमंत तशें जाल्यार तिका पवित्र संगतीचो स्पर्श जावंक 


दिवं नाकात. नीट जतनाय घेयात तिची. सारकी जतनाय घेयात. (परत 
वाचता) 


: (स्वगत) कितें आसूं येता अर्थ ह्या उतरांचो? आजून हाचे तकलेंतलें 


मालिनीचें पिशें वचूंक ना. म्हाका लेगीत वळखलोना हो. नुस्तेकार 
खंय हांव. छें! हें पिशें बरेंच खर आसा. खरें म्हणल्यार, तरणे पिरायेचेर 
म्हजीय बी थोडीशी हीच अवस्था जाल्ली. (उगड) राजकुंवरा, तुमी हें 
कितें वाचतात? 


: (पुस्तकांतल्या एका एका उतरां वयल्यान बोट फिरोबन) उतरां! उतरां! 


उतरा! शब्द! शब्द! 


: तें समजलें. पूण तीं उतरां कितें सांगतात? 
: कोणें कोणाक सांगलें? 
: न्ही- म्हणल्यार, ग्रंथाचो विशय किते? 

: आगा परनिंदा. (समजावन सांगिल्ले वरी) हो खवचट निंदक हांगा अशें 


म्हणटा, मनशाक म्हातारपण लागलें म्हणटकच ताचें केंस पिकतात, 
ताच्या मुखाचेर चिरयो पडटात. रुखाच्या धपकांतल्यान- खाकोळांतल्यान 
गळटा तसो दीख ताच्या दोळ्यांतल्यान गळपाक लागता, ताचे अकलेचें 
शुन्य दुदया येदें जाता आनी मांडयो सुकलेल्या कोंड्या सारक्या सुकतात. 
आता हें सगले वर्णन म्हाका परता. 

(काय वेळ ताचे कडेन पळयत) 

पूण हें खरें आसले, तरी तशेंच्या तशें बरोवप म्हळ्यार किते प्रामाणिकपणा 
जालो! आतां तुमचेंच पळयात नही! 

(एकेक पावल उडयत ताच्या आगार वता.. कारभारी तितलो फार्टी 
सरता) 

कुल्ले भशेन तुमी जर उरफाटे चलपाक लागले, तुमी लेगीत म्हजे सारके 
तरनाटे जावचे नात कित्याक? पूण ह्या बरोवप्याक हें मान्य ना. 


: (स्वगत) हो भ्रम आसलो, तरी तांतलो क्रम मात बिनचूक आसा, नही? 


मातशे दुसरे सुवातेर वचुया आमी? 


: म्हळ्यार खंय? म्हज्या थडग्यांत (परत वाचपाक लागता) 
: (स्वगत) हाच्यो जापो कितल्यो अर्थपूर्ण आसतात केन्नाकेन्नाय. एके 


तरेन पिशेपणांतली गोडसाण म्हणपाक जाय ही, बऱ्या शाण्या सुरत्या 
मनशाक केन्ना सुचपाचे नात अशे विचार चक्रम मनशां सामकी अघळ- 
पघळ उलोवन वतात. म्हाका दिसता, हाका आतां हांगाच सोडून वचप 
आनी रोखड्यारोखडी हाची आनी मालिनीची भेट जुळोवन हाडप, हेंच 
योग्य जातले. (उगड) युवराज, हांव वचू आतां? 


: वा! वा! कोणाकूय वच' म्हणून सांगपा इतली मजा आनी कित्यांतूच 


दिसना म्हाका. पूण जीव दिवपाचें सोडून, म्हजो जीव दिवपाचो ना हांव! 
'म्हज्या जिवाक वच' म्हणून सांगचो ना. 


: हें कितें नाका जाल्लें उलयतात तुमी राजकुंवर. देव बरें करू तुमचें. 
: (पुस्तक वाचिल्ले सारके करता) अशी पिडा आसता ही पाडपडिल्ल्यांची. 


(गणी आनी झिलगो प्रवेश करतात. भियेत भियेत येतात. गणी मोटवो 
आनी मोटो. झिलगो बारीक. दोगूय राजकुंवराच्या वयाचे साथीदार. नदर 
चोरयेची. दोगूय उलोवपांत लागोळे. एकामेकांक विचारून उलोवपाची 
तांची सवय.) 

: कितें रे, राजकुंवराक भेटपाचें आसा मरे तुमकां? येयात येयात, न 
: देव बरो दीस दीवं. 
: देव बरो दीस दीवं राजकुंवरा. 


: (वाचता-वाचता. मत गेल्ल्या वरी) आरे वा! तुमी केन्ना आयले? कितें 


: खास अशें कांय ना. म्हणल्यार कांय ना. संवसारांत सगल्याक शातताय . 






(कारभारी वता) 


रे गणी- कसां रे झिलग्या? कशें चललां? तुमचें? 


नंदता. दर एकटो आपआपले काम चोख निभायता. 


: म्हणल्यार पुराय विश्वाचो निमणो श्वास घेवपाचो वेळ आयला म्हणपाचो. 


फटींगपणां उलयतात तुमी पोरांनो. म्हाका सामकें खरें सांगात हां. तुमी 
नशिबाचे कितें खालां रे, म्हण तुमची हे बंदखणींत पोटली पावयली ? 


: बंदखण म्हणटात तुमी युवराज? 

: नही जाल्यार किते? हें राज्य म्हणल्यार एक बंदखणूच. 

: तशे पळोवंक गेल्यार हो संवसारूच मुळांत एक बंदखणूच. 

: एक बंदखणूच. अफाट बंदखणूच. थंय असख्य कादयो आसात, पारेकार 


आसात, काळखा कुडी आसात आनी हें राज्य तर तांतली म्हाभयानक 
बंदखण आसा. 


: तुमचो व्हड हावेस हेंच तशें दिसपाचें कारण आसप राजकुंवर. म्हान 


हाबेसाक हें सान राज्य संकुचितूच दिसपाचें. 


: (आवेशान) तशे नही. एखाद्र्या लहानशा कोशांत भितर रावन हांव म्हाका 


ब्रह्मांडाचो स्वामी समजूंक शकतलों आसलो! पूण सपनां... नाका 
आशिल्लीं सपनां पडटात म्हाका. ताचो परिणाम हो. 


: आगा, पूण सपनां म्हणल्यार हावेस. आकांक्षा दुसरें कांय नही! हावेस ही 


सपनाची सावळी? 


: आनी ती लेगीत इतली इतली ल्हव, अशी वार्‍या सारकी आसता, तिका 


सावळेची सावळी म्हणूं येता. 


: अशें अशें म्हळ्यार तुमचें म्हणणें. जे भिकमोग आसतात ते फुगिल्ले 


भूपती म्हळ्यार भिकाऱ्याच्यो वायुरुपांतल्यो सावळ्यो! अशेंच मरे? ए- 
म्हजो भेजो आतां व्हांवपाक लागता हे साबळेचे फाटल्यान लागून. 


: तुमकां बरें दिसना? कितें जालां राजकुंवरा ? 
: उदक, पाणी कितेंय हाडूं? 

छे-छे, तशें कायच जावंक नाका म्हाका. आनी तुमी कितें म्हजे चाकर 
तर? म्हाका गराडो घालून राखणदारांची सेवा खूब जाली! बरें, पूण आतां 
इश्ट म्हणून म्हाका सांगात. तुमी हांगा कशे पावले? 

खासा तुमकां मेळपा खातीर. दुसरें कायच कारण ना. 

सामकें कायच कारण ना. 

इश्टानो, हांव इतलो यकींचन जालां, तुमचे जायतशे उपकार लेगीत 
मानूक शकना, तरी लेगीत दिनवासतां तुमकां. दिनवासतना लेगीत खूब 
भिडेल्ल्या भशेन जाता म्हाका. किते रे, तुमकां हांगा मुद्दाम धाडल्यात, 
हय मरे! काय सामके सहज आयल्यात? मारली लहर आनी आयले 
फडाफड. 

(ते दोगूय एकामेकांक तेळटात) 

आरे म्हजे कडेन एक भितर एक भायर अशें कितें करतात? आं, सांगात 
आतां. 


: आतां कितें सांगपाचें, राजकुंवरा... 
: आरे, कितेंय जायना जो हेतू आसा तोच सांगात म्हणटा हांव. (ताचे 


कडेन थीर नदर लावन ताच्या मनातलें कळिल्ल्या भशेन) आरे पापयानो ! 
कितले म्हण लिपयतले तुमी ? तुमकां मुद्दाम धाडल्यात हांगा हांव सांगतां. 
म्हाका खबर आसा तुमच्या मोगाळ राजासायबान, राणीसायबिणीन 
मुद्दाम धाडल्यात हांगा. 


: कित्या पासत? 
: तेंच तर सांगात म्हणटा हांव तुमकां. 


(ते दोगूय एकामेकां कडेन पळोवन खुणायतात) 

इश्टांनो, तुमी म्हजे गुरूबधू, बरोबरचे आनी जिवाभावाचे इश्ट! आनी 
तरीय सांगचेनात म्हाका, तुमचो हांगा येवपाचो हेतू? (स्वगत) आतां 
सांपडले हे! (उघड) आरे, तुमच्या इश्टागतीच्या मोगाक लागून तरी खरें 
उलयात पापयानो. 

आतां फटीं कित्याक मारू राजकुंबरा! आमकां हांगा धाडल्यात हें सामकें 
खरें. 

आतां तुमकां हांगा कित्याक धाडल्यात तें हांवूच सांगता म्हणटकच 
तुमच्या भेज्याक काल्पनीक कारणां सोदीत बसपाचो ताण नाका. आमी 
आमच्या काका लागीं मॉ कडेन वचनबद्ध जाल्ले आसत, तर वचनभंगाचें 

पातकय लागपाक नाका तुमकां! (एकदम विचारांचो झटको बशिल्ले 
वरी) कोणाक खबर कितें जालां म्हाका पूण म्हजी खोशी पुराय अस्ताक 
गेल्या हालींसरा! म्हजें मन अशें खिन्न जालां, ताका लागून भोंबतणचें 
पुराय विश्व म्हाका एकाद्रे भुसभुशीत भुंये वरी सोंपला कशें दिसता. 
पृथ्वी, उदक, उर्जा, वायू, मळब सगलीं पंचमहाभुतां, चड कित्याक, 
रवी मंडलाचें भांगराळ नक्षीकाम, तें लेगीत सगळेच रोगेल्ले उबेन भरला, 
अशें दिसता. मनशाची बुद्द कितली व्हड. गिन्यानाचीं इंद्रियां कितलीं . 
तीक्ष्ण, वेव्हार कितलो उमळशिकेचो, ज्ञान कितलें अप्रूप! प्रत्यक्ष देवा 
लागीं तुळा करपी हो सगले जीवसृश्टीचो मुकूटमणी- पूण म्हाका मात 
तो धुल्लांतल्या कणा परसूय सुदीर दिसपाक लागला. पुराय मनीसजात 
म्हाका नाकाशी जावपाक लागल्या. तुमी हांसतात म्हाका- पूण हांव 
सांगतां, अस्तुरेची जात- ती लेगीत नाकाशी जाल्या म्हाका. 





: छे! छें! राजकुवरा, म्हजे तकलेंत तसलें कायच नासलें आं. 
: तशे जाल्यार पुराय मानवजातीचो म्हाका कंटाळो आयला, अशें म्हणिना 


बरोबर तूं हांसलो कित्याक? सांग मरे? 


: ताचें कितें जालें! हाबें मनांत म्हणलें, तुमकां पुराय मनीसजातीचो 


कंटाळो आयलो- तशें जाल्यार ज्या जागरांच्या खेळ्यांक वांगडा घेवन 
आयल्यात आमी- सहज वाटेर मेळळे ते आमकां-तांकां तुमचे कडल्यान 
आलाशिरो आसूच नांका! अशा विचारान थोडोसो हांशिल्ल्या भशेन 
दिसला आसतलो हांब तुमकां! 


: खयचे जागरकार हे? 
: ते फाटले खेप आयिल्ले तेच. मामा-भाच्याचो देखाव पळयल्लो तुमी- 


आनी तुर्मटी- दांडलांकार, निखणदार बी बरे नाचिल्ले पळय घुमटाच्या 
तालार! तेच खेळे हे. (भायल्यान घुमटां आनी जागराचीं वाद्यां वाजतात.) 
तें पळयात, आयकयात तांचोच बोवाळ हो. (कारभारी प्रवेश करतात) 


हां, कितें म्हणटात, कितें चललां म्हज्या बालइश्टांचें ? 
: ए झिलग्या, तुमचे कान मात्शे हांगा हाडात. 
: (म्हऱ्यात येतात) हें व्हडलें बाळक आसा नही. ताचें पोट बांदप आजून 


चालू आसा, बद जावक ना. 


: म्हणचे ताका परत बोमली फुटल्या दिसता (हांसतात) आगा, कोणें तरी 


म्हणला, पन्नास वर्सांचो जातकच काळ परतून जाता माणकुलें बाळ! 

आनी हांव भविश्य सांगतां तुमकां, हैं माणकुलें बाव्ठक जागरकार 
आयल्यात म्हण खुशाल जालां आनी तेंच आसा तो तुमकां. 

राजकुंवरा! एक शुभखबर सांगपाचो आसा हांब तुमकां. 

म्हाराज, एक शुभखबर सांगपाचो आसा हांव तुमकां. अर्धनारेश्वराची 
काणी ही. 

खरेंच जागरकार भायर आयल्यात. 

अशें? आरे वाजयात रे! 

(परत भितर जागराचें वाजोवप. एक जागरकार प्रवेश करता) 

येवकार गड्या, ह्या नगरांत तुका येवकारतात आमी! आरे, पूण तुजो 
आवाज कितलो फुटला रे आतां! आनी तुजे पोले- तेय बी दवल्यात. 
अशें कितें चललां तुमचें ? 

(नमस्कार करता) बरें आसा राजकुंवरा, तुमची सेवा करपाची सद... 
(घुटमळटा.) 

तू अशें कर- तुज्या सगल्या गड्यांक घेवन यो आज राती कडेन म्हाका 


मेळपाक. तेन्ना तुमची सगली कार्यावळ आमी मेकळेपणान थारावया. 
कितें ? 


: बरें राजकुंवर सायब, हाव वचूं राजकुंवरा ? 


बरें आसा, (गणी आनी झिलग्याक) तुमच्यांनीय बचूं येता आतां. आतां 
बरें जालें तुमी मेळळें म्हाका. 


: आनी हांबूय बी. ह्या खेळ्यांची वेवस्था पळयतां. 
: हय तर, (जागोरकाराक) मागीर रातचें भेट्या. एके नवे जागराचे काणयेचो 


आमी म्हूर्त करुया. (ते सगले वतात) 


: मेळळो एकदाचो एकात! 


खरेंच कितें ही म्हजी निर्बुद्धावस्था! 

हां! हो आतांचो जागोरकार- हो लेगीत थारतलो म्हजे परस श्रेश्ठ! 
एकाद्रे काल्पनीक काणयेंत, हो लेगीत आपणाल्या गायन आनी अभिनया 
कडेन इतलो जातलो समरस, ताचीं पावलां, नाच, उतरां अशीं रसरसतलीं, 
भडकतलीं, थरथरतलीं, काडयेचोय संबंद नासतना- हो लेगीत इतलो 
तन्मय जातलो... पुराय रंगमांड उदकान भरून वतलो दुकांच्या झऱ्यांतनी 
हाचें रांगडे नाचप एकएकट्याचे प्राण कासावीस करतले, पापी जातले 
पापग्रस्त, निर्दोश संत्रस्त, अजाण जातले बेभान, एकट्याचे कान- 

दोळे जातले अजापीत पूण हांव! हो असो जडेला... बसला जळफळत 
जागच्या जाग्यार! बसला अमानूश म्हजी आवतिकाय! एका राकेसान 
केला खून म्हज्या जल्मदात्याचो जशी काय बंद जाल्या म्हजी वाचा! 
कसली भरल्या म्हाका इतली धास्ती? कसो विसरलो हांव म्हजी मोख? 
तें कांय ना. म्हर्जे सत्वूच ना जावन गेलां! तशें नासलें जाल्यार केन्नाच 
त्या दुस्मानाचेर घुरी घालून... शेंबटून ताचें प्रेत वाऱयार, दितलो आसलो 
खावड गिदांक मनां सावन! आरेरे! कोण मूर्ख हांव कसली म्हजी ही . 
शूरताय! प्रत्यक्ष खून जालो बाबांचो, 'ताचो सूड घे' म्हणून म्हज्या 
फाटल्यान फाटल्यान लागलां पिशाच्च ताचें, तरीय हाव बसला रवंथ 
करीत... 

(थळ : ह्याच अंकांत दुसऱ्या प्रवेशाचे सुरवातीचे राजा, राणी, मालिनी, 
कारभारी, झिलगो आनी गणी उलयत आशिल्ल्याचें दिसतात) 


: अशें सारांश, ताचो तोंडावळो असो, गोंदळलेलो, तो कित्याक दिसता, : 


ताचे भिरांकूळ अस्वस्थतायेचें, भ्रमिश्ठपणाचें, कारण कितें हें आड 
मार्गांनी, आडवळणांनी लेगीत तुमी ताचें कडसून काडून घेवंक शकले ना 
तर! 


: हय! आपणालें मन थीर ना, इतलेंच ते कबूल करतात. पूण मात लेगीत 


सागिनात, ताचें कारण. 


: खरें म्हळ्यार, ह्या बाबतींत उलोबपाचें टाळटात ते आनी चडूच खोदून 


विचारपाक लागल्यार पिशें पांगरून कळाशेन सुट्टात! 


: तुमचे लागीं सारको वागतालो तरी तो? 

: वागलो सामको सभ्यपणान. 

: तरी लेगीत ती सभ्यताय अडेचीच दिसली. 

: आपूण जावन अशें कांयच विचारिना. पूण विचारिल्ल्या प्रस्नांच्यो जापो 


मात अघळपघळ दीत राबतात. 


: बरें, ताचें मन कित्यातूय रमोबपाचो प्रयत्न करून पळयलो तुमी? 
: हय-हय, तें मात योगायोगान जाय तशें जुळून आयलें, राणीसायब! वाटेंत 


आमकां अमूक एक जागराचो खेळ करपी पंगड मेळळो, तांचें विशीं 
राजकुंवर कडेन सहज गजाल काडून पळयली तेन्ना तांचो तोंडाबळो 
एकदम फुललो. उपरांत तांचे रातीचें बरेंच उलोबणें जालें आनी विशेश 
म्हळ्यार आयज रातीं तांचो जागोर ते दाखोबपाचे आसात. 

हय, अधिराज, जागराचो खेळ थारला आनी तुमकां दोगांकूय आमंत्रणां 
दिवपाची जापसालदारकी म्हजेर सोंपयल्या तांणी. 

अशें म्हणटा, तशें जाल्यार येतलींच आमी! हें एकदम बरें जालें. आतां 
ताका हो नाद लागला नही, तातूतच रंगोबन दवरात तुमी ताका, चलात, 
चलात, ताचे लागीं लागींच रावात. खूब बरें जालें शाबास! 


: आमचे कडसून जाता तितलो यत्न करता आमी. चल गणी, आमी तांच्या 


म्हऱ्यात या. (बदन करून वतात) 

(राणयेक) तुंबूय मातशी भितर वता? हेमंतकुमाराची आनी मालिनीची 
गांठ घालून दिवपा खातीर ताका हांगा मांडणी करून हाडपाचें थारायलां 
आमी. दोगांयची सहज गांठ पडली अशें भासयतले आमी ताका. 

बरें आसा! 

आमचो बेत असो आसा, तो आमकां दिसतलो पूण आमी मात ताका 
दिसपाचे नात, अशे तरेन आमी लिपून रावपाचें आनी ताचें उलोवणें 
आयकुपाचें तो तिचे कडेन कसो वागता, हेय बी लिपचोरयां पळोवपाचें. 
आनी ताचें हिचेर आशिल्ल्या प्रेमाचेंच ताच्या भ्रमिश्टपणाचें कारण आसा 
जाल्यार पळोवपाचें. 


: येता हांव. बाय मालिनी, तुज्या रुपावळ्याक लागुनूच जर मन पिसावन 


गेला, तर हांव म्हणटा, भांगरा परस बरें जालें! तुज्याच गुणाक लागून तें 
जाग्यार येतले. दोगायचेंय शूभमंगल जातले. 


: (लजेता) तुमच्या तोंडांत साखर पडू. (राणी वता) 
: आतां तूं हागाच बस आनी पुस्तक वाचिल्ले भशेन कर- म्हळ्यार तू हांगा 


एकटेंच कशे, असो प्रस्न ताका पडचो ना. चलात अधिराज- आमी थंय 
लिपून पळोबया सगले. खरें म्हळ्यार अशें करप व्हडलेशें बरें नही. पूण 
करतले किते? 


: हां. कितलो तेप हें अशें चलपाचें, कोणाक खबर! 
: आयलो दिसता. चलात, चलात बेगीन. 


(राजा आनी कारभारी वतात. मालिनी पुस्तकांत गेल्ल्या वरी बसता. 
हेमंतकुमार येता) 


: (स्वगत) एकूच प्रस्न : जगचें काय मरचें? 


दुर्दैवाचे शस्त्रां धपके सहज करप भितरल्या भितर वा निःपात संकटांचो 
करीत प्रतिकार सदैव हातूतलें खंयचें जगप उदात्त आनी खंयचें उणें? 

आनी मरण? 

मरण म्हळ्यार न्हीद! निमणी ? 

काळजाचे सगले विकार, कुडीच्यो व्याधी हजार- एकदांच दोळे धांपून 
सासणाच्यो सोंपोबप- हाचे सारको गोड शेवट दुसरो खंयचों आसतलो? 
मरप म्हणल्यार निमणें न्हीदप. 

न्हीदप? 

आनी मदींच जर पडलें सपन- तर मागीर? 

होच तर खरो खर प्रस्न! 

हे निमणे न्हिदेत मेल्ले कुडीचो संबंद सोंपतकच खंयच्या सपनांचें ताट 
भरून येतलें, ह्या कुवाड्या सामकार तर तुटूटा वाट आमचे बुद्‌दीच्या 
हेंच तें आडमेळे, जाच्या सामकार तेंकोबन हात मानेचेर बसतात आनी 
जिवीतभर पिरंगत, कश्टत जगत रावपाचें. 

हरशीं कोण बसतलो आसलो सहन करीत काळाचे निश्ठूर धपके, 
जबरदस्तीचे जुलूम, घमेंड्यांची गुरगूर, खोंटायल्ल्या मोगाच्या 
आतकड्याचे पीळ, कादये बाजांचें काहरण, अधिकारपदाचो माज, 
सहनशक्तीच्या पैलाडचो निश्कारण अपमान? 

हे दुखेस्त दुर्गतीचो जर खरेंच करपाक मेळिल्लो अंत तांपून सुरो म्हज्याच 
हङ्ङ्यांत, म्हज्याच हातानी, तर हो सगलो भार घेवन, पिरंगत, कुंयत, 

कोण कित्याक रावतलो आसलो जगता! 

-पूण ह्या उज्यांतल्यान पलतडीं एका आज्ञात होमखणांत. जयसल्ल्यान ना 
परत वाट- 

थंय वचपाचो जायच ना धीर, 

आनी हे वटेन दोंगर, तेवटेन दर्या 

अशे आवतिकायेक लागुनूच आमी सगले जातात भिजूड. 

आनी निमणें उंच उडंग मारपी व्हड व्हड संकल्प ह्या दुबळ्या साधक- 

बाधक विचारांची बाधा जावन विरगळत वयले वयर आनी घसरतात 

सकयल! 

(मालिनीची जाग लागून) 

आरे! हें आसा दिसता हांगा! 

देवाचें जर करीत आसशी स्मरण, तर ताका ह्या पातक्याची याद जातली 

अशेच कर! 


ते डिसेंबर 2018 127 


हेमंत 


मालिनी 


हेमंत 
मालिनी 


हेमंत 
मालिनी 
हेमंत 
मालिनी 
हेमंत 


मालिनी 


: (मात्शे भियेल्ल्या सारके, थरथरत्या उतरांनी) 


राजकुंवरा, कितल्या दिसांनी दर्शन घडटा तुमचें! कशें चललां तुमचें ? 


: एकदम बरें! बरें! सामकें बरें! 


दीत शिराप फकत, कर्कशेवरी! 

मस्तका खंय शेणली तुजी अक्कल? 

सोड ही अस्वस्थताय! (तकली दामून शांत जाता) 

आं... ? 

अशें सांगतात, जर एकाद्र्या नाट्यांत असो प्रसंग जुळटा आसत, जो 
जुळटा एकाद्र्याच्या वायट कृत्या कडेन तर वचून ताची मत तोच दिता 
साक्ष आपल्याच विरुद्ध! 

खून म्हणिना बरोबर गळो फुटपाकूच जाय! ठरलें!- होच जागोर- काका 
सामकार! तो समंद, तें भूत, पिशाच्च, ताचो आवाज फकत भुलवणी 
नासत कित्या वयल्यान? पूण जर खरेंच बाबांचो अंत जाला आसत, तो 
म्हणटा तसो तंतोतंत, तर मागीर ह्या खुनाचीं दाडमळां उगडलीं. मागीर 
काकाचे तोंड, गात्रांत गात्रां, हो फटको बसना बरोबर कबूल जातलो 
मागीर हांवूंय आपणायतलो म्हजो मार्ग... थारलें- थारलें होच विचार. 
काका राव! घेताच तुजो समाचार! थारलो विचार! सूड जागोर... 

(अशें म्हणत घडाघड वता) 


: तुमी दिल्ल्यो भेटबणी परत दिवच्यो अशें दिसपाक लागलां म्हाका! खरेच 


घेवच्यो त्यो तुमी! 


: हावें? केन्ना कितें दिल्लें हांवे ? 
: तेय बी विसरलें दिसता! राजकुंवरा, त्यो दितना तूं कितलो गोड़ 


उलयतालो! ताका लागून एकेक वस्त म्हाका मोलादीक दिसताली. आतां 
गोडसाण सोंपली. आतां किते मोल उरलें तांचें? 


: अशें अशें म्हळ्यार तूं शिलवंत आसा? 

: म्हळ्यार कितें ? 

: शिवाय सोबीत दिसता! 

: अर्थ तरी कितें ह्या उलोवण्याचो ? 

: हाचो अर्थ, तूं जर शिलवंत आसत आनी सोबितूय आसत, तर तुजे 


सुंदरकायेक लगट करपाक दिवं नाका. 


: पूण राजकुंवरा! सुंदरतायेक शिला सारकें दुसरें खंयचें भूशण आसूंक 

शकता ? 


: तें खबर आसा म्हाका सगलें... पूण निमणें शिलाचे संगतीचो सुंदरतायेचेर 


भलतोच परिणाम जावपा वाट्याचो, सुंदरतायेक लागून शीलूच भश्टवपाचो 
चड संभव्र आसता! आदीं हांब हाका विरोधाभास म्हणटलो आसलो, पूण 
आतां विरोधाचो पुराय निरास जावन गेला! म्हजो लेगीत- आशिल्लोच 
एका काळार तुजेर मोग! 


: निदान म्हजो तसो समज करून दिल्लो खरो तुमी... 
: पूण तूं तो करून घेवपाचो न्ही! दोळे बांदून वयले वयर सद्गुणांचे कलम 


लायलें, तरी मूळ रूप बदलना, समजलें. खरें म्हणल्यार तो खरो मोग 
नासलोच. 


: सामके फटबलें हांव! 
: हय मगो? तशें जाल्यार आत्ताच्या आतां एकाद्र्या मठांत वच. पातकी 


प्रजा निर्माण करपाचे भानगडींत पडटाच कित्याक? हांव सामान्यतायेक 
प्रामाणीक आसलो, तरी आपणाक इतलो दुर्गुणी मानतां की म्हजे आवयनूय 
म्हाका जल्माकूच घालूंक नासलो, तर खूब बरें जातलें आसलें, अशें 
दिसता केन्नाकेन्नाय हांव इतलो घमेंडी, खुनशी, आपमस्तकी, निजाचो 
इतलो पातकी की म्हजीं पातकां सांगपाक जावचीं नात, विचारपाक 
जावचीं नात, करपाक जावचीं नात! अशा मदले मदीं वळवळपी 
किड्या कडल्यान जातलेंच कितें? आमी सगलेच एकजात हलकट! तूं 
कोणाचेरूच विश्वास ना दवरप बरें! देखून सांगतां, एकाद्रया मठाची वाट 
धर! (एकदम) आनी तुजो बापूय खंय आसा? 


: (भियेत) घराच आसा. 
: तशें जाल्यार त्या घराचीं सगलीं दारां-कवडां बंद करून उडय भायल्यान. 


म्हणटकच 'ताचीं माकडपणां चार वरां भितरूच तितलीं चलतलीं! चल, 
चल! 


: आरि देवा! 
: तूं जर लग्न करपार्चेच आसत, तर हो तूं कितलेंय नितळ रावलें, तुजे 


चारित्र्य धुल्ल्या तांदळा सारकें धवेंच आसलें, तरी तुज्या कपला वयलें 
लोकापवाद टळपाचे नात. देखून सांगता. त्या परस एकाद्रया मठांतूच 
वच. ताची वाट धर. आनी तरीय तुका लग्ना बगर रावपाक जायना, तर 
एकाद्र्या नंदी बैला बरोबर लग्न कर. तुमी अस्तुऱ्यो दादल्यांचे राकेस 

कशे करून उडयतात, हें बुद्दीमान दादल्याक बेस बरें उमजता. मठांत 
वच- मठांत, आतांच्या आतां चल- 

परमेश्वरा, हे भिरांकूळ मनस्थितींतल्यान बेगीन मुक्त कर रे हांकां. 

हें पळय रुपड़ीं पितारपाचें तुमच्या बायलांची कुशळंटाय म्हाका खबर 
आसा! देव तुमकां रूप दिता एक, पूण तुमी घेतात भलतेंच. तुमी 
नाचरेंपणां करतात, मोडेतात, लागोळ्यांनी उलयतात, मोगाळ नांवां 
दवरतात, आनी हें सगलें करून-सवरून तुमी त्या गांवचीच नही, अशें 
भासयतात! चल वच म्हाका आनी उलोवपाक लावं नाका. तकली 
घुंवल्या आतां म्हजी! पुरो! आयच्यान सगलीं लग्नां बंद! जे लग्न जाल्यात 
तेच संवसार करतले- तातुंतल्या एक अपवाद सोडून पूण बाकीच्यांक 
हाचे फुडें आंकवारीच रावपाक जाय! चल, चल एकाद्र्या मठाची वाट 
सोद शुभस्ते पंयानः ! 


: देवा, परमेश्वरा! इतल्या व्हड मनशाची किते ही दुर्दशा! ती विद्वानाची, 


शुराची नदर, वाणी, पराक्रम, पुराय राज्याची आशा सुवात, मनांतलें फूल, 
सौष्ठवाचो सभ्यतायेचो आदर्श, खंय गेलें तें सगलें नाच जावन!आनी 
हांव? तांच्या म्होवाळ वचनांचें पोट भरून पिवपी हांव भाग्यवान! 
कसले भोगताळ आयले हे म्हज्या कपलांत! सुस्वर वाद्यांच्या भंगिल्ल्या 
अंतरंगाचे हे बेसूर तरंग! जिणें उपभोगले तें सगलें वैभव सगलें, तिणेंच 
भोगलें हे धुविल्ले वारें! 

(हुंदके दिता.) (राजा आनी कारभारी वतात) 


: छे- छे! मोगा कडेन मात्तूय ओड ना ताची? ताचें उलोवणें- तें लेगीत 


वांकडे आसलें तरीय पिशेंपणाचें नक्कीच नासले! कसलें तरी दुखणें 
तोंपता ताका- ताच्या मनाक पोखरता- दुखणें तोंपता ताका- पूण तें 
अशें भितरले भितर धुंगरेंत-धुंगरेंत एकाद्र्या दिसा ताचो स्फोट जालो, 
तर परिणाम खुबूच भयंकर जातलो? हांवें जाल्यार आतांच थारायलां मीर्ग 
जुंब्या वयली खंडणी वाशील करपाच्या निमतान ताका रोखडोच भायर 
धाडपाचो. ताका लागून थोडें परिवर्तन जातलें. भायल्या सैमाचें, नव्या 
वातावरणाचो ताच्या मनाचेर बरो परिणाम जातलो आनी ताका लागून 
ताची तकलीय जाग्यार येतली. तुका कितें दिसता? 


: हय तर! बरो परिणाम नक्कीच जातलो. तरी लेगीत म्हाका आजुनूय 


दिसता आं, ताची ही मनाची आवतिकाय प्रेमभंगाक लागुनूच जाल्या 

आसतली. कितें मालिनी? तो कितें कितें उलयलो तें सांगपाक नाका 
आमी सगलें थंयसून आयकलां. अधिराज! तुमकां योग्य दिसता त 
करचेच तुमी, तरी लेगीत ताचे आदीं, म्हाका दिसता, आयचो जागो! 
सोंपतकच राणी सायबांनी आपूण जावन ताचे ह्या आवतिकायेचें कारण 
सामकें लागशिल्ल्यान ताका विचारचें आनी त्या वेळार परत एकदां हावे 
ताचें सांगणें लिपून आयकुचें. राणीसायबाक जर तांच्या मनाचो थाव 
लागलो ना, तर मात तुमी म्हणटात ते प्रमाणे मीर्ग जुंव्यार धाडपाचो- वा 
हांव म्हणटा, तुमकां योग्य दिसता तशें ठिकाण थारावन थंय ताका भितर 
घालपाचो. 


: बरें आसा- तशेंच करचें. प्रतिश्‍्ठांचीं उणाकपणां नदरेआड करून चलपाचें 


ना! 

(दोगूय वतातं) 

(थळ : किल्ल्यांतलो एक दिवाणखानो ) 

(चद्रसेन, हरींद्र, गणी, झिलगो, जागराच्या खेळाची मांडामांड करतात. 
कारभारी प्रवेश करता) 


: कितें म्हणटात कारभाऱया! राजा सायब येवपाचे आसात मूं जागोर 


पळोवबपाक? 


: राणीसायब लेगीत येवपाच्यो आसात. येवपाचीं जालीं. 
: तशे जाल्यार जागोरकारांक सांगात- बेगीन तयार जायात म्हण. 
: हो पळय चललो! 


(कारभारी वता) 


: कितें राजकुंवरा! हांवें कितें करपाचें सांगात. 
: सोपूत घेवन सांगतां, तुज्या सारको दुसरो प्रामाणीक जिवाभावाचो 


जिवितात म्हज्या वांट्याक आयलो ना. 


: हेच सांगीत रावतलो आतां? 
: हें पळय, आतां हांगा एक जागराचो खेळ जावपाचो आसा. तातूंतलो 


एक प्रसंग आनी बाबांच्या मरणाचो प्रकार हातूंत बरेंच सारकेंपण आसा. 
तो प्रसंग चालू आसतना तूं काकाल्या तोंडा बयली शिरान शीर सामकी 
बारकायेन नियाळ. त्या वेळा वयल्या गायनाक लागून काकाचो तोंडाबळो 
जर धपक्याक देवलो ना तर तो समंधबिमंध सगलें फट- फकत आमचे 
कल्पनेचो खेळ म्हणचे पडटलें. तूंय बी सारकें लक्ष दवर- हांबूय दोळ्यांत 

हेमंत 


राजा 
हेमंत 


राज 
हेमत 


कारभारी 


झिलगो 
राणी 
हेमंत 
कारभारी 
हेमत 
मालिनी 
हेमंत 
मालिनी 


हेमंत 
मालिनी 
हेमंत 


तेल घालून पळयतां. जागोर सोंपतकच मागीर तपासून पळोवया आमचीं 
मतां. 

आयलें मतींत. ताका जर तांच्या तोंडा बयले भाव म्हज्या पसून चोरून 
दवरपाक जाले जाल्यार म्हाकाच चोर म्हणात- जालें? 

गडे येवपाक लागले पळयता. हांव बसतां कसोय जावं. तूं मात बरी 
सुवात पळय. 

(भालेकार, चापकार, राजा, राणी, कारभारी, गणी, झिलगो आनी हेर 
दरबारी प्रवेश करतात) 

कितें हेमंतकुमारा, कशे चललां तुजे ? 

विचारपाक नाका- वारेंउदक भोव मानवलां पळयात नही! राजयोगाची 
उमेद तर आंगांत भरून उरल्या. बिंयांक दवरलेलो बोकडो लेगीत इतलो 
फुगचो ना! 


: ही म्हज्या प्रस्नाची जाप जाली ना. 
: हय! ती जाणूय म्हजी उरूक ना. कितें कारभाऱया शाळेत शिकतना तुमीय 


बी नाटकांत काम केल्ले खंय. 


: हय केल्लें तर! म्हजें कामूय बरें जाल्ले खंय तेन्ना. (मोट्यान) जागराक 


उशीर कित्याक रे आता? 


: तुमच्या शब्दाची वाट पळयतात ते, राजकुबरा. 
: हेमंतकुमार, असो म्हज्या म्हऱ्यांत बस तूं. यो. 


छे, छे, माँ! हांगा हें सोबीतकायेची रुपवती सुंदरी आसतना- 


: (राजाच्या कानांत हळूच) आयकले मूं? 
: तुमचे मांडयेचो पालव दिवशात ? 

: आवय-आवय! पुरो माँ! 

: फकत तकली तेकोबपा पुरतो! 

: मागीर अशें सारके सांगप ना? 


(तिच्या पांयां कडेन बसून तिचे मांडयेर तकली दवरता) 
आज स्वारी खुबूच खोशी दिसता! 


: कोण, हाव? 
: हय तर! 
: हांव कसले खोशयेंत! तुमच्या नाचा बरोबर ताल धरपी हांव- ताळयो 


मारुंकूंच जाय हावे! खऱ्यो खोशी आसात आमच्यो मॉ सायब! तरी बाबा 

मालिनी 
हेमंत 
मालिनी 
हेमत 
मालिनी 


जागोरकार 


राया 






- 


सोंपिल्ल्याक दोन दीस लेगीत जावंक ना.... . 
हें कितें नाका आशिल्ले उलोवप? ताका गेल्ल्याक बे दुणे चार म्हयने 
जाले- विसरलो दिसता? 


: आवयस! इतलो काळ उलांडलो! तशें जाल्यार सुतक्या भशेन रावपाचें . 


कांयच कारण ना! 
(जागरकार येतात. वाजोबप सुरू) 


: राजकुंवरा, ह्या जागराचें नांव किते? $ 
: तो पळय जागोरकार आयलो. आतां तोच सांगतलो सगलें- त्या पोराच्या 


पोटांत कायच उरपाचें ना. 


: आसूं, आज आमचे कडेन उलोवपांत कांय अर्थ ना! हांव पळयता जागोर 


बरो करून! 


: पयलें नमन माजें माडाच्या गुरूक 


पयलें नमन माजें मांडाच्या गुरूक 
दुसरें नमन माजें सर्वय देवांक 

दुसरें नमन माजें सर्वय देवांक 

तिसरें नमन माजे म्हाराजाक 

तिसरें नमन माजें म्हाराजाक 

चवथे नमन माजे म्हाराणयेक 

चवर्थे नमन माजे म्हाराणयेक 

पांचवें नमन माजें नगरीच्या सबेक 
पांचवें नमन माजें नगरीच्या सबेक 
राष्ट्राच्या आज्ञेक मान दिवन 

काय तुमी करता हो, काय तुमी करता हो 
रायाच्या आज्ञेक मान दिवन 

जागोर असे खेळता हो 

जागोर असे खेळता हो। 

(जागरांतलो राया आनी राणी येतात) 


: देव-बिरामण- साक्ष ठेवोनी लगीन आमचें 


जाले हो, लगीन आमचें जालें! 
लगीन जाऊनी तीस वर्सा जाली हो, तीस वर्सा जालीं 
ह्या काळांत मोग आमचो वाडीलो हो 


जानेवारी ते डिसेंबर 2018 133 


राणी 


राया 


राणी 


राया 


मोग आमचो वाडीलो 


: फुडील्या तीस वर्सा मोग आमचो वाडूं हो 


मोग आमचो वाडूं हो! हे राया|। 
म्हाराया, भलायकी तुमी देखोनी 
मनी येता दुबाव हो, मनी येता दुबाव... 


: राणये, माज्यो, ह्या कुडीचो खंयच्या खिणां तियाग करचो लागे गे, 


तियाग करचो लागे गे खरे पणी सांगो, सये सांगूंक आतां जावचे ना गो 
सांगोत आतां जावचें ना... 

आतां आसा, फाल्यां ना अशे सये जालां गो 

अशें सये जाला गो... 

माज्या उपरांत खोशेन तुवें, रावचे सगे सये 

खोशयेन तुवें रावचें गो... 

मरून हांव गेलो तरी दुसरें लगीन तुवें जावचे गो... लगीन तुर्वे जावचें 
गा 


: म्हाराया, सख्यागण्याक काय तुमी बोलीत हो?काय तुमी बोलीता? 


दोट्टी इचार माजे मनी कैसी राय लो कैसी कैसो राया येई हो? 
पयल्या- घोवाच्या घातकी नारीक परत लेगीत बरें वाटे हो, परत लेगीत 
बरें वाटे दो। 

जिला असे आयाव परस धनाची ती आस हो, 

तिच दुसरो पती करो हो, दुसरो पती कसे हो! 

दुसर्‍्यार दादल्याचे शेज मनोवनी, 

हांबू, दुपेट घात कसो करू दी 

दुपेट घात करू हो 


: तुज्या उलोवपांत आनी विचारांत सत, हांव मानता गो, सत हांव मानता 


गो, 

सयमा नेम आसा आमचे कायदे आमी मोडी हो, कायदे आमी मोडी 
फळ टणक असे मेरेन, रूखाक चिकटूनी बसे हो, 

रुखाक चिकटुनी बसे हो 

मोब जाले तशे ते गळूं नी खाली पड हो, गळू नी ते पडे... 
देवगतीच्या बदलुपी परिस्थिती आमच्या 

मोगाचे विशय लेगीत गेले बदलत, तर, सये, 

राणी 


राया 


राणी 


हेमंत 
राणी 
हेमंत 
राजा 
हेमंत 
राज 
हेमंत 


हेमंत 
काका 


तितूंत अजाबाचें कांयच ना. 

प्राप्त काळाची बुद्द आमच्या सुवादीन, 

फुडाराची सिद्धी भवितव्या सुवादीन- हेंच सत! 

हांव लगीन करचेंच ना, असो निश्चेव तूं आयज खुशाल करशी, पूण, 
आमच्या पतीचें फाल्यां मरण जातकच आये अवसान दुर्बळ जातले हेय 
मतींत थेंय! 


: नाका, नाका, हें पातक माज्या हातीन घडचे न्हू राया हें पातक घड़चे . 


घडिल्ले तैसे तरू माझ्या अंगी कीडे पोड़ो हो, 
कल्पीता मेरेन 
माजो नरकवास ना सोंपूं हो नरकवास ना सोंपूं हो... 


: सये, तुजी ही प्रतिज्ञा भीष्म प्रतिज्ञेकूय फाटीं घालपी! 


माका आतां खूब थकिल्ल्या वरी दिसता. 
दीसभरच्या श्रमपरिहारा खातीर म्हाका विसव घेवपाची गरज आसा. हांव 
आतां न्हिदतां. तूं बच. 


: म्हाराजा, तुवें विसव, ताटाचेर आमचो देवा केन्नाच.., 


(जागरांतलो राजा आड पडटा. राणी वता) 


: कितें माँ, ही काणी मानवता मूं? 

: हांव म्हणटा, तिणें इतलें नाटक करपाची गरज नासली? 
: पूण ती आपणालें बचन पाळटली! 

 हेमंतकुमारा, हे संवाद तुवें आदीं केन्ना आयकल्ले? 


हातूंत कपटाचो मात लेगीत अंश ना? 


: छे- छे! खेळ तो. खेळांतलो विशप्रयोग- तातूंत कपट बी खंयचें ? 
: हे काणयेचें नांव किते? 
: उंदराचो लातेर! थोडें अलंकारीक आसा हें नांव. 


माकडराज्यांत जाल्ल्या एका खुनाचे मोटे कळाशेन रचिल्ली ही काणी. 
पूण आमकां कितें करपाचें आसा ह्या खुना कडेन? जाचें अंतरंग नितळ 
ताका कसली मळमळ? 

(काणयेतलो- जागरांतलो किरीटलेन प्रबेश करता) 


: काणयेंतल्या रायाचो हो बापोलभाव 
: हे कृष्णकृत्य कराया संदी बरी गाबली गणती 

कारभारी 

कारभारी 

हेमत 
कारभारी 
हेमंत 


बरी संद गावली... 

विखाच्या एकाच थेंबानु हेचें प्राण सोपों गा. 

हेचे प्राण (आतां सोपो) गा! हेचें प्राण 

(जागरातल्या रायाच्या कानात वीख घालता) 

(राजा उठून उबो रावता, ताका पळोवन) (किरीट आनी जागरांतली राणी 
नाचतात) 

उठात, उठात- म्हाराज वचपा खातीर उठले. 

म्हळ्यार, खेळातल्या विशप्रयोगाक भियेले ? 


: म्हाराज, बरें दिसना व्हय तुमकां? 
: आरे, बंद करात हो जागोर- 


शिपायानो, फुडें सरात. 
(हरींद्र आनी हेमंत सोडून बाकीचे बेगिबेगीन वतात) 


: (हर्षवायू जाल्ले वरी) हरींद्रा- दी टाळी! लागू पडली गुळी! आरे 


एकट्याची होळी- दुसऱ्याची दिवाळी! वारे वा जागोर खेळ्यांनो! आरे, 
त्या समंधाची वाणी सामकी आकाशवाणी! (ताका वेंगायता) गावया रे 
आतां गाणीं! पळयलो मरे तो राजा आनी ताची राणी? 


: आगा, पूण आतां शांत जा! हांवूय पळयतालो- दर एके गजाली कडेन 


लक्ष आसले म्हजे! चल तूं. 
(हरींद्र वता) 


प्रवेश दुसरो 
(कारभारी प्रवेश करता) 


: राजकुंवरा, राणी सायबान आपयलां तुमकां. 

: हांगा येयात. 

: राजकुंवरा, म्हाका दोन उतरां उलोबपाक दिवशात ? 
: फकत दोनूच! 

: राजकुंबरा म्हाराज- 


कितें जालें ताका? 
सामके बेजारल्यात ते. 


: चड जाल्या दिसता! हांगा येयात. तें कूप पळयलां? तें पळय उटा भशेन 

दिसता तें- सारको खरोच उंट. 
कारभारी : हय- हय. सारको खरोच दिसता. सामको तस्सो उट! 
हेमंत : नही, नही, उंटा भशेन नही, हतया सारको दिसता तें. 
ती मान नही, सोंड ती हतयाची! 
कारभारी : खरेंच, हतीच कसो दिसता! 





हेमंत : छे, छे, तो हतीय नही आनी उंटूय न्ही- गाढवा सारको दिसता! हा- हा- 
हा! आदीं आसली मान, पूण तिचे जालें आतां दोन लांब कान! 

कारभारी : हय बाबा- आतां तर म्हजी मती थडावती! 

हेमंत : म्हळ्यार गाढवूच! चल, माँक सांगात, सवकासायेन येन. सांगात चलात- 

कारभारी : अशेच सांगू? 

हेमंत : तशेंच सांगात. सवकाश सांगात- चलात वचात. 


सतांव नाकात आतां म्हाका कोणूय. 

(हरींद्र आनी ताचो हात ओडून कारभारी वतात) 
हेमंत : (स्वगत) ही गुडूप काळखी- चेटकी मध्यान रात! 

उजवाडलां आसतलें आतां भुतांखेतांक, 

गजबल्यो आसतल्यो आतां मसंड्यो- 

उरफाट्या पावलांची कारस्थानां चालूं आसतलीं ताचीं! 

सर्वसाक्षी सूर्यनारायणाक लेगीत येतलो थरथरो 

अशे उरफाट्या काळजाचे सगले रक्तखेवाचे चदे 

करपा खातीर जाय तशे होच तो काळोख! 

हांवूय भेटतलो माँसायबांक ह्याच वेळार... 

चल काळजा! 

सोडू नाका तुजें अढळ आसन, 

निढविलेलो दुःशासन जावं नाका- निर्दय जालो तरी. 

भेदक उतरांचे भाले तोप तिचेर जाय तितले, 

पूण हात उबारू नाका. 

जरी उतरांत संचारलां अवतार खुनाचो, 

तरी तरसाद- ती मात माखोवं नाका. 

चल - चल- 

(वता) 

(थळ : राजाचो खाजगी दिवाणखानो) 

(बेजारलेले अवस्थेंत पासयो मारता) 


: (स्वगत) म्हर्जे पातक कितलें घाणयारें! ताची घाण सर्गा मेरेन पावल्या 


आसतली! पुराय त्रिभुवनांत निंद्य मानलेलो, सख्ख्या भावाचो हांवें खून 
केलो! 
(गणी आनी झिलगो प्रवेश करतात) 


: कसली आज्ञा आसा म्हाराज? 
: (आवेशान) म्हाका तो आतां दोळ्यां सामकार नाका जाला. ताचीं तीं 


नाडेपेन्नां हाचे फुडें खीणभर लेगीत हांगा चलूंक दिवप घातकाचें जातलें. 
तुमी मीर्ग जुंव्यार बचपाची तयारी करात. तुमचे कडेन दिवपाचीं कागदां 
हांव तयार द॒वरतां. घेवन वचात ताका. नाच्च करात. म्हज्या दोळ्यां 
सामकारचो. चलात, तयारी करात. 


: बरें म्हाराज. 


(झिलगो आनी गणी वतात) 


: (स्वगत) देवाक पायां पडपाची लेगीत सुवात उरूक ना म्हाका! 


रगतान बरबरटिल्ले हे हात 

जोडूं तरी खंयच्या तरेन- देवा सामकार? 

दुसरे वटेन- हेमंतकुमाराचो ब्रह्मसमंध 

बसला म्हज्या मानगुटार 

एक कडेन केल्लें पाप- थंयसर हाचो ताप... 

कितें करू- कसो सुटू हातांतल्यान ? 

(कारभारी घाईन प्रवेश करता) 

घे बाग - घे बाग! 

(धोंपरा तेंकयता आनी दोळे धांपून हात जोडटा आनी मान वयर करता.) 
(हेमंतकुमार प्रवेश करता) 


: (स्वगत) अस्सो! जुस्त मेळळो! 


आत्तांच करता हाका मेकळो! 

पूण हो तर देवाक प्रार्थिता. 

अशा स्थितींत हाका आयलें मरण तर हो वतलो सर्गांत! 

छे, छे! हो कसलो प्रकार सुडाचो? 

ज्या घातमान्यान बाबांचो प्राण 

ताकाच हांव- बाबांचो पूत, एकसुरो एक- धाडटलो सर्गार! 

राजा 


सर्गार! द 

बाबा बावडो गेलो आसतलो न्हिदेंत- कसले अवस्थेंत! 
घेनासतना प्रायश्चीत पातकांचें, 

ना देवाचें नांव, ना गंगे उदक मुखांत, 

पडलो बाबडो भुतांच्या राज्यांत! 

आरेरे! 





` -आनी हो ताचो निर्दय मारेकार- 


हो मात्त बसला देवाच्या दारांत धुयत खुनाचे रगत 
करता पातकांची शुद्धी 

आनी सारके ह्याच वेळार 

म्हजो हातभार लावन हांव करतलो हाका मुक्‍त! 
आवयस्‌! केदी दुर्बुद्दी जातली म्हाका! 

चल तरसादी- फाटीं सर! 

हो नही म्हूर्त सुडाचो! 

हो हलकट राया जेन्ना रंगतलो वायट कर्मात 
-सोरो - जुगार - दुराचारांत - 

अशा कर्दमांत जय नासतलो मातूय पुण्याचो वास, 
तेन्नाच करपाचो हाचो अंत - 

इतलो दारूण, जसो उरफाटो पडटना हाची खोंट लागून 
सर्गाक अचूक पडटलो हो नरकांत! 

म्हजी आवय आसा जिती 

तो मेरेन भिरांत नाका- 

हाच्या पातकांचो जावचोच ना अंत! 

चल! फाटीं सर! 

(फाटीं पळयत पळयत हेमंतकुमार वता) 


: (उठून उबो स्वगत) शीव, शीव! 


म्हजीं उतरां तितलींच वतात वयर, 

पूण चित्त चिकटता विशयाचेर 

भाव नाशिल्लीं उतरां कशीं उगडटलीं सर्गदार! 
(राजा वता) 

(स्थळ : राणयेचें शयनघर) 

(राणी चिंतेस्त पडल्या. कारभारी येता) 


: राणीसायब! राजकुंवर हांगाच येतात. तांचे कडेन सामकें स्पश्ट उलोबचें 


तुमी. तांचे चाळे मर्यादा हुपपी जाल्यात आनी फकत तुमचेच मध्यस्थीक 
लागून आतां मेरेन तांचें वागप सोंसलां, अशेंच सांगचें ताका. हांव हांगाच 
पडद्या फाटल्यान रावतां. ताचें मन निटायेचेर हाडचें तुमी. 

(भितरल्यान हेमंतकुमार माँ- माँ - माँ! अशे उले आयकूक येतात.) 


: कांयच हुसको करूं नाकात तुमी! चलात बेगीन! 


(कारभारी वता. हेमंतकुमार प्रवेश करता) 


: किते माँ- कसलें काम आसले म्हजे कडेन? 

: राजकुंवरा, तू तुज्या बापायचो व्हडलो अपराध केला! 

: माँ, म्हज्या बाबाचो तुर्वे व्हड अपराध केला! 

: आयक, अशें उलोव नाका. 

: तूं सारके आयक- तूं अशें उलोवं नाका. 

: म्हळ्यार किते? 

: खंय किते? 

: राजकुंवरा, तूं तुजे आवयची वळख विसरलो? 

: देवा सोपूत घेवन सांगतां मात्तूय विसरूक ना! तूं राणीसायब तुमच्या 


घोवाच्या भावाची बायल आनी दुर्दैवान म्हज्यो मातोश्री आसात. 


: तूं अशेंच उलयत रावलो, जाल्यार तुजी कान उघडणी करपाक शकतली 


अशेच व्यक्तीक धाडटा. राव! 


: पयलीं तूं थांब हांगा- हालूं नाका जाग्या वयली- आनी तुजें पडबिंब तुका 


हारशांत दाखयता तें नीट पळय! 


: म्हळ्यार तूं करतलो तरी किते म्हर्जे? खून? आरे, धांवा! धांवा! 
: (भितरल्यान) आरे धांवात! धांबात! 
: (तरसाद्‌ काडून पड्ड्यां कडेन वतना) कोण कुजबूजता थंय? - घूस! 


(पङ्ड्यांत तरसाद धोंगशिता) 


: (भितरल्यान) मेलो! मेलो! 

: मर! देड दमडे खातीर काडली चामडी तुजी! 

: आरे, कितें केलें तुरे हें? 

: कितें केलें कोण जाणा! राजा आसलो दिसता? 
: केदें भिरांकूळ कर्म केलें तुर्वे हें- खून! 

हेमंत : खरेंच भिरांकूळ कृत्य- राजाक मारून ताच्या भावा कडेन लग्न करपा 
इतलेंच भिरांकूळ कृत्य! 

राणी : राजाक मारून? 

हेमंत : हय माँ सायब, - हींच आसलीं म्हजीं उतरां! (पड्ड्या कडेन वचून 


उगडून भितर पळयता) भिकाड्ड्या! अविचारी लुडबुड्या! मुर्खा - हो 
घे निमणो स्वास! म्हाका दिशिल्लें तूं कोणूय म्हान आसा- चोर तर 
तूं! घेवन वच तुजें संचीत तुज्या वांगडा! (राणयेक) तूं कित्याक हात | 
पोशेता? बोग्गी बस! आतां तुज्या काळजाक हात घालपाचो आसा 


हांव- 
राणी : पूण अशें मळब-पाताळ एक करपा सारकें केलां तरी हांवें कितें? 
हेमंत : कितें केलां? तुवें जें केलां ताका लागून पुराय कुलअस्तुरे चारित्र्याक 


लाशें पडटा. तांचे सगले सद्गुण फटकिरे थारल्यात. निश्पाप मोगाचो 
आयांव तिबो ना जावन थंय भाजिल्ल्याचो फोड आयला! माँ, तुजें 
कर्म इतलें घाणयारे, ताका लागून लग्न काळाचे सोपूत म्हळ्यार 
जुगड्यांचीं फटींगपणां, धर्म म्हळ्यार वायट कर्म थारून सर्गांत तिडक 
पेटल्या आसतली- हे धरत मायेक प्रलयकाळाच्यो वेदना सुरू जाल्या 


आसतल्यो? 
राणी : आरे पूण पुता, इतलो तापार जावपाक जालां तरी कितें? 
हेमंत : किते जालां? किते जालां? (राणयेच्या गळ्यांतलें राजाचें चित्र आशिल्लो 


ताईत खेचून काडटा) हें चित्र पळय आनी हें चित्र पळय! दोन भावांच्यो 
ह्यो दोन प्रतिमा! भुंवया वयलें हाचें हें भारदस्त कपल, सोबीत काळे 
केंस, भरदार छाती, अप्रूप अशें आसन, कोणाकूय बाग घेवपाक लावपी 
हाची नदर- आपणाली सगली कळाशी खर्चून विधात्यान निर्माण केल्लो 
हो देखदिणो पुतळो! हो तुका घोव म्हूण लाबिल्लो! एक आदर्श राजा 
आनी हो? हो तुजो आतांचो घोव- कुशिल्ल्या कणा सारकें हाचें रूप! 
देवा सारक्या आपणाल्या भावाच्या जिवार हो उठलो! आगे, तुका 
दोळे तरी आसात काय ना? ह्या मदना कडेन संवसार केले उपरांत ह्या 
माकडाक तूं भुलली- आनी तीय बी हे पिरायेचेर ह्या दोगांय मदीं कितें 
साम्य पळयलें तुबें ? तुज्यो संवेदनां साबूत तर नक्कीच आसात- हरशीं 
तुजे सगले वेपारूच तुट्टले आसले. मागीर तुज्या मेंदबाक मोडण्याचो 
झटको आयिल्लो म्हणून तुजे तारतम्य नश्ट जालें? आगे, मनशाक लेगीत 

थोडी तरी आवड-निवड, हर्ष-खेद आसतात? खंयच्या सैतानान तुका 
कुड्डी केली? तुज्या गिन्यान इंद्रियांचो, तुजे बुद्दीचो असो कसो गेच्या 
जालो? तुजी लजबीज खंय ना जाली? (बेजबाबदार ब्रह्मदेवा, जरड 
जाल्ली तुजी प्रजा लेगीत जंय इतलो खेव घालूंक शकता- विवेकूच जंय 


. वासनां पेटोबंक शकता- थंय विवेकशुन्याचे विकारशतेक दुशण तरी कशे 


दिवचें ? ) 


: आरे पुरो- पुरो कर! म्हजे दोळे उगते जाले आतां! म्हजी म्हाका पुराय 


बळख जाली! पूण म्हजो हो कलंक केन्नाच धुवन वचचो ना! 


: पूण तो धुवन वचचो ना, म्हण रेब्यांतूच रमप, थंयच लोळप, थंयच दुकरा 


बरी मिटक्यो मारीत.... 


: नाका रे! नाका उलोबंक आतां आनी- आयकुपाक जायना म्हज्यान हें! 


हें तापयल्लें तेल कानांत ओतूं नाका! थांबय हें! 


: खुनी! दुश्ट! हलकट! नालायक! 
: आरे, पुरो - पुरो- पुरो... 


: नीच- राजा! 


(ताका भितर समंध दिसता) 
हे मळबांतल्या देवतांनो, तुमचो म्हाका आदार दियात. तुमी म्हाका 
कित्याक दर्शन दिलें? 


: आवय गे, हाका भ्रम जालो आतां. 
: तुमच्या सांगण्याचो म्हाका विसर पडलो, म्हूण जागोवपाक बी येवक नात 


मूं? 


: (भितरल्यान) तुज्या कर्तव्याचे तुका लागीं-लागीं विस्मरणूच जालां. 


तुजी याद जागी करपा खातिरूच हांव आयलां. पूण थंय पळय- तुजे 
आवयच्या जिवाचे हाल जाल्यात. तिका धीर दी! हेमंतकुमारा, तिचे 
कडेन उलय... 


: कितें जाता तुका माँ? 
: तुका कितें जाता पुता? असो शुन्यांत कितें पळयता? वाऱ्याच कडेन 


कितें उलयत रावला? आंगाचेर काटो पळय कितलो आयला तुज्या! 
पयलीं शांत जा पळोबया. कितें दिसता तुका? 


: ते -ते पळय! तांचे भितर गेल्ले दोळे कशे पळयतात पळय, पाशाणाकूय 


झरे फुटत अशी ताची नदर पळय. 

म्हजे कडेन अशें पळोवं नाकात. ... म्हजो निश्चेव हालपाक 
रगत खबदळपा वाट्या दुकां उसळटलीं! 

आरे, कोणा कडेन उलयता तूं? 

तुका कांयच दिसना थंय? 

खंय कितें दिसता? आमी दोगांच जाणां तर आसात हांगा. 

आगे, तो पळय न्ही- तो चललो बाबा- जितेपणांत दिसतालो तसो. 
तांगेलो- अदृश्य जाले 


: पुता, हीं सगली तुजे कल्पनेची बाधा रे! भ्रमांत दिसलें तुका कितें तरी 
: भ्रम? म्हजी नाडी पळय. सामकी तुजे नाडये सारकी तालार चलता काय 


ना पळय. हांव भ्रमांत उलयनासलो. जाय जाल्यार तींच उतरां तशीच्या 
तशी परत उलोवन दाखयतां. माँ, हांब भ्रमात उलयतालों, अशें समजून 
तूं तुजीं पातकां धांपूं नाका! तुज्या पातकांचो पाडो एकदां तरी परमेश्वरा 
कडेन वाच- पश्चाताप जावं दी तुका. फुडलें पावल सारके घाल. 
रोगाचेर कुपथ्य करून तो वाडोवंक दिवं नाका. माँ, भोगशीय म्हाका, 
हांबूंच तुका उपदेश करपाक लागलो. पूण करतलो किते? दिसूच अशे 
आयल्यात, वायट मनशाचें बरें करपा खातीर भल्या मनशानूच ताचे पांय 
धरचे पडटात. 


: हेमंत कुंबरा, तुर्वे म्हजें काळीज फोडून उडयलें रे. 


मागीर तातुंतलो वायट अंश शेवटून मार आनी बऱ्याचो सांबाळून 
शुद्धीकरण कर! येतां हांव, काकाचो संबंध सोड. मुळांत नासलो तरी 
सद्गुण पांगरीय. आयचे राती मन थाऱ्यार दवर. अशें करशीत जाल्यार 
आयचे परस फाल्यां, फाल्यां परस परवां तुजो विवेक बळिश्ट जाबन 
ताका स्थिरताय येतली. माँ, अभ्यासान मनीस जितेंद्रियूच खंय पूण 
जिवनमुक्तूंय जावंक शकता. येतां हांब- वायटकर्माचो तुका पश्चाताप 
जातलो तेन्ना पुत्रधर्माक पाळो दिवन तुज्या पांयांचेर मार्थे दवरीन हांब! ह्या 
कारभाऱ्याचोय म्हाका आतां पश्चाताप जाता. पूण एकामेकांक ख्यास्त 
दिवप हेंच आमच्या नशिबांत आसलें! ईश्‍वराची येबजणूच अशी दिसता- 
हाका गिरासपी दुखणेंय हांव- तें निस्तारपीय हांबूंच! अशुभाचो उपक्रम 
म्हणलो (हातांतल्या काकाच्या चित्रा कडेन पळोबन ) म्हणटकच उपसंहार 


आयलोच. फाटोफाट! (ताईत शेंबटिता. राणी तो ताईत उखलता. तेन्ना 
पर रागान) माँ, आनीक एक सांगूं? 

: कितें पुता? 
: आतांचो म्हजो उपदेश- तातुंतलें एक कुस्कुटूय आयकूं नाका तूं. तो 


हलकट राजा तुका मेळटलो आतां. मागीर पडटलो तुज्या गळ्यांत- तुका 
खातकुतल्यो करतलो, तुजे पोले सांसपितलो, तुका कितें कितें घडलें 
तें विचारतलो, म्हजें पिशें फटीचें म्हणटलो- मागीर तूं लेगीत तुज्या 
राणीपदाक, चातुऱ्याक, सत्यनिश्ठेक सोब सारकी अशीच वाग. ताचे 
परस सामकें ना सांगपा सारके आसलें तरी- सामकें मना विरुद्ध काय 
जायना तुजें मनांतलें ताका उकतेपणान सगले सांगून उडय. 


: ना रे- तूं जें जें उलयलां तें सांगपाक जीव तरी कसो जातलो म्हजो? 

: म्हजी मीर्ग जुंव्यार हकालपट्टी जावपाची आसा, खबर आसा नही तुका? 
: आगे बाये, तें सांगपाचें उरलेंच तुका! 

, सगलीं कागदपत्रां तयार आसात. ते म्हजे दोन साथीदार- ते सोरोप- ते 


म्हजे मार्गदर्शन करपाचे आसात- हय मगे? बरें आसा, पळोवन घेन! 
म्हज्या खातीर फोंड खणून पुरपाचे आसात न्हय म्हाका तुमी? त्याच 
फोंडांत तुमकां बरो खोल पुरून असो सुरींग लायन- म्हजे कडेन खेळू 
नाकात! चल कारभाऱयाक- आतां कसो थंड, गहन, गंभीर जाला पळय. 
ताका जितो आसतना? कितलो फाजील बालीश बडबड चल- निमणो 
स्वास आपणें जावन घेतलो म्हज्या हातांतल्यान! बरें येतां हांव माँ 
सायब! (हेमंत प्रेत ओडून व्हरता) 


: अधिराज, राजकुंवर राणीसायबा लागीं वचपाक भायर सरल्यात. ताचें 


दोगांचेय उलोवणें आयकुपाक बचूं मूं हांव? कितेंय जालें तरी आवयपूत 
तीं- एकामेकां लागीं निश्ठुरतायेन वागपाक जाबचें ना तांकां कदाचीत 
तेंच पळोबंक जाय- बचूं मूं हांव? रोखडोच येवन सांगतां हांव तुमकां 
सगली गजाल. येतां हांव. 


: खूब उपकार जातले म्हजेर. 


(कारभारी वता) 

(स्बगत) परमेश्वरा, तुका कृपासागर म्हणटात मरे? मागीर तुजे कृपेचो 
पातक्यांक कांयच कसो उपेग ना? पाप करपां आदीं ताका परावृत्त करप 
बा केल्ल्या पातकांतल्यान ताची सोडणूक करप हें तुजें कामूच नही रे? 
पूण हांब तुका तरी खंयच्या तोंडान प्रार्थू? रक्‍्तखेव करून मेळयल्लो 
राजमुकूट, ऐश्वर्य आनी राणी- हांचे मदल्या कित्याचोच हांवे त्याग 

करूंक ना मागीर म्हाका पश्चाताप जाला, हें तुका खरें तरी कशें दिसतलें ? 
पातकांच्या धनाचो अर्दो वांटो घेवन पापांतल्यान सोडणूक करपाच्या 
हांगाच्या न्यायाधिशा सारको तूं नही. तुज्या न्यायालयांत पातकांचें माप 
पुराय रिकामें जाल्ले बगर पापक्षालन जायना. आरे! कितें ही म्हजी गत 
जाली! कापोड्याच्या जाळ्यांत सापडिल्ले सुटके खातीर धडपडटना हांव 
चड चड घुस्पत चलला रे! करू तरी कितें आतां हांव! आरे तटास देह! 
सकयल बाग घे तरी एकदां! अर्भका सारको अस्तय जा. मात तरी नरम 
जा आदीं- मागीर देवा कडेन दया याचना. 

(स्थळ : राजाचो खाजगी दिवाणखानो. राजा, गणी आनी झिलगो उलयत 
बसल्यात) 


: (राणीक येतना पळोवन, गणी आनी झिलग्याक) तुमी मातशे थंय वचात. 


(राणयेक) हां- कितें जालें? खुबूच भियेल्ल्या सारकीं दिसता तूं! किते, 
जालें किते? 


: भयंकर प्रकार घडला गे बाये! 
: म्हळ्यार? म्हणटा तरी कितें? 
: दर्या आनी वादळ दोनूय एकदम खंकाळ जाली आनी पड्ड्याच्या भितर 


कसलो तरी आवाज जायना बरोबर घूस! घूस! करीत चवताळून पड्ड्यांत 
सुरो तोपून कारभाऱ्याचो जीव घेतलो. 


: आरे बाबा, कितली भिरांकूळ गजाल जाली ही! म्हळ्यार हांब थंय 


आसल्यार म्हजीय तीच गत जातली आसली! छे, छे, छे! ताचें हें बागप 
आता म्हाका, तुका दर एकट्याक भोगचें पडटलें. आतां ह्या खुनाचें कितें 
करपाचें? लोक तर म्हाका दुशणां दितले. म्हणटले, ह्या असल्या बेफाम 
मनशाक आमी मेकळो रावप दिवपाचो नासता- भितर घालून दवरपाचो. 
आरे, आरे, माया पिशी आसता. म्हणटात नही, तेंच खरें दुखणे. चेपून 
दबरलें तर निमणें तें जिवाचेर शंकता म्हणटात, तशें जालें हें खय, खय 
आसा तो? 


: म्हाताच्याचें प्रेतच घेवन गेला! बेफाम जावन ताचो जीव घेतलो तो घेतलो 


वयल्यान मागीर रडपाक लागलो - 


: आता चड जालें हें- फाल्यां दीस बयर सरचे आदीं ताका जुव्यार 


धाडपाकूच जाय आनी हो खून अधिकार वापर करून कळाशेन कसोय 
तरी दामून उडोवंक जाय. आरे गणी! आरे- (दोगूय येतात) 

है पळयता, पिशाचे अवतिकायेंत हेमंतकुंवरान कारभारीचो खून केलो 
आनी ताचें प्रेत म्हालांतल्यान खंय तरी घेवन गेलो तो. चलात, मनशांची 
मजत घेयात आनी प्रेत हातांत घेवन कोणाक कळयनासतना घेवन वचात. 
मसडेत- चलात बेगीन. (दोगूय वतात) 

(राणयेक) तूंय बी चल आतां- पयलीं विसव घे. कितली भियेल्या, 
पुरो जालां तुका. चल चल त्या प्रेताचो पत्तो लागतकच येतां हांव (राणी 
वता) 

(बोल्सांतल्यान पत्र काडून वाचना) ही जी म्हत्वाची कामगिरी आमी 
तुजेर सोंपयल्या तिची मात्तूय हयगय जावंक फावना. आमच्या सामर्थ्या 
कडेन आनी आमचे राजनिश्ठ मांडलीक म्हणून कर्तव्या कडेन नीट 
लक्ष दिवचें आनी हेमंतकुमाराक ह्या संवसारांतल्यान ना करपाचें तुमचेर 
सोपयल्लें काम तुमी सारके करचें. हें काम पुराय जाल्ल्याचें कळ मेरेन 
आमकां सुखाची न्हीद येवप शक्य ना, हें तुमच्या सारक्या शाण्या सुरत्या 
मनशांक सांगपाची गरज ना.- (पत्राची गुंडाळी करून पिशवेंत घालता 
आनी ताचेर मुदयेची म्होर लावन कड़ेक दवरता आनी पासयो मारता. 
(झिलगो प्रवेश करता) हां. कितें रें, कितें लागलो तपास? 


: म्हाराज, तें प्रेत खंय आसा तें सांगपाक कसोच तयार ना राजकुंवर. 
: आनी हेमंतकुमार खंय आसा? 
: भायरूच उबो आसा- गणी आसा ताच्या बरोबर. किते काम आसा 


म्हाराज? 


: (थोडो विचार करून) हाडात ताका हांगा. 


(झिलगो वता आनी खिणांत हेमंतकुमार आनी झिलगो-गणी येतात) 
हेमतकुमारा, कारभारी खंय आसा? 


: जेवणावळींत गुल्ल जाला. 
: जेवणावळ? कसली जेवणावळ? 
: म्हळ्यार तो खाणाचेर हात मारिना, ताचेर हात मारतात थय, कारस्थानी 


किड्यांचे व्हडलें समेलन भरला, आनी सगले एकठांय जावन काऱ्याचेर 
तुटून पडल्यात. बरी मजा चलल्या. कशी मजा पळयात- भरपूर खावड 
घालून आमी पोसतात बोकडो, मागीर आमचे खावडी खातीर तोच 
बोकड़ो खातात आमी- आनी निमणें आमकां खातात कीड़े! निमणें कितें 
राजा जाव रे, निमणें किड्यांचे जेबणावळींतलीं हीं दोन पक्वान्नां! हाः 

हाः हाः हाः! 

राजा :शीशीशीशी! 

हेमंत : शी शी? आगा, पुराय आयकात, राजाक खाता किडो, मागीर किड्याक 
खाता नुस्ते, मागीर नुस्ते खातात आमी- म्हळ्यार आमी राजा खातात 
राजा! हीः हीः हीः हीः! 

राजा : ह्या बडबडाचो अर्थ किते? 

हेमंत : अर्थ! समजूंक ना? हाचो अर्थ असो- राजा लेगीत एकाद्र्या भिकाऱ्या 
भशेनूच गिळटा- हो अर्थ आसा तातूत, होच अर्थ! 

राजा : कारभारी खंय आसा? 

हेमंत : सर्गांत! सर्ग लोकांत वचून पळयात म्हण सांगात. आनी थंय तुमच्या 


मनशांक जर तो मेळळो ना तर मागीर तुमी आपूण जावन वचात दुसऱया 
लोकांत थंय बी तुमका ते एका म्हयन्या भितर मेळळे नात, तर मागीर 
ताचो बास घेत घेत परत माळयेर वचून पळयात- माळयेर पळयात- 


माळयेर! 
राजा : (गणी-झ्िलग्याक) चलात रे- माळयेर वचून पळयात. 
हेमंत : वाटूच पळयत बसला आसतलो तो तुमची ते मेरेन! (झिलगो बता) 
राजा : हेमंतकुमारा, तूं जें हें वायट कर्म केलां तातूंतल्यान तुका वाटोवपा खातीर 


आमी तुका जुंव्यार धाडपाचें थारायलां. तुका सामकें फांतोडेर वचचें 
पडटलें. सकाळीं चल तयारेक लाग. 


हेमंत : मीर्ग जुव्यार? 

राजा : हय मीर्ग जुव्यार. 

हेमंत : एकदम बरें जालें! बरें तर- येतां हांब माँ सायब! 

राजा : हांव तुजी आवय नही, तुजो मोगाचो बापूय. 

हेमंत : न्हय आवय! आगा, बापूय कितें आनी आवय कितें, एकूच! घोव आनी 


बायल- एकेच कुडीचीं दोन अर्धांगां. खरें मीर्ग जुंव्यार वचपाचें मूं? 
चललो (एकटोच बेगोबेग वता) 


राजा : (गणीक) ताचेर सारके लक्ष दवरात. हे घे (पत्राची पिशवी दिता) दीस 
उजवाडचे आदीं भायर सरात. चलात- ताचे फाटोफाट वचात - (गणी 
वता) 


(स्वगत) लागलो निकाल एकदांचो- 
(थळ : राजाचो दिवानखानो) 

(राणी चिंतेस्त बसल्या. हरींद्र पयस उबो आसा, तीं दोगांय उलयतात) 


: भितर हाडूं तिका? 
: नाका, नाका. तिका मेळचें अशे दिसना म्हाका. 
: पूण ती सामकी काकुळट करून विनयता- म्हाका तर तिची सामकी 


काकुळट दिसता. 


: कित्याक आयल्या ती हांगा? 
: तें कशे सांगूं? तिच्या बापायची एक सारकी याद काडटाली. मदींच 


भियेल्ल्या वरी उलयता, मदींच गाता, रडटा- 


: (श्वास सोडून) कितें करतलें हांव ताका मेळून तिचे हे अशे स्थितींत? 
: तरी लेगीत, म्हाका दिसता, तुमी तिका भितर येवपाक दियात. थोडें तरी 


उलयात तिचे कडेन. तुमी तिका एकठांय भेटूंक नात. पयलींच ते कुचित्री 
लोक... 


: बरें- चल, हाड तिका, (हरींद्र वता) दुर्दैव कशे सामकें निमताकूच 


तेंकलां. दुख्खाचेर बिबो घालो, तर तोच मेल्लो फावलो, अशे जाता- 
(मालिनीक घेवन हरींद्र येता. तिच्या हातांत फुलां आसात. माथ्याकूय 
मेळटात थंय खोयल्यात. भितर सरतकच राणयेच्या अस्तित्वाची तिका 
जाणीव नाशिल्ल्या सारकी ती शुन्यांत पळयता) 


: ह्या राज्याची सोबितकाय! राणी खंय आसा? धुंवरांत बुडली! 
: (तिच्या म्हऱ्यांत वचून फाटीर हात भोंवडायत आनी तिचें तोंड आपणा 


कडेन घेवन) कितें जाय तुका धुवे ? 


: (फस्स करून हांसता आनी गावपाक लागता) धुधीचो बापूय कोंबड़ी. 


ताच्या गळ्यांत आसा पटो तांबडो, धवोफुल्ल भेस पांगुरता. हांवें कितें 
सांगलें ताका, असो जनेलांतल्यान वचूं नाका असो जनेलांतल्यान म्हण 
कोण वता? वारो वता, वता, वता- परत येता. पूण जनेलांतल्यन प्राण 
वचप म्हळ्यार? आवय गे! (थांबून रडिल्ल्या वरी) मेल्ल्याचे फाटल्यान 
वचन दिसना, रडले बगर रावूं नजो (हुडकेता). 


: आवय! पोरा! कितें बडबडटा तूं हें भ्रमांत! 
: (एकाद्रें गुपीत सांगिल्ल्या सारके) बोगी! अशें उलोवचें नही! (परत 


हांसता) रड रड रडलें, दादल्याच्या गळ्यांत पडलें, हो घे तुका प्रसाद. 
अक्कलकसाय तो आनी हें घे तुळशीचें पान- ताचो परमळ पळय 
कितलो बरो? (अशें म्हणत एक फूल राणयेच्या नाकांत घाल्ल्या सारकें 

: (ताका तिचे मनस्थितीची जाणीव ना) कितें म्हणटा मालिनी? 
: पळयल्या व्हय ह्या पोराची कितें दशा जाल्या ती? 
: घोण कशी सकयल येता, सूं सूं करीत हळूच दोळे धांपता - 


करता) (राजा येता) 


अशें घटूट धांपून दवरिना. अशें घट्ट धांपून दवरिना. 
(गात गात वता) 


: कितलो भयंकर हो पितृशोकाचो प्रकाश, संकटां कोसळपाक लागलीं | 


म्हणटकच केन्नाच एकटीं येनात, सैन्या सारकी धुरी घालतात! हरींद्र, 
चल, तिचे फाटोफाट वच. नीट लक्ष दवर म्हजेर) (हरींद्र बता) तिचो 
भाव येता. ताचीय मनस्थिती खंकाळल्या सारकी जाल्या. 


(पड्ड्यांत बोवाळ : वचूंक दिता काय ना भितर? आडावं नाका म्हाका! 
कसलो बोवाळ? कोण आसा रे थंय? 


(लिलाधर तरसाद घेवन आनी ताचे फाटल्यान तीन-चार शिपायक 


येतात) 


: (भितर येतनाच) हो असलो राजा- खंय आसा? (राजाक पळोवन) तुमी 


सगले भायर वचात रे. 


: आदीं शांत जा पळोवया, लिलाधर- 
: जो दोन बापायचो, ताका शांत रावपाक सांगता! 
: (राणयेक) तूं कडेक सर! बंडखोर कितलोय मंदेलो, तरीय तो म्हाका हात 


लाबंक शकचो ना. राजा भोंबतणी अशेंच दैवी कवच आसता. (राणी 
कडेक सरता). कितें सांगपाचें आसा तुका, लिलाधर? 


: म्हजो बाबा खंय? 

: तुजो बाबा. ह्या संवसाराक अंतरलो. 

: पूण हातूंत हाचो कांयच गुन्यांव ना. 

: (तापून) आतां ताका उलोवपाक दितली काय ना? 

: संवसाराक अंतरलो? कसो? म्हजे लागीं फटींगपणां चलपाचीं नात. 


म्हजी राजनिश्ठा गेली फोंडांत आनी शिश्टाचार गेले उडत! म्हज्या विरुद्ध 


मळब-पाताळ एक जालें, तरीय म्हाका भिरांत ना ताची. हांब बाबाचो 
सूड घेतले बगर रावचो ना! 


: मागीर कोणें धरला तुजो हात? 






जानेवारी ते डिसेंबर 2018 149 


लिलाधर 
राज 
लिलाधर 
राजा 


लिलाधर 
राजा 


लिलाधर 


मालिनी 


लिलीधर 


मालिनी 
लिलाधर 


मालिनी 


लिलाधर 


मालिनी 


लिलाधर 
राजा 


: म्हजो हात हांवेंच आडावन दवरला! मनांत म्हज्या येवंदीच- हांव जाय 


ते करपाक समर्थ आसा. जाय तितलें बळगें आसा म्हजे फाटल्यान. 


: अशें! मागीर तुका तुज्या बापायचो खरो मारेकार कोण, हें समजून 


घेवपाचें आसा, काय दुस्मान-इश्टांतलो भेद कडेक सारून फकत 
रक्‍तखेव करपाचो आसा? 


: बाबाचो मारेकार जाय म्हाका. 

: मागीर तें कळ मेरेन तरी थांबतलो काय ना? 

: कित्याक ना? 

: आतां कसो शाण्या सारको उलयलो- तुज्या बापायच्या मरणा कडेन 


म्हजो कुस्कुटाचोय संबंद ना, हें सामकें सुर्याच्या उजवाडा इतलें स्पश्ट 
करून दाखयतां तुका. (भायर परत बोवाळ. सोडात तिका, भितर बचूं 
दी. तिका कित्याक आडायतात?) 


: कसलो बोवाळ हो? 


(मालिनी पिशांतूर जावन प्रवेश करता) 


: सगलो घोटाळो जालो. आयज सर्वपित्री उमास. बाबा घरा जेवपाक 


येतलो. पूण हांवें कसलीच तयारी करूंक ना. कसलीच करूक ना. 


: आरेरे! परमेश्वरा! म्हजे रगत गोठेवपाचो वेळ जाला आतां. परमेश्वरा, 


तुका दोळे आसात काय नात? 


; हांवें कसलीच तयारी करूक ना. 
: (हुंडकेंत) ताई, बाबांच्या मरणाचो सूड घे, म्हणून तुर्वे हट्ट धरिल्लो, तर 


हांव असो विरगळचो नासलो! 


: (गाता) बाबा रागार जातलो. म्हणटलो आमील तरी धांपून दवरल्या काय 


ना? पूण म्हाका मेल्ल्याक अशी न्हीद लागली, अशी न्हीद लागली- 
कितलें दार धोड़ायलें तरी उगडलेंच ना- उगड़लेंच ना, 


: मरण! मरण! खरेंच, अशें जगपा परस मरण पत्करले! 
: देवाची दया- सोंपली माया- पुनीत जातली काया- मायेचे रीण 


पाबोबपाक- मरण जाय गा मरण जाय... (वता) 


: सर्वसाक्षी परमेश्वरा! 
: (राणयेक) तें खंय वता तें पळय, सारकें लक्ष दवरात ताचेर. चलात. (राणी 


बता) (लिलाधर एकदम सकयल बसता) लिलाधर, एका फाटल्यान एक 
अशो इतल्यो दुर्दैवी घडणुको घडत आसात. 

: पूण म्हाका तुमी हें कित्याक सांगिनात- म्हजो बाबा गेलो कसो? खंय? 


केन्ना? ताचें निमणें संस्कार अशें लिपचोरयां, म्हाका कळयनासतना 
कित्याक केलें? ताच्या थडग्याचेर कसलेंच नांव ना, कुरू ना अशें 
दिसता? हातूंतल्या दर एका प्रस्नाची जाप म्हाका जाय- तें कित्याक 
सांगिनात तुमी? 


: लिलाधर, तुजे हे सगलेच प्रस्न बरोबर आसात जो खरो गुन्यांवकार 


आसा, ताका खर ख्यास्त जावंक जाय, हेंच म्हजेंय सांगणें आसा. तेन्ना 


आदीं शांत जा- आनी हांव सांगता तशें कर. तुज्या सामके विश्‍वासांतले 


जे कोणूय आसतले तांकां आपय पयलीं आनी सगल्यो गजाली निर्णया 
खातीर तांच्या सामकार दवरुया. अप्रत्यक्षपणान जरी तुज्या बाबांच्या 
मरणाक म्हजो थोडो लेगीत संबंद आसा अशें तांणी सांगलें जाल्यार 
आमी आमचें राज्य, म्हालबज, आमचो जीव लेगीत तुजे सुवादीन 
करतले- मागीर जालें तर? 


: आगा, पूण तुमीच सांगात- इतली वाट पळयत बसपाक कित्याक जाय? 
: पूण तुजो म्हजेर विश्वास आसत, जाल्यारूच म्हज्या उलोवण्याचो उपेग? 


किते? (थोड्या वेळान) तुका सांगूं? आरे, जाणें तुज्या बापायक मारलो, 
तो तर म्हज्याय विरुद्ध उडिल्लो. 


: आनी इतलें आसुनूय तुमी इतले सुज्ञ आसुनूय कसली शिटूकसाण 


बाळगिली- 


: पूण ताकाय तशींच कारणां घडलीं न्ही? ताची आवय म्हळ्यार 


राणीसायब- 


: म्हळ्यार कोण? हेमंतकुमार? (उसळटा) 
: आतां शांत चिंतान सगले आयकुपाचें आसा काय ना? आरे, ताचो ताचे 


आवयचेर कितलो जीव आसा तें खबर आसा मरे? बरें- म्हजो- म्हजो 
ताचे आवयचेर कितलो जीव आसा, हैं हांबें तुका सांगपाक जाय? तिका 
कितें दिसतलें हें थोडें तरी चिंतपाची म्हाका गरज आसली. हें जालें एक 
कारण, दुसरें- हेमंतकुमार हो पुराय प्रजेचो लेगीत जीव की प्राण, हें 
तुका खबर आसाच. ताचे वायट गूण लेगीत लोकांक बरे दिसतात! अशे 
स्थितींत आमचेर लचांड येवचें नही, ही जतनाय घेवप म्हाका गरजेचे 
आसले. कितें पटूटं मरे तुका? (तो बोगीच) आरे, तुज्या बापायन 
आमची कितें थोडी सेवा केली! हांब किते शेणामेणाचें ताचे हे भयंकर 

प्रकार मुकाट्यांनी सहन करीत बसपाक ? 

(हताश जावन) निमणें कितें- म्हाका म्हजो बाबा ना जालो. म्हजी 
ताई- म्हजी गुणेस्त ताई- ती तर ह्या धपक्यान पिशांतूर जाल्या. तें कांय 
ना- हांव ह्या खुनाचो सूड घेतलों. तुमी कितेय म्हणात! 

(एक चाकर येता) 

कोण रे? कितें जालां? 

(राजाक दोन पत्रां दिता) म्हाराज, हेमंताराजकुंवराचीं दोन पत्रा आयल्यांत. 
एक तुमचे खातीर, दुसरें राणी सायबा खातीर. 

हेमंतकुमाराचीं पत्रा? कोणें हाडलीं ? 

तारवट्यांनी हाडल्यात खंय, तांणी कुरंगा कडेन दिलीं. कुरंगान म्हाका 
दिलीं. 

(आपणालें पत्र बाचिल्लें सारकें दाखोबन) लिलाधर, हें पळयले मरे? 
तूंय आयक कितें बरयलां तें (चाकराक) तूं वच. (चाकर वता) (राजा 
वाचता) 

राजाधिराज कुलदीप म्हाराजाचे सेवेक नमस्कार. तुमच्या राज्यांत हांव 
भणंग जावन बसलां. फाल्यां हांब आपूण जावन तुमच्या सामकार येतलों 
आनी त्याच वेळार म्हज्या ह्या विचित्र पुनरागमनाचें कारण सविस्तर 
सांगतलों. बरें मागून! हेमंतकुमार.- हाचो अर्थ कितें? तागेले साथिदारूय 
आयले काय कितें? काय ही बेश्टी मस्करी? 


: तुमी अक्षर बळखतात मूं? 
: हय, अक्षर तर हेमंतकुमाराचेंच! भणंग- खरेंच, सकयल एक उतर 


आसा- एकटो! म्हळ्यार हें कितें काय? तुका किते दिसता? 


: म्हाका कांयच समजना, पूण तो येता नही येवंदीच ताका. हांव म्हणटां, 


बरेंच जालें. खून कसो करतात तें दाखयता ताका! 


: (विश्वासांत घेवन) अशें जर आसा- तर- तर मागीर म्हर्जे आयक. 


आत्ताच म्हजे तकलेंत एक मांडणी आयली. 


: एके अटीचेर, म्हाराज. म्हाका वोगी बसपाक सांगपाना मूं तुमी? तितलें 


मात सांगूं नाकात. 


: छे-छे, नाकाशिल्लें! तुज्या मनाक स्वस्थताय लाभतली अशीच मांडणी 


आसा ही. ताका लागून तो तुज्या जाळ्यांत तर सांपडटलोच, पूण तो 
नाच्च जातलो ह्या संवसारांतल्यान. आनी तो बी अपघाताक लागून 

: अशें आसत जाल्यार हांव एका पांयांर तयार आसा- पूण ताका मारून 


: हय, हय, सामकी तशीच मांडणी आसा नही. तुज्याच हातांतल्यान 






जालो, अशें ताचे आवयकूय दिसतलें. 
उडयिल्ल्याचें श्रेय म्हज्याच वांट्याक येतलें नही? 
सोंपोबपाचो व्यूह आसा हो. नीट लक्ष दी. तूं भायल्या राज्यांत - 


सावन तुजे एके हुशारकाये विशीं मोटीं नामना जाल्या तुजी हांगा. जो तो 
तुका शाबासकी दितात. आनी देखून हेमंतकुमाराक तुजो दुस्वास दिसता. . 


: कसले हुशारकाये विशीं? 
: तरसाद झुजां विशीं. आमच्या पुराय राज्यांत तुजी सर कोणाच कडेन 


जावंक शकना, अशे सगलेंच जाण म्हणटात आनी देखून तुजे कडेन 
झुजपाक हेमंतकुमाराचे हात शिवशिवतात अशें कळळां म्हाका. तो हांगा 
येना बरोबर मात्तूय वेळ वगडायनासतना तूं हांगा पाविल्ल्याचें कानार 

घालता. ताचे आनी त्याच वेळार तुजे हे प्रविणताये बिशीं ताचो मत्सर 
जागो करपाची वेवस्था करतां, जय शस्त्रा सामकीं हाता कडेन आसतलीं. 

उपरांत सहज तुमचें झगडे सुरू जातलें. त्याच झुजांत ताका मेकळो करून 

उडोबया. कितें जमत मरे तुका हें? 


: हय तर, ना जमपाक किते जालां? निदान एक तरी जीव बचपी धपको 


ताचेर हांव नक्कीच करपाक शकतलो. तरी पूण कोणाक खबर, नाच 
घालपाक आयलो तसलो धपको तर? देखून हांब अशें करतां- म्हजे 
कडेन एक भिरांकूळ वीख आसा. तेंय तरसादीच्या पात्याक लायतां 
हेमंतकुमाराक सुलूस लागचिना अशे तरेन लाबन दवरतां. म्हळ्यार तें जरी 
ताच्या आंगांक लागलें तरी ताका खिणा भितर मरण येतलें. इतलें भयंकर 
वीख आसा तें. 


: शाबास, शाबास- अशेच कर तूं! तूं ही तयारी करूच, पूण समजा एक 


ल्हानसो धपको तुज्यान ताचेर घालप जालो ना तर? म्हणून हांव म्हजे 
परीन अशें करतां- हांव म्हजे कडेन एक सोऱयाचो पेलो बीख कालोबन 
तयार दवरतां. तुमचें झूज बरोच वेळ अशेंच चलत उरलें, म्हणटकच 
ताका पुरो जातलें. तो कितेंय पिवपाक मागतलो. त्या बगतार तोच पेलो 


हांव ताच्या सामकार धरता. तो पेलो ओंठांक मात्सो जरी स्पर्श जालो 
तरी तो खिणां भितर सोंपतलो . 


: मागीर म्हाराज, हो सुयोग जाता तितले बेगीन- | 

(राणी भियेल्ले बरी प्रवेश करता) 


: आगा- नशीब कशें हात धुवन फाटीक लागलां! 

: म्हळ्यार जालां तरी कितें? 

: लिलाधर, बाबा तुजी भयण न्हंयेंत बुडली रे! 

: बुडली? खंय? 

: आरे, भायर- बुर्ना कडेन. न्हंयेचे देगेर फुलां पुंजावपाक गेल्लें रे तें. थय 


ताचो तोल वचून सरळ न्हयेंतूच गेली रे ती. 


: म्हजी ताई गेली? (धांवतच वता) 
: चल, चल, ताचे फाटोफाट वचपाक जाय आमी. कसो तरी थंड करतलों 


हांव ताका.- तेन्नाच हें नवें संकट. आतां तर तो सामको पिसाळिल्ल्या 
भशेन जातलो. चल ताका भुजवण दिवपाक जाय. चल चल (दोगांय 
बतात) 

(राजा, लिलाधर आनी बाकीचे एक प्रेत घेबन पयसुल्ल्यान बतात) 
(राणी फुडे सरता- प्रेताचेर फुलां उडयता) 


: पोरा, दवर हीं फुलां! फुला बरीच नाजूक आसलें, फुलांतूच रमलें. 


हेमंतकुंबराची माळ गळ्यांत पडिल्ली जाल्यार फुला भशेन सांबाळटलें 
आसलें तुका. 

(प्रेत यात्रा फुडें बता. काळोख) 

(एके कडेक) 


: कोण हरींद्र? केन्ना मेळळे म्हर्जे पत्र तुका? 
: आजूच सकाळीं- पूण म्हाका एक सांग, तूं इतले बेगीन एकटोच परत 


कसो आयलो? 


: कितें सांगूं तुका? घडिल्लो प्रकार आयकशी जाल्यार तुजो- तुजो लेगीत 


संतापान भेजो तापतलो. हांब हांगाच्यान गेल्लों, तेन्ना सावन म्हाका 
दुबाब येतालो. म्हाका मीर्ग जुव्यार धाडपाच्या मुळांत कितें तरी डाव 
आसपाक जाय, अशेंच दिसतालें एक सारकें. तारवाचेर आसतना विंगड- 
विंगड कल्पनांचीं ल्हारां ल्हारेतालीं मनांत. रातची लेगीत कितेय केल्यार 
न्हीद येनासली. निमाणें म्हज्यान रावंक जालें ना. ते दोगूय सोरोप- गणी 
आनी झिलगो- जंय न्हिदिल्ले थंय चोर पावलांनी गेलों. खुंट्याळा वयलें 
तांचे कपडे तपासले. तातूंत हें पत्र मेळळें. केन्नाकेन्नाय उतावीळपणां 
लेगीत बच्याक पडटात पळय! हें पत्र हांबें एकांतात व्हरून वाचलें. कितें 

आसतलें अशें दिसता तुका तातूंत? म्हाका मारून उड़ोवपाचो हुकूम 
ह्या पत्रांत काकान आपणाल्या संस्थानीकांक दिला. वाचून पळय तें. 
राजनिती ही! 

कितें म्हणपाचें आतां! (वाचता) 

आरे, मागीर वाच सवकासायेन. 

बरें- मागीर फुडें कितें जालें? 

हांवें दुसरें पत्र बरयलें- सामकें काका सारक्या अक्षरांत आनी तातूंत 
बरयलें- त्या दोगांय सोरपांक खिणाचो वेळ लायनासतना चेंचावन 
नागलोकांत रवानगी करची. 


: म्हळ्यार- ते दोगूय जाण. 


पावल्या आसतले पाताळात. 


: पूण तू परत कसो आयलो? 
: आरे, आमचें तारू ज्या बंदरार थांबिल्लें थयच तामण राज्याची खंडणी 


घेवन वचपी तारूय थांबिल्लें. त्या तारवात बसून परत आयलों. विलास 
नगरांत पावतनाच घोडेस्वारा वांगडा आदीं पत्रां धाडलीं. तुका, काकाक 
आनी माँक. 


: पूण राजकुंबरा, मीर्ग जुव्या बयल्यान रोखडेंच पत्र येतलें. मागीर सगलें 


सत उजवाडा येतलें. गोंदळ वाडटलो, मागीर कितें करपाचें ? 


: जातलें- जातलें- तें सगलें जातलें पूण मध्यंतराचो वेळ? तो तर कोणूच 


ओडून घेवंक शकना नही? एकाद्र्याचो जीव घेवपाचें थारलें, म्हणटकच 
प्रत्यक्ष कृती मदीं अनुश्ठान थोडेच मांडून बसचे पडटा. एक धपको, दोन 
कुड़के. 

(मालिनीच्या मरणाचे निमणे संस्कार करून सगले परततात) 


: (तिडकीन) हां, आतां किते करपाचें ? 
: म्हळ्यार? लिलाधर? तोच उलयता हो? 
: मेल्ल्या आत्म्याक शांतताय मेळची म्हणून कांयच करपा सारकें नाशिल्लें ? 


ना, धर्मा सिंधून आत्महत्त्या हें व्हडलें पातक मानलां. आत्महत्त्या 
करप्याक सद्गती दिवप हें धर्माचें काम न्ही अशें भटजीन सांगिल्लें. 


: बरें आसा. पूण हांव तुका सांगतां, म्हजी ताई तुमचे परस इतली पुण्यशील, 


इतली सच्छील आसली- 


: कोण मालिनी? मालिनी ह्या संवसाराक अंतरली? आनी म्हाका सभाग्याक 

तिचें निमणें दर्शनूय घेवंक मेळळें ना. मालिनी! कितें केलें तुवें हें! 


: (प्रिताचेर फुलां उडयता) 
: दुर्दैवा, जो ताच्या मनोभंगाक कारण जालो, ताच्या मस्तकाचेर तूं तुजो 


धपको घाल. ताचेर झडय तुज्या आघातांचो पावस! म्हाका ताईक 
निमणी कडकडून मेळूक जाय आसले. मागीर आमकां दोगांकूय सरणाचेर 
चड़ोबन तुमी अग्नी दिवपाचो. 


: इतलो आकांत करपी कोण रे तू? हांब हेमंतकुमार विचारता तुका? 
: (ताची गची धरून) सत्यनाश जाव तुजो! 
: तोंड सांबाळून उलय- सोड म्हजी गची! म्हजी तकली तुजे सुवादीन ना. 


सोडटा काय ना! 


: आरे, तांकां सोड़यात. 


(हरींद्र फुडें सरून तांकां वेगळायता) 


: बरें आसा. ह्या प्रस्नाचो निकाल झूज मारून लावपाक तयार आसा हाव. 
: कसलो प्रस्न? 
: मालिनीचेर मोग हावे एकट्यान केलो! हाचे सारकेल्या सत्राशें साठ 


भावांचो मोग म्हज्या मोगाची सर्त करूक शकना. तूं ताचे खातीर करशी 
तर किते करशी रे? 


: लिलाधर ताची तकली घुंबल्या- (राणी येता) 
: ताचे वाटेक वचू नाका. 
: सांग मरे, किते करशीत तूं? रडशी? झुजशी? उपाशी रावशी? हड़डें 


फोडून घेवशी? सोऱयाच्या बल्लांत बुडशी? हें कितें म्हाका करपाक 
कळना? व्हडलो आयला म्हज्या सामकार आपणाल्या मोगाची फुशारकी 
मिरोवपाक! 


: लिलाधर, ताका भ्रम जाला रे! पिशाचो झटको वतकच गोगलगाय 


जातलो तो- तूं मात्तूय लक्ष दिवं नाका ताच्या उलोवण्या कडेन. 


: म्हजेर इतलो तापार जावपाक हावें कितें केलां तुजें? सदांच मोगान 


वागलो हांव तुजे लागीं- आसूं तें! शिवाची गरड कानार पडली, तरी 
कोल्याक आपल्याच कुंयांचें कबतूक. 


: हरींद्रा, तूं ताका सांबाळ, लिलाधर, तुजे भयणुलेचें फावोशें यादस्तीक 


आमी करतले! 
(हेमंत आनी हरींद्र सोडून बाकीचे वतात) 

; हरींद्र- वायट जालें रे हें. उलोवषाक जायनासलें तेंच उलयलों हांव 


लिलाधराक. खरें म्हळ्यार लिलाधराची भोगसुणी मागपाक जाय हांवें- 


: राव, उलोबं नाका राजकुंवरा, कोण तरी येता हांगा. 


(अमरसेन प्रवेश करता) 


: (बागोवन नमस्कार करता) युवराजांच्या पुनरागमनाचें स्वागत! खूब खूब 


खोशी जाली आमकां. 


: धन्यताय भोगता म्हाका, (हरींद्राक कडेक व्हरून) ह्या गांजीलमुसाक 


वळखता तूं? 


¦ ना राजकुंबरा. 
: राजकुंबरा, तुमकां वेळ आसत जाल्यार म्हाराजांचो एक निरोप सांगपाचो 


आसा म्हाका. 


: आयकुपाची तयारी आसा म्हजी. 


तो निरोप- राजकुंबरा, म्हाराजांनी सांगलां- लिलाधरा कडेन थारिल्लें 
तरसाद झूज बेगिनांत बेगीन जावक जाय, तशी लिलाधराची इत्सा आसा. 
तर तें केन्ना जावचें अशें विचारला म्हाराजान. तांचे वटेन ते तयार 
आसात. तुमची कितें जाब सांगूं हांव? 


: तरी लेगीत हांव म्हणटां तें अशें, तरसाद झुजांत लिलाधराची तुळा 


कोणूच करूक शकना- अर्थांत तुमचेय प्रविणताये विशीं म्हाका मात्तूय 
दुबाव ना, हें तितलेंच खरें हां. 


: जालें तर मागीर तुजें काम. 
: तरी लेगीत तुमचो कस थारोवपाचो वेळ हो. इतलेंच सांगपाचें आसलें 


म्हाका. 


: अशें-अशें, म्हजीं फकांडां जातली काय, असो भ॑य दिसता तुका? ताचो 


हुसको करू नाका. चल, हांव तयार आसां. सांग चल. 


: बरें तर. 


(अमरसेन वता) 


: राजकुंवर, हो गांजीलमूस शिकलो. तो कसोय जाबं- पूण म्हाका लेगीत 


भिरांत दिसता. ह्या झुजांत तुमी हारतले! 


: छे रे, हारपाक कितें जालां? लिलाधर थंय शिकप करतालो तेन्ना हांब 


कितें न्हिदो काडटलों! म्हजेय शिकप चालूच आसलें. म्हाका कांयच 
जावक ना- हारपाक कितें जालां! म्हाका जें कितें जालां तें हांगा. (छातये 
कडेन बोट व्हता.) पूण तितल्यांत कांयच बिघडूक ना- समजलो? 





| 
| 


| 

: तरी लेगीत म्हाका दिसता, तुमी ह्या झुजांत पडचें न्ही. तुमची मनस्थिती 


जाग्यार ना. 


: हीं असलीं भिजुडपणां अस्तुरेचे जातीकूच सोबत! हैं पळय असली संद 


वगडावंक फावना. तातूंत कितेंय तरी ईश्वरी संकेत आसता. जी गजाल 
आतां जावपाची आसा ती फुडाराक ना. फुडाराक जावपाची नासत ती 
आतां जातली- कांयच भियेवं नाका तूं! आयिल्ल्या प्रसंगाक फुडो करप 
हातूंतच खरो पुरुशार्थ आसा. (दोगूय वतात) 

(स्थळ : किल्ल्याचे आंगण. राजा लिलाधर उलयत उबे आसात. राणी 
आसनाचेर मदीं बसल्या. प्रेक्षकांची, गर्दी एका कोनशाक जायत्यो 
तरसादी दवरल्यात. एके वटेन हेमंतकुमार आनी हरींद्र येतात. अमरसेन 
थयच आसता) 


: (फुडें येवन) यो हेमंतकुमारा, सुरवेक तुमचे दोगांयचेय हात दियात 


म्हाका. (दोगांयचेय हात हातांत घेता) 


: लिलाधर, हांबें तुजेर खूब गुन्यांव केला. ताचे खातीर सुरवेकूच तुजे लागीं 


भोगसुणी मागतां. तुजे सभ्यतायेक धरून तूं म्हाका भोगशितलो मरे? 


: राजकुंवरा, म्हज्या मनांत सुडाची भावना जागी जावपा सारक्यो ज्यो 


घडणुको घडल्यात ताच्या मुळांत कोण आसा हे म्हाका खबर आसा. 
पूण त्या बाबतींत व्हड़ांनी आपणालो निर्णय दिवचे आदीं तटस्थ रावपाक 
हांव बांदिल्लों आसा. त्या वचना कडेन विसंगत वर्तन करून हांव 
म्हज्या नांवांक कलंक लावचो ना. तुवें फुडें केल्लो इश्टागतीचो हात 
इश्टागतीचेच भावनेन हांवें स्विकारला. 


: हांवूंय उकत्या मनान तुज्या वचनाचो आदर करता हां. चल, खंय आसात 


शस्त्रा ? 


: म्हाकाय म्हर्जे आयुध वेंचूं दी. 
: अमरसेन, तांकां मजत कर. बरें, पूण लिलाधर- हेमंतकुमारा- ह्या 


झुजाच्यो अटी तुमकां सांगतां आदी. हें झूज मरसर चलपाचें ना. हांवें 
अशें थारायलां, तुमचे मदलो जो कोण दुसऱ्याचेर तीन वार पयलीं करूक 
शकतलो तो जिखलो. कोणाचीय एकट्याची सरशी जायना बरोबर हें झूज 
थांबपाक जाय. ह्यो अटी मान्य आसात तुमकां ? 


: तुमी सांगता तें मान्य म्हाका, म्हाराज. 


(राजा आपणाल्या आसनाचेर बसता. एका ग्लासांत सोरो ओतून पियेता. 
दुसरो एक रिकामी दिसपी ग्लास म्हऱ्यांत आसा) 

: (तरसाद वेंचतना) वा, ही बरी आसा. 
: ही हांव घेतां. 


(तितल्यांत लिलाधर हेमंतकुमाराचें दुर्लक्ष पळोवन तरसादीक वीख 
लायता.) 

(हेमंत आनी लिलाधर तयारेंत उबे रावन झुजाक आरंभ करतात. झूज 
रंगार येता. बरोच वेळ कोणूच कोणाचेर धपको घालिनात. उपरांत 
हेमंतकुमार लिलाधराचेर एक मातसो वार करता.) 


: एक! 

: ना! 

: एक- सामको स्पश्ट! 

: मातशे रावात. हेमंतकुमार, पयलो वार केल्ल्या खातीर हो घे एक घोंट. 


(रिकाम्या ग्लासांत सोरो ओतता) 


: नाका- इतले बेगीन नाका! 


(परत झूज सुरू जाता. कांय वेळान हेमंत दुसरो वार करता) दोन? कितें 
कबूल ? 


: हांव सांगता, हेमंतकुमाराक जैत मेळटलें. 
: हेमंतकुमारा, तुजे जैत जावचें म्हण हांबूंच घेता एक घोंट. (अशें म्हणून 


एकदम एक घोंट घेता) 


: (आबूज जावन) आतां नाका. 


(तिचो हात धरून रावता आनी रोखडोच सोडटा. भियेल्ले वरी तिका 
पळयता. राणी भियेल्ले वरी दिसता. तिचे कडेन हेमंतकुमार पळयता) 


: किते जालें? 


(हेमंतकुमाराचें लक्ष ना अशें पळोवन लिलाधर हेमंतकुमाराचे फाटीक 
मोट्यान घाय करता. थंयच्यान रगत व्हांवता.) 


: घाव! घातलो तुवें म्हाका लिलाधर! 


(अशें म्हणून झुजाची तिसरी फेरी सुरू करता. वारान लिलाधराची तरसाद 
उडयता. लिलाधर निशस्त्र आसा तें पळोवन आपणालें शस्त्र ताका दिता. 


ताचें आपूण उखलता. पयल्याच धपक्याक लिलाधराक घावो घालता. 
तितल्यान राणी सकयल पड़टा) 


: आरे, राणीसायबाक कितें जालें? 
: रगत पळोवन घुंबळ आपल्या आसतली तिका. 


(राणयेक सांबाळपाचो यत्न करता) 

: आरे, घात जालो रे हेमंतकुमारा, म्हजी तरसाद तुज्या हातांत, आरे ती 


विखारी आसा, आरेरे, आमी दोगूय मरतले! आरे, तुजी आवय पियेली 
तेंय बी विखूच आसलें रे. केदो घात जालो रे हो! 


: (राजा कडेन बोट दाखयत) तो, तो पळय, ह्या खुनी प्रयोगाचो तो 


सुत्रधार. 


: कोण काका? 


(धांवत वचून राजाक भोसकिता. राजा मरून आसना वयल्यान सकयल 
पडटा) 


: शाबास, हेमंतकुंवरा, शाबास! येतां हांव.... 
: राव लिलाधर, हांवूंय येतां तुजे फाटोफाट. 


(हरींद्र ताका वेंगायता) हरींद्र-हरींद्र 


: जिवाभावाच्या इश्टा! म्हाकाय येवं दी तुज्या वांगडा 


(विखाचो ग्लास हातांत घेता) 


: सोपूत आसा तुका म्हज्या मोगाची! आरे, संवसाराक सत सांगपाक तूं 


तरी जितो राव- हरींद्र येता हांव, हरींद्र! ओम शांतीः ओम शांती: ओम 
शांती... (पडटा) 


: (दुख्खान) आरे, आरे गेलो, एक व्हड उदारात्मो ना जालो. गांवच्या 


मांडार दर वर्सा देवदेवतांक जागृत दवरपा खातीर एक विधी म्हूण जागर 
जातात. पूण ह्या राज्यांत घडलो रक्‍तरंगी जागोर! हांगा घडलो घात- 
पात, हांगा घडलो रक्‍त-पात! सुडाक लागून ना जालो व्हड उदारात्मो! 
परमेश्वरा, आतां तरी ताका शांतताय लाबूं आनी असलो हो रक्तभंगी 
जागोर फुडाराक कोणाच्याच वाट्याक नाका. परमेश्वरा, आतां तरी 
ताका शांतताय लाबूं दी. 
(तोंड धांपून हुडक्यांनी रडटा) (फाटल्या पड्ड्यार तांबड़ोच उजवाड) 
(एक आर्त दुखेस्त आलाप. गायनाचीं उतरां आसूं येता. ल्हवू ल्हवू 
पडूडो पडटा.) 

000 


(विलियम शेक्सपियर हांच्या मूळ इंग्लिश हँम्लेट नाटकाच्या आदारान.) 

महाबळेश्‍वर सैल 





म्हजी प्रतिभा : म्हजे अणभव 


सरस्वती सम्मान मेळटकीर फाटीं 'शब्दल्हार' 
दिवाळी अंकाचो संपादक म्हजी सविस्तर मुलाखत 
घेवूंक नाशीकच्यान आयल्लो. हावे ताका पयलींच एक 
प्रस्न विचारलो, “सातवी मेरेनचेंच खरे शाळेचें शिक्षण 
घेतिल्ल्याक केन्ना ज्ञानपीठ वा सरस्वती सम्मान मेळ्ळा 
व्हय? | 

तो म्हजे कडेन कांय वेळ अजापान, दुबावान पळयत 
रावलो. मागीर ताणें विचारलें, “मागीर तुमी कोंकणी, 
मराठी हिन्दी, इंग्लीश ह्यो भासो खंय शिकले तर?” 

हांवें खरें तर सातवी मेरेनचें शिकप कन्नड 
माध्यमांतल्यान केल्लें. हिन्दी हांव सैन्यातल्या प्रशिक्षण 
मैदानार शिकला. ती उर्दु मिश्रीत विचित्र हिन्दी आसली. 
हांव सैन्यांत मराठा लायट इन्फन्ट्री ह्या रेजिमेंटात आसलों. 
थंय वांगडचे सगळे जवान मराठी उलोवपी. ते येतना आप- 
आपल्या वाठारांतली बोली भाशा घेवन आयल्ले. पयले 
तीन-चार म्हयने तरी आपली बोलीच उलयताले. हांव 
त्यो शिकतालों, तांची गोडी कानांत सांठोबन दवरतालों. 
मुखार मागीर हांव पुणेरी मराठी वाचूंक लागलों तेन्ना म्हजी 
अशी एक प्रगल्भ, समृद्ध मराठी भाशा म्हाका मेळळी. 
म्हज्यो सुरवेच्यो मराठी कथा, मराठी नाटकां तेच भाशेत 
आसलीं. कोकणी ही म्हजी मायभासूच आसली, ती 
शिकूक कश्ट पडले नात. तरी हावें गांवगिऱया वाठारांतलीं, 
विंगड विंगड कोंकणी बोलींतलीं उतरां यत्नान एकठांय 
केलीं आनी म्हज्या कोंकणी साहित्यांत वापरलीं. तें म्हजे 
कोंकणींतलें एक खाशेलपण. देवनागरी लिपी मात हांब 

खंयच्याय शिक्षका कडल्यान शिकिल्लो 
ना. अ आ धरून हांवूच ती शिकला. 
इंग्लिशीचे तर विचारूच नाकात. धड 
शाळेक बचनासतना, अभ्यास करिनासतना, 
' हावे आठवींची परिक्षा दिल्ली. म्हगेलो 
` इग्लिशीचो पेपर शीला लेखाचेर अक्षरां 
` कोरांतिल्लीं आसतात तसोच जाल्लो. 
कन्नड शाळेत सातवी पास जावन 
हांव इंग्लीश शाळेक आठवेक गेल्लो. 
` अठ्ठावनाच्या जूनाक हांवें प्रवेश घेतलो 
आनी जुलयच्या निमण्या सप्तकांत म्हजो 
` बापूय भायर पडलो. बापूय गेलो तेन्ना 
शेतांत बापायन रोविल्लें धान (थाम) वेंतभर 
बयर आयिल्लें आसलें. तेन्ना हांव चवदा 
वर्साचो, त्या शेताची उस्तवारी म्हाकाच 
करूंक जाय आसली. ना तर खातलो किते? 
बापूय सैन्यांत आसलो. तो गेलो तेन्ना ताका 
णव रुपया पेन्शन मेळटालें. ते त्याच दिसा 
सावन बंद जालें. तेन्ना फॅमिली पॅन्शन ही 
संकल्पना नासली. घरांत आवय आनी हांव 
दोगांच. आवय जिवान बरी उरनासली. ती 
केन्ना म्हाका म्हणटाली, “पळय रे पुता, 
म्हर्जे हडूडे गिरण कशें धडधडटा तें!'' 
शेत आसलें, गोठो आसलो, गोठ्यांत 
दोन बैल आसले. तें सगळें हांवेंच पळोबंक 
जाय आसले, ना तर पोट कशें भरतलों? 
पदरा, सोळा, सतरा तीन वर्सा हांबें शेतकार 
जावन शेताचो वावर केलो. बैलांक राखले, 
शेत कसले, शेत कापलें, मळळे. बैलांक 
चरोबंक हेर राखण्या वांगडा हांव पार गोंयचे 
शिमे भितर येतालों. तेन्ना गोंयांत पाखले 
आसले, तांची पालमात्री आसली. गोंय 

म्हणल्यार तेन्ना गूढ गुपीत कशें दिसतालें. 
सुरबेक शेतांत जोत बांदल्यार म्हाका 
नीट नांगर बांदूंक कळनासलें. नागर 
भुंयेक खोचतालो, मागीर बैल तास सोडून 
धांबताले, म्हाका आयक नासले. तेन्ना 
हांब मेरेर बसून रडूक लागतालों. आई 
येताली. ती कोणाक तरी आपोवन म्हाका 
सगळें शिकोबंक विनवणी करताली. शाळा 
सुटिल्ली. शेतकाम कठीण, कळना जाल्ले! 
हांब बेजारून वतालों. 
आमचें “माट्टीपोण' म्हणून शेत गोंयचे 
शिमेरूच आसले. आमच्या घरा पसून 
दोनेक मैल पयस. थयच्या खळा वयल्यान 
भात पोटलेंत भरून तकलेर मारून हाडचें 
पडटालें. वाटेर आदीं एक ल्हान दोंगुल्ली 
लागताली. मागीर शेत, तांतली निसरडी वाट 
आनी मागीर एक व्हाळ, एक मोकऱ्याचें 
मळ, उजवे वटेन व्हडलें तळे, परत 
शेत, चिखलाची वाट. घरा पावसर जीव 
खर्शतालो, मान बसताली. म्हज्या 
साहित्याच्या मुळांत ते कश्ट, त्यो वेदना 
आसात, सोंशिल्ली भूक आसा. बरोबर 
म्हज्या माजाळी गांवची सैम सोबीतकाय 
आसा. पावसाळ्याक एक दीस सांजचो एक 
बैल गोठ्यांतूच आयलो ना. हांव आनी 
आई रातभर वासरेंत बसून आसलीं. हांव 
रडरड रडटालो. दुसऱया दिसा तो गोंयचे 
शिमे भितर शिपायगुडी म्हण थंय मेळूळो. 
एकल्याच्या शेतांत घुसलो म्हण त्या 
लोकांनी धरून ताका बांदून दवरिल्लो . 
त्या काळांत हांव शेताचीं सगळीं कामां 
शिकलों, गोंय शिमे वयली एकानएक 

पातळिल्लीं वनां माडयलीं. झाडां विशींची 
माहिती करून घेतली. मातयेचे गूण पारखिले, 
पावस वान्याचों अदमास घेवंक शिकलों. 
सदासर्वकाळ सैमा वांगडा संवकळ. तेन्ना 
म्हज्या लक्षांत समग्रपणान आयलें, शेतकार 
आनी सैम, दोगाल्याय सहकार्यानूच शेतात 
दाणो गोटो पिकता. शेतकार बीं रोबन 
दवरता, उस्तवारी करता आनी सैम वारो, 
पावस, वोत वेळावेळार फाव त्या प्रमाणात 
घालता आनी पिकावळ बरी उर्बेबन येता. 
शेतकार आनी सैम दोगालेंय बरें सहकार्य 
जाय आसता. तेन्नाच्यान सैमा विशीं 
म्हजो आदर, आस्था खूब वाडली. म्हज्या 
साहित्याचेर ताका लागून सैम पुराय पातळून 
आसा. हांव स्वताक सैम लेखक मानता. 
सैम म्हज्या साहित्यांतलें जिवेंपण, सेंद्रीयपण 
आनी सोबीतकाय! 

ह्या काळांत खूब मनशां भेटलीं, 
पारखिलीं. दर एक मनशाक आपलेच कश्ट, 
आपलींच दख्खा दोंगरायेदीं दिसतात. 
अडचल्ल्यांक आदार करूक खूबच उणीं 
मनशां मुखार सरतात. म्हजे शिकप अर्दारच 
सुटले, म्हण खंत दाखोबपी, शीक म्हण 
अदार करूक मुखार सरपी एकलोय भेटलो 
ना. शेतातली माती कंसयल्यार उपाशीं 
पडचो ना अशीच धारणा आसली. 

पिरायेचीं पंदर ते पंचवीस, लागीं 
लागीं धा वर्सा हांबें खंयच्याच पुस्तकाक 
सादो स्पर्श केलो ना. तीच शिकपाची 
खरी पिराय आसता. म्हज्या नशिबांत तें 
शिकप आयलें ना. आतां हांव कोणाकूय 
विचारतां, '*शाळा-कॉलेजीचें शिकप व्हड 

काय घेतिल्ले अणभव व्हड?'' तेन्ना ते 
साळसूद्पणान म्हणटात ““अणभव व्हड” 
म्हाका तें पटना. शिकप नाशिल्ल्यान 
म्हाका केदो संघर्श करचो पडलो, कितलें 
उणाकपण घेवचें पडलें तें हांव जाणां. 
आयजूय म्हाका इंग्लीश नीट कळना म्हण 
हांसतले आसात. एकलो इश्ट तर बेठोच 
फोन करून विचारता, “आरे, तुवें हें इंग्लीश 
पुस्तक वाचलें, तें इंग्लीश पुस्तक वाचले ?' 
ताच्या विचारपांतली खोंच म्हाका कळटा. 

गोंयकारपण ही म्हाका अत्यंत 
खोशयेची संकल्पना. हांव मुळांत गोंयकार. 
आमच्यो फाटल्यो कांय पिळम्यो माजाळी 
गांवात रावत आयल्यांत, पूण मूळचे आमी 
काणकोण, हड्डफोंड, सैलावळ हांगाचे. 
आमच्या आडनांवाची 'सैलावळ' अजून 
हङूडफोंडार आसा आनी आमचीं थंय 
बरींच शेतां आसात. शेताच्या दोकुमेंतार 
आमच्या पुर्वजांचीं नांवा आसात. (आतां 
तीं शेतां कुळाक गेल्यांत). हडूडफोंड गांवचे 
गांवकार म्हण हालीं मेरेन आमचे पुर्वज 
वर्सुकी बसकेक येताले. जेन्ना हङ्डफोंडार 
न्हयेक पक्को पूल नासलो तेन्ना दर वर्सा 
आमचे लोक पावसाळ्या पयलीं साकव 
बांदूक आदार करूक येताले. म्हजी आजी, 
बापायची आवय काणकोण, देळें पिसू 
नायक घराब्यांतली. तेन्ना कांय कारणाक 
लागून आमी गोंय सोडून गोंयचे शिमेर वचून 
राविल्लीं. हांव तो गोंयकारपणाचो झेंडो 
खांदार घेवन परत गोंयां आयलों. कोंकणी 
भाशेच्या संदर्भांतल्यान हावे गोंयकारपण 
जागयलें. 

हांब गांवांत एक शाळेचे शिकप 
सोडल्यार हेर सगळे करतालों. शेत 
कसतालो, गोरवां राखतालो, गांवांगावांनी 
जात्रा करतालो, नाटकां पळयतालो आनी 
चोय वाठारांतलीं रानायं माडयतालों. ल्हव 
ल्हव म्हाका दिसूंक लागलें, बैलाचे मानेर 
हांब जूं दवरतां तशें म्हजे मानेर परिस्थितीन 
जूं दवरलां. हांव बेजारूक लागलों. 
आवयचेर राग काडूक लागलों. म्हाका 
सदांच दिसतालें, उदेंतें बटेनच्या शिवेश्वर 
आनी सिद्धेश्वर दोंगरा वयल्यान, गोंय 
शिमेवयल्या दोंगरा वयल्यान, फाटले काळी 
शिमेवयल्या वयल्यान एक अजापाचो प्रदेश 
आसा. वचून पळोवंक जाय! 

म्हज्या सारक्या शिकप नाशिल्ल्याक 
परंपरागत नोकरी म्हणल्यार सैन्यांत भरती 
जाबप. पूण बापूय पयल्या महाझुजांत 
बेपत्ता आशिल्ल्यान आवयन खूब सैन्याच्यो 
खास्ती भोगिल्ल्यो. ती म्हाका सैन्यांत 
वचूंक कशीच दियनासली. मिलिटरीचें नांव 
काडल्यार रडूंक लागताली. एक दीस खबर 
आयली, कारवारा तालुक्याच्या ठिकाणार 
सैन्यांत भरती करून घेवंक बेळगांव सावन 
सैन्यांतले अधिकारी येवचे आसात म्हण. 
हांवें कोण्णाक सांगिनासताना धांवूच मारली 
कारवारा. पयल्याच दिसा भरती जालो. 
तेन्ना एक फावट भरती जातकीर परते घरा 
वचूंन सोडिनासले. सोमतो बेळगांवा मराठा 
लायट इन्फन्ट्री'च्या प्रशिक्षण केंद्रांतूच 
पावलों. फाटल्यान आई खूब रडली खंय. 
आदीं ती जिवान बरी उरनासली. मागीर ती 
दोन-तीन वर्सातूच गेली. 

सैन्यांत हांवें खूब अणभव घेतले. 

गिमांच्या दिसांनी हिमालयात खूब 
भितर रावन आयलों. बाडमेरसान मुखार 
राजस्थानाच्या वाळवंटात रावलों. 
शांतिसैनिक म्हण युनो मार्फत तेन्नाच्या 
पालिस्तायनांत इजिप्त-इस्रायलाचे शिमेर 
एका वर्सा खातीर आसलों. एकुणिसशे 
पासश्ट वर्साच्या भारत पाकिस्तान झुजांत 
पंजाब सरादेर सक्रीय भाग घेतलो... 

फक्कत ह्या अठरा दिसांच्या झुजात 
जाल्लो प्रचंड विनाश हांवें पळयलो. म्हज्या 
बरोबरचे बरेच सांगाती मेल्ले. हाव अस्वस्थ 
आसलों. म्हज्या विचारांची दिशाच तेन्ना 
बदलून गेल्ली. हे अस्वस्थतायेंतल्यान ल्हवू 
ल्हबू म्हजी सृजनशीलता जागी जावंक 
लागिल्ली. तेन्ना हांव कितेंकितें बरयतालों, 
हांबच वाचतालों आनी पिंजून उडयतालों. 

मागीर हावें सैन्यांतली नोकरीच सोडली. 
उपरांत तीन अवघड अशो नोकर्‍यो केल्यो. 
खूब खूब भोंबलों. खूब खर अणभव घेतले. 
आयज म्हजे अणभव आनी म्हजें साहित्य 
अशे एकजीब जावन गेलां, तें कुशीन 
काडप शक्यच ना. एका अर्थान ती म्हजी 
सफळताय अशेंय म्हणूं येता. 

म्हजी प्रतिभा, म्हजे अणभव, 
भोवतणची सैम सोबीतकाय, मनशाले 
जिणेंतलो अस्तित्वाचो संघर्श, तांतलीं 
सुख-दुछ्खां, हें सगळें म्हज्या साहित्याचे 
मुळाबण. हांवें कोंकणी साहित्यात खूब 
तरेचे अणभव हाडले. हें म्हजें खाशेलपण. 
म्हज्या साहित्यांत विशयांचीय विविधताय 
आसा. एके कथेची दुसऱया कथेवांगडा, 
एके कादंबरीची दुसरे कादंबरी वांगडा 
तुळाच करू येना. 000 

अर्थाचो अनर्थ 


आमी जें उलयतात ताका सदांच अर्थ आसता आशें 
ना. चडसो अर्थ आसना म्हणल्यार जाता. आमी आमचें 
बोड (आसल्यार) वापरून ताका अर्थ लायतात. ह्या अर्थ 
लावपाचे धडपडींत जर समजा चूक जाली जाल्यार अर्थाचो 
अनर्थ जाता. आता हातूंत उलोवप्याची सदांच चूक आसता 
अशें हांब म्हणना. देवान तोंड दिलां म्हणटकच उलोवप . 
जाता. उतरा उजार करपाक पयशे पड़नात म्हणटकच 
तीं शिंपडप जाता. उतरांक अर्थ आसपाक जाय असो 
आमच्या देशांत कायदो अजून मेरेन जावना. जे मेरेन हो 
कायदो जायना ते मेरेन असली उतरां आमच्या कानार 
आदळत रावतलीं. 

आमकां असलीं उतरां आयकुपाची सवय जाल्ल्यान 
आमकां ताचें कांय दिसना. गोरे सायब आपलीं उतरां 
मोतयां जाल्लेबरी सांबाळून वापरतात. ते उलयलेलें उतर 
सामके गंभीरतायेन घेतात. आमी सहज '७७४६ India' 
म्हणलें आनी तांणी तें गंभीरतायेन घेवन देश सोड़पाची 
तयारी केली अशें सावळो म्हणटा. घरा कडेन आमी चल 
तोंड घेवन' हीं उतरां सदांच आयकतात पूण कोण तोंड 
घेवन खंयच वचना. तांकां बावड्यांक हें खंय खबर! ते 
आपली बिटकी कवळून घेवन गेले. पयर हिची तकली 
फिरिल्ली म्हणटकच हिणें म्हाका “तोंड घेवन वचात 
पळोवया हांगाच्यान' अशें म्हणलें. हांब तेन्ना रांदचेकुडींत 
आशिल्लों. “आगो वतां पूण ते कालयल्ले फोव दी 
पळोवया खोल्यार घालून' हांबें म्हणलें. हिणें घाले. 
हांवें थंयच बसून खाले बयल्यान एक पेलो उदक पिलों, 

सालांत आयलो आनी फॅना खाला आड 
पडलों. हें सगलें गोऱ्या सायबांक सांगल्यार 
ते तोंडांत बोटां घालतले. ह्या दोन उतरां 
खातीर देश सोडलो हाचे पिकासांव तांकां 
जाले बगर रावचें ना. वयर म्हणलां तशें 
आमी चड़ करुन गोंयकार सगळ्या उतरांचो 
अर्थ लावपाक बसनात. तशें करुंक बशिल्ले 
जाल्यार आमी पिशे जावपाचे अशे म्हजें 
मत. शाळेंत आसतना भुगोल हो म्हजो वीक 
पॉयंट. गणीत सगळ्यांचोच वीक पॉयट हैं 
खबर आशिल्ल्यान ताचो उल्लेख हावे 
करूक ना. हाचो अर्थ म्हजे बाकीचे विशय 
बरे आशिल्ले अशें न्हय. तर, आमकां त्या 
काळांत पाटील गुरुजी खास तास' म्हणून 
घेतालो. म्हणजे सकाळ ते दनपार मेरेन 
तोच विशय. ताचेर चांचणी परिक्षा. मागीर 
भुरग्यांनीच ते पेपर तपासप अशें खूब किते. 
भुगोलाचो खास तास' मंगळारा आसतालो 
आनी त्याच दिसा म्हज्या पोटांत मुडूडून 
घांस मारप. दो. रायकाराक (सिनियर) बी 
दाखोबन जालें पूण ताचेर व्हडलो असो 
परिणाम जालो ना. मागीर आईन कवळ्यां 
प्रसाद्‌ घेतलो. देवतेन शिमे भायली करणी 
म्हणून सांगली. खंयची शीम ती सांगली ना. 
आमचे शिमे प्रस्न केन्नाच सुटचे ना. हेंच 
खरें. आसू. 

“आगे, पोटांत घांस मारलो मुगे परतून. 
आज मंगळार.” हांवें कॅलॅण्डरार नदर मारीत 
म्हणलें. 

“तुका मंगळाराच म्हूर्त मेळटा रे 
संडासांत बसपाक?' आईन म्हाका परतें 
विचारलें. 

आतां ह्या प्रस्नाक म्हज्या मतान कांयच 
अर्थ ना. खंयचो मनीस सडासांत बसपाक 
म्हूर्त काडटा? म्हूर्त आमी लग्न, मुंज, 
घरप्रवेश सारकेल्या शुभकार्याक काडटात. 
संडासांत वचून बसप हाचो तातूत आसपाव 
जायना हाचेर कोणाचें दुमत आसचें ना ही 
म्हाका खात्री आसा. 'होच म्हर्त मेळळो 
तुका?” हो प्रस्न आमी अर्थ लक्षांत घेनासतना 
नकारार्थी वापरतात. हांव सात आठ वर्सांचो 
आसतनाची गजाल. हांब आजोळा गेल्लों. 
म्हाका कितल्योश्योच मावश्यो. खंयचे तरी 
मावशेक कावळो आफुडिल्लो म्हणून म्हाका 
चलता फिरतना फाबो ती काळजी घेवपाची 
शिटकावणी मेळिल्ली. दुसऱ्या दिसा घरांत 
सत्यनारायणाची पुजा. दनपारच्या कडार 
आजो भितर सरलो तशी ताच्या कानार 
ही बातमी पडली. 'तुवें होच म्हर्त सोदून 
काडलो ?' ताणें मावशेक विचारलें. म्हाका 
ते पिरायेचेर लेगीत ह्या प्रस्नांत कांय अर्थ 
ना हें कळळें. 

‘आज्या, मावशेन कावळ्याक यो 
आनी आपल्याक आफूड म्हणून सांगूना. 
तो कसो, केन्ना आफडत सांगू नज. तूं 
भाटांत बतना सादूर! तुका बी आफडत. 
फाल्यां तुका पुजेक बसूंक जाय. हावे ताची 
तोपी खुटयाळ्याक लायत म्हणलें. 

“तू बायजण कसो उलोवंनाका. फाजील 
खंयचे कडलो! हातपांय धुय आनी जेबपाक 
यो!” मावशेन कावळ्याचो राग म्हजेर 
काडलो . 

आनीक एक वाक्य चड़ करुन चले 
ल्हान आसतना आयकत व्हड जातात. 

आनी चल्याचो दादलो जालो तरी तें तांची 
फाट सोडिना. हैं वाक्य चल्यांकूच वापरतात 
कारण चलयांक तें वापरलें जाल्यार ताचो 
अर्थ भलतोच जाता. खंय शेण खावंक 
गेल्लो' वा 'खंय शेण खावन आयला' हैं ते 
वाक्य. ह्या वाक्याचो अर्थ लक्षांत घेनासतना 
आमचो पालकवर्ग आनी मागीर आमच्यो 
अर्धांगिनी तें वापरतात. हें वाक्य वापरतना 
थळ, काळ हाचें भान तांकां उरना कारण 
उपस्थितांकूय तातूंत व्हड अर्थ दिसना. 
आमचीं कांय सोयरी भायर आसतात ही 
तुमचे खातीर अभिमानाची गजाल. तीं 
केन्नाय सागरा प्राण तळमळला' अशी 
अवस्था जाता तेन्ना गोंयां येतात. मागीर 
ताची आमगेर एक पासय आसता. येतना 
म्हाका १९ ८०५६९' टीशर्टां बी घेवन येतात. 
आसू. तर, एक दीस हांचे मदलो एकलो, 
भाभी आनी तांचो एक फोरेनर फ्रेण्ड अशी 
मंडळी आमगेर आयली. तांणी येतना ८९ 
८०४९ टीशर्ट बी हाडिल्लें आनी ज्यूस्त हांब 
घरा नाशिल्लों. खंय गेल्लों हें म्हत्वाचें 
न्हय. दनपरा हांव भितर सरलों तेन्ना मंडळी 
सालांत जेबपाक बशिल्ली. “खय गेल्लो 
शेण खावपाक' आईन सदचेबरी विचारलें 
आनी जप करपाक बसली. 

"What did she 53?' त्या फॉरेनरान 
उमळशिकेन विचारलें. तेन्ना ताणें क्रिस्पी 


बटाटाचें काप तोंडांत घाल्लें. 
‘She asked my dude where he had 


gone to eat cowdung'. हिणें आईच्या 
सपूर्ण कोंकणी भाशेंतल्या वाक्याचो 
सायबांचे भाशेंत बर्‍यापैकी अणकार करीत 
सांगलें. गोरे कातीन विचित्र नदरेन म्हज्या 


अनन्य 


तोंडा कडेन पळयलें. हांव तेन्नाच तोंडांत 
घाल्लें पिपिरमीट - चोखतालों. तो पाना 
वयलो सोमतो उठलो. 


"Sit down Sit down. It is way of 
saying. There is nothing serious about 


॥'. भाभीन ताका तिचे परीन समजावपाचो 
यत्न केलो. 


"Oh gosh Oh gosh Jesus!!!" तो 


देवाच्या पुताक याद करपाक लागलो. 

"Oh calm down my friend! She 
doesn't mean it my friend! Please give 
me opportunity of your company my 
friend! | will have a little bit of rice with 
kadi. | swear | didn't have cowdung 


for ।unch!" म्हजी इंग्लीश हरशीं मातशी 


पॉलिश्ड तरी सायबाक तें पटलें ना. ताणें | 


टिश्यू पेपर मागलो आनी तो सोमतो टॅक्सींत 
वचून बसलो. 

अर्थ नाशिल्लीं वाक्यां आमच्या 
नाटककारांनी पात्राच्या तोंडात घालपाची 
प्रथा आदल्या काळा पसून चलत आयल्या. 
केन्ना केन्नाय हीं वाक्यां पात्रां स्वगत 
उलयतात तर केन्ना तीं दुसर्‍या पात्रा कडेन 
उलयतात. हें सगळें नाटककार कशें बरयता 
ताचेर निंबून. आदल्या नाटकांनी स्वगतां 
पानांची पानां आसतालीं. आज आमी 
अशें स्वता कडेन उलोबंक लागत जाल्यार 
आमची पोटली मानीकॉमांत पावतली. देख 
दिवची जाल्यार 'एकच प्याला' आंतलें 
सुधाकराच्या तोंडांतलें स्वगत पळयात. 
च्योवीस तास झाले. मस्तकावर नुस्ते 
घणाचे घाव बसताहेत! काही सुचत नाही, 
काही नाही. आमी तकली उसळूंक 
लागतकच तकलेक अमृतांजन सारोबन 
आड पडटात. तकलेक भगभग पडटकच 


OS ह 

मातशें बरें दिसता. हो जालो म्हजो 
अणभव. तुमी अमृतांजनाचे सुवातेर टायगर 
बाम काडटा आसत पूण कोणूच, च्योवीस 
बरां जालीं तकली तुतयो मारिल्ल्यावरी 
फोडटा, 'कांयच सुचना गे बाये, कांयच 
ना', अशें स्वता कडेन उलयना. उलयता 
आसत जाल्यार ताणें बऱ्याश्या दोतोराक 
दाखयल्यार चड बरें. म्हणजे फुडारांत घरांत 
आशिल्ल्यांच्यो तकल्यो सारक्यो उरतल्यो. 
मास्तरान (राम गणेश गडकरी हांका हांव 
मास्तर म्हणटां तुमचे म्हायते खातीर) 
असलीं अर्थ नाशिल्लीं स्वगतां कित्याक 
बरयलीं खबर ना. मागीर तांकां आपलो 
आदर्श मानपी नाटककारांनी तांचीच श्री 
गिरयली. दत्ताच्या नाटकाचेरूय मास्तराचो 
प्रभाव दिसता. ताणें भट्टीवरचे पाव' ह्या 
नाटकांतूय असलीं अर्थ नाशिल्लीं स्वगता 
घाल्यांत. ह्या नाटकांतलें सविता हें पात्र 
प॒यल्याच अंकांत स्वगत म्हणटा, अजून 
पदेर कसा आला नाही बरे? सात वाजून 
गेले. पोहे कालवायला घेऊ की नको? 
काही काही समजत नाही! जिवनात एवढे 
गंभीर प्रश्न आ वासून उभे आहेत. त्यात 
ही भर!” हांव हाचेर दत्ता कडेन उलयलो. 
हांवें ताका गोंयांत तरी हें स्वगत वास्तवाक 
धरून ना अशें स्पश्ट सांगले. खंयचीच 
गोंयची अस्तुरी (लग्न जाल्ली) पदेराची 
वाट पळयतना अशें स्वगत उलोवची ना. 
चडांत चड खंय गेलो हो पदेर तोंड घेवन' 
अशें आपल्या घरकाराक म्हणत. 

पूण सविता अशें उलयली ताका किते 
करुया? नाटककार जेन्ना नाटक बरयता 
तेन्ना तो ताचो उरना, ताचे भितरली प्रतिभा 


167 


ताचे कडल्यान तें बरोवन घेता. तुका तें 
कळचें ना अशें ताणें म्हणलें आनी ग्लास 
तोंडाक लायलो. हांबें ताचे ते असामान्य 
प्रतिभेक मनोमन नमन केलें आनी म्हजो 
ग्लास तोंडाक लायलो. 

शेजारच्या राज्यांतूय असलीं अर्थ 
नाशिल्लीं उतरा आमकां सांपडटात आनी 
मजा म्हणजे हीं चड़शीं उतरां बायलांच्या 
तोंडांत घोळटात. देखीक, ईश्श्य' हें उतर. 
दिसांतल्यान एकदां तरी ईश्श्य म्हणले बगर 
तांकां सुसेग मेळना आसुये. ईश्श्य हें उतर 
आपूण लजल्या हें दाखोवपा खातीर वापरता 
अशी जाप म्हाका प्रस्न विचारतकच मेळळी. 
घडये हें खरें आसुये. आदले सिनेमे पळयत 
जाल्यार तातूंत नायकान फकांडांनी आज 
रानात जायचं मन करतं' अशें म्हणटकच 
नायिका (णववारी न्हेशिल्ली) ईश्श, काही 
तरीच भलत्याच वेळी!' अशें म्हणत पदर 
तोंडाक लायताली आनी घराच्या भितरले 
वटेन धांबताली. आजकाल अशें कांय 
घड़ना म्हणटकच म्हजे सारकेलो मनीस 
मागीर घुसपता. आजकाल अशें घडना 
म्हणजे ईश्श्य म्हणटात पूण कोणूच तोंडाक 
पदर लावन भितर धावना. फाटीं आमगेर 
आमच्या मुंबयकाराली सून आयिल्ली, 
स्लिवलेस बी घालपी. 

अगं तू स्लिम आहे म्हणून तुला 
स्लिवलेस शोभतो बरं का- हांव, 

ईश्श्य! काकी, कोलंबीच्या हुमणाची 
रेसिपी मला लिहून देशील ? 

पयलें उतर म्हाका लजलां हें 
दाखोबपाक. उरिल्लीं हिका रांदचेकुडी 
वटेन तोंड करून. तोंडार लजून तयार 

जाल्ली लाली ना आनी भितरूय कोण 
धांबली ना मागीर हांव घुसपुचो ना जाल्यार 
कितें जातलें? आमचे हे परशुरामान बाण 
मारून तयार केल्ले भुंयेर ईश्श्य, ईश्श्यगडे 
बी चलना. हाचो अर्थ आमच्यो चलयो, 
बायलो बी लजनात अशें न्हय. आमगेली ही 
लग्न जाल्याउपरांत उतरा उतराक लजताली. 
हांवें हिका अशी लजून म्हजो टायम वेस्ट 
करू नाका म्हणले लेगीत. 

म्हजी लुंगी बरी धुल्या मुगो? म्हज्या 
हें वाक्याक कोण लजत अशें हांवें सपनांत 
लेगीत चितूंक नासले. 

श्शी बाये तुमी न्ही!! अशें म्हणून हिणें 
बेडरूमांतल्यान धांव मारिल्ली ती म्हाका 
अजून याद आसा. वाटेर बापूय गरम 
उदकाचो तांबयो घेवन येतना कसो साल्वार 
जालो ताकाच खबर. 

ती हालीं उतरा उतराक लजता आ. 
तूं तुजो जीव सांबाळ! टायगरान बापायक 
म्हणलें. आसूं. ईश्श्य हें उतर जरी अर्थ 
नाशिल्लें आसले तरी वि. वा. शिरवाडकरा 
सारकेल्या नाटककाराक नटसम्राट ह्या 
अज्रंवर नास्यकृतींत तें घालपाचो मोह 
आवरलो ना हें तुमी नाटक पळयलां जाल्यार 
कळटले. 

नाटकां वयल्यान याद' जाली, कांय 
साहित्यकृतींचो आमकां अर्थ लागना. हाचो 
अर्थ तांकां अर्थ नासता असो न्हय तांकां 
अर्थ लावचो पडटा. आमचो नागवेंकार 
ह्या शतमानांतलो एक आघाडीचो कवी 
म्हणल्यार जाता. भांगराचो मोडाव काडटां 
काडटां तो तितल्योच सुंदर कविता करता. 
आमकां ताच्या कवितांचो अर्थ लागना पूण 

ताचो अभिमान आमकां आसा. आमी ताका 
म्हणलें लेगीत आमकां समजऽ सारक्यो 
कविता बरय. 

हांव म्हजे उमाळे कागदार ओंकतां. 
मागीर म्हाका लेगीत कितें बरयलां तें कळना. 
तें कळपा खातीर कवीच्या अंतरमना कडेन 
तुमकां एकरूप जावचें पडटलें. अशी जाप 
आमकां मेळ्ळी. हालींच कवी (नागवेंकार) . 
आपले उमाळे कागदार ओंकलो. ते उमाळे 
एका दिवाळी अंकार छापून आयल्यात. 

पोर्सात पडीक बांय 

दोरयेर सुकता ओलीं 

माटवार बसला कावळो 

हांव मात उदास उदास... 

दिवाळी जाली. व्हडली दिवाळी जाली. 
नाताळ जालो. तरी आमकां हे कवितेचो 
अर्थ लागना. हाचो अर्थ आमी कवीच्या 
अंतरमना कडेन एकरुप जायनात. आसूं. 

हांव बयार येवपाक लागलो तसो म्हज्या 
पालकवर्गाक त्रास जावपाक लागलो. तेन्ना 
साने गुरुजीन सगळ्यांक भारावन उड़यल्ले. 
सगळ्यांक आपल्या घरांतलो भुरगो श्याम 
जावचो अशें दिसतालें. हाका लागून 
सगळ्यांचे लक्ष आमचेर केंद्रीत जाल्ले. 
आमकां श्याम करपाच्या बोवाळांत आमच्या 
वाड्या वयलीं कांचन, सविता आनी 
करुणा हीं पदेर, प्लंबर आनी इलेक्ट्रिशियन 
respectively हांच्या वांगडा पळून गेलीं 
कांय नजं5. आज तीं सुखांत आसात! तर, 
आमचो पालकवर्ग आमकां श्याम करपांत 
मग्न आशिल्लो. शिरी मामान म्हाका श्याम 
करपा खातीर ब्रह्मचर्य हेच जिवन' आनी 
वीर्यनाश म्हणजेच “सर्वनाश” हीं दोन पुस्तकां 

वाचपाक दिलीं. पुस्तकांक लेखकांनी 
दिल्लो तपशील आनी म्हजो प्रत्यक्षांतलो 
अणभव हांचो मेळ बसना जाल्ल्या कारणान 
म्हाका कांयच अर्थ लागना जालो. अश्या 
वेळार मार्ग दाखोवपाक विचारवंत आसप 
खूब गरजेचे. त्या काळांत विचारवंत 
तयार जावंक नाशिल्ले. आतां मेळटा थंय 
विचारवंतूच मेळटात. पुस्तकांत लेखक 
जें सांगतात तें कळपा खातीर वाचप्यांची 
पातळीय तितलीच आसची पडटा हें हांव 
मान्य करतां. थंय हांव कमी पडला आसुये. 
संताची वचनां आनी अभंग हांचो अर्थ 
लायत आमची जीण सरता आनी शेवट मेरेन 
ते कितें सांगूक सोदताले तें आमच्या हाताक 
लागना. हाका लागून आमच्या विचारवंतांचे 
पसरे बरे चलतात अशें म्हर्जे मत. नवरात्रांनी 
आमी बरी बिदागी दिवन किर्तन सांगपाक 
हाडिल्ले बुवा आपले तांकी प्रमाण अर्थ 
लावन तें सांगतात. त्या दिसांनी आमी रातचें, 
सकाळचें उरिल्लें शिवराक जेवन गेल्ल्यान, 
आमकां सुस्ती मारिल्ली आसता. म्हणटकच 
आमचे तकलेंत कितलें वता तो भाग दुसरो. 
माऊलीचो एक अभंग आसा. तातुंतली 
एक वळ, “कानडा हो विठ्ठलु कर्नाटकु'. 
हे वळीचो अजून मेरेन आमकां सारको 
अर्थ लागूंक ना. माऊलीक कितें अभिप्रेत 
आशिल्लें आमकां अजून उमगुना. आमकां 
गीता कळची म्हणून माऊलीन ज्ञानेश्वरी 
बरयली. ती म्हणून आमकां खंय कळूळ्या ? 
सोड. थोडे विचारवंत विठ्ठलाची म्हन्नर्ती 
कर्नाटकांतल्यान आयल्या म्हणून माऊलीन 
कर्नाटकु उतर वापरलां अशें म्हणटात तर 
थोड्यांचें मत विठ्ठल (पंढरपुरचो) खूब 


169 


नाटकां करपी म्हणून ताका कर्नाटकु अशे 
संबोधन केलां. हे बाबतींत हांवें सावळ्याक 
विचारलें. “तुका म्हणे नटधारी भोग भोगून 
ब्रह्मचारी. अशें तुकाराम बुवान म्हणलां 
अशी जाप सावळ्यान दिली. हे जापेचोय 
म्हाका अर्थ लागलो ना पूण सावळ्याक 
परत विचारपाची कापासझदाद म्हजे भितर 
नाशिल्ली. म्हणटकच हांवें सोडून दिलें. 
सोड. 

आतां अर्थ सारको लागलो ना जाल्यार 
अर्थाचो अनर्थ जाता आनी प्रकरण हाता 
भायर वता. हांगा म्हाका शांताबाईच्यो 
वळी याद्‌ जातात. “काही करु पहातो रुजतो 
अनर्थ, तेथे माझे अबोलणे ही विपरीत 
होत आहे'. शांताबाईच्या मताकडेन हांव 
सामको सहमत आसा. अर्थाचो अनर्थ 
जावपा खातीर तोंड उगडुपाकूच जाय अशें 
ना हें सामकें खरें. आमच्या संवसाराचे 
बेलीर तिसरे खेपे फूल फुल्ले तेन्नाची खबर. 
ही सदचे स्टायलीन “हांव तशेंशें दिसता' 
अशें म्हणून लजली. हावे 'हय? च्याक 
उडय आनी फ्रिजांतलें अळसांद्याचें तोंडाक 
भायर काडून दवर. हांव ताका उंडो लावन 
खातां.' इतलेंच म्हणलें. हांगा अर्थाचो 
अनर्थ जावपाक कांयच स्कोप ना हें तुमी 
मान्य करतले. ही सांजची म्हाका कुळारा 
पावय म्हणून फाटीक लागली. “शुभस्य 
शीघ्रम' हातूंत विस्वास दवरपी हांव. हांवें 
सोमती चंद्रकांताली टॅक्सी आपयली आनी 
हिका धाडून दिली. हांवें फावो ती उमेद, 
खोस दाखयली ना म्हणून हिका भिरभिरी 
मारिल्ली. म्हणून ही कुळारा गेल्ली म्हणपाचें 
कळळें. हरशींय म्हणून हांव हिका कुळारा 

सोडटलोंच आशिल्लों हाचो प्रस्नूच ना. 
आमगेर संवसाररुपी वेलेर तीन फुलां फुल्लीं. 
दर खेपे तीच उमेद उरता अशी ना. पयले 
खेपे हांवें बातमी आयकल्या बराबर हिका 
उखलिल्ली. तीच ताकद आनी उमेद हाची 
तिसरे खेपेय अपेक्षा दवरप हीं पिशेपणां अशें 
म्हाका दिसता. पूण हिणे ताचो भलतोच 
अर्थ लायलो. म्हाका खोस जावनाशिल्ली 
अशें नही. “मुलं ही देवा घरची फुल हें 
म्हाकाय खबर आसा. गोड बातमी आयकून 
(तिसरे खेपे) म्हाका मात्तूय खोस भोगली 
ना अशी खबर मावोड्यां पसरली. आसूं, 
तांकां सोबलें तें ताणी केलें. वयर म्हणलां 
तशें अर्थाचो अनर्थ जावपा खातीर तोंड 
उगडुकूच जाय अशें ना. हिचे आवयचीच 
गजाल सांगतां. हिची आवय हिची खबर 
घेवपाक येताली तेन्ना म्हजे खातीर म्हाका 
आवडटा म्हणून चुरमो, तळिल्ले घरे, 
पिठाच्यो गुळयो बी घेवन येताली. ती भितर 
सरल्या बराबर हांव हातांतल्यो पिशव्यो 
घेतालों. आयल्या ती बरी दोन तीन दीस 
राव, हांव सोडचों ना तुका' अशें म्हणून 
पिशव्यो रांदचेकुडींत दवरतालों. कृष्णान 
सुदाम्याक हाडिल्ले फोव फकत पळोबन 
ताका रंकाचो राजा केलो. हिची आवय 
म्हजे खातीर इतलें सगळें घेवन येताली 
म्हणटकच तिचे खातीर हीं उतरां फाबतालीं 
अशें म्हाका दिसता. मागीर मागीर ती 
हात हालयत येवपाक लागली. हांब बेल 
वायतकच तिका दार उगड़टालों. आयली 
तूं? अशें म्हणून सालांत वचून फॅना खाला 

बसतालों. हातूंत म्हर्जे कितें चुकतालें 
अशें म्हाका -दिसना. ती हात हालयत 
आयिल्ल्या कारणान तिच्या हातांतल्यो 
पिशव्यो घेवपाचो प्रस्नूच येनाशिल्लो. 
तिका रावपाचो आगरोय करपांत अर्थ ना 
हें म्हाका कळिल्लें. तो केलो ना जाल्यार 
लेगीत ती म्हयनोभर तरी रावताली. थोड्या 
तेंपान 'जांबयबापू आपल्याक पळोवन तोंड 
काळें करता आनी आयली ही पिडा मनांत 
म्हणत सालांत बता' अशी फाम मावोड्यां 
पडली. तोंड उगडल्यारूय अर्थाचो अनर्थ. 
बंद दवरल्यारूय तोच परिणाम म्हणटकच 
हांवे हाचेर विचार करपाचो सोडून दिला. 
आयज आमचे जिणेची गती भयानक 
रितीन वाडल्या. कोणाक कितेंय सांगल्यार तें 
पुरायपणान लक्ष दिवन आयकुपाक कोणाच 
कडेन टायम ना. हाका लागून अर्थाचो 
अनर्थ जावपाचीं प्रकरणां वाडल्यांत. आयज 
जो तो एकामेकांचेर अब्रूलुकसाणेचे दावे 
घालत आसता. दुसर्‍या दिसा आपल्याक 
तशें म्हणपाचें नाशिल्लें अशें म्हणून माफी 
मांगता. हाका लागून हांव कितें म्हणटां 
ताका घटाय मेळटा. मोनालिजाचो हांसो 
आमी गूढ़ अशें मानून घेतलां. कारण आमची 
मती ताचो अर्थ लावपाक कमी पडली. तेच 
भशेन ज्या उलोवण्याचो, वागण्याचो अर्थ 
आमकां लागना तें गूढ अशें मानून सोडून 
दिवचें. ताचो अनर्थ करचो न्हय अशें म्हजें 
स्पश्ट मत. स्पश्ट उतर वापरतकच थंय 
अनर्थं जावपाक सुवात उरना. 
000 

(निंबंद) 


अरुण काकोडकार : जल्म 
1951 ; कथा, कविता, एकांकी, 
नाटक, निबंध अशा प्रकारांत 
साहित्य निर्मणी. “मूठभर मळब' हो 
निबंध सग्रह प्रकाशीत. वेग-वेगळ्या 
नेमाळ्यांनी- दिसाळ्यांनी म्हण सुमार 
80 लेख-निबंधांचें प्रकाशन. बिम्ब 
प्रकाशनाचो बिम्ब पुरस्कार 2015, 
तशेंच गोंय सरकारच्या कला आनी 
संस्कृती संचालनालयाचो कला 
गौरव पुरस्कार 2015-2016 हांणी 
सन्मानीत. 1978 आनी 1979 ह्या 
. दोनय वर्सा गोंयच्या कोंकणी भाशा 
मंडळान घडोवन हाडिल्ल्या कोंकणी 
नाट्य लेखन सतींत लेखनाचे दुसरें 
बक्षीस प्राप्त. 

अरुण काकोडकार 





जीण-मर्णाची लडाय 


खुबशो कथा-कादंबरी आमी वाचतात, नाटकां- 
सिनेमा पळयतात आनी करमणूक म्हणून तितली पुरती 
ताची मजा घेतात. कांय मनांत घर करून बसतात. कांय 
आमी विसरूनय वतात. त्यावेळार आमकां तांचो अर्थ 
आशय समजलोना जाल्यार आमी ताची फोडणीशी करूक 
वचनात. पुणून मागीर केन्ना तरी, आयुश्यातल्या एकाद्र्या 
अणभवान प्रसंगान अचकीत ती कादंबरी, सिनेमा याद 
जाता आनी तातूंतलो अर्थ समजूक लागता. 

हालींच “रुस्तम” सिनेमा पळयलो. के. एम. 
नानावटीच्या खून-खटल्याचे फाटभुंयेर आदारीत हो 
सिनेमा. साठ वर्सा पयलीं मुंबयच्या शारांत घडिल्ली खरी 
खरी गजाल. नानावटी हो एकूणतीस वर्सांचो सरकारी 
नावीक अधिकारी सिंथीया हे सोबीत अस्तुरे लागीं ताचें 
लग्न जाता. लग्ना उपरांत कांय दिसांनी तो ड्युटेर रुजू 
जाता. नोकरेक लागून वर्स-सवाय वर्स तो पयस उरता. 
सिंथीया वांगडा ताचो नित्य पत्रवेव्हार चालू उरता. एक 
फावट सुटयेर घरा आयिल्ले कडेन ताका सिंथीया आनी 
ताचो इश्ट प्रेम हांचें प्रेमप्रकरण लक्षांत वता. जिचेर आपणें 
जिवापाड मोग केलो ती आपली घरकान्न आनी आपलो 
लागीचो इश्ट हांणी केल्लो विस्वासघात ताच्या खूब 
मनाक लागता. ताच्या मनांत सुडाची भावना जागी जाता. 
रागाच्या भरांत तो इश्टाचो खून करता. 

खुनाची केस मुंबय हायकोर्टात आनी मागीर सुप्रीम 
कोर्टा मेरेन पावता. नानावटीक ताच्या गुन्यांवा खातीर 
इंडियन पिनल कोडच्या 302 कलमा खाला मरणख्यास्त 

जाता. राष्ट्रपती कडल्यान मरणख्यास्त 
जल्मठेपे मेरेन उणी जाता. चवदा वर्सा 
बंदखणींत काडून नानावटी सुटूटा आनी 
सिंथीया वांगडा संवसार करता. 

अशाच विशयाचो 'अचानक' नांवाचो 
सिनेमा सत्तरीच्या दशकांत आयिल्लो. 
ज्येश्ठ कवी गुलजार हांणी दिग्दर्शीत केल्लो 
सिनेमा. गुलजारान खुबशे सिनेमा दिग्दर्शीत 
केल्यात. मेरे अपने, परिचय, कोशिश, 
आँधी मौसम, किनारा हे तांचे कांय 
गाजिल्ले सिनेमा. अचानक सिनेमा 1974 
वर्सा आयिल्लो. सहज म्हणून हांबें इश्टा 
वांगडा तो सिनेमा पळयलो आनी मागीर तो 
विसरून गेलों. हालींच केन्ना तरी गुलजार 
- एक दिग्दर्शकाचा प्रवास हें पुस्तक 
म्हाका वाचूक मेळळें आनी त्या सिनेमाची 
उजळणी जाली. 

अचानकाची काणी नानावटी खटल्याचेर 
आदारीत आसा. पुणून कथेत कांय बदल 
आसात. एक डॉक्टर (सर्जन) आनी ताचे 
लागीं उपचाराक हाडिल्ल्या एका मरणासन्न 
मिलीटरी जवान हांच्या नात्यांतल्यान निर्माण 
जाल्ल्या प्रस्नाची काणी. 

रणजित नांवाच्या तरण्या जवानाचे 
लग्न जाता आनी थोड्याच दिसा भितर 
ताका ट्रेनिंगाक बच्चें पडटा. हें ट्रेनिंग चालू 
आसतना चीन भारताचेर आक्रमण करता. 
रणजिताक शिमेचेर धाडटात. शिमेचेर लडटना 
अचकीत दुस्मान सैन्य तांचे तुकडीचेर घुरी 
घालतात. फकत मूठभर सैन्य घेवन रणजित 
दुस्मानांक आडावन दवरता. हे लटाफटींत 
तो बऱ्याचशा सैनिकांक जिवानीशीं मारता. 


अनन्य 


ते खातीर ताका शौर्यपदक फावो जाता. तें 
घेवन खोशयेभरीत जावन अचकीत तो घरा 
येता. घरा ताका अनपेक्षीत देखाव दिश्टी 
पडटा. ताची घरकान्न आनी तिचो मोगी 
एकामेकाचे बेंगेंत आशिल्लीं ताचे नदरेक 
वतात. तें पळोवबन तो गर्भगळीत जाता. 
विस्वासघात ताच्यान सोंसूनजो जाता. 
ताच्या हातांतलें पदक सकयल गळून 
पडटा. सुडाचो उद्रेक ताच्या मनात निर्माण 
जाता. सूडबुद्दींतल्यान तो आपली घरकान्न 
आनी तिचो मोगी एका फाटोफाट दोगांयचो 
खून करता. केस सुप्रीम कोर्टा मेरेन पावता 
आनी दोन खुनाच्या गुन्यांवा खातीर ताका 
फाशीची ख्यास्त फावो जाता. 

मजगतीं, पोलिसांचे कस्टडींतल्यान 
रणजित पळून वता. पोलीस ताचे 
फाटल्यान लागतात. ताचेर फारपेट 
करतात. पोलिसांच्यो गुळयो लागून रणजित 
अत्यवस्थ जाता. तशेच अवस्थेंत ताका 
हॉस्पिटलांत हाडटात. ताका पळयनाफुडें 
हो पेशंट वाचपाक कठीण असो डॉक्टराचो 
अदमास आसता. पुणून उपचार तर करूंकूच 
जाय. पेशटाक वांचोवपाक डॉक्टर शर्थीचे 
यत्न करता. एक व्हड़लें ऑपरेशन करून 
ताचे प्राण वांचयतात. ल्हवू ल्हबू पेशंट 
निवळटा. कांय दिसां उपरांत तो चलूंक - 
भोवंक लागता. जिवान बरो जाता. 

आतां पोलीस ताका परत व्हरपाक 
येतात. इतले कश्ट करून भलायकेच्या 
वायटांतल्यान वांचिल्ल्या पेशंटाची फांशी 
अटळ आसा हें डॉक्टराक पटना. पेशंटाचे 
वतीन तो राष्ट्रपतीक दयेचो अर्ज करता. 

राष्ट्रपती अर्ज मान्य करिना. पेशंटाक 
पोलिसांचे सुवादीन म्हणल्यार मरणाचे 
सुबादीन केले बगर डॉक्टराक गत्यंतर 
नासता. एक वेगळीच अस्वस्थताय, पेशटा 
विशीं कळकळ, तळमळ डॉक्टराच्या 
काळजांत लागून उरता. ''हांवे म्हजें कर्तव्य 
केलें. कायद्याक हांव आडावंक शकना. 
निर्शेणीचीं उतरां डॉक्टराच्या तोंडातल्यान 
येतात. 

एक कर्तव्यनिश्ठ, प्रामाणीक फौजी 
एका फाटोफाट दोन खून कित्याक करता 
हाचें कारण सांगतना रणजिताची वस्तुस्थिती 
ताचो मुखेली कर्नल बोस डॉक्टराक सांगता 
तेन्ना डॉक्टर सहजपणान उलोवन वता. 
इतल्या सैनिकांक मारून रणजिताक मेंडल 
फावो जालें आनी दोगा जाणांक मारून. 
सजा-ए-मौत! इज इट नॉट अ स्ट्रेंज? 

खूब जाणांक मारूनूय एकाद्रे व्यकतीक 
पदक फावो जाता आनी एकल्याक मारल्यार 
फांशी. अशें कित्याक जाता? खूब वर्सा 
पसून मनशाक पडिल्लो हो प्रस्न. खंयचेय 
नैतीक निती-कल्पनालागीं आमकां बचें 
पडटा. हेरांक मारपाक आपल्याक अधिकार 
आसा हें जेन्ना मनशाक समजता तेन्ना 
तांकां मारप हे तो आपले कर्तव्य समजता. 
हत्ये फाटलें कारण जर समर्थनीय आसा 
जाल्यार हत्त्या समर्थनीय थारता...  एक- 
एक ने दस दस को मारा कवी प्रदीप 
हांच्या ए-मेरे वतन के लोगों ह्या प्रसिद्ध 
देशभक्ती गितांतली एक ओळ खूब कितें 
सांगून वता. भुरगेपणांत हें गीत आयकतना 
भारतीय सैनिकांचो पराक्रम आयकून 

आमचीं हड्डीं फुलून येतालीं. 

स्वताच्या संरक्षणा खातीर केल्ली हत्या 
शिक्षेक पात्र जायना. झुजामळार दुस्मान 
मुखार आसतना ताची हत्या... हे हत्येक 
सर्वसामान्य मान्यताय आसा. ते खातीर 
आपल्याचेर आक्रमण करतल्याची हत्या ही 
दरेका देशाच्या नैतीक मापदंडांत तोख़णायेक 
पात्र थरता. मात व्यक्तीगत कारणाक लागून 
कोणाचीय हत्या करप हाका समाजीक 
मान्यताय नासता. कायद्या प्रमाण तो गुन्यांव 
आसता. 

व्यक्ती आनी समाज हांचे एकामेकां 
वांगडा एक नातें आसा. व्यक्तींतल्यान 
समाज घड़टा हें जरी खरें आसले तरीय 
व्यक्तीं आनी समाज हांच्यो एकामेकाविशीं 
अपेक्षा खेरीत आसात. एक व्यक्ती 
आपल्यो स्वताच्यो सगळ्यो गरजो भागोवक 
शकना. तातूंतल्यान समाजाचें म्हत्व वाडत 
वता. समाजां व्यक्तीचेर अनेक निर्बध, 
अनेक बंधनां आसतात. निर्बंध मोडटल्याक 
ख्यास्त फावो जाता. नेम पाळटल्याक 
सुरक्षीतताय मेळटा. 

हांवें म्हज्या जोड़ीदाराक निवडलो 
हाचो अर्थ ताचे विचार, ताचीं मतां म्हाका 
लागू जायनात. अशें जरी खरें आसलें 
तरीय आपल्या जोड़ीदारा वांगडा कशे तरेन 
रावप, ताचे वांगडा संबसार कसो करप, 
कसो सांबाळप हीं आयुश्यांतलीं व्हड 
बंधनां! म्हज्या जोडीदाराक बायट वागणूक 
दिवपाचो जाबं ताचो छळ करपाचो म्हाका 
कसलोच हक्क ना. कायदो हो सगळ्यांत 
व्हडलो निर्बंध. कायद्याचे फास्केंत रावन 

वावरप ही व्हडली समाजीक गरज. 

लिओ टॉलस्टॉयान म्हणलां, सुखी 
कुटुंबा हीं थोडेभितर एक सारकीं आसतात. 
दरेका दुखी कुटुंबाच्या दुखाची तरा 
मात वेगवेगळीं आसता. तांच्या दुख्खाची 
तरा वेगळी, गंभीरताय वेगळी... दुख्ख 
सोंसपाची तरा वेगळी. कोणाक जाय तें 
मेळना हाचे दुख्ख कोणाक जाय तें मेळून 
लेगीत भोगूक मेळना हाचें दुख, कोणाक 
प्रीय व्यक्तीच्या वियोगाचें दुछख, कोणाक 
बिस्वासघाताचे दुख्ख... वियोगाचें दुःख 
विस्वासघाताचे दुछख पराभवाचे दुःख, 
दुबळेपणाचें दुछख. एकाद्र्या रुखार हजारांनी 
लाखांनी पानां आसून लेगीत प्रत्येक पानाचें 
रुप, ताचो आकार वेगळो आसता तशी 

दुख्खाचीं तरेकवार रुपां! 
हीं तरेकवार दुख्खां मनीस विंगड 
विंगड तरांनी सोंसता. कांय जाण वांट्याक 
आयलां तें दुख्ख सोशीत फुडली वाट 
चलतात. ल्हान-व्हड दुख्खाची वर्जी 
ओडीत नव्या उजवाडाची वाट पळयतात. 
दुख पचोबन, नवे उमेदीन नव्या खिणा 
सामकार वचपाचें बळगें सगळ्याच जाणां. 
लागीं खंय आसता? मागीर तीं दुख्खांत 
निर्शेतात, गळसणटात. लोकांक उलोवपाक 
तो एक विशय जाता. तिखट-मीठ लावन 
एका-दुसऱ्याक सांगपाक तांकां मजा येता. 
आनी तातूतल्यान एक कथा, कादंबरी, 
सिनेमा घडून येता. 
000 

अशोक नेने : निबंदकार. सत्तरी 
वाठारांतल्या सामाजिक आनी 
सांस्कृतिक जिणेचेर चित्पावनी भाशेंत 
खाशेलेपणान लेखन. कोंकणी दिवाळी 
अंक’, 'भांगरभूय,' 'शारदियेची 
चंद्रकला” ह्या नेमाळ्यांतल्यान लेखन 
प्रसिध्द. 'खडतर जिणा' हें ललीत 
निबंदांचे पुस्तक प्रकाशीत. संपर्कः 
कड़तरी, सोनाळ, सत्तरी-गोंय , मो. 
9423811778. 

अशोक नेने 

अश्विन शुद्ध सप्तमी. हे दिवसा महालक्ष्मी व्रत मोठ्या 
हौसेनं कोकणस्थ ब्राह्मणात करसत. हो कार्यक्रम म्हणजे 
बायलांचा व्रत. खास करनी नवीन लग्न झालेली सौवाष्ण 
(सुहासिनी) हे ब्रत किमान पाच वर्षां पर्यन्त करसे. 
वास्तविक हे व्रत 5, 8, किंवा 16 वर्षापर्यंत करेचा ससे. 
आजकाल धकाधकीचे जीवनात नवीन लग्न झालेल्यो 
सौवाष्णी पांच वर्षाचाच ब्रत करणा पसन्त करसत. जुने 
काळात हेच व्रत आठ किंवा सोळा वर्षा पर्यन्त मना पाष्णीं 
करीत सल्यो. 

महालक्ष्मीचा ब्रत करेचा ठरले नंतर, पूर्वतयारी खूपच 

ससे. हे व्रत प्रत्येक घरात हत नाय. जे घरात 
नवीन लग्नकार्य जाला से ते घरात करेच 
हवा असा नाय. इछा प्रमाण कोणी तरी 
आपले घरात करसत. कोणी तरी म्हणजे 
जे घरात नवीन लग्न कार्य जाला से तेच 
घरात करसत. इतर सोयरे पाहन्नणे किंवा 
शेजारच्यो सौवाष्णीं मिळोनि एकी कडा 
हे ब्रत करसत. पिढ्यान पिढ्यो चालत 
आयलेले हे व्रत मनोभावे आज पर्यंत 
अखंडीत से. आनंदानं, पूर्ण भावनांन, मन 
लावणी, अणी पूर्ण श्रद्धा थेवनीच हे व्रत 
करणांर्‍यो सौबाषणीं आजही सत. सौभाग्य 
अखंडीत उरेवा होच हे ब्रताचो हेतू ससे. 
हो हेतू साध्य करणे साठी आत्मशुद्धी, 
गृहशुद्धी आणि परीसरशुद्धी ही क्रमानुसार 
पहिली. म्हणी यजमान घरदार आणि 
आजूबाजूचो परिसर स्वछ करसे. घराचो केर 
बारो करनी घेसे. रंग रगोटी पण करसत. 
जमिनी शेणान सारवनीं रांगोळी घालेची 
प्रथा विसरत्नाय. तेच बरोबर दारातले खळेत 
माटोव घालसत. म्हेडी उभारनी, माडयाची 
आडी घालनी, वरती माझ्याची कामटा 
घालनी आच्छादनाची तयारी करसत. 
माडाची आणि माड्याची चुट्टां घालनी 
आच्छादन करसत. ही सगळी तयारी 
कार्यक्रमाचे आधीच पंधरा दिवस उरकलेली 
ससे. हे सरते पावसाचे दिवस सले तरी 
परंपरा नुसार माटोव घालणा  प्राप्तच ससे. 
तशीच घरातले मधले चौकात महालक्ष्मीचे 
पूजनाची जागा निश्चित ससे. त्याहा आरास 
करनी सुशोभीकरण करे यजमान विसरत 
नाय. महालक्ष्मीचे पुढा तऱ्हा तऱ्हा ची 
आरास करसत. जास्त करनी केळीचे गबेंची 

सजयलेली महाल मुर्ती 


आरासच सर्वमान्य अशी ससे. ही सगळी 
पूर्वतयारी केले शिवाय हे व्रताची शोभा 
वाढत नाय. 

सौभाग्य वृद्धी, जन्मजन्मांतरण, अखंडीत 
सौभाग्य, पुत्रपौत्र, धनधान्य, आयुरारोग्य हे 
सगळेची प्राप्ती होच संकल्प करनी महालक्ष्मी 
पूजन हे व्रताची सुरवात ससे. जो कोणी 
यजमान महालक्ष्मी पूजन करेचा ठरयसे 
तेला सगळ्या वशीऱयांची तयारी अणि 
व्यवस्था करेची ससे. आश्विन शुद्ध सप्तमीचे 

दिवसा सकाळी न्हावनी सगळ्या वशिर्‍्यानी 
नऊवारी कापड नेसनी पुजाला सुरुवात हसे. 
तेची पहिली अणीक खूपशी तयारी करेची 
ससे. अन्नपुर्णाची अणी गणपतीची मुर्ती, 
पुजा साहित्य, समई, निरांजनां, धुप दिप, 
वाती वस्त्र, आरत पंचारत, अशी नित्य 
पुजाची तयारी. ते शिवाय खास तयारी 
पण ससे. चार दुर्वांच्यो चुड्यो, सोळा 
तांदुळाची एक अश्यो चार पुड्यो. तांदुळाचे 
पिठा पाष्णी केलेल्यो काही वस्तू - लेणी, 
सौभाग्य अलंकार, पांच नग निरांजनाचे, 
सात नग भांडार, सोळा दिवे, सोळा मुठे, 
ही सगळी एका वशिर्‍या साठीची तयारी. 
अशी जितक्यो वशिऱयो तितके नग तयार 
करेवे लागसत. प्रत्येक वशिऱयाला सोळा 
दिवेतिमुठे. किमान पांच वशिऱ्या सयवेच 
हव्यो. जास्ती म्हणजे पंचवीस पर्यंत ससत. 
जितक्यो वशिऱ्यो तितके दिवे मुठे. हे सगळे 
नग व सौभाग्यलंकार भांगरा सारखे दिसे हवे 
म्हणी पीठात हळद पावडर घालस, पीठ 
मळनी तयार केलेले अलंकार पिवळे धम्मक 
दिस्सत. 

वशिऱ्यांना इतकी सगळी तयारी 
करनीच पुजाला बेसेवां लागसे. अनशीचे 
सुताचे तातू हातात बांधनी पुजाला बेसणा 
क्रमप्राप्त ससे. ते तातू ला पहिले वर्षांची 
एक गाठ. दुसरा वर्ष सएल जाले दोन गाठी. 
हे प्रमाण क्रम थेवेचो. सकाळी सगळेत 
पहिली तुळशीची पुजा. तुळशीतले चार गुंडे 
घेबनी तेंची पुजा करेची. प्रत्येक वशिऱ्याचे 
वेगळे वेगळे. ते गुंडे म्हणजे आराडे भराडे. 
मग ते आराडे भराडे हाडनी देवघरात तांब्येत 
थेव्वेचे. अन्नपुर्णा व गणपतीची मुर्ती स्थापन 

करनी तेंची षड़ोपशार पुजा करेची ससे. 
पहिलाच व्रत करणाऱ्या वशिऱयान जोडीने 
पुजाला बेससत. देवाला अभिषेक करनी, 
तां पाणी आराडे भराडे थेयलेले कलशात 
घालनी, वरतो खण झाकनी थेवेचो ससे. 
षडोपशार पूजा वेळा अलंकार पूजा करनी 
ते अलंकार देवीला वाहवेचे ससत. तेडला 
सवाष्णी देवाला सांगणा करसत. तुला घे 
पिठाचे माला दे सोन्याचे असा म्हणसत. 
तसाच अवैधव्य प्राप्ती साठी देवीला पांच 
अर्घ्य दान करसत. सुपारी, गन्धफुल, 
अक्षदा, नाणे, अशी पांच अर्घ्या देवीला 
दान करसत. पिठाचे केलेले भंडारे देवीला 
दान करसत. पिठाचे पांच निरांजनाची आरत 
देवीला दाखयसत. सोळा तांदळाची पुडी 
आणि एक दुर्वाची चुडी देवीला वाहासत. 
त्याचवेळा पांच घागरींनी फुंकर घालनी त्यो 
घागरी देवीचे पुढेत थेयसत. प्रत्येक वशिरी 
वैयक्तिक पानाचो नेवेद्य देवीला दाखयसत. 
दुर्वांची चुडी आणि सोळा तांदळाची 
पुडी देवीला अर्पण करे विसरत नाय. 
ब्राह्मणाला नारळ अणी दक्षणा दान देवनी 
नमस्कार करसत. हातातलो तातू सोडणी 
देवीचे पायेकडा थेयसत. आठवणीन ताच 
वाढलेला पान देवीचो प्रसाद म्हणी आपण 
जेयसत. जेयताना खास एक वैशिष्ठ ससे. 
जेयताना मूक भोजन करेचा ससे. कारण 
इतकाच की सदभावनेंन देवीची भक्ती पूर्ण 
हैवी. देवीचो प्रसाद जेयताना केंचोच वाईट 
विचार बोलणेत येव नये हो एकूच उद्देश. 
तिनिसांजेला परत हातांत तंतू बांधनी 
घेवेचो. धुपारती करेच्यो. मधले वेळात 
मुखवटो खास माणूस येवनी करसे. तो पण 

पिठाचोच करसत. मुखबटो पूर्ण हय पर्यन्त 
वशिऱ्यानी बघेचो नससे. कारण इतकाच 
की जर कोणी तेतली गर्भिणी सएल जाले 
त्याचे गर्भावर परिणाम हबं नये. केंचीही 
भग्न वस्तू बघितली तर स्त्रियांचे गर्भावर 
परिणाम हसे, असा तेडलाचा शास्त्र. म्हणी 
मुखबटो पूर्ण है पर्यन्त वशिऱयाना तो बघे 
देत नाय. पहिलीचा शास्त्र विज्ञानाला धरनी 
सलां. मुखबटो पूर्ण जाले नंतर तो बेसवेचे 
पयली सांगाडेचे गळेत दुपारचो थोडीसो 
निर्माल्य, पत्री अणि अन्नपुर्णाची गणपतीची 
मुर्ती गळेत थेयसत. मग मुखवटो बेसयसत. 
मग महालक्ष्मीचो सांगाडो नऊवारी कापडान 
नेसयसत. सुवर्ण अलंकार घालसत. हिरबो 
चुडो हातात भरसत. इतकी तयारी जाले नंतर 
तिनिसांजेच्या पुजाला वशिर्‍्यो बेससत. 
सगळेत पहिली देवीची दृष्ट काढनी 
ओवाळकी करनी पुजाला सुरुवात हसे. 
हाताला तंतू बांधनीच पुजाला बेससत. 
पहिली यजमान जोडपां पूजा करसत. प्रत्येकं 
सोळा तांदुळाची पुडी आणि दुर्वाची चुडी 
देवीला अर्पण करसत. मग वशिर्‍या पूजा 
जाले उपरांत धुपाचो धूर घागरी दुपयसत. 
मग प्रत्येक वशिष्यान प्रत्येक घागरीत पांच 
फुकर घालनी, घागरी फुंकणे कार्यक्रमाला 
सुरवात हसे. तेचे आदी ' देवीची ओटी 
भरसत. मग सगळ्या सौवाष्णींची ओटी 
भरसत आणि खरे अर्थांन जागर सुरु हसे. 
जागर उखणी आणि फुगड्यानी कार्यक्रमाला 
रंगत येसे. सगळ्यो बशिऱ्यो आणि हौशी 
बायलां फुगड्यो घाले सुरवात करसत. तर 
दादले फुगड्यो बघे येसत. बघणारे ससत 
म्हणी फुगडी घालणारेंचो उत्साह वाढसे. 

फुगड्यांचे नब नवीन प्रकार सुरु हसत. 
सुरवातीची गोल फुगडी ससे. बरोबर गीत 
म्हणोनि घातलेल्या फुगड्याला ताल सूर 
मीळसे. तेचे नंतर झिम्मा फुगडी सुरु हसे. 
मग निसर फुगडी, दंड फुगडी, जातेची 
फुगडी, लाटणी फुगडी, सुपाची फुगडी, 
असे लरकार रंगत जासत. घागरींनी फुगडी 
तर अखंड रात्र चाळूच उरसे. जश्यो फुगडयो 
रंगत जास्त तसो कोणातरी एकटी वर भार 
येसे. देवीचो संचार अंगांत असे. टाळा 
देवीचा रूप मानूनी, काही जणी त्याला प्रस्न 
विचारसत. उत्तर खुणांनीच मिळत जासे. 
तेतच तेंच समाधान असे. अंगात अयलेलो 
भार डकां तास पर्यन्त उरसे. भार विसावले 
नंतर त्याची ओटी भरसत. 

रात्री मात्र जेवण न करणेची प्रथा से. 
ते कारणानं सगळे येणारे जाणारे साठी 
फराळ करसत. फराळाला पोहे, उसळी 
आणि कढण असे आवडीचे पदार्थ करेची 
पद्दत से. उशिरा रात्री पर्यन्त लोकांची ये 
जा चालूच ससे. फुगड्यांचे खेळ अहोरात्र 
चालूच ससत. हे खेळ भ्रमह मुहूर्ता पर्यन्त 
चालू ठेवेचज प्रथासे. 

ब्रम्ह मुहूर्तावेळा देवीला खिचडीचो 
नेवेद्य दाखयसत. दुर्वाची चुडी आणि सोळा 
तांदुळाची पुड़ी अर्पण करसत. हातातलो 
तंतू सोड़नी देवीचे चरणावर अर्पण करसत. 
पहाटी ब्रम्ह मुहूर्तावर पंचोपचार पूजा करनी 
श्री महालक्ष्मी देवीचा विधिवत विसर्जन 
करसत. सगळेत शेवटी देवीचो मुखवटो 
आणि निर्माल्य वाहते पाण्यात विसर्जित 
करनी खरे अर्थानं श्री महालक्ष्मी व्रताची 
सांगता असे. 000 

(निबंद) 


जस्मीता फेर्नाडीस : जल्मः 1994, 
युवालेखक. कविता आनी निबंद 
प्रसिध्द . गोंयच्या आदिवासी कुणबी 
समाजाची लोकसंस्कृती ह्या विशयाचेर 
खाशेलेपणान वावर. 2018 
वर्सा, केंद्रीय साहित्य अकादेमीचें 
कोंकणी खातीर आशिल्ले प्रवास 
अनुदान प्राप्त. ते वरवीं केरळच्या 
लेखकांकडेन भेटगांठ. संपर्कः घर 
क्र. 2001/ 1, पाटेंबाळ्ळी, व्हाया 
कुंक्कळी, केपें, गोंय-403705, मो. 
8830235532, 8007564864, 


इमेलः iasmitafernandes@ 
gmail.com. 

जस्मीता फेर्नाडीस 


सस्कृताय आनी चालीरितींच्या 
संदर्भातलें मौखीक साहित्य 


(केपेंच्या, आमोलें गांवच्या क्रिस्तांव गावडी समाजाच्या संदर्भांत) 





प्रस्तावना : 

सस्कृताय म्हणल्यार समाजाची जगपाची एक विशिश्ट 
अशी तरा. सस्कृतायेची आनी चालिरितींची पाळां-मुळां 
नासतना खंयचोय मानवी समाज घडूक शकना. दर एका 
समाजाची तांची खाशेली अशी सस्कृताय आनी चालिरिती 
आसता. मनीस जल्मतनाच, ते विशिश्ट सस्कृतायेच्या 
वा चालीरितीच्या प्रभावांत येता आनी तांच्या प्रभावांतूच 
ल्हानाचो व्हड जाता. एकाद्र्या समाजाचीं पाळां-मुळां 
जितकी खोलांत आसतात, तितलीच ताची सस्कृताय 
आनी चालीरिती पोरणी आनी समृध्द आसता. क्रिस्तांव 
गावड़ी समाज हो गोंयचो एक आद्य समाज, देखूनच ह्या 
समाजाची संस्कृताय आनी चालिरिती खूब आदल्यो आनी 
गिरेस्त आसात. 

संस्कृताय म्हणटात तेन्ना एक विशिश्ट संस्कारांनी 
भरिल्लें अशें पारंपारीक जीवन अभिप्रेत आसता. दो. जुवांव 
फेर्नाडीस आपल्या गोंयचो मूळ आवाज' ह्या पुस्तकांत 
सुरबातिकूच अशें म्हणटा : मांड गावडा समाजाची एक 
पवित्र सुवात. मागीर ती क्रिस्तांव गावड्याची जावं वा हिन्दू 
गावड्यांची जावं मांडार जावपी गावड्याचे लोकउत्सव 
देखीक- धालो, फुगडी, तोणयामेळ खेळप, हे गावडा 
समाजाचें खाशेलपण आसा आनी हे सगळे उत्सव, मांडार 
ह्या पवित्र जाग्यार जाताले आनी ह्या लोकउत्सवा निमतान 

वाड्या वयले लोक मांडार एकठांय जावन 
पळयताले. 

क्रिस्तांव गावड्यांच्यो बायलो मांडार 
धालो, फुगड्योय खेळटना दिसताल्यो. 
केपेंच्या वाठारांतल्या सगळ्याच गांबांनी 
क्रिस्तांव गावडी समाजांतल्यो बायलो 
धालो खेळटना मेळनात. म्हजे म्हायती 
प्रमाण बाळ्ळी गांबांत गावडी बायलो 
धालो खेळनासल्यो. दादले मांडार खेळटना 
दिसताले. आमोलें गांवांत बायलो धालो 
खेळटना दिश्टी पडटाल्यो. तांचे भितर 
कितलेशेच धालांचे प्रकार बायलो खेळटना 
दिसतात. पोलोम, सोप्यार दाते, कांण्णार 
खेळ, मोरायलें बी. धालांनी खेळटना 
बायलो दोन ओळींनी एकामेकाच्या हातात 
हात घालून, एके ओळींतल्यो बायलो 
गितांचें एक कडवें म्हणून दुसरे ओळींतल्यो 
बायलो दुसऱ्या गिताचें कडवे म्हणून धालो 
खेळटालीं. 

शेतांतलें पीक जावन तें घरांत हाडले 
म्हणटकूच, सैमाचे उपकार मानपाक बायलो 
रातच्यो मांडार धालो खेळटाल्यो. मांडार 
धालांनी खेळपाक सुरवात करचे पयलीं 
गांवच्या वाडकाराक एक रीत करची 
पडटाली, ती म्हणजे मांडार दिवली पेटोवप. 
उपरांत ती दिवली मदीं दवरून धालो 
घालपाक सुरवात करप असो नेम आसलो. 
धालांची सुरवात अशी जाताली: 
एक ओळीच्यान - धालो रे धालो, 
आंबो काडूं या रे धालो, आंबो काडूं या 
दुसरे ओळीच्यान- आंबो काडल्यारी 
पिकाच्यो राशयो 


अनन्य 


आनी देवान बाड्यान रोशिला रे धालो 


आमगेल्या माणारी दोवोला दियो, 
दियाको पांय तूं पोडाय गे 


आनी आयच्यान धालो कोऱ्याय गे 
आनी आयच्यान धालो कोच्याय गे. 


दियाक पायो पोडाय गे 
आनी आयच्यान धालो कोऱ्याय गे 
आनी आयच्यान धालो कोऱ्याय गे. 


आमगेल्या मांणारी दोवोला नालू 
नाल्लाको पाय तूं पोडाय गे 


आनी आयच्यान धालो कोऱयाय गे 
आनी आयच्यान धालो कोच्याय गे... 


सैमाचो उपकार मानपाक धालांची 
सुरवात देवाक पांय पडून जाताली. “दिवो', 
'नाल्ल', हे देवाच्या नांवान धालांच्या 
मांडार दवरपाचें एके तरेचे प्रतीक, ताका 
पाय पडूनच धालो खेळपाक बायलो सुरवात 
करताल्यो. 

धालांचो आनीक एक प्रकार मेळटा 
तो म्हणल्यार 'पालोम'. हो प्रकार मांडार 
दोनूय वटांनी ओळी करून रावन बायलो 
खेळटाल्यो. हातूंत गितांचो सूर आनी 
पांयांचो ताळ - मेळ वेगळो आसतालो. 

एक ओळीच्यान - 
येवू पालोम कोणाचे (2) 
मोज्या वाडकार्न बाये गो, 


माको, सळ 

मोज्या वाडकार्न बायेचें. 


एक ओळीच्यान- 
वाडकार्न बाय बोसोला माणयेरी 


गो पालोम दावता नाणयेरी, 
गो पालोम दावता नाणयेरी... 


आनीक एक धालो प्रकार म्हणल्यार 
“सोप्यार दाते. . मांडार धालो खेळटना 
बायलो दोन वटांनी उब्यो रावन, दोनूय 
वटांनी पयलें कडवे म्हणून सवकास 
नाचताल्यो आनी उपरांत त्याच कड़व्याचें 
गीत नेटान म्हणून नाचताल्यो. 
सोप्यार दातें गूर गूर जाता, 
बावोज देराचें रे धालो, 


कास मोदें कास नेटोयला, 
सुर्या पेदाचें रे धालो (2) 


भावारताच्यो बायल्यो खुंच्यानी 
त्यो गेल्यो (2) 
खेळों नागोल्यो बाय खेळों नागोल्यो (2) 


आडी गायला वोल गो चोड़वा दारा 
लायला मोल (2) 

भात गाला घरचें गो चोडवा जाय 
तशें करचें (2) 


आडी गायला वोल गो चोडवा दारा 
लायला मोल (2) 
भात गाला घरचें गो चोड़वा जाय तशें करचें 

(2) 


शेतां जोत बादीलां गो वोळयेको 
रांडला काणकोणकाराचे गातलां गोडये 
को (2) 


कोंबो गेला माळेयक रे कोंब्या बायलूयी 
ताळयेर (2) 
कोंब्या बा, बा रे कोंब्या शो शो शो शो 


७०5०१ 


'कांण्णार खेळ' हो एक क्रिस्तांव 
गावड्यांचो धालोचोच एक प्रकार. पयलींच्या 
काळार भात वानांत घालून काण्णाच्या 
आदारान भात काणप, फोव करप जातालें. 
हे कांणोण देड मिटरांचें, भिल्ल माडा पासून 
तयार केल्लें आसतालें. हेंच कांणोण एक 
बायल मोणकुट्यार आडवें घालून ताचेर 
धाडायताली. आनी तें जेन्ना एकामेकांचेर 
आपट्टालें तेन्ना कांणन हें भिल्लाचें आनी 
मोणकुटो शिशाचे आशिल्ल्यान ताका एक 
बेगळेच तरेचो टाक... टाक... असो ताल 
येतालो. गितांच्या आनी तालाच्या आदारान 
दोन बायलो नाचून हेर दोन- दोन बायलो 
दोनूय बटांन रावन गितांच्या तालार ताळ्यो 
पेटीत नाचताल्यो. 
आटोंबा कुटोंबा काण्णार शो, काण्णार शो 
काण्णार खेट ती कोणाली धूव कोणाली धूव 


काण्णार खेट ती वाडकारा धूव वाडकारा 
धूव (2) 

गोट्याची गायतुरी गो बाय, गोट्याची 
गायतुरी 
मामानी दिलोली गो बाय, मामानी दिलोली 
नाच गे नासतोली गो बाय, नाच गे नासतोली 
केश आसा भयणुली गो बाय, केश आसा 
बयणुली 


आटोंबा कुटोंबा काण्णार शो, काण्णार शो 
काण्णार खेट ती कोणाली धूव कोणाली धूव 
काण्णार खेट ती पूनताली धूव, पूनताली 


धूव (2) 


धालांचो आनीक एक प्रकार म्हणल्यार 
'मोरायलें'. हो खेळटना बायलो वर्तूळ 
करून नाचत रावतात. त्या वर्तुळा भितर एक 
पारधी, एका मोराक धरपाचो यत्न करता. 
शेबटाक मोर ताचे तावड़ींत सांपडटा. हो 
खेळ नाचतना फुडलें गीत गायतातः 
आरे मोर कूमेरी, पिला सांडून आयलो घरा 
(2) 
इगा मोर आशिल्लो सूपा पोंदा दापील्लो 
आयज मोराच्यो काळव्छ्यो कात्यो, सोगली 
रात जोळ्ळ्यो वात्यो, 
आज मोर जाबळीं, हागलो बामणा कांबव्डीं 
आज मोर माणयेर, हागलो बामणा ताळयेर 
आज मोर ओण्णार, हागलो बामणा फोण्णार 
आज मोर पोटोलो, पोण्णा जाल्यार पादरी 
आड 
आज गोराचें मास रे, सोगल्या नोका वास रे 
आप्यो दूपयो चंदर सूडयो, आपयो दूपयो 
चंदर सूटयो 
तारवोट्यान बावता मोर, मोळ्यान 


मोळ्यो (2) 

हे सगळे. धालांचे प्रकार क्रिस्तांव 
गावडी समाजा भितर आसले. धालांच्या 
मांडार बायलो उमेदीन खेळटना दिसताल्यो. 
आतांच्या काळार गांवचे मांड बंद जाल्यात 
आनी बायलो गांवांत धालो खेळटना 
दिसनात. पूण सर्तीच्या निमतान हे धालो 
खेळ खेळप जातात. । 

गांवचे मांड बंद पडले तेन्ना इंत्रुजाच्या 
वेळार गावड्यांचीं सगळीं गितां म्हणप 
इल्लीं-इल्लीं कमी जायत गेलीं. इंत्रुजा 
वेळार सगळीं वाजंत्रां वाजोवन घरां- 
घरांनी मेळ भोंबतालो तोवूय बंद जालो. 
मात आजूनय गांवांनी एका जाग्यार रावन 
धोल आनी तासो बडोबपाची रीत आसा. 
इत्रुजा निमताम खेळतियात्र गांवा- गांवांनी 
जातात. आदलीं इंत्रुजाचीं कांतारां (गितां) 
अशीं आसतालीं... 
मोटार गेलोल गो आवू उलोवचाको (2) 
सावड्याक सोगल्याक जाय गो कोळोचाको 
सोकाण कामताक जाय वोचोको. 


कामा होबोर तू गा कोत कित्याको 
पुलीस लेगीत दिनाय इग उलोवचाको 
दिनाय ते झाडाक घाय घालुको 


सोच्या ओळशीक तू इगा कोत 
कित्याको (2) 

देरा आमगेल्या जाय काजार कोरुको 
हो गांवचो नोक आमका हांसतलो. 


मुज पासत हन्ननये फुगार जात कित्याको 

आत आमी तिगाय एकठाय जान या, गोत 
वोचाको. 
मोळ्याकोडे आराक जाय पावोको. 

हीं गितां समाजीक विशया वयलीं. 
चड करून घर- संवसार, वावर-धंदो 
आदीं करतना जायती सतावणूक जाताली. 
पूण मनांतले उत्फर्के वा उमाळे उलोवन 
दाखोबंक मेळनाशिल्ले. आनी म्हणून हे 
सगळे विशय अशे तरेच्या इंत्रुजाच्या वा 
जागोराच्या कांतारांतल्यान वा गितांतल्यान 
मांडप जातालें. आतां हींच कांतारां वा गितां 
चाली-रिती भितर चिकटून रावल्यांत. 

चालीरितींच्या संदर्भात आमी विचार 
केलो जाल्यार मानबी समाजांत ज्यो ज्यो 
चाली- रिती दिसतात त्यो फाटले पिळगे 
कडल्यानूच मुखा वयले पिळगे मेरेन 
पाविल्ल्यो आसात. ह्या चाली- रितींच्या 
संदर्भात, “कोंकणी भास, साहित्य आनी 
संस्कृताय' ह्या पुस्तकांत डॉ. तानाजी 
हळर्णकारान बरयिल्ल्या ताच्या एका 
लेखांत म्हणलां, मनीस गर्भात आसतनाचो 
गर्भादानाचो संस्कार धरून जल्माक आयले 
उप्रातचे सटये बारशाचे सस्कार, उपरांत 
ताच्या मर्णाचे, वर्स स्राध्दाचे सगले फाटले 
पिळगे कडेन आमचे कडेन आयल्यात. 
त्याच लेखांत ते मुखार म्हणटात : काळा 


प्रमाण, वाठारा प्रमाण, समुहा प्रमाण 
संस्कारांनी बदल घड़टा. ताका लागून 
सस्कृताय बदलता. 


क्रिस्तांव गावड्यां मदी अनेक क्रिये वा 
घडणुके फाटल्यान चाली - रिती पाळपाच्यो 

रिती आशिल्ल्यो.... देखीक भुरगें जल्मल्यां 
उपरांत, काजारा आदी. आदीं गांवांत 
बोज (वैजीण) म्हण आसताली. भुरग्यांचो 
जल्माचो पार्त करपाचें काम तीच करताली. 
तिका गांवांत खाशेलो मान आसतालो. भुरगें 
जल्माक आयले उपरांत स दिसां भुरग्यांची 
सटी करपाची एक रीत गावड्यां मदी 
आसताली. ही सटी भरपाचें काम घरच्यांचे 
आसतालें. पूण जल्माक आयिल्ल्या 
भुरग्यांच्या नशिबांत वायट आसा तें नपयत 
करपाची बोजीची जबाबदारी आसताली. 
सटये रातीच्या दुसर्‍या दिसा फाल्यांर दीस 
उजवाडचे पयलीं, घरांतलीं मनशां घरा भायर 
तिका नाल्ल-पोड़ वा पयशे दवरतालीं. ही 
नाल्ल- पोड़ तिणें दीस उजवाडचे पयली 
घेबन वचूंक जाय आसले. म्हणल्यारूच 
भुरग्यांच्या नशिबांत जें वायट आसा तें 
घेवन वताली.... हातूतल्यान एक गीत वा 
कांतार तयार जालें. हें गीत घरचीं ते वोजेक 
फाल्यांर वयता आसतना म्हणटाली... 
चामऱ्याल्या घरी.. 
जोत्याक लायल्यो होलयो 
उलोली होली पोरतोन आडी 

हाचो अर्थ असो की चामार जनावराची 
अशुध्द कात वाखकोर लावन ती कात शुध्द 
करता. म्हणल्यारूच वोज फांतोडेर भुरग्याचे 
वायट नशीब घेवन वता आनी परत येतना 
बरें नशीब घेवन येता असो समज आसा. 

आदीं क्रिस्तांब गावडी समाजा भितर 
काजाराच्यो चाली- रिती खूब आसताल्यो. 
म्हणल्यार... काजारा आदीं, काजारा दिसा, 
काजारा उपरांत. काजाराची तयारी म्हयनो 

भर आसताली जाल्यार काजार दोन दीस 
आसतालें. पयल्या दिसा व्हंकलेगेर काजार 
आनी दुसर्‍या दिसा नहवन्यागेर आसतालें. 
न्हवऱ्यागेर काजार आसता तेन्ना 'ओर' 
(व्होर) भितर काडप जातालें. म्हणल्यारूच 
व्हंकले - न्हवऱ्याक येवकार दिवप. तेन्ना 
येर्स (व्हेर्स) म्हणटाली. 

नहवन्यागेर वाटेन 1. 

ओरू चोलोन येयला, 

उबोच्य रावला कांपार, 

उबोच्य रावला कांपार, 

आयज पयले चेपें काडी नवर्‍या, 

सोरगीं देवा बापा, आनी सोरगी देवा बापा. 


व्हकले वाटेन 2. 

सोगले भांगार कोडोन 

एकूच केला गुळो, 

एकूच केला गुळो 

आयज पोयली माराय उलो 
आमगे, पोबरी सायबीणी को... 


व्हकले - न्हवऱ्याक येवकार दितना 
ओर भायर आनी येवकार दिवपाक 
माटवाच्या दारांत व्हकले वटेनचो लोक एक 
वोळ करून आनी नहवन्या बटेनचो लोक 
एक बोळ करून, हातांत वात्यो घेवन उबो 
रावतालो. बेळसांव दितना म्हणपाचें गीत 
म्हळ्यार... 
बेळसाव दिवच्याक येयला रोवी वा, 
आबूय ते व्हंकलेचो (2) 


आयच्यानी ओळकीचो 
नवऱ्या मांवय मूण रे तुजो 


मावान बेळसांव दिलां रोवी वा | 
दुडू ते मोडिचे (2) 


आनी वावराचे जोडीचे 
नवर्‍या मिजीर (मानून घेवप) कोनू घेवचे 


बेळसांव दिवच्याक एयला रोवी वा, 
आवोय ते व्होंकलेची (2) 


आयच्यानी ओळकोची न्हवर्‍्या मायी मूण 
रे तुजी 

मांयन बेळसांव दिला रोवी वा 

दूडू ते मोडिचे (2) 


आनी लाकडाचे जोडीची 
नवऱ्या मिजीर (मानून घेवप) कोनू घेवचे. 


आतांच्या जण एका समाजात चाली 
रिती बदलत आसात. क्रिस्ताव गावडी 
समाजांतय , तांच्या चाली - रितीं मदी अशे 
साबार बदल जाल्ले आमकां पळोवपाक 
मेळटात. आतां बेळसाव दिवपाची रीत 
बदलल्या, ओर भितर काडटना येर्स आतां 
म्हणिनात पूण त्याच येसांची चाल घेवन 
नवीं गिता रोस काडटना म्हणप जातात. 


क्रिस्तांव गावड्यां मदीं भुरग्यांक 
खेळयतना, न्हिदयतना बी गितां गायिल्लीं 
मेळटात. रडटल्या भुरग्याक थांबोवपाक वा 
बग्गी करपाक गायिल्ल्या गिताची एक देख: 


ओगे... राव गो बाये कुल्लो बाजिता. (2) 
आब गेला, चिरे मारोको, 

आवोय गेल्या, गोंडे नोडोको. 
ओगे... राव गो बाये कुल्लो बाजिता.(2) 


हें गीत व्हडली भयण आपल्या ल्हान 
भयणीक म्हणटा. ल्हान भयणीक रडपाचें 
थांबोबपा खातीर हें गीत आसा. आदल्या 
काळार आवय-बापूय कामाक वतना 
आपल्या ल्हान भुरग्याची जाबाबदारी 
आपल्या व्हडल्या भुरग्यांच्या खांदार 
दितालीं. अशे तरेन खास करून व्हडली 
भयण आपल्या ल्हान भयण वा भावाचो 
सांबाळ करताली. जेन्ना ल्हान भाव -भयण 
रडटालीं तेन्ना असलीं गिता म्हणटालीं. 


आदी क्रिस्तांव गावड़ी समाजातल्या 
आवय- बापाय कडेन शिक्षण नासले पूण 
तांणी आपल्या भुरम्यांक सरभोंवतणच्या 
गिन्यानाचें दायज दिल्लें. आज्या- आजये 
कडल्यान तर भुरग्याक जायतें गिन्यान 
मेळटालें. हें गिन्यान गितां -काणयांतल्यान 
तांकां मेळटालें. अशा गिताची एक देख 
म्हणल्यारः 
तात बोबे भाजिता 
मामा घोरा वोरया 
मामान दिला तोवशें 
खुंयच्या खांदार घेवचें 
आंगडीक व्होयल्यार इकना 
घोरा हाळ्यार पिकना.... 
आटेर बोसोन खावचें 
तोंड पोशेन येवचे 


आगो कुट॒रा (शेवणे) 
हन्नय वोयता ? 

माडार वोयता 
माडार कित्याको ? 
वावळी खाडोको 
वावळी कित्याको ? 
घोंटेर बानोको 
घोंटेर कित्याको ? 
तांती घालोको 
तांती कित्याको ? 
पिल्लां काडोको 
पिल्लां कित्याको ? 
व्हडले मामाले.. 
धाकले मामालें... 
शेत खावून घोरा येचाको. 


उपरांत आनीक गीत म्हणल्यार, 
भुरग्यांक तापयतना वा बरी देख दितना 
गावपाचे: 
आगो बाये रोजबाये 
हाती दाणो, केद पोळे, 
उदका वोयता, बांयकोडे 
पोयशे मागोत मांयकोडे 


म्हणी मारप, ओंपारी सांगप, वाक्यप्रचार 
उलोवप म्हणल्यारच ही आदल्या लोकांची 
उलोवपाची चाल रीत जावन आसली. 
केन्ना- केन्ना ह्यो म्हणी तांच्या गितांनी 
आमकां आयकुपाक मेळटात. आमोलें 
गांवच्या म्हणी -ओपारीच्यो कांय देखी : 
७ आळी पोड हालीपोड, 
७ आळश्याक आग हाता, 
७ ओपता तेशे पिकता, 
७ मोग आसल्यार उनउनीत बोडे घांटार 
पावतात 

देखी : 

७ उप माकोड कांट्या इगोर्ज - 
(जाप- कणकी रान), 

७ स मुयन्या देखले रान - 
(जाप-कणकी किल्ल स म्हयन्यांत 
येता), 

७ स मुयने सुके, स मुयने जिते - 
(जाप - पावस आनी गिमाचे दीस), 

७ उट उटोण गोबरा नोटा - 

(जाप- सकाळीं आयदनां घांसप), 

७ हुटल्यो भोर चोटल्यो - 
(जाप-मिरसांगो ) 

वाक्यप्रचाराच्यो देखी: 

७ आगा दियाय (वागा दियात) 

७ आगा हावोयाय ( वागा खावोयात), 

७ दोरये माराय - (धांडावन घालात). 


निश्कर्श 

गोंयचो समाज वेगवेगळ्या जाती, 
जमाती आनी धर्मांनी वांटून गेल्लो आमकां 
पळोवपाक मेळटा. गोंयांतले मूळ आदिवासी 
समाज म्हणल्यार गावडी, कुणबी आनी 
वेळीप. ह्या समाजान आपल्या मौखीक 
परंपरेंतल्या साहित्याच्या आदारान पिळगे 
पिळगे सावन आपल्या पुर्वजाल्या दायजाचो 
आनी सस्कृतायेचो सांबाळ केला. मात 
तांची आयची नवी पिळगी हें दायज शिकून 
घेवपाक आनी आत्मसात करपाक उणी 
पडपाक लागल्या. हे फाटलें एक कारण 
म्हणल्यार आयची शिक्षण पद्दत, नवे 
पिळगेक ह्या सगळ्या पारंपारीक गजालीं 
खातीर वेळ ना. दुसरें म्हणल्यार तिका 


अनन्य 


आपल्या समाजाची आनी दायजाची लज 
दिसपाक लागल्या. आनी हाका लागून ती 
आपल्या समाजा कडल्यान अलिप्त रावपाक 
सोदता. पूण गाबड़ी समाजाचें हें भोव 
मोलादीक दायज काळभोंवडेंत ना जावन 
वच्चे आदीं नबे पिळगेन तें शिकून घेवपाची 
आनी आत्मसात करपाची अतिशय गरज 
आसा. नवी पिळगी ही जबाबदारी जेन्ना 
आपल्या भुजांचेर घेतली तेन्नाच गोंयचें ' 

भुयेर नीज सस्कृताय तिगून उरतली . 

संकलन आनी शब्दांकन : डॉ. जयंती नायक 





सुत्रधार 


सुत्रधार 


कुमारीचें रणमालें 


(नाट्य अंश -1) 


संकलन : ता. 21-11- 1991 


: (गायन) 


म्हणया गणपती नमो सरस्पती, 
म्हणया गणपती नमो सरस्पती 


आदलें नमन करू देवा आदिनाथा, 
हो दुसरें नमन 

दुसरें नमन करू धर्तरे माये, 
सरस्पती शारदा खेळी रंग माया 
खेळती खेळ रे खेळी जोगीण नाथा 
सरस्पती शारदा खेळी रंग माया 


इसायें नमन करू शिकय विद्या गुरू 
हो इकइसायें नमन 

इकइसायें नमन करू सातय गायना, 
सरस्पती शारदा खेळी रंग माया 
खेळती खेळ रे खेळी जोगीण नाथा 
सरस्पती शारदा खेळी रग माया 


: (रामकथा सुरू) 


(संवाद) 
हैं रे काय जालें? पांची पांडव जोतां बांदून 
काय रे शेत कोंसता, 

(गायन) 
नागराचे अळये कुंमडोळी सांपडला, 
नागराचे अळये कुंमडोळी सांपडला 


कुंमडोव्ठी भेटोवची बा कोणा राजाक, 
कुंमडोळी भेटोवची बा कोणा राजाक 


कुंमडोळी भेटोवची बा जनका राजाक, 
कृमडोळी भेटोवची बा जनका राजाक 


(संवाद) 
त्याच रे कुमडोळीची कन्या जल्मली! 


(गायन) 
बरम्या अचुताची कन्या जल्मली, 
बरम्या अचुताची कन्या जल्मली 


जल्माक आली शिता गा सुंदरी, 
जल्माक आली शिता गा सुंदरी 


नेण्टेपणी शिता धुल्लार गा खेळता, 
नेण्टेपणी शिता धुल्लार गा खेळता 


(संवाद) 

अशें धुल्लार खेळता आसतना धोणसू 
रे गावलें. कितें केलें शिते गे सुंदरेन ? 
अशें तटबंदी आंगणांत सवर्णाचे ताटी, तें 
धोणसू पुजलें. अशें माणकां -मोतयांची 
माळा लागली गातोंक. हेंच रे मानी कोण 
धोणसूं उखलीन त्येला वाहीन माळा! 

(गायन) 
नवस केला बा शिते सुंदरेन, 
नवस केला बा शिते सुंदरेन 


(संवाद) 
शिते सुंदरेन नवस करता, काय केले बा 
आनका जनकान? 


(गायन) 
व्होवव्ठीक पाठयला बा रयता कुळाक, 
व्होवळ्ीक पाठयला बा रयता कुळाक 


रयत- कूळ येवचें जनका राज्यांत, 
रयत- कूळ येवचें जनका राज्यांत 


(सवाद) 
अशें रयत कूळ येयलें जनकाच्या राज्यांत! 


(गायन) 
मळे-माटोव, माटोव जपयाले, 
मळे-माटोव, माटोव जपयाले 


म्हेडी घातल्यो बा काय बंदिल्यो वावुळ्यो, 
म्हेडी घातल्यो बा काय बंदिल्यो वावुळ्यो 


कन्या दिवची गा त्या खर्‍या मावुळ्याक, 
कन्या दिवची गा त्या खर्‍या मावुळ्याक 


बारा वर्सा बाप्पा करता परतिपाव्छ, 

तेरा वर्सा बाप्पा मांडटा सयवर 

(रामायण थीर जाता. माचयेर गणपतीचें 
सवंग नाचत येता आनी एका जाग्यार उबे 
जाता) 

सुत्रधार 


भट 


सुत्रधार 
भट 


सुत्रधार 
भट 


: (गायन ) 


रंगी आला गणपती रे, 
रंगी आला गणपती 


गौरीन बाळ जल्मयिला, 
गौरीन बाळ जल्मयिला 


आमच्या रंगा पावला रे, 
आमच्या रंगा पावला 


चौदा विद्यांक साधन रे, 
चौदा विद्यांक साधन 


बाळा भौमान केला रे, 
बाळा भौमान केला रे 


बसके दिला म्हाणय रे 
बसके दिला म्हाणय 


(भट गायत येता) 


: येतो बिरामण, जातो बिरामण 


आमच्या रंगा पावली, 
आमच्या रंगा पावली 


: अहो, रंगाला पावली पावली करता, तुमी 


कुणाचे कोण ? 


: अहो, आम्हाला इचारतो की तुमी हे 


कुणाला इचारतो? 


: तुम्हाला इचारतो. 
: आम्हाला इचारतो तर सांगतो, ऐका... मी 


काशी विश्वेश्वर कडून, विठोबा पंढरपूर 
कडून आलेला एक बिरामण आहे. मग 

सुत्रधार 
भट 


सुत्रधार 
भट 


सुत्रधार 
भट 


सुत्रधार 
भट 


सुत्रधार 


भट 

काय झाले ? बायकोला, मुलग्याला, 
गणपतीला घेईन मी असा आलो. तिथं 
सावड्ड्याला एका बशींत बसलो आनी 
एलियण म्हणटा तिथे उतरून इथे आलो. 
मग काय झाले? तिथं एका दुकानावर 
बसलो होतो...त्याने मला गुडगुडी दिली 
ती गुडगुडी मी भुर्र भुर करून बोडली अन्‌ 
मला झांक लागली...तुमी तेला काय 
म्हणटात ?... 


: गुडगुडी.. 
: बरे. तर संध्याकाळी झोप लागली, 


इतक्यांत कोंब्याचो कों कों आवाज 
आला. तुमी काय म्हणतात त्याला? 


: कोंबडा. 
: कोंबडा? आमी त्याला मुर्गा म्हणतो. तर 


मी जागा झालो आनी त्या झाडाखाली 
गेलो, तर काय बघतो, तर तिथ बायकू 
आहे, मुलगा आहे, पण गणपती नाही...मी 
त्याच्या मागाने आलो...आनी तो माग 
इथे आणून मला सोडला..तर तुमचे इथे 
काय आहे? 


: तुमच्या गणपतीचा माग काय आहे? 
: आमच्या गणपतीचा माग? मोरो कुटा 


आनी मागनी कुटा...असा आमच्या 
गणपतीचा माग. 


: तुमचा गणपती इथे नाही. 
: पण तो माग आमी इथे आणून सोडला 


होता. इथे रोंब रुव ...रोबं रुव करून 
आवाज ऐकूं येत आहे... 


: रोंब रूव म्हणजे काय ? इथे आमच्या 


देवाचा उत्सव आहे. 


: देवाचा उत्सव म्हणजे तुम्हाला भटजी 

_ सुत्रधार 


भट 


सुत्रधार 


भट 


सुत्रधार 


सुत्रधार 


भट 


सुत्रधार 


मुलगो 
भट 


अनन्य 


पाहिजे असेल...मी आलोच आहे..मी 
करतो देवाची पुजा... 


: पण तुम्हाला काय पाहिजे? 
: तळय पाहिजे...तळय . मला आंगुळी 


करायला पाहिजे. सहा महिने झाले 
आंगुळी केल्यार. 


: (गायन) 


तळय सोदिता भट नारायणा 
पाहूं पाहूं बिरामणा... 


: तळय मेळळी, न्हाता हांव (न्हाल्याचें 


सवंग करता) काय तुमच्या मुलांनी इते 
घाण करून ठेवली. ही बघा मी आंगुळी 
केली. 


: (गायन) 


आंगोळी करीता भट नारायणा 

पाहूं पाहूं बिरामणा 

सू...सू...सू... (आंगावेले जानवें म्हणजे 
व्हडली दोरी काडून उमळटा.) (प्रेक्षकांत 
हांसो पिकता.) 


: किते रे सू सूं करता... हुलको पडल्यात 


काय कितें रे? 


: आमी त्याला काजवे म्हणतो... (सूं 


करून उलो मारिल्ल्याचें सवंग करता) 
आतां मी पुजा करतो. 


: (गायन) 


आंगोळी करीता भट नारायणा 

पाहूं पाहूं बिरामणा 

मुलग्या, तिथून सामान हाड रे इल्लें 
पुजेचें. (मुलगो सामान घेवन येता, भुरगो 
अरवळपणा करता, भट सामान मांडटा) 


: काकाजी, आतां काय करायचे? 
: ते फस्क काडा, पंचारत पेटवा आनी 

भट 

देवाला लावा. 

: देवाला लावा? 

: आरे, देवासमोर ठेवा. 

: असे, ठेवतो. 

: आणखी उजवाती पेटवून देवाला लावा... 
म्हणजे देवासमोर ठेवा. 

: आतां काय करायचे? 

: आतां तुजी घंटा हालव. 

:बरं मी घंटा हालवतो. (मुलगो घंटा 
वाजयता, भट आनी मुलगो दोगांय आरती 
म्हणतात. भट पुजा करता.) 


सूखकर्ता दूखहर्ता वार्ता विघ्नाची, 
सूख करता दुख हर्ता 

वार्ता विघ्नाची 

जय देवा जय देवा 

जय रे तूं भटा 

हुर्गक लागली रे 

तुज्या वोठां भटा... 


: अहो, आमची पुजा करून जाली, पण 


आमची दक्षणा ? 


: ही घे तुमची दक्षणा. (नाणें शेवटून 


वड्यता.) 


: आरे, तुमी पावली दिली, आम्हाला 


चवली पाहिजे... 


: आतां चबली बी काय नायी, आतां तुमी 


जावे. 


: असे म्हणता? बरं तर, जातो आपण. 


(भट गायत वता) 
जातो बिरामण, येतो बिरामण, 

सुत्रधार 


सुत्रधार 


भूत 


जातो बिरामण, येतो बिरामण... 


: (रामायण चालू) 


(संबाद) 
तेच रे काय केले जनका राजान ? 


व्होबळीक पाठयला बा ते इंद्रा सोभेक, 
व्होबळीक पाठयला बा ते इंद्रा सोभेक 


(संवाद) 
असे पत्रां पावता येव्ठेक देव काय उठले. 


(गायन) 
चालोन येयले काय शिते सयवरा, 
चालोन येयले काय शिते सयवरा, 


(रामकथा थीर जाता, माचयेर शारदा 
नाचत येता) 


: (गायन) 


आमच्या रंगा शारदा पावली गे 
आमच्या रंगा शारदा पावली 


शारदा खेळती इंद्रा सभे गे 
शारदा खेळती इंद्रा सभे 
(शारदा खेळून वता, रामकथा सुरू जाता) 


इंद्रा सभा येयली शिते सयवराक 
इंद्रा सभा येयली शिते सयवराक 


(रामकथा थीर जाता आनी माचयेर भुताचें 
सवग गायत, नाचत येता) 


: कूऊञ5 


भूत आयलें बाबा भूत... 
भूत म्हणा बाबा, भूत म्हणा, 
भूत म्हणा बाबा, भूत म्हणा 

कार्‍या मुळात गेलेले रे सायबा, 
काच्या मुळात गेलेले रे 


: (गायन) 


कार्‍्या मुळात गेलेले रे सायबा, 
काच्या मुळात गेलेले रे 


: दिणू म्हाजे नांव. हुऱ्याचो खूट माल्ला रे 


सायबा, 
हुज्याचो खूंट माल्ला. 


: (गायन) 


हुऱ्याचो खूंट माल्लो खूट माल्लो रे 
सायबा 

हुऱ्याचो खूट माल्ला. 

(भूत वता. रामकथा चालू जाता) 


: (गायन) 


उठा पळा शितें देव पावले दारी, 
उठा पळा शितें देव पावले दारी 


सयवराचे मानी सभेक पावले, 
सयवराचे मानी सभेक पावले 


माणकां - मोतयांची माळा गा जपयालो, 
माणकां - मोतयांची माळा गा जपयालो 


(रामकथा थीर जाता आनी माचयेर शेट 
येता)) 


: (माचयेर येत) राती जाल्ली मड़गांवां 


दिंडी...म्हागेलें तें कलबंत राती दिंडेक 
गेल्लें...आजून कशें आयलेंना. ये म्हागे 
कलवंता...(उलो मारता). म्हागे कलवंत 
कितकें बरें...सामकें गोरें गोरें पिटूट 
तुमी नदर करशात हां तेका. मात्शे दोळे 
धांपूनच पळयात हां तेका. (कलवंताक) 
यो म्हुगो बेगीन... 


(कलवंत माचयेर प्रवेश करता, दोगांय नाचतात।) 


196 


सुत्रधार 


(गीत) 
फुलगें कलवंत गो म्हागेलें, 
फुलगें कलवंत गो म्हागेलें 


काल पयर खंय गो गेलेले, 
मड़गावां दिंडेक गेलेंलें. 


फुलगें कलवत गो म्हागेलें, 
फुलगें कलवत गो म्हागेलें 


काल पयर खय गो गेलेले, 
फातर्प्या जात्रेक गेलेले 


(दोगांय कांय वेळ माचयेर नाचतात आनी 
वतात.) 
(रामकथा चालू जाता) 


: कोण चुकलो आमचे भल्ले सभेक, 


कोण चुकलो आमचे भल्ले सभेक 


चुकलो चुकलो आमचो गुरू नारायण 
चुकलो चुकलो आमचो गुरू नारायण 


आड खेळत्यान दावणे रे धावडायल्या 
आड खेळत्यान दावणे रे धावडायल्या 


दावणे नीन्ब चाले गुरू मठार 
दावणे नीन्ब चाले गुरू मठार 


(संवाद) 


: ऊ आं म्हण लागले गुरू बाप्पा. हे म्हण 


लागले तुमकां बोलयलां, जनकाच्या 
राज्यात, शितेच्या सयबरा. चला म्हण 
लागले तुमी फुडे, आपूण येतां फाटल्यान. 


जानेवारी ते डिसेंबर 2018 


गवळी 


सुत्रधार 
गवळी 
सुत्रधार 
गवळी 
सुत्रधार 
गवळी 
सुत्रधार 
गवळण 


सुत्रधार 
गवळी 

सुत्रधार 
पोर 


गवळी 


पोर 


गवळी 


197 


(गायन) 
दावणे नीब्ब चाले जनका राज्यांत, 
दावणे नीब्ब चाले जनका राज्यांत 


(रामकथा थीर जाता आनी माचयेर गवळी, 
गवळण तांचीं दोन भुरग्यां येतात.) 


: ये गांवकारा, ये गांवकारा... कितकी 


म्हण हाक मारायची तुमाला ? 


: काय रे? 

: चिरमुल्यांचो वास येतो. 

: हय. आज व्हडली दिवाळी न्हव ? 

: गावकारा... 

: चिरमुल्या आण न्हव. 

: दुदाची मडकी हाडली ना ? 

: व्हय, आणली की... 

: ये गांवकान्नी... गावकान्नी...खंय गेली 


गे ? या पोरीला वाड न्हव..लई भूक 
लागली तिला. 


: (बायलेच्या आवाजांत ) दुदाची मडकी 


हाडल्या? 


: आणलीत की... (मडकी उगडल्यार भितर 


कांय नासता) 


: ये पोरा, दूद खाल्लंत... ? 
: व्हय. 
: आरं तेच्या...( मारूक धांवता, इतक्यांत 


व्हडलो पोर येता) 


: (येत) आये ...बाबा...त्या शेरड्यांना 


वागांनी खाल्लं न्हवं, आनी तुमी येथं 
काय करतात ? 


, आ तेच्या...! येथे आज गांवकारांची 


दिवाळी हाय न्हवं? 

'पोर 

गवळण 

गवळण 

गवळण 
सुत्रधार 
गवळण 


व्हडलो पोर 


जांवय 


अनन्य 


: आन मला तिथं कशाला पाठवून दिलंत? 


मला सांगायचे न्हवं? 


: ये गुमान राव, मी जातू शेरड्यांना 


बगायला. (वता) 


: पोर आये...बाबा... 

: काय भाकरी बी आसा... 

: भाकरी मी खाल्ली. 

: आरे देवा, भाकरी बी खाल्ली? 


आरे गांवकारा... मला थोडं पान द्या की. 
मला लई भूक लागली सा. 

मला पान द्या. 

आये.. 


: फुगडी घालतो तर पान देतो. 
: फुगडी घालतो. 
: आये, बाबा गेला म्हणून तूं पायजे ते 


करते! 


: तूं गप्प बैस. 
द गोडसे देतो 
: गांवकारा. .बाजीव बाजीव... 


(पद म्हणत नाचता) 
बारीक कांटा कणेरीचा. कणेरीचा 
भांग भरला नारीचा, नारीचा... 


: (गवळण नाचप थांबयता). आये आये 


.'गांवकारानी तुम्हाला काय दिले नायी 
न्हवं?... मी आणतो हां... (वचून 
गोडशाचें आयदन घेवन येता आनी 
एकटोच खाता). 

(गवळी वतात आनी माचयेर जांबय येता. 
हातींत एक व्हडली पोती आसा.) 


: तुमकां खबर आसा? ..जांवय आयला, 


जांबय! 

: (गायन) 


जांवय आयला बा जांवय आयला, 
न्हिदलेलो आयला काय जागलेलो 
आयला... 


: न्हिदलेलो येयलां हांव. 
: (गायन) 


कायलींत घालूं काय भाकरी भाजू, 
कायलींत घालूं काय भाकरी भाजू 


: भाकरे म्हणल्यार हांव सामको पिसो. 
: (गायन) 


शेंद्री घालूं काय मांदरी घालू, 
शेंद्री घालू काय मांदरी घालू. 


: शी... शी... म्हाका शेंद्री -मांदरी कांय 


नाका, म्हाका बरें कदेल जायें. 


: (गायन) 


वायगें तोडूं काय कोंबडे मोडू, 
वायगें तोडूं काय कोंबडे मोडूं. 


: (खुशाल जावन) कोंबडे मोडूं?... आरे 


मोडात, मोडात..कोंबड़े म्हणल्यार म्हाका 
सामके चार दोळे! 


: (गायन) 


खाशेलो येयलो जाल्यार कोंबडें मोडूं, 
खाशेलो येयलो जाल्यार कोंबडें मोडूं. 


: सामको खर्शलो हांव. धांव धांवत येयलों. 


म्हाका पयलीं सांगपाचें नह? तुमगे गांवांत 
अशी दिवाळी बी आसा म्हुणोन? बरो 
बशीं बसोन येता आसलेलो, आतां 
चलोन येवचें पडलें. येयल्यार हिंगा 
बसोक शेंदरीय ना आनी मांदरीय ना. 
बांयगेंय ना आनी कोंबडेय ना. हिंगा 
कोणूच ना. ती मांय खंय गेली... ये मांय 

सुत्रधार 


अनन्य 


...मांय...ये मिवणे.. ये मिवण्या...शे.. 
मिवणेय येनात...कोणूच येनात. काय 
बऱ्यो हाये तेंकां वस्ती हाडलेल्यो.. (एक 
एक वस्त भायर काडून दाखयता) हो 
चुडीदार मिवणेक...ही साडी मायेक... 
हो बुशकोट मिवण्याक ... आतां कितें 
करू...कोणूच येनात पळय भायर... 
वयतां तर हांव बाबडो परतो (सगळ्यो 
बस्ती परत पोतयेंत भरता आनी घेवन 
वता) 

(रामकथा परत सुरू जाता) 


: (गायन) 


गुरू निन्ब चाले अयोध्ये राज्यांत, 

गुरू निब्ब चाले अयोध्ये राज्यांत. 
(संवाद) 

हे काय देखिला दसरथान? हे म्हणले 
गुरू नारायणा, आपल्यागेर यो. हे दसरथा 
म्हण लागलो, आपलीं कामां आसा 
मोठीं. सोड म्हण लागलो चिंता दसरंथा! 
तर तीं कामां म्हण लागलो आपल्यान 
करू पावलीं. तर अश्यो तीन भाको 
तर घेतल्यो. असो हाता धल्लो, भितर 
व्हेलो. सांग म्हण लागलो तर कसलीं 
कामां. तर हे म्हण लागलो दसरथा, तुवें 
चले दिवचे पडले. 

(गायन) 

घात घडला बा तो मोठो जल्माचा, 

घात घडला बा तो मोठो जल्माचा 
(संवाद) 

हे म्हण लागलो गुरू नारायणा, आमचे 
घरी चले जल्मले ना. 

(गायन) 

हे म्हण फटी दसरथा कोणा फटयता, 


जानेवारी ते डिसेंबर 2018 


201 


हे म्हण फटी दसरथा कोणा फटयता, 
(संवाद) 

हें म्हण काय रे केला दसरथान. हे सर्त- 
भर्त चले काडले संगा दिले. 

(गायन) 

गुरू चलता फुडे, चले फाटल्यान, 

गुरू चलता फुडे, चले फाटल्यान 

चलता पावले बा ते मयट्या मळार, 
चलता पावले बा ते मयट्या मळार 
(संबाद) 

वा, चल्यांनो म्हणों लागलो, तुमीच काय 
रे हांगा राबात. आपूण म्हण लागलो 
वाटोळ्यां तळ्यार न्हाता. एक दोन झाडां 
आड केलीं. 

(गायन) 

रुपां धरिलीं बा त्या उज्या वागराचीं, 

रुपां धरिलीं बा त्या उज्या वागरांचीं 
(संवाद) 

असे धेंकार धेक तीन रे सोडले. 

(गायन) 

फाटले पावलेन चले रे पळळ्यात, 

फाटले पावलेन चले रे पळव््यात, 
(संवाद) 

असे मागील दारान घरांत रे घुसले. ते 
घर येयलां बापा दसरथाचें. तोच रे गुरू 
लागलो चल्यांचे मागून. 

(गायन) 

मागील दारांतल्यान चले घरांत गेला, 
मागील दारांतल्यान चले घरांत गेला 
(सवाद) 

गुरू आपूण उठलो, फुडल्या दारांत गेलो. 
हे म्हण लागलो दसरथा, चले सगा 

अनन्य 


दिवचे पडले. आयक रे गुरू नारायणा 
म्हण लागलो, तुमकां संगार दिल्ले चले 
येयलेनात. 

(गायन) 

ह्यो म्हण लागलो फटी दसरथा कोणाक 
फटयता, 

ह्यो म्हण लागलो फटी दसरथा कोणाक 
फटयता 

(संवाद) 

अशें म्हण लागलो, चले मागीलदारान 
घरांत तर सरल्यात. हे म्हण लागलो, सर्त- 
भर्त चले संगा नाका, राम-लक्षुमण जाये. 
हे म्हण लागलो गुरू नारायणा, आमचे 
कडेन राम चले जल्माक येयलेनात. 
(गायन) 

ह्यो म्हण लागलो फटी दसरथा कोणाक 
फटयता, 

ह्यो म्हण लागलो फटी दसरथा कोणाक 
फटयता 

(संबाद) 

हो म्हण राम चलो जल्माक येयलो, 
साऱया पिथयीर माणकां-मोतयांचो पावस 
पडलो. हें म्हण लागलो फटी कोणाक 
फटयता. आं...म्हण लागलो, घात 
घडटलो, मोठो जल्माचो. 

(गायन) 

पत्र पाठयलें बा त्या मावुळे राज्याक, 

पत्र पाठयलें बा त्या मावुळे राज्याक 
(संवाद) 

तेंच रे पत्र पावते येळेक, रामचंद्रान काय 
केले? पत्रा वाचून पळयलीं. हें रे म्हणलो 

किते घडलें बाप्पा दसरथाचें ?...असो 
रे म्हण लागलो आमचो व्यर्थ रे जल्म 
जालो. अशीं सुर्या घातलीं लोटांगणां, 
तुळशी घातलीं परदशेणां. 

(गायन) 

माते केला बा काय रे नमस्कार, 

माते केला बा काय रे नमस्कार 


(नाटकीकरण) 
(राम-लक्षुमण गीत-नृत्य करीत येता) 


रामचंद्र रघुवीर जय जय 
रामचंद्र रघुवीर जय जय 
धीन तक धीन तक था। 
धीन तक धीन तक था। 


: (संवाद) 


राम-लक्षुमण अयोध्ये राज्याक असे काय 
पावले. बाप्पा दाये -उजये मांडयेर काय 
बसकार केला. 

(गायन) 

कितें तर घडले बाप्पा दसरथा, 

कितें तर घडलें बाप्पा दसरथा 

(संवाद) 

हें म्हण लागलो बाप्पा कितें घडलें ते 
तर सांगा. तर म्हण लागलो, आयकया 
चल्यांनो, तुमकां म्हण लागलो मारलो 
बर्‍याक उलो. ह्या खातीर म्हण लागलो, 
चिंता करू नाकात. ह्या गुरू नारायणा 
म्हण लागलो भास दिवन मोठी चिंता 
केली. ते पासत म्हण लागलो तुमकां संगा 
दिवचें पडलें. सोड म्हण लागलो बिशाद. 
(गायन) 

राम -लक्षुमणा सगा देयिला, 
राम-लक्षुमणा सगा देयिला 


गुरू चलता फुडें चले फाटल्यान, 

गुरू चलता फुडें चले फाटल्यान 

(संवाद) 

चलता पावले मयट्या मळार. हे म्हण 
लागलो चल्यांनो तुमी हांगा रावात. 
आपूण वाटोळ्या तळ्यां न्हाता. एक 
-दोन झाडां आड केलीं. 


(गायन) 

रुपा धरलीं बा त्या उज्या वागराची, 

रुपा धरिली बा त्या उज्या वागराचीं 
(संवाद) 

असे धेंकार धेंक तीन रे सोडले. 

(गायन ) 

दावी दिमी मोडून बाण रे सोडिला, 

दावी दिमी मोडून बाण रे सोडिला 

घात करचे जाल्यार गुरू माये-बाप 

घात करचे जाल्यार गुरू माये-बाप 
(संवाद) 

ऊ आं म्हण लागले गुरू माये-बापा, 
कितेंच रे केलें. आयकयात म्हण लागलो 
चल्यानो. सर्त-भर्त चलें हाडले, पळोन 
रे गेले. तेच खातीर रे तुमची परिक्षा 
पळयतालो. कृपा करूनी माये बाप्पा 
म्हण लागलो, चलतो पांय तो चलोंदी. 
वाटेचा रस्तो म्हणोंक लागलो आतां 
केदी बी सोडी सारको ना. शाबास म्हणों 
लागलो. 


(गायन) 


जानेवारी ते डिसेंबर 2018 


205 


गुरू चलता फुडें, चले फाटल्यान, 

गुरू चलता फुडें, चले फाटल्यान 

चलता पावले बा ते तापश्यां मठार, 
चलता पावले बा ते तापश्यां मठार 
(सवाद) 

ऊ आं म्हण लागले गुरू माये-बापा, हो 
तापश्यां मठार म्हण लागलो, धुल्ल कोणें 
फुकला. वा..वा.. म्हण लागलो चल्यानो. 
हे मयकावंत दैत, मयकावंतीचे जैतिबत. 
तापश्यां मठा बयर होमाचे भंग करून 
ठेवला. बारा वर्सा, चोईस वर्सा जालीं. 
ऊ. आं. म्हण लागलो गुरू बाप्पा, हो 
म्हण लागलो, होम रक्षण केले बगर आमी 
केदी बी फुडें जायी सारके ना. शाबास 
म्हण लागलो चल्यांनो. तर एकटो म्हण 
लागलो रावा पाताळीच्या मार्गा, एकटो 
म्हणं लागलो मयकावंतीच्या मार्गा. आनी 
दैत रे सोडशात, आपलो म्हण लागलो 
घात करून सोडशात. सोड म्हण लागलो 
बिशाद. तुमी आहे चक्राबळी, आमी आहे 
खेत्राबळी. कितें केले रामा रघुनाथान ? 
सगळें साईत जमयलें. रुमडाच्यो बड़यो 
जमयल्यो. गायीचें तूप जमयलें. गुरू 
लागलो होम जपूंक. आनी लक्षुमणा 
ठेबलो पाताळीच्या मार्गार, आपूण रावलो 
मयकावंतीच्या मार्गार, 

(गायन) 

होमा धुकोट गेला मयकावंतीच्या राज्या, 
होमा धुकोट गेला मयकावंतीच्या राज्या 


मयकावंतं दैत काय रे खुंदळला, 
मयकार्वतं दैत काय रे खुदळला, 

मयकावत 


मयकावत 


राम 


मयकावत 


राम 


धूम मारला बा त्या तापश्यां मठार 
धूम मारला बा त्या तापश्यां मठार 


चलता पावला बा त्या रामा मेंटार 
चलता पावला बा त्या रामा मेंटार 


(नाटकीकरण) 

(खंकाळिल्लो मयकावंत दैत येता, राम 
ताची वाट आडायता) 

(नृत्यगीत) 

दैत खंकाव्ठले बा दैत खंकाळले, 

धीन तक धीन तक था, 

धीन तक धीन तक था, 


: ( धेंक घालीत) हे .... आमच्या वाटे. 


उभा कोणाचा कोण पहा? 


: आमी असे मयकावंत दैत आहेत का 


नाही. ? 


: पण दैता सांगतो श्रवण कर. गुरू माय 


बाप्पा आहेत चक्राबळी, आम्ही आहेत 
खेत्राबळी. पण दैत्या, आतां जाणून घे, 
वाटेचा रस्ता मी कधी बी सोडी सारखा 
नाही! 


: काय?...काय... ? बारा बार चोईस 


वर्सा जालींत का नाहीं, ह्या तापश्यां मठार 
होमाचा भंग करून ठेवला आहे. आनी 
आतां तुमी मोठे शत्रू उत्पन्न झाले. पण 
जावू काही हरकत नाही! 


: बाप्पा दशरथाचे वंशी, माता कौसुलेचे 


पोटी जल्म घेतला असे आमी रामचंद्र 
आहेत का नाही, पण जावूं काही हरकत 


नाही! 

(दोगांय मदीं गिताच्या तालार युध्द जाता) 


या दैत्याची काय कथा 
फोडीन पाताव्ठ, भेदीन धरती 
हाणूनी पाडीन या दैत्याला 
(संवाद) 

या पदाची तरी आठवण कर, पण जावूं 
काही हरकत नाही! 
(नृत्यगीत) 

दावतो तुला दुश्टा हा रघुनाथ 
दावतो तुला दुश्टा हा रघुनाथ 
धीन तक धीन तक था, 

धीन तक धीन तक था 

(राम मयकावंत दैत वधता ) 


: (गायन) 


रामा दैत्याक विध्द रे पडिला, 
रामा दैत्याक विध्द रे पडिला 


दैत वधून राम जाला सावशीद, 
दैत वधून राम जाला सावशीद 


होमा धुकोट गेला पाताळखंड राज्यां 
होमा धुकोट गेला पाताळखंड राज्यां 


पाताळीचे दैत काय रे खुदळला, 
पाताळीचे दैत काय रे खुदळला 


धूम मारला बा त्या तापश्यां मठार, 
धूम मारला बा त्या तापश्या मठार 


चलता पावला बा त्या लक्षुमणा मेंटार, 
चलता पावला बा त्या लक्षुमणा मेंटार 

पाता. दैत 


'लक्षुमण 
पाता. दैत 


लक्षुमण 


पाता. दैत 


लक्षुमण 


पाता. दैत 


लक्षुमण 
सुत्रधार 


: (धेंक घालीत) हे ....! आमच्या वाटे 


उभा कोणाचा कोण पहा! 


: आपण कोण सांग पहा? 
: आमी असे पाताळीचे दैत आहेत का 


नाही? 


: बाप्पा दशरथाचे वंशी, माता कौसुलेचे 


पोटी जल्म घेतला असे आमी रामलक्षुमण 
आहेत का नाही. पण जावूं काही हरकत 
नाही. 


: काय... ?काय... ? बारा बारा चोईस 


वर्सा जालींत का नाहीं, ह्या तापश्यां मठार 
होमाचा भंग करून ठेवला आहे ? 
आनी आतां तुला असा भस्म करीन. पण 
जावू काही हरकत नाही! 


: पण दैता सांगतो श्रवण कर! गुरू माय 


बाप्पा आहेत चक्राबळी, आम्ही आहेत 
खेत्राबळी! पण दैत्या, सांगतो श्रवण कर 
! हा, वाटेचा रस्ता मी कधी बी सोडी 
सारखा नाही. आनी तुज्या दैत्याचा कितू 
पराक्रम आहे तो बघितल्या शिवाय केदी 
बी .राहणार नाही ! 

(दोगांय मदीं गिताच्या तालार युध्द 
जाता) 


: दैत राज्य सोडूनी, पाताळ राज्य घडविले, 


इतका मोठा माझा पराक्रम करूनी ठेवला 
पण या बंधवा लक्षुमणाला काय 
करावे? साता कड़ांनी वेडा धरूनी, या 
लक्षुमणाला धरूनी पाताळखंडी घेऊन 
गेलात तर आमचा पुण्य भाग जाला! 


: पण जावू काहीं हरकत नाही! 
: (गायन) 


सात रेवडींनी वेटाळून विद्धां रे धरिला, 

लक्षुमण 


राम 


पाता. दैत 


पाता. दैत 
राम 
पाता. दैत 


राम 


209 


सात रेवडींनी वेटाळून विद्धां रे धरिला 


लक्षुमण घेतला काय रे उचलून, 
लक्षुमण घेतला काय रे उचलून, 


धरिला बा तो पाताळी मारग, 
धरिला बा तो पाताळी मारग 
शोक करिता बा लक्षुमण बाळ, 
शोक करिता बा लक्षुमण बाळ, 


सोक पडला बा त्या रामा कानी 
सोक पडला बा त्या रामा कानी 


धूम मारला बा काय त्या रघुनाथान 
धूम मारला बा काय त्या रघुनाथान 
(गायन थांबता, नाटकीकरण सुरू जाता) 


: ये म्हाज्या वडिल बंधवा ते...! पाताळीचे 


दैत येऊनी साता वटेनी वेडा घालुनी, जीव 
झाला खलास हो...! 


: (येत) हे दैता सांगतो श्रवण कर! तुला जर 


जीव हवा, तर आल्या पावली परत जा! 


: जावूं काही हरकत नाहीं. 


(रामा दैत्या युद्ध जाता. नृत्यगीत ) 
धीन तक धीन तक था, 
धीन तक धीन तक था. 


: हे...रामचंद्रा सांगतो श्रवण कर! 
ल 


: आमच्या बंधवा जीवदान देतोस का 


नाही बर्‍या पासून ? नाहीतर तुला मारून 
टाकणार! 


: ही...! असे का? ...तुज्या बंधवा मी 


कधी बी जीवदान दी सारखा नाही ! आनी 
ह्या दैत्याचा जीव काडला तो पाहिलात 
की नाही ? 

पाता. दैत 


राम 
पाता. दैत 


राम 


सुत्रधार 


: पण जावू काही हरकत नाही! 


(नृत्यगीत) . 

एवढा रामा रे काय तूं दिसता, 

शस्त्र ठेऊनी शरण ये मला, 

या पदाची तरी आठवण ठेव. नाही तर 
आल्या पावली परत जा! 


: दैत्या सांगतो श्रवण कर! 
: पण जावूं काही हरकत नाहीं! बघ तर 


माझा पराक्रम ! 


: तुला जीव हवा असेल तर परत जा, नाहीं 


तर तूं रणांत पडणार! पण जावूं काहीं 
हरकत नाहीं. (राम आनी पाताळीच्या 
दैत्याचें युध्द जाता.) पण दैत वधचे तर 
कशे वधचे? बाण सोडीन तर दैत्यांनी 
चारी कुशी असा रेवाडा घातला आहे, 
मदे लक्षुमण बंधव! ही...आतां काय 
करावे? धोणशाच्या कुंच्याने असा दैत 
बधावा! 

(नृत्यगीत) 

जिवावर दैत उदार जाला 

जिवावर दैत उदार जाला 


धीन तक धीन तक था, 
धीन तक धीन तक था 


(राम पाताळीचो दैत वधता 


: असे धोणशा कुंच्यार दैत रे वधिला, 


असे धोणसा कुंच्यार दैत रे वधिला 


दैत वधून राम सावशीद जाला 
दैत वधून राम सावशीद जाला 

सुत्रधार 


राम 


सुत्रधार 


राम 


सुत्रधार 


राम 


सुत्रधार 


राम 


सुत्रधार 

चालोन येयला काय त्या तापश्यां मठार 
चालोन येयला काय त्या तापश्यां मठार 
(संवाद) 

:वा वा म्हण लागलो चल्यांनो, त्या 
पाताळीच्या मार्गा आनी त्या मयकावंतीच्या 
मार्गा कसलो गडगड चल्ला? 

: कृपा गुरू बाप्पा, सांगतो श्रवण कर ! 
आमी दैत वधून सावशीद जालेत का 
नाही? 

: पूण तुमी बधले ? की आमी वधले? . 

: गुरू माये बाप्पा सांगते श्रवण कर! आमी 
बधले नाही तर तुमीच वधले! 

: ऐका रे चल्यांनो, एक मार्ग आसा- 
देडा दिसाचो, एक मार्गा आसा देडा 
म्हयन्याचो, एक आसा देडा वर्साचो. 
आतां म्हण लागलो, खंयच्या मार्गान 
जावू? 

: गुरू माये बाप्पा सांगतो श्रवण कर! आमी 
अशे देडा दिसाच्या मार्गान जावू! 

: देडा दिसाच्या रस्त्यांने, रावणाची भयणुली 
अशी ताटका आसा. कोळशे खावून 
विंगळे हागणार. इतला तिचा पराक्रम 
आसा. 

: गुरू बाप्पा सांगतो श्रवण कर ! तुमी 
असता आमी कधी बी भिवूं शकणार 
नाही! 

: (गायन) 
गुरू चाले फुडे बा चले फाटल्यान, 
गुरू चाले फुडे बा चले फाटल्यान 


चलता पावले बा ते ताटके मेंटार, 

ताटका 


राम 


ताटका 


राम 


ताटका 


राम 


ताटका 


राम 


ताटका 


राम 


ताटका 
राम 


चलता पावले बा ते ताटके मेंटार 
(ताटका येता) 

(नृत्यगीत) 

येतो बा येतो बा ताटका येता, 
येतो बा येतो बा ताटका येता 
धीन तक धीन तक धीन था, 
धीन तक धीन तक धीन था 
(संबाद) 


: हे आमचे वाटे अशे कुणाचे कोण आहेत | 


का नाही ? 
सांग पहा. 


: असे का?..,आपण कोण आहेत सांग 


पहा, 


: हा... हा...हा...(मोठ्यान हांसत) आमी 


अशे रावणाची भयणुली ताटका आहेत 
का नाही? 


¦ ताटके सांगतो श्रवण कर! 


: बाप्पा दसरथाचे वंशी, माते कौंसुलेचे 


पोटी जल्म घेतलात का नाही...आमी 
अशे राम-लक्षुमण आहेत का नाही? 


: हे राम-लक्षुमणा सांगती श्रवण कर! तुमी 


कितक्या हेचे आहेत ते सत्व पाहिन तर! 


: आमी तीन हेचे आहेत! 
: तीन हेचे आहेत?... तर एक चला 


शेकादिला, एक चला पश्चिमेला आनी 
एक रावा लढाईला. 


; ताटके सांगतो श्रवण कर! ...हे! .... 


आमी मेले तर तिगीय मरेन, राहिलेत तर 
तिगीय राहिन! 


: असे का? 


पण जावूं काहीं हरकत नाही! 

ताटका 


राम 


ताटका 


राम 

: बारा बारा चोईस वर्सा झालींत की 
नाहीं?... ह्या ताटकेच्या मेटावयर येत्याक 
जावूं दिना, जात्याक येवूं दिना... इतका 
मोठा ह्या ताटकेचा पराक्रम आहेत का 


नाही? 


: गुरू मायेबाप्पा आहे चक्राबळी, आमी 


आहे खेत्राबळी! चलतो पांय चलू दे! 
वाटेचा रस्ता कधी बी सोडी सारका नाही 
आनी हे ताटकेचा जीव काडल्या शिवाय 
आमी केदी बी राहणार नाहीं! 


: असे का ? ... तर पाहिन तुजा पराक्रम! 


कोळसे खावून इंगळे हागणार इतका ह्या 
ताटकेचा पराक्रम आहेत का नाही? .. 
हा...हा... हा...! 


: ताटके सांगते श्रवण कर!... हे...! 


(राम आनी ताटके मदीं युध्द पेट्टा, ह्या 
युध्दांत राम ताटकेचो वध करता) 
(नृत्यगीत) 

आला राम तो दंड़के वनी आला 

ताटके मारूनी सावशीद जाला 

धीन तक धीन तक धीन था 

धीन तक धीन तक धीन था 

(गायन) 

राम -ताटके विध्द रे पडला, 

राम -ताटके विध्द रे पडलां 


राम-लक्षुमण दंडुकेच्या वना, 
राम-लक्षुमण दंडुकेच्या वना 


ताटका वधून राम जाला सावशीद, 
ताटका वधून राम जाला सावशीद 
000 

-भेथेने बै 
सखाराम शेणवी बोरकार 


कोंकणी विनोदी निबद : 


सर्जन आनी मुल्यांकन 
विनोद म्हणल्यार कितें? एक म्हान तत्वगिज्ञानी लेब . 


रोस्टन म्हण्टा Humour is affectionate communication 
of ins आपले भितरले विचार मोयपासान सांगप. Henry 
W. Beecher म्हण्ट 6000 Humour makes all things 
(0९०७९ बरो विनोद्‌ हो सगळ्या विशयांत सोशिकपणा 
दाखयता. हांव हें इतलेच खातीर बरयतां कारण आयज 
विनोदाच्या नांवान कितेंय खपोबक लागल्यात. 

साहित्या भितर विनोद हाताळप भोव कठीण. कित्याक 
तर हातूंत 'व्हांवपाची' खूब शक्‍्यताय आसा. कोणाकूय 
दुखयनासतना रेशमी चिमटे' काडून समाजातल्या 
विसगतीचेर, वायट प्रवृत्तीचेर बोट दाखोबप आनी वेळ 
पडल्यार ताचेर बडी मारप हें खूब कठीण काम. हें करतना 
कमरे सकयले विनोद आपूण करिना मूं हाचे भान विनोदी 
लेखकाक पावला कणकणी द॒वरचें पडटा. 

कोंकणी भाशेंतल्या विनोदाक एक इतिहास आसा. 
आमचो लोकवेद जशे परी धालो, मांडो, शिगम्याचीं- 
होळयेचीं गिता, लोक काणयो, म्हणी, उमाणी हातूंत 
पावला पावलाक आमकां बिनोद मेळटा. पूण कोंकणी 
भाशेंतल्या लिखीत साहित्यांत विनोद ह्या साहित्य प्रकाराक 
व्हडलीशी परंपरा ना. शणै गोंयबाब ते आयचे आघाडीचे 
लेखक हांणी केन्ना ना केन्ना विनोदी लेखन केलां. कथा, 
लेख, कविता, नाटकां ह्या फॉर्मांतल्यान हें बरप लोकां 
मुखार आयलां. प्रसंगनिश्ठ विनोदाचे खूबशे नमुने कोंकणी 
कथांनी आनी नाटकांनी आमकां पळोवंक मेळटात. तरी 
आसतना कोंकणींतल्या बाकीच्या साहित्य प्रकारा कडेन 

जशे परी कथा, कविता बी पळयत जाल्यार 
विनोद हो लेखन प्रकार कोंकणी भाशेतल्या 
लिखीत साहित्यांत आडनदर जाल्लो 
आमकां दिश्टी पडटा. 

म्हजो विशय निबंद हो जाल्ल्यान निबंद 
ह्या विनोदी विशया संबदांतच हांव हो म्हजो 
पेपर सिमीत दवरता. 


कोंकणी विनोदी निबंदातली 
सर्जनशिलता 

विनोदाचो साहित्य प्रकार खंयचोय 
आसूं, बिनोद हें दुधारी शस्त्र म्हण विनोदी 
लेखन करपी लेखकान ताचें भान दवरप 
गरजेचें. विनोद करतना आपूण कोणाच्याय 
व्यक्ती स्वातंत्र्याचेर बाधा हाडिना मूं हाचे 
भान दवरचें पडटा. आयच्या काळार तर 
चडूच. कारण आयज आमचे सरभोंबतणी 
समजून घेवपाचें वातावरण ना. विनोद ही 
तारेवयली कसरत करपा सारको प्रकार. 
आपल्या विनोदाचो दर्जो घसरचो ना हाची 
काळजी विनोदी लेखकान घेवची पडटा. 
ना जाल्यार कितें बरयता रे हो? हाका 
विनोदांतलो 'वि' तरी कळटा? अश्यो 
प्रतिक्रिया आमकां आयकूक मेळटात. 
अशें बाकीच्या साहित्या बाबतींत घड़ना. 
ते खातीर विनोदी लेखकान सादूर आसप 
गरजेचें. 

विनोदी लेखकान सामकें जागृत रावचें 
पडटा. बाकीच्या साहित्य प्रकारा भशेन 
विनोदी साहित्य न्हय. प्रत्येक उतर जोखून, 
मेजून, मापून वापरचें पडटा. थोडे लेखक 
विनोद निर्मणी करपाच्या हावेसान अशी 

कांय उतरां वापरतात ताचे खातीर खुदूद 
लेखकाचेरूच प्रस्न चिन्न उबें रावता. 

विनोदी लेखक आपले कान दोळे सदाच 
उक्ते दवरता. खंयच्याय गभीर प्रसंगात 
लेगीत तो विनोद सोदता आनी जेन्ना तो 
बरयता तेन्ना गंभीर वातावरण लेगीत तो 
हासयाळे करून उड़यता. 

विनोदी लेखक जावप हें कितलें 
कठीण काम हें सांगतना फ़ामाद मराठी 
विनोदी लेखक द.मा. मिरासदार एके कडेन 
म्हणटात : विनोदी लेखक पदवी ही हलकी 
सलकी नाही. ती मिळविण्यासाठी तपश्चर्या 
करावी लागते. निसर्गाचे मुळचे देणे लाभावे 
लागते. ह्या परिक्षेत कॉपी करून पास होता 
येत नाही, स्वतःचे वेगळेपण सिध्द करावे 
लागते. स्वत:चे स्वतंत्र नाणे पाडावे लागते 


तरच ही पदवी मिळते. 
उपहास (५४४४९), परिहास (Gentle 
Humour), उपरोध (Sarcasm), कोटी 


(Wit), अतिशयोक्ती (Overstatement), 
उनोत्ती (Under statement), विडंबन 
(P३7०४) सत्यकथन आदी विनोदाचीं कांय 
साधनां आसात. 

लेखक विनोदी निबंद बरोवन वता. तेन्ना 
तो आपूण विनोदाचे कसले साधन वापरता 
ताचें घडये ताका गिन्यान नासता. पूण तो 
विनोद खंयचे चौकटींत बसता तें थारावपाचें 
काम अभ्यासकाचें बा समिक्षकाचे. 

आदल्या कोंकणी विनोदी निबंदांत 
आमकां चडश्या प्रमाणांत व्यक्तीचित्रां 
मेळटात. हातूंत फ़िक्शन' आनी नॉन- 
फिक्शन' प्रकार आसात. (आतां हो 

ट्रेंड खूबश्या प्रमाणांत उणो जाल्लो 
आमकां दिश्टी पडटा.) लेखक आपली 
बुद्धिमत्ता आनी सर्जनशिलताय वापरून ह्या 
व्यक्तीचित्रां बरवी निखळ आनंद दिवंपाचो 
यत्न करता. त्या व्यक्तीचित्रांच्या सबाव 
विशेशांचें तो विनोदी शैलीन वर्णन करता. 
आनी हे खातीर ताका त्या मनशाच्या सबाव 
गुणांचे बारीकसाणेन निरिक्षण करचें पडटा. 
हें सगळें लेखक आमकां निखळ विनोदा 
वरवीं सांगता. जर व्यक्तीचित्रण "फिक्शन 
आसत तर तो आपणें कितें पळयलां, 
अणभवलां हाचो कल्पकतायेन उपेग करून 
तें व्यक्तीचित्रण आमच्या मुखार दवरता. 
असो विनोद आमकां दत्ताराम सुखठणकार, 
लुसियो रोड्रिक्स, निकूबाब धुमो, लक्ष्मी 
नारायण पारज आदीच्या व्यक्तीचित्रणांनी 
दिश्टी पडटा. 

कोकणी निबंदानी आमकां दुसरो 
प्रकार मेळटा तो ५३४९ वा त्रोसात्मक 
विनोद. जे व्यक्तीचेर लेखक बरयता ताच्या 
सभावांतले अवगूण, ताचो विक्षिप्त सभाव, 
ताचीं धोंगां-पोंगां विनोदी शैलीन सभेमाजार 
हाडून ताचेर बडी मारपाचें काम असल्या 
निबदा बरवीं जाता. चडश्या समाजीक आनी 
राजकी मळाचेर आशिल्ल्या व्यक्तीचेर 
बडी मारपाक हाचो उपेग जाता. पूण हीं 
व्यक्तीचित्रां हयात आसतात तेन्ना असल्या 
विनोदाचो वायट परिणाम जावपाची चड़ 
शक्यताय आसता. कित्याक तर विनोदाचो 
मूळ हेतू हो कोणाक दुखोबपाचो नासता 
आनी त्या विनोदाची सगळ्यानी मजा 
घेवपाची आसता. पूण अशें असल्या 


अनन्य 


विनोदाचे बाबतींत घड़ना. 

थोडे आपल्या विनोदी निबंदांनी अश्या 
कांय हयात व्यक्तींचो आसपाव करतात 
जांचीं वळख तो लेखक आनी घड़ये ताच्या 
वाठारांतल्या लोकांकच ताचीं धांगां पोंगा 
खबर आसतात. पूण बाकीच्या सर्वसादारण 
वाचप्यांक ताचें कायच सोयर सुतक नासता. 
अश्या वेळार सगळे वाचक ह्या विनोदाची 
मजा घेवंक शकनात. 

तिसरो प्रकार मेळटा तो कोटी वा ॥! 
. हो चड़सो शाब्दीक वा कल्पकतायेन 
केल्ली कोटी हाचेर आदारीत आसता. 
हातूतल्यान विनोद निर्मणी जाता आनी 
वाचतल्याच्या तोंडार हांसो फुलता. पूण 
हें करतना वाचकाचे बौद्धीक क्षमतेचो 
अदमास घेवप सदाच बरें आसता नाजाल्यार 
असले विनोद वाचकाच्या माथ्यावयल्यान 
वचपाची शक्यताय आसता. शकर भांडारी, 
प्रकाश थळी आनी डॉ. राजय पवार हाच्या 
निबदानी हाची झलक आमकां पळोवक 
मेळटा. पूण बरपांत कोटींची भरस चड 
जाली जाल्यार रसभंग जावं येता. ते 
खातीर कोटयो वापरतना विनोदी लेखकान 
सादूरताय बाळगप गरजेचें. 

कोंकणी विनोदी निबंदांनी आमकां 
चवथो प्रकार मेळटा तो म्हणल्यार 
अतिशयोकी वा Overstatement. खयचीय 
गजाल आसा ताचे परस चडाबत करुन 
सांगप, मोठी करून मांडप. असो जेन्ना 
प्रयत्न जाता तेन्ना विनोद घडटा. अ. ना. 
म्हांब्रो हांचे कांय निबंद आमकां हाची गवाय 
दितात. आयचो आघाडेचो विनोदी लेखक 

कृमच्या निबंदांनी टायगर ह्या कुत्र्याच्या 
तोंडांत वा शेंवत्याल्या धाकल्याल्या तोंडांत 
आमकां 'फ़िलोसोफ़ीकल' संवाद आयकूंक 
मेळटात. अतिशयोक्तीचोच प्रकार हो. 

विडंबन (7०५४) हो विनोदी प्रकार 
कोंकणी विनोदी साहित्यांत आमकां 
उण्या प्रमाणांत मेळटा. डॉ. राजय पवार 
हांणी आपल्या 'गिरमीट' ह्या पुस्तकांत 
कांय फ़ामाद कवितांचे केल्लें विडंबन वा 
नवरसांचें केल्लें विडंबन आमकां वाचूंक 
मेळटा. अना म्हांब्रेच्या कांय निबंदानीय 
विडंबन आमकां मेळटा. 

प्रसगनिश्ठ विनोद (Circumstancial 
humour). हो खरेपणी विनोदाचो एक 
कठीण प्रकार. हातूंत लेखकाचे विनोदी 
बुद्दीचो आनी कल्पकतायेचो कस लागता. 
खंयचोय एक प्रसंग हुबेहूब वाचकां मुखार 
हाडप आनी तांतूत विनोद निर्मणी करप ही 
त्या लेखकाची कळाशी. ते खातीर साप्प 
थोडे हो विनोदी प्रकार केळयतात. असो 
प्रसंगनिश्ठ विनोद आमकां अना आनी 
कृमच्या लेखांनी पळोवंक मेळटा. 

सत्यकथनः ह्या प्रकारात एक सत्य 
घडणूक घेवन ताका मागीर विनोदी टिव्श्ट 
दिवप हाका सत्यकथन अशें म्हणटात. 
देखीक दत्ताराम सुखठणकार आपल्या 
“माशेल' ह्या लेखांत बरयतात. जयहिंदाचे 
चळवळींत माशेलांतलें इश्कोल लासपा 
खातीर ह्या आनंदबाबानूच आमकां पेत्रोल 
दिल्लें. गोंय स्वतंत्र जातगीर कांय वर्सानी 
अश्योच खबरी करतना हांवें आनंदबाबाक 
विचारलें आरे, आमी तें इश्कोल जाळिल्लें 

ती तारीख तुका खबर आसा? तें केन्ना 
रे? खंयच्या वर्सा रे? आनंद बाबान कांयच 
उलयनासता उठून एक पोरणी डायरी काडली 
आनी ती उक्ती करुन तांतलें एक पान ताणें 
म्हाका दाखयलें. हें पळय मरे हावे बरोवन 
दवरलां माशेलांतले इश्कोल जाळण्यास 
श्री. दत्ताराम सुखठणकार यास एक लात 
पेत्रोल दिले. गुजरात श्री. वासुदेव धुपकर- 
5॥ रुपये. पुर्तुगेज घरा पावन बावन वर्सा 
जालीं आनी गोंयचेर बांदोड़काराचें राज्य 
चलतालें तरी म्हाका शेळो घाम सुटलो. 
हांबें आकांतून म्हणलें आनंदबाब, असल्यो 
गजाली म्हण बरोवन दवरप आसतात? ही 
डायरी मोंतेरोच्या हातांत पडिल्ली जाल्यार 
तूं, हांव आनी धुपकार तिगूय जाण मस्मीक 
अठ्ठावीस वर्साची देग्रेद घेवक पावतले 
आसले. हो जालो सत्यकथनांतलो विनोद. 
असोच विनोद्‌ आमकां कृमच्या निबंदांनी 
मेळटा. 

विनोदाची सर्जनशिलताय हाचेर 
बरयतना फामाद विनोदी लेखक दत्ताराम 
सुखठणकार एके कडेन म्हणटात, विनोद ही 
एक अप्रूप गजाल. ती सगळ्यांकच जमना. 
मुळांत विनोदी आंग आसचें पडटा. पूण 
तें आसलेंच म्हण मनीस विनोदी वाङमय 
निर्मुक शकना. विनोदी वाङमय निर्माण 
जावपाक खूप कला लागतात. बरें विनोदी 
वाडमय थोडेंच निर्माण जाता. हाकाच लागून 
विनोदी बरोवपाची कला जांका सादल्या 
ताणी बरयल्या बगर रावं नये. कोंकणी 
मनशाक मुळचेंच विनोदी आंग आसा ताका 
लागून कोंकणी मनशाच्या हातांतल्यान ऊच 

पांबड्याचें विनोदी साहित्य निर्माण जालें 
म्हण अजाप ना. 

कोंकणी भाशेंत विनोदी साहित्य चड 
प्रमाणांत कित्याक निर्माण जालें ना ताची 
जाप ह्या तांच्या विधानांतल्यान आपसुकच 
मेळटा. 

फ़ामाद विनोदी लेखक मार्क ट्रेन एके 


कडेन म्हणटा My works are like water. 
Great master's works are like wine. But 


everybody drinks water बरो आनी सहज 
समजुपा सारको विनोद सगळ्यांक आवडटा. 


कोंकणी विनोदी निबंदाचें मुल्यांकन 

कोंकणी विनोदी निबंदाच्या मळार 
डॉ. दत्ताराम सुखठणकार, निकुबाब धुमे, 
प्रा. लुसियु रोड्रिक्स, लक्ष्मणराव सरदेसाय, 
लक्ष्मिनारायण पारज, शंकर भांडारी, दिगंबर 
सिंगबाळ, पुरूषोत्तम सिंगबाळ, अरुण 
सिंगबाळ, प्रा. प्रकाश थळी, गजानन जोग, 
दिलीप बोरकार, दत्ता दामोदर नायक, नयना 
आडारकार, डॉ. राजय पवार, सुमेधा कामत 
देसाय, अपर्णा गारुडी, उदय गुडे, अतुल 
पंडित, कृ.म. सुखठणकार आदी हांणी 
विनोदी निबद हो साहित्य प्रकार बेस बरो 
केळयला. विनोदाचे विंगड - विंगड प्रकार 
आपल्या निबंदानी बेस बरे रितीन आनी 
आपले तांकी प्रमाण हाताळूळ्यात. 

ह्या सगळ्या लेखकांच्या निबंदाचें 
मुल्यमापन करप लेखाच्या चड विस्ताराच्या 
भयान शक्‍य ना. हांव एक अभ्यासक आनी 
वाचक, समिक्षक न्हय हाची जाण म्हाका 
आसा. 

दुसरें म्हणल्यार आयचो मापदंड घेवन 


अनन्य 


ज्या काळार हे विनोदी लेख बरयले तांकां 
हो मापदंड लावन त्या निबंदाची मोलावणी 
वा मुल्याकंन करप चुकीचें थारतलें. कारण 
त्या काळार तांच्या निबंदाक वाचप्यांनी 
माथ्यार घेतिल्ले. ते गजालीची जाण दवरप 
गरजेचे. 

ते खातीर हांव ह्या विनोदी निबंदाचें 
मुल्यमापन करपाक दोन विनोदी लेखकांचे 
निबंद घेतां जाणी चड करून फकत विनोदीच 
बरयलां आनी ते म्हणल्यार स. अ. ना. 
म्हांब्रो आनी आयचे कृ. म. सुखठणकार. 

कोंकणी विनोदाच्या मळार लाबिल्ले 
हे दोन दिग्गज. ह्या दोगांय लेखकां मदलें 
सारकेपण म्हणल्यार अफ़ाट वाचन, दांडगी 
स्मरणशक्त, सगळ्यो गजाली बारकायेन 
पळोवपाची नदर, मनशाचे जिणेंतल्यो 
विसंगती वा विरोधाभास सोदपाची तांची 
फ़िशालकाय आनी हें सगळें खुसखुशीत 
शैलींत मांडपाची तांची कळाशी तोखणाय 
करपासारकी . 

अनाचे लिखणेंत खंयच पाल्हाळ 
ना. ताचीं वाक्यां ल्हान-ल्हान, सामकी 
सुटसुटीत, पूण खोल परिणाम सादपी. 
अनाची कोंकणी सामकी सोंपी, कोणाकूय 
समजता आसली. शाब्दीक विनोदाचेर 
(कोटी) अना केन्नाच भर दिना. ताच्या 
विनोदाची तरा नर्म विनोदी. खंयचोय प्रसंग 
उबो करून वा घडणूक दाखोबन तांतूतल्यान 
अचळय विनोद निर्माण करपाची तांची 
कळाशी आकांताची. ते भायर मनीस, ताचें 
वागप, वर्तप आनी तातूंतल्यान दिसून येबपी 
धोंगां पोंगा हांच्या चित्रणांतल्यानूय हो नर्म 

विनोद घडून येता. तो अडेचो असो दिसना. 

तांच्या बरपांन कोंकणी मातयेचो वास 
मारता. अनाचें चडशें जिवीत मुंबयच्या शारी 
वातावरणांत गेलें तरी पूण तांणी गोंयची नाळ 
सोडली ना. तांगेल्या लिखाणांतलीं पात्रांची 
नांवां पळयात. फटी, भिकूदाद, नानू, 
शेड्डो, चंपू, फोर्सुलो, जनू आदी सामकी 
गोंयच्या मातयेंतलीं नांवा. ते खातीर तीं 
आमकां आपलिंशीं दिसतात. आनी मुखेल 
म्हणजे बरोवपाचें सातत्य. जरी आपले 
जिणेच्या निमण्या काळार अनाची प्रकृती 
सांगात दिना आशिल्ल्यान तांचें बरप जरी 
उणें जालें तरी तांणी कोंकणी सरस्पतीक 
चार पुस्तकां ओंपलीं आनिकूय खूब लेख 
पुस्तक रुपांत येवपाचे उरल्यात. 

अनाच्या लिखाणांक सरसकट अना 
-कथा' अशें नांव पड़लां. तें लिखाण 
नर्मविनोदी लेख जावं येता व्यक्ती चित्रण 
जावं येता, निबंद वा कथा जावं येता. 
हाचें कारण म्हणल्यार अना एके थारावीक 
फास्केंत रावन बरोवपी लेखक न्हय. 
ताणें आपल्या लिखाणांत शैली आनी 
अभिव्यक्तीचे वेगवेगळे प्रयोग केल्यात. 
अना हो फकत कोंकणी आनी भारतीय 
भाशांतलें साहित्य वाचिल्लो लेखक न्हय 
तर संवसारांतलें उंचेल्या पांवड्याचें साहित्य 
पचयिल्लो लेखक. तेच खातीर ताणे 
बरयिल्लें खंयचेंय उतर वा वाक्य उखलापें 
दिसना. 

स. अनाबाबान चार विनोदी पुस्तकां 
कोंकणी सरस्पतीक ओंपलीं, तीं म्हणल्यार 
‘गोंयची अस्मिताय' (1978), “पणजी 

आतां म्हातारी जाल्या (1985), कोंबो 
गेलो तारवार' (2007) आनी 'अनाल्यो 
अ-कथा'. 

‘गोंयची अस्मिताय' ह्या 1978 वर्सा 
उजवाडाक आयिल्ल्या ह्या पुस्तकांत वटूट 
20 विनोदी निबंद आमकां मेळटात. 

हे सगळे निबंद गोंय आनी गोंयकार 
हाचे भोंबतणी आसात. हें निबंदाचें पुस्तक 
जरी 1978 वर्सा उजवाडाक आयलें 
तरी ते निबंद गोंय सुटके उप्रांत रोखडेच 
बरयिल्ले. तांगेलीं सुर्वेचीं बरपां 'गोंयची 
अस्मिताय' ह्या पुस्तकांत आयल्यांत. ह्या 
पुस्तकांतल्यान आदल्या गोंयांक फ़ाटीं 
काडून नवे परिस्थितीक फुडो करपी गोंय 
आनी गोंयकार आमकां दिसतात. 

ते खातीर गोंयकाराचे जिणेचेर चड करून 
धवाड्या समाजाचेर पुर्तुगेज रहाणीमान, 
ुर्तुेज भास हाचो जो पगड़ो आशिल्लो तो 
कांय प्रमाणांत शाबूत आसलो आनी स्वतंत्र 
जातकीर जी लोकशाय आयली ती कशे 
तरेन गोंयकारांनी आपणायली हाचें बेस बरें 
वर्णन ह्या पुस्तकांतल्या निबंदांनी मेळटा. 
एका काळार खूब गाजिल्लें हें पुस्तक 
पूण आयची पिळगी ते निबद वाचतना 
तांचे कडेन घडये समरस जावक शकची 
ना. आनी कांय वर्सानी हे निबंद म्हणल्यार 
काणयो अशें ते पिळगेक दिसूंक शकता. 

“पणजी आतां म्हातारी जाल्या' हें 
पुस्तक 1985 वर्सा उजवाडाक आयिल्लें. 
हातूंत 1969 ते 1981 वसांत बरयिल्ल्या 
16 निबंदांचो आसपाव जाता. ह्या पुस्तकांत 
पणजेचें पोरणेपण दिसता म्हणल्यार 
आदल्या काळाची झलक तेच बरोबर नव्या 

काळाची पावलटय अणभवूंक मेळटा. ह्या 
पुस्तकांत त्या काळावयल्या पणजेचें वर्णन 
आसाच, ते भायर 'बिठूची चावी सांडली', 
'तुकल्याची तकली तुकल्याक ना', 
'भावोजी मेलो” हे निबंद वा जांकां आतां 
“अना कथा” म्हण वळखतात त्यो आसात. 
आनी ह्यो “अना कथा' म्हणल्यार कोंकणी 
बिनोदाचो मैलाचो फ़ातर. ह्या अनाकथा 
उदेशीं जो कोंकणी विनोद खेबाडां करपा 
पुरतो मर्यादीत आसलो ताका अनाबाबान 
एका उंचेल्या पांवड्यार व्हेलो. विनोदाचो 
अभ्यास करपी फुडले पिळगेक ह्या अना 
कथांचो अभ्यास करचोच पडटलो . 

'कोंबो गेलो तारवार' हें अनाचें तिसरें 
पुस्तक 2007 वर्सा उजवाडाक आयलें. 
हातूंत वट्ट 17 निबंद आसात. ह्या पुस्तकांत 
व्यक्तीचित्रणांचोय आसपाव आसा. ह्यावूय 
पुस्तकांत अनान आपल्या गोंय आनी 
गोंयकारपणांचें सुत्र खयच सोडूंक ना. 
ह्या निबंदांनी अनाच्या विनोदाची कळाशी 
दिश्टी पडटा. ह्या पुस्तकांत अनाचो 
"कथांची कथा हो लेख आसपावला. ह्या 
निबंदां वरवीं अनाचें वाचन, सरभोंबतणी 
पळोवपाची सूक्ष्म नदर आनी सरभोंबतणची 
विसंगती आपले खुसखुशीत शैलींत 
सभेमाजार हाडपाचो तांचो हातखंडो आमकां 
दिसून येता. 

'अनाल्यो अ-कथा' हें निबंदरुपी 
पुस्तक म्हणल्यार अनाची श्रेश्ठ विनोदी 
लेखक म्हण दाखोवपी पुस्तक. हातूंत एका 
लेखांत अनान आपले साहित्य यात्रे विशीं 
सांगलां आनी हातूंत 'रात थोड़ी सबंगां चड' 
ही अप्रतिम 'अना-कथा' वा विनोदी निबंद 


आसा. 

ह्या सगळ्यांची मोलाबणी करतकीर 
अनान कोंकणी विनोद कितल्या उचेल्या 
पावंड्यार व्हेला तें कळटा. 

अना अंतरले उप्रांत तांच्या विनोदाचेर 
बरयतना स. माधवी सरदेसाय अनाक आर्गा 
ओंपतना...' ह्या 'जाग” म्हयनाळ््याच्या 
एप्रील 2013 ह्या अंकांत बरयतात अनाचो 
विनोद खरोच आगळो वेगळो. तो मनरिजवण ' 
करपी विनोद न्हय. ती आमची पारखणी. 
देखून तो आमकां किटकिटो हाडिना. 
अचळय आमचे मुखार हारसो धरता आनी 
ह्या हारश्यांतल्यान घडिल्ल्या आमगेल्या 
रुपाच्या दिश्टान्यान आमच्या ओंठार एक 
मुमुरखेंच हांशें फांकता. खऱ्याची वळख 
मेळिल्ल्याची पावती कशे. अना एक 
नदर. आमकां पुरायेन वळखल्ली. आमचीं 
धोंगां पोंगा. आमचे भितरल्यो विसंगत्यो- 
सगले सगलें तिका खबर आसा. तशीच, 
आमचें म्हत्वूय ती जाणां. अनाची विनोदी 
बरपां ह्या धोंगापोंगांचेर, विसगत्यांचेर बोट 
दवरतात. 

कोंकणींतले फ़ामाद विनोदी लेखक 
अना गेले उप्रांत कोंकणी विनोदाच्या मळार 
एक निर्शबणी आयिल्ली. पिरायेच्या उसरां 
पांबड्यार काय जायना, अनाचोच गांवभाव 
भौ. कृ. म. सुखठणकारान कोंकणी विनोदी 
साहित्याच्या मळार एक घणघणीत पाबल 
घाले आनी फाटलीं स- सात वर्सा तांचो तो 
वावर सातत्यान चालू आसा. भौ. कृ. म. 
सुखठणकारान कोंकणी विनोदी साहित्याक 
'नवी संजीवनी” दिली म्हणल्यार अतिताय 
जावची ना. 

कृमचें साहित्य हें आगळें वेगळे, ताची 
शैलीय बी आगळी वेगळी. कोंकणींत हे 
तरेच्या साहित्याचो प्रयोग हाचे आदीं 
जावंक ना. हें साहित्य मनरिजवणेचें साहित्य 
न्हय. कृम हो एक प्रगल्भ लेखक. जेन्ना 
हांब तांचे हे ललीत निबंद वाचतां, ताणें 
एकेक ज्वलंत विशय घेवन तयार केल्लो 
प्लॉट तोखेतां तेन्ना तातूंतलें गांभीर्य म्हाका 
जांणवत वता. हें सगळें आंखतना ताणें 
केल्लो कोंकणी मनशाच्या सभावगुणांचो, 
मानसिकतायेचो अभ्यास आनी निरीक्षण 
शक्‍ती हांकां हांव दाद दितां. 

हांवें बयर म्हणलां तशें कृम बरयता 
तसलें साहित्य रचपाक भरपूर वाचन आनी 
निरीक्षणशक्त जाय पडटा आनी हें गांठवल 
जाय तेन्ना मुदयेर थीक कशें सोडोवचें 
पडटा. ताचो प्रत्यय आमकां तांच्या लेखांनी 
दिसून येता. आयज मेरेन तांचीं चार विनोदी 
निबंदाचीं पुस्तकां उजवाडाक आयल्यांत. 
“चिमटे धुमके', धंयार धुमके', धुमक्यार 
धुमके' आनी धोंगां आनी पोंगा . आनी 
तांच्या उजवाडाक आयिल्ले निबंद पुस्तक 
रुपान छापतलो जाल्यार आनीक धा-बारा 
पुस्तकां सहज जातलीं. 

ह्या तांच्या 340-350 विनोदी 
निबंदांत आमकां कृमन कितें दिलें? कृमन 
आमकां आमच्या आशिकुशीच्या मनशांक 
पळोबपाची नदर दिली. प्रत्येक मनशाचो 
एक सभावगूण आसता. तो सभावगूण 
वळखुपाची तांणी आमकां तांक दिली. तेच 
खातिर तांच्या लेखांतलीं पात्रा जशे परी खुदूद 
लेखाचो नायक (बाबा), ताची घरकान्न, 
ताचीं तीन भुरगीं, ताची आवय, मेवणी 

नलू आनी तिचो घरकार, बाबराडी शेवते, 
शेंवत्यालें चली, शेजारी परब, ताची बायल, 
तागेलें चली सुरेखा, सावळो, नागवेंकार, 
दत्ता, पसरकार बरड, फार्मासकार म्हांब्रो, 
भाडेकरू नेपाळीण, संध्या, रमा, टायगर, 
पाटील मास्तर, सेलीन टिचर, बितोर आदी 
कितलिंशींच पात्रा आमकां आपलिशींच 
दिसतात. आमचे सवकळींतल्या आनी 
सरभोंबतणच्या मनशांतय हीं पात्रा आमकां 
दिसतात आनी तेच खातीर आमी ताचे 
कडेन समरस जातात. 

खरेपणीं लेखक समाजाच्या अवगुणाचेर 
बोट दवरतना ह्या पात्रांचो पुरेपूर उपेग करता. 
हांगा लेखकूच ह्या पात्राच्या माध्यमांतल्यान 
ह्या गजालींचेर आपली उलट सुलट 
प्रतिक्रिया दिता म्हणल्यार अतिताय जावची 
ना. जिविताचें तत्वगिन्यान तो आमकां 
आपल्या पात्रांच्या तोंडांतल्या सवादांतल्यान 
अचळय विस्कटावन सांगता. 

सर्कशींतलो विदुशक जेन्ना विंगड 
विंगड खेळ करतना, कसरती करतना 
चुकिल्ले भशेन करून दाखयता. तेन्ना खरे 
तो त्या खेळांतल्या कुशल कारागिरांची 
खेबाडां उड़यता पूण तो स्वता एक कुशल 
कलाकार आसता. तेच भशेन विनोदी 
लेखक जेन्ना जिणेंतली विसंगती हांसत- 
खेळत दाखोवंक लागता तेन्ना एके परीन 
ताका तातूंतले सुसंगतीची पुराय जाणविकाय 
आसता. हे बाबतींत तो बाकीच्या लेखकां 
परसूय एक पाबल फुडें आसता. कृमचो हे 
श्रेणीत आसपाव जाता. 

आपल्या विनोदी लेखांत लेखक गरज 
पडटा थंय सुभाशितां, संस्कृत श्लोक, शेरो- 

शायरी, सिनेमांतलीं गितां, संबाद घालता 
आनी ते सामके ०७१०१४८ आसतात. ते 
खातीर अफाट वाचन आनी स्मरणशक्ती 
जाय पडटा आनी ती लेखका कडेन 
आसा हाची आमकां पावला कणकणीं 
जाणविकाय जाता. ह्या सगळ्या बरवीं 
लेखक आपल्या लेखांतल्या विनोदाक एका 
उंचेल्या पांवड्यार व्हरता. 

म्हज्या हिसपान तांचे सगळे लेख 
म्हणल्यार एक ५७९३" ८०30९५ ७॥. भायर 
विनोदाचे आवरण घाल्लें समाजांतलें, 
मनशा भितरले विसगतीचेर केल्ले तें भाश्य. 
अशा वेळार म्हाका फामाद आयरीश लेखक 
आनी विचारवंत 05८7 ॥।।५९ हांच्या एका 
सुभाशिताची याद जाता. तो म्हणटा ॥ ५०७ 
want 016॥ people the truth, make them 
laugh, otherwise they'll kill you. इतलेंय 
करून हो लेखक कोणाकूच दुखयनासतना 
ल्हवूच तांकां चिमटे काडटा आनी आपली 
काश्टी मात तो सुकी दवरता, आमीय 
अंतर्मुख जातात. आमकां ताणें कोणाचें 
उडयलां, कित्याचेर बडी मारल्या तें कळटा 
आनी हेंच ह्या लेखकाचें येस जावन आसा. 

कृमच्या चिमटे आनी धुमके' ह्या 
पुस्तकाचे प्रस्तावनेत फामाद कोंकणी 
लेखक दिलीपबाब बोरकार म्हणटा 
कृमच्या दरेका लेखांत, लेखांतल्या दरेका 
पानार, पाना वयल्या दरेका परिच्छेदात, 
परिच्छेदातल्या दरेका उतरांत ताणें कोणाची 
तरी उड़यल्या हाची कल्पना येता. एक 
दोनूच अपुरबायेचे प्रसंग आसल्यार मोस्त् 
म्हण ते सांगू येतात. पूण हांगा दरेक उतरच 
त्रोसा मारीत-मारीत वता. तेन्ना खंयच्या 


अनन्य 


प्रसंगाच्या वर्णनाक हांसचें आनी खंयच्या 
प्रसंगान अंतर्मुख .जावचें तेंच कळना. त्रोसां 
मारली, ताचेर कोणूय हांसलो म्हण साहित्य 
उजवें आसना. पूण अंतर्मुख जावन ताचेर 
विचार करूंक लायता, हांसतां - हासतां 
मनांत तिडक हाडटा तें साहित्य मोलावप 
भोव कठीण. 

कृम समाजांतलीं धोगां-पोंगां अचळय 
हेरता. मनीस सभावाच्यो बारीकसाणी तो 
दोळ्यांत तेल घालून तेळीत आसता आनी 
ह्या सगळ्या भाडवलाचो वापर तो आपल्या 
लिखाणात करता. ते खातीर ताका फकत 
लेखाचेंच माध्यम लागना तर तो डायरी, 
रहस्यकथा, नाटकुलीं अशा विंगड -विंगड 
रुपांनी तुमकां केन्ना खातकुतल्यो करता, 
चिमटे काडटा, धुमके घालता, चाबकां 
मारता, सांसपिता. ताचें बरप वाचतकीर 
केन्ना पोट फुटसर हासो येता, केन्ना 
मुमरख्यांनी हांसो येता तर केन्ना हय न्हयशें 
हाशें तोंडार खेळटा. 

निमणें हो पेपर सोंपयतना म्हाका सांगन 
दिसता कीं विनोदी निबंदाची मोलावणी 
करतलो जाल्यार त्या लेखकान विनोदाचो 
पांवडो कितलो बयर हाडलो, वाचकांची 
अभिरुची कितली वाडयली आनी निखटी 
साहित्यात भर घाली नासतना त्या विनोदान 
विनोदी साहित्यातलो benchmark जावक 
लेखकान आपली कळाशी कशी वापरली 
हाचेर निंबून आसता आनी आमच्या 
सुदैवान ह्या दोनूय विनोदी लेखकांनी 
कोंकणी विनोदाचो पांवडो खूब वयर व्हेला 
हातूंत दुबाव ना. 

000 


जानेवारी ते डिसेंबर 2018 


(लेख) 


डॉ. हनुमंत चोपडेकार : जल्म : 
1973, कवी, नाटककार, समीक्षक, 
बालसाहित्यकार. 'आतां केन्ना 
फातोड जातली', हो कविता संग्रह 
आनी हम होंगे कामयाब”, कैदी 
नंबर 001', हरी आमचो टेंपररी', 
दम दमा दम, ' 'कृंवाड़ी हीं नाटकाचीं 
पुस्तकां, तर अस्तुरी प्रतिमा, हें 
संशोधनात्मक प्रकाराचे आनी 'रायटर 
आनी फायटर - रवीन्द्र केळेकार, 
हें संपादीत पुस्तक प्रकाशीत. 
बालसाहित्याचीं पांच पुस्तकां 
प्रकाशीत. गोवा कोंकणी अकादेमीचो 
उत्कुश्ठ साहित्य पुरस्कार (2010, 
नाट्य बिभाग) तशेंच हेर प्रतिश्ठेच्या 
साहित्य पुरस्कारांनी सन्मानीत. 
संपर्क : बी-1, श्रीराम पर्णकुटी, 
यशवंतनगर, तिस्क, फोंडें, गोंय - 
403401. मो. 8805152539. 

भेशने 
र 
डॉ. हनुमंत चोपडेकार 
गोंयच्या कोंकणी-मराठी 


नाटकांतली मिथकसुश्टी 


(गोंयकार नाटककारांनी बरयल्ल्या वेंचीक कोंकणी- 
मराठी नाट्यसहितेंच्या संदर्भांत) 





सारांश : 

गोंयाक आनी पर्यायान कोंकण वाठाराक लोककला 
आनी नाट्यकला हांची एक समृध्द अशी परंपरा लाबिल्ली 
आसा. गोंयांत आधुनीक नाटकाच्या मळार व्हडा प्रमाणांत 
मराठी आनी कोंकणी नाटकां बरोवन सादर जातना दिश्टी 
पडटात. गोवा कला अकादेमीच्या कोंकणी-मराठी सतींनी 
ह्या दोनूय भासांतल्या नाटकांक सदांच उर्बा दिल्या. देखून 
गोंयांत मराठी आनी कोंकणींत जायत्या नाटककरांनी 
आपलें योगदान नवनवीन नाट्यसंहिता बरोवन सिद्ध केलां. 
जायते फाबटीं गोंयकार हेर भासांतलीं नाटकां अणकारीत 
वा रूपांतरीत करून सादर करतात. तरीय पूण फाटल्या 
पन्नास साठ वसां मजगतीं गोंयकार नाट्यलेखकांनी भोव 
बच्यो नाट्यसंहिता एकंदर गोंयचे रंगमाचयेक दिल्ल्यो 
आसात. त्याच नाटकांतली मिथकीय संकल्पना सोदपाचो 
हो यत्न. 

फ्रेंच समीक्षक “हिप्पोलेत तेन' म्हणटात ते प्रमाण 
खंयचीय कलाकृती ही “देश, काळ आनी परिस्थिती' हांचे 
अपत्य जावन आसता आनी त्याच प्रमाण तातूत परिवर्तन 
जायत आसता. हे फाटभुंयेर प्रस्तूत प्रपत्रात आधुनीक 
गोमंतकीय नाटकांत मिथकांचें स्वरूप कशें आसा हाचो 
अभ्यास करून ताची मोलावणी करपाचो हो प्रामाणीक 

यत्न.. 
विशय केंद्रीत उतरां : नाट्यसृश्टी, 
मिथकसृश्टी, गोमंतकीय कोंकणी - 
मराठी नाटक, मिथक, मोलावणी 


प्रस्तावना : 

गोंयकारांचे नाट्यरसिकतायेक धरून 
गोंयांक नाट्यवेडा गोमतक' ह्या शब्दान 
जाणकार संबोधतात, गोंयकारांचें नाटकाचें 
पिशें जगजाहीर आसा, आमच्या गोंयांत दर 
बर्सा गांबांगांवा कणकणीं मेळून हजारांनी 
कोंकणी-मराठी नाटका सादर जातात. 
आदल्या काळार चडशीं मराठी नाटकां 
गोंयांत सादर जातालीं. आतां ल्हवू ल्हवू 
मराठी नाटकांची सुवात उत्सवी स्वरूपाच्या 
कोंकणी नाटकांनी घेतिल्ली आसा. पूण 
प्रत्यक्षात गोमंतकीय मराठी नाटकाची 
परंपरा व्हड, 1743 वर्सा, सांगलीक 
सीता स्वयंवर' ह्या नाटकाचो प्रयोग करपी 
विष्णुदास भावे हांकां मराठीतले आद्य 
नाटककार म्हणटात, पूण भावेंच्या सुमार 
25 वर्सा आदीं गोंयांत उत्सबानिमतान 
“दशावतारी नाटकांचे' प्रयोग जाताले; 
तशेच महाराष्ट्रांतले नाट्यकर्मी अण्णासाहेब 
किर्लोस्कर हांचे पयली कृष्णभटूट बांदकार 
हे उत्तर गोंयांत डोंगरी ह्या गांवांत रामनबमी 
उत्सवाच्या निमित्तान संगीतप्रधान नाटकांचें 
लेखन आनी प्रयोग करताले हें नोंद घेवपा 
सारके, 

ते भायर “रामनाथ दामोदर प्रासादिक 
नाटक मंडळी', श्री शांतादुर्गा प्रसाद 
कलंगुटकर गोबा सगीत नाटक मंडळ', 


‘गोवेकर स्त्री संगीत मंडळ', भावीण 
मंडळ', “बांदिवडेकर संगीत मंडळ,' “शारदा 
संगीत मंडळ', “प्रभात संगीत मंडळ', 
“मोहन संगीत मंडळ', सखाराम बर्वे हांचें 
“प्रभात संगीत मंडळ', वळवईकर बंधूंची 
“ललीतप्रभा सगीत मंडळ', “बालनाट्य 
समाज', “अप्सरा संगीत मंडळी', अश्यो 
बिंगड विंगड नाट्य सस्था त्या काळांत | 
गोंयत निर्माण जाल्ल्यो हाची गवाय इतिहास 
दिता. 

जाल्यार 20 व्या शेंकड्याच्या पयल्या 
अर्दांत विश्वनाथ नाईक, सदाशिव बादेकार, 
वसंत सावकार, डॉ. सावळो केणी, 
जयकृष्ण भाटीकर, कृष्णा मोये, श्रीपादराव 
नेवरेकार ह्या सारक्या नाट्य कलाकारांनी 
गोमंतकीय नाट्य रंगभूमीक एक नवेंच रुप 
दिवन ती उदरगतीक पावयल्ली आमकां 
दिसून येता. जाल्यार 20 व्या शेंकड्याच्या 
निमण्या दशकांत पु. शि. नार्वेकर, रमाकांत 
पायजी, गुरूदास नाटेकार, गोविंद नाईक, 
महाबळेश्वर रेडकार, लक्ष्मण पित्रे, उल्हास 
प्रभुदेसाई, विष्णू सुर्या वाघ, सोमनाथ नाईक, 
दिलीपकुमार नाईक, दासू शिरोडकार, भ्रूव 
कुडाळकार, मिलिंद म्हामल, विजयकुमार 
नाईक, प्रसाद लोलयेंकार, अजय नाईक, 
निलेश बुगडे, विनय मड़गांवकर, कवींद्र 
फळदेसाई ह्या गोमंतकीय नाट्यलेखकांनी 
विंगड विंगड आशयविशयांचीं नाटकां 
बरोबन तीं रंगमंचार हाडलीं. 

मराठीचे तुळेंनेंत कोंकणी नाटकाचो 
विचार केल्यार, गोय मुक्‍ती उपरांत कोंकणी 
नाटक आकार घेयत गेल्ल्याचें होलमता. 


जानेवारी ते डिसेंबर 2018 


कोंकणी नाटकाक रुप धरपाची खरी संद 
गोवा कला अकादमी संचलीत स्पर्धात्मक 
रंगभूमीन दिली. हे राज्यस्तरीय सर्तीतल्यान 
असंख्य कोंकणी नाट्यसंस्था, कलाकार, 
दिग्दर्शक, नास्यलेखक आनी नाट्यसमीक्षक 
फुडें आयले. तातूंत पुंडलीक नायक, 
दताराम कामत बांबोळकार, अनिरूध्द बीर, 
देविदास बाबय, दिलीप बोरकार, भरत 
नायक, विष्णू वाघ, डॉ. प्रकाश वजरीकार, 
डॉ. जयंती नायक, मुकेश थळी, डॉ. 
राजय पवार, डॉ. हनुमंत चोपडेकार, महेश 
नायक आदी नाटककारांचो आसपाव जाता. 
नव्या नाट्यसंहितचो विचार केलो जाल्यार 
तातूंन मराठीचे तुळेत कोंकणी नाट्यसंहिता 
गुणात्मक आनी संख्यात्मक स्तरार वरचढ 
थारतात. 

गोवा कला अकादमीच्या सर्तीक लागून 
स्पर्धात्मक रंगभूमी खातीर नाट्यलेखन 
करपी कोंकणी-मराठी लेखकांची संख्या 
समाधानकारक जावं लागली. कालांतरान 
गोयच्या नाट्य क्षेत्रात सगळ्यांत व्हड गजाल 
पळोवंक मेळळो ती म्हणल्यार मराठींतले 
लेखक कोंकणींत जाल्यार कोंकणींतले 
लेखक मराठींत दर्जेदार नाट्यसहिता 
बरोवक लागले. इतलेंच न्हय जाल्यार 
कांय गाजलेलीं कोंकणी नाटका मराठींत 
तशेंच गोंयकार नाटककाराचीं मराठींतलीं 
गाजिल्लीं नाटकां कोंकणीत अणकारीत 
करून सादर जावंक लागल्यो. 1985 च्या 
कोंकणी-मराठी भाशीक सघर्शा उपरातच्या 
काळांत नाट्यपिश्या गोमंतकीय रसिकाचो 
आनी कलावंतांचो हो दिलदारपणा एकंदर 

गोमंतकीय रंगसृश्टीक नवें रुप दिवन गेलो 
अशें म्हणचेंशें दिसता. 

प्रस्तूत प्रपत्रात बयर उल्लेख केल्ले 
गोमंतकीय नाट्यसृश्टींत दिसून येवपी 
मिथकसृश्टीचो सोद घेवपाचो यत्न केला. 
देखून सगळ्यांत पयलीं मिथक वा मिथकीय 
हे संकल्पनेचो परामर्श घेवप सोयीस्कर 
थारतले. 


मिथक : संकल्पना व स्वरूप - 

Man is a social imal. मनीस हो 
समाजीक प्राणी आसा अशें म्हणतात. 
आपले जिणेचें आनी वटूट अस्तित्वाचे 
आकलन तो बुद्धीच्या बळार करीत आयला. 
आपले बौद्धिक क्षमतेच्या बळार पुराय 
ब्रह्माडांतल्या साबार गुपितांचो सोद घेवपाक 
तो आशेता. पूण सुदैवान जावं दुर्दैवान 
जगांतल्या ह्या आज्ञात गुपिताचो थाव ताका 
निखालस लागना. आदिम काळा साकून 
मनशाक दिसपी सैमीक चमत्काराचें आनी 
मनांतल्या कितल्याश्याच दुबावांचें निरसन 
तो आयज मेरेन करूंक शकलो ना. जेन्ना 
जेन्ना ताच्या मुखार अमूर्त आनी अलौकीक 
शक्ती उब्यो रावल्यो तेन्ना तेन्ना ताणें 
वेगवगेळ्यो 'मिथककथा' वा कल्पीतकथा' 
उब्यो करून ताच्या आदाराचें आपल्या 
अदभूत अणभवांचें प्रकटीकरण करपाक 
सुरवात केली. देखून मनशाचें वैयक्तीक 
मन आनी सामुहिक मन सरभोंवतणच्या 
घुस्मटमारांतल्यान मेकळें जावंक पावलें. ना 
जाल्यार संवसारांतल्या विस्मितांक पळोवन 
तें भियेबन आनी घुसमटमारान मरपाचें. 

“मिथ' हें उतर इंग्लिशींतल्या १७५४' 
(मिथ) ह्या उतरा पासून तयार जालां. तें 
मुळांत 'मुथॉस' ह्या ग्रीक उतरा बयल्यान 
आयलां. उपरांतच्या काळांत ही सज्ञा 
'कल्पितकथा', 'दिव्यकथा', पुराणकथा' 
अश्या नांवान रूढ जाल्ली आमकां 
पळोवंक मेळटा. (कल्पना नातू 2014). 
अतिमानवीय शक्तींच्यो, देवदेवताच्यो, 
वीरपुरुशांच्यो, विलक्षण सैमीक घटकांच्यो 
आनी घटनाप्रसंगांच्यो कथा असोय ताचो 
अर्थ जाता. 

रॉजर फॉवलर हो चिंतक मिथक हे 
सज्ञेची व्याख्या अशी करता - Myths are 
stories of Gods or heroes which may be 
of a tabulous or superhuman nature, 
which may have institute a change in the 


working of Universe or in the condition 
of social life. (D. Pawar 2001) 


मिथक देवदेवतांचे, वीरनायकाच्या 
दिव्य कथांचे, अद्भूत घटनाचक्राचें 
प्रतिबिंब मानलें तरीय तातूंत समाजीक 
जिवितात बदल घड़ोवन हाडपाची ताक 
आसता, हो फॉवलर हाचो विचार नोंद 
घेबपा सारको. मॅलिनोवॉस्की ह्या ब्रिटीश 
मानववंशशास्त्रज्ञान मिथका ची अतिशय 


समर्पक व्याख्या केल्या. तातूत ते म्हणटात 
- People have to create such myths 
to relieve the tension brought on the 
inability to explain in physical terms 


why something happens. (कल्पना नातू 
2014).. आपल्या सरभोंबतणी घड़पी 
अलौकीक घटणुकांची कारणमिमांसा करपा 
खातीर मनशाच्या मनाचेर जो ताण निर्माण 
जाता तो ताण पयस करपाचें कार्य हीं 
मिथका करतात” अशें मॅलिनोबॉस्की हांचे 






अनन्य 


मत. 

वयले चर्चेतल्यान मिथकाची संकल्पना 
आनी स्वरूप स्पष्ट जाताच पूण ताच्याच 
सांगातान आयचे समाजीक परिस्थितींत 
लेगीत एकाद्री अमूर्त गजाल वा घटणूक 
स्पश्ट करपाची जाली जाल्यार ती घटणूक 
शब्दबद्ध करपी लेखक विविध मिथकांचो 
आदा घेवन तिची स्पश्टोक्ती दिवपाचो 
यत्न करता. नाट्यलेखक तातूंत फाटीं 
कसो आसतलो! प्रत्यक्षात नाट्यलेखक 
वा हेर लेखक तरेकवार मिथकांचे प्रकार 
उपेगांत हाडून नवनवीन संकल्पना आपल्या 
साहित्यांत मांडटात. देखीक - 


हे फाटभुयेर गोमंतकीय कोंकणी- 
मराठी नाटकांतल्या मिथकाचो सोद 
घेवप हें समीक्षकां मुखार आसपी व्हड 
आव्हान आसा. बिशयाची मर्यादा मतींत 
धरून प्रस्तूत प्रपत्रात गोमंतकीय मराठी- 
कोंकणी नाट्यसहितेंत अक्षरबद्ध जाल्ले 
मिथकसृश्टीचो नियाळ घेवपाचो हो यत्न. 
स्पश्ट सागचें जाल्यार, विविध मिथकाचें 
नास्यलेखनांत समर्पक उपयोजन करून 
नाट्यलेखनाची नाविन्यपूर्ण अशी मिथकीय 
परिभास निर्माण केल्ल्या कांय वेंचीक 
नाटककारांचे नाट्यसृश्टीचो विचार हांगा 

केला. तातूंत सकयल दिल्ल्या नाटककारांचो 
आसपाव जाता. 


पुंडलीक नायक हांच्या 
नाटकांतली मिथकसृश्टी : 

` गोमंतकीय नाट्य मळा वयलो 
संगीत नाट्य अकादमीचो पुरस्कार प्राप्त 
नाट्यलेखक पुंडलीक नायक हे गोंयांतले 
नामनेचे कोंकणी भाशेंतल्यान सेगीतपणान 
बरोबपी एक प्रतिभासंपन्न नाटककार. 
तांची नाटकां मराठी, इंग्रजी, हिन्दी, 
कन्नड भासांनी अणकारीत जाल्यात. गोंयचे 
लोकजिणेंतल्यो लोककथा, परीकथा, 
आख्यायिका हातूंतल्या मिथकांतल्यान 
नाट्यमय कथाबीज सोदून तांणे जायतीं 
खाशेलीं नाटकां रंगमाचयेर हाडल्यांत. 
देखीक - शबै शबै भोजनसमाज, चैतन्याक 
मठ ना, श्री विचित्राची जात्रा, दिव्या दिव्या 
दिपत्कार, राखण, शिरी रे शिरी अधांतरी, 
अंता घरा भगवंता, कांसुलो, प्रेमजागर, 
दिश्ट दौलत, चतुरंग, काळजाची काणी, 
ह्या निवडक नाटकांतल्यान पुंडलीक नायक 
हांणी गोंयच्या गांवगिऱ्या वाठारांतल्या 
मिथकांचें कलात्मक उपयोजन नाटकांत 
केल्लें आसा. देखीक - 'शबै शबै बहुजन 
समाज” ह्या नाटकांत शिगमोत्सवा सारक्या 
ग्रामीण भागांतल्या उत्सवांतल्यान राजकीय 
क्षेत्रातले अपप्रवृत्तींचें उपहासात्मक शैलीन 
विडबण केलां जाल्यार अंता घरा भगवंता' 
ह्या नाटकांत तथाकथीत दैवी शक्तीचो 
साक्षात्कार, दिव्या दिव्या दिपत्कार 
ह्या नाटकांत जादूच्या चिरागांतल्यान 

प्रकट जावपी जीन आनी तातूंतल्यान 
निर्माण जावपी नाट्यमय घटणूक जाल्यार 
तांच्या प्रेमजागर' सारक्या नाटकात 
लोकनाट्यांतलो. अलौकीक स्वरूपांतले 
सृश्टीचो आयच्या युगांतलो अंतर्भाव 
दिसता. 

श्री. पुंडलीक नायक हांचें गाजलेलें 
नाटक म्हणजे श्री विचित्राची जात्रा. 
हें नाटक एके जात्रेचे फाटभुंयेर घडटा. 
वर्सातल्यान एकदां जावपी जात्रेंत फेरीकार, 
बोमाडेकार, च्यायवाले, किरकोळ दुकानदार 
आनी हेर सगळीं ल्हान व्हड मनशां सांज 
जावचे पयलीं सगले विधी वेवसाय करून 
जात्रेच्या वाठारांतल्यान पळ काडटात 
ही जात्रेची महिमा. सुर्यास्ता उपरांत जर 
कोणूय मनीस त्या वाठारांत रावलो जाल्यार 
त्या मनशाचें फातरांत रुपातर जाता अशी 
आख्यायिका नाटकाच्या केंद्रस्थानाक 
दवरून एक अफलातून नाटक पुंडलीक 
नायक हांणी आकाराक हाडलां. मनशां 
मदल्या शेणत वचपी मनीसपणाचो सोद ह्या 
नाटकाच्या निमतान ते घेतात. 

ह्या नाट्य लेखकान गोमंतकीय नाट्य 
लेखनाचो दर्जो वाडयलाच पूण तेच बरोबर 
ग्रामीण जिणेंतल्या मिथकांक आधुनीक 
परिवेशांत प्रस्तूत करून जिणेतत्वांचो नवो 
अर्थ सोदपाचो यशस्वी यत्न केला. 


विष्णू सुर्या वाघ 

हांच्या नाटकांतली मिथकसृश्टी : 
“माझ्या मातीचे गायन' आनी 'तुका 

अभंग अभंग' हीं नामनेचे साहित्यीक आनी 

नाटककार श्री. विष्णू सुर्या वाघ हांचींसंबंदीत 
विशयांक धरून आसपी नाटकां. तुका अभंग 
अभंग” हें बहुजन समाजाचें प्रतिनिधीत्व 
करपी संत तुकारामांच्या जीवनचरित्राचेर 
उजवाड घालपी एक अप्रतीम नाटक. 
म्हत्वाचें म्हणजे, आपले अभंगवाणींतल्यान 
समाजाचें उद्बोधन करपी, प्रसंगी कठोर 
आनी परखड मतां मांडपी संत तुकारामाचे 
व्यक्तीत्व, अन्यायाचो प्रतिकार करपी ते 
तशेंच लढवय्ये आसले. बुद्धीक न पटपी रूढी 
परंपरेचो, समाजातले दाभिकतेचो ते नेटान 
विरोध करताले. तांणी बहुजन समाजाचे 
वटेन लढपी प्रतिभासंपन्न विचारवंत आनी 
नेतो हे भुमिकेंतल्यान तुकारामांचे व्यक्तीत्त्व 
उबे केलां. संत तुकाराम हे सदेह वैकुंठाक 
वचूंक नात जाल्यार ब्राह्मणांनी ताचो खून 
केला असो निश्कर्श हो लेखक नाटकांत 
काडटा. सवर्णाविरूद्ध बह्यान्नजन समाज 
अशें ह्या नाटकांतल्या संघर्शाचें स्वरूप 
आसा. 


सोमनाथ नाईक 
हांच्या नाटकांतली मिथकसृश्टी : 
सोमनाथ नाईक हांणी तांच्या 'को55हम' 
ह्या नाटकांत महाभारतांतलो विशय मांडून 
पुराणकर्थेतलो संदर्भ आयच्या काळाच्या 
संदर्भात मांडला. पुराणकथेच्या आशयाक 
नवो अर्थ दिवपाचो तांचो यत्न भोव 
तोखणायेचो जावन आसा. सोमनाथ नाईक 
लिखीत 'कोऽऽहम', अंतिम! अंतरिम!!', 
'आर्यमा उवाच' हीं पुराणीक विशया वयलीं 
नाटकां ह्या कालखंडांत बरयल्ल्या नाटकां 


अनन्य 


मदली भोव लक्षणीय. हे धर्तरेर जल्म घेवपी 
दर एक मनीस कोऽऽहम्‌ म्हणजेच आपूण 
कोण हो प्रस्न घेवन जल्मा सावन मरणा 
मेरेन घुंबत आसता. जीण हें एक मिथकसूत्र 
घेवन महाभारतांतले ययातीची कन्या 
माधवी या ओजस्वी स्त्रीची काणी लेखकान 
कोऽऽहम्‌ ह्या नाटकांतल्यान कथन केल्या. 
वेगवेगळ्या पुराणांत ज्यो कथा सांगल्यात 
त्यो फकत कथा नासून मानवी आदर्शांची 
जिवंत प्रतिका आसात हाचो दिश्टावो 
'कोऽऽहम' हें नाटक दिता. 

हिंदींतले ज्येश्ठ लेखक भिष्म साहनी 
हांच्या “माधवी? ह्या नाटकाच्या आदाराचेर 
सोमनाथ नाईक हांणी प्रस्तूत नाटक 
बरयलां. ताचें 'आर्यमा उवाच” हें नाटक 
लेगीत पुराणीक मिथकात्मक विशय घेवन 
येता. डॉ. तारा वनारसे हांचे श्यामिनी हे 
कादंबरीचे प्रेरणेन तें रचलां. 


दत्ताराम कामत बांबोळकार 
हांच्या नाटकांतली मिथकसृश्टी : 
दत्ताराम कामत बांबोळकार हे पुंडलीक 
नायका उप्रातचे एक प्रथितयश अशे 
गोंयचे नामनेचे नाटककार. वेगवगेळ्या 
नाटकांतल्यान मानवीय संवेदनाक अतिशय 
सुक्ष्म पातळीचेर प्रकट करपी ते एक 
ज्येश्ठ नाटककार. तांणी पन्नासां परस चड़ 
कोंकणी-मराठी नाटकां रचल्यात. तातूंत 
मिथकीय कथाबिजांचो विचार केल्यार, 
संस्कार, डेंडी, सत्य माड्डिता 
माङ्डिता', रंगयात्रीक, 'गे माये', 
शेणिल्लो गांव', 'रथोत्सव' ह्या नाटकांचो 

आसपाव जाता. तांचें संस्कार' हैं नाटक 
यू. आर. अनंतमुर्ती हांच्या “संस्कार हे 
ज्ञानपीठ पुरस्कार प्राप्त कन्नड कादंबरीचेर 
आदारीत आसा. प्रादेशीक स्तरा वयल्या 
सांस्कृतीक जीवनाचो आलेख तशेच 
लोकमनाची सैमीक आपत्तीच्या प्रसंगार 
जावपी अगतिकता तांच्या नाटकांत दिसून 
येता. 

कोंकणी आनी मराठी अश्या दोनूय 
भासांनी ते समर्थपणान लेखन करतात. 
निवडक नाट्यकथा, सुचक संवाद, सक्षम 
व्यक्तिरेखा, उत्कंठावर्धक संघर्श आनी 
चिंतनशील शेवट ह्या नाट्य घटकांच्या 
आदाराचे तांणे समस्त गोमंतकीय नाट्य 
रसिकांक मंत्रमुग्ध करून सोडल्यात. 
तांच्या गे माये' ह्या नाटकांतल्यान भासा 
आनी संस्कृती प्रती स्थानीक पातळीचेर 
प्रचलीत आसपी लोकसंभ्रम तांणी मांडला. 
गोंयांत घडिल्ल्या कोंकणी-मराठी भाशीक 
सघर्शाक दोन भयणींच्या रूपान प्रकट 
जावपी मिथकांची फाटभूय ह्या नाटकाक 
लाबल्या. 


प्रसाद लोलयेंकार 
हांच्या नाटकांतली मिथकसृश्टी : 

प्रसाद लोलयेंकार हे गोंयचे कोंकणी 
आनी मराठी भाशेंतल्यान उत्कृश्ठ नाटकां 
बरोवपी एक प्रयोगशील नाटककार. 
वेवसायान प्रशासकीय अधिकारी आशिल्ले 
श्री. लोलयेंकार एक संवेदनशील कवी 
लेगीत आसात. तांची सगळींच नाटकां 
मिथक सदृश्य आसात. तातूंतल्या दोन 

नाटकांचो उल्लेख हांगा करचोशें दिसता. 
तीं म्हणजे एक : “मेनकासुक्त' आनी दुसरें 
: “कृष्णायन'. 

'मेनकासुक्त' ह्या नाटकांत मेनका हे 
इंद्राच्या दरबारांतले अप्सरेच्या जीवनाचे 
बिविध पैलू प्रकट करून एक स्त्री सवेदनेचो 
वेगळोच विशय मेनका ह्या मिथकाच्या 
माध्यमांतल्यान मांडपाचो यत्न तांणी केला. 
तशेंच तांच्या 'कृष्णायन' ह्या नाटकांत 
श्रीकृष्णाच्या जीवनांतलो विविध घटणुको - 
प्रसंग वेंचून मानवीय स्तरार श्रीकृष्णाची 
व्यक्तिरेख उबी करपाचो प्रयत्न जाला. 


डॉ. प्रकाश वजरीकार 
हांच्या नाटकांतली मिथकसृश्टी : 

कोंकणी नाट्यक्षेत्रात आनीक एक 
बुटो फुल्लो' हें एक क्रांतीकारी नाटक 
घेवन सगळ्यांत पयलीं जाणें आपल्या 
नास्यलेखनाक प्रारंभ केलो ते नाटककार 
म्हणजे डॉ. प्रकाश वजरीकार. “काणी 
तशी जुनीच पूण, तो एक दीस', 'आनीक 
एक प्रस्न पर्व', “घट्टाण कोणाचें', 'साद 
अंतर्मनाचो', रायट टू वोट अश्या जायत्या 
नाटकातल्यान तांणी आपली प्रतिभा सिद्ध 
केल्या. 

आधुनीक युगाचो मूळधर्म थारिल्लो 
वास्तववाद, व्यक्तीवाद, स्त्रीवाद, मार्क्सवाद 
अशे विचारधारेतल्यान तांचीं नाटकां 
संहितेचे आनी प्रयोगाचे नदरेन उजवी 
थारल्यात. आयची समाजीक परिस्थिती 
आनी मनशाचे जिणेंतली असहायता अश्या 
भिन्न तोंकांचेर तांच्यो नाट्यसंहिता उब्यो 

जाल्यात. तांच्यो विविधरंगी व्यक्तिरेखा 
प्रगट जातना मिथकांचें रुप धारण करतात. 
देखीक - “काणी तशी जुनीच पूण' हे 
लोककथेचेर आदारीत नाट्यरचनेंत प्राचीन 
आनी अर्वाचीन अश्या दोनूय संदर्भांचो 
वास्तवीक सोद घेवपाचो यत्न तांणी केला, 
गोंयच्या सत्तरी, सांगें तशेंच महाराष्ट्रांतल्या 
दोडामार्ग आनी कर्नाटकांतल्या खानापुर 
ह्या वाठारांतल्या क्षत्रीय मराठा समाजाचो 
स्वाभिमान आनी स्त्रीसन्मान जागोबपी 
मध्यकालीन लोककथेचेर हें नाटक आदारीत 
आसा. “रणमालें' ह्या लोकनाट्यांतल्या 
मिथकांचें अतिशय सुंदर उपयोजन हे 
कलाकृतीचे निर्मितींत जालां. 

“आनीक एक प्रस्न पर्व, घटूटाण 
कोणाचें’, हीं बजरीकारांचीं नाटकां गोंयांत 
घडलेल्या इतिहासीक स्थित्यंतराक मिथ्याचो 
साज चडोवन नव्या परिवेशान प्रस्तूत 
करतात. देखीक 1967 वर्साचो गोयची 
राजकीय अस्मिताय थारोबपी ओपिनियन 
पोल, फाटल्या दशकातले वास्कोचें मंदार 
सुर्लकार खून प्रकरण, आदी, 
डॉ, जयंती नायक 
हांच्या नाटकांतली मिथकसृश्टी : 

लोकवेद आनी लोकसाहित्यांतल्यान 
लोककथांचें उपयोजन करून.' डॉ. जयंती 
नायक हाणी गोमंतकीय नास्य-रसिकांक 
अचंबीत करून सोड़पी दोन नाट्यकृती 
कोंकणी रंगमंचाक दिल्यात. कुकमादेबीची 
दिपमाळ' हें तांचे पयलें नाटक. तातूंत 
परंपरेच्या आनी रितीरिवाजाच्या नावार 
बळी पडिल्ल्या असंख्य अस्तुरेंचे जिणेचो 
समाजातल्या तथाकथीत धर्मरक्षकानी 


/ 

कसो खेळ मांडला हाची देख मेळटा. 
ह्या नाटकांतल्यान नश्ट्या चालीरितींनी 
अस्तुरीची जाल्ली शारिरीक आनी मानसीक 
विटंबणा तशेंच तिची भावनीक मुस्कटदाबी 
लेखिकेन भोव बरी अभिव्यक्त केल्या. 

कुकमापुर गांवांतले कुकमादेवीचे 
दिपमाळेचो संदर्भ घेवन विशिश्ट समाजांतल्या 
अस्तुऱ्यांचेर जावपी अन्यायाचो प्रतिकार 
करपाचो सदेश ह्या नाटकांतल्यान मेळटा. ' 
“बाबलो ही एक प्रातिनिधीक स्वरुपाची 
व्यक्तिरेखा उबी करून लेखिकेन आपलो 
विद्रोह व्यक्त केला. बाबलो आपले भयणीन 
(शाली) अंधश्रध्देक आनी गांबांतल्या 
तथाकथीत सवर्णांच्या दबावाक बळी पडून 
कुकमादेवीचे दिपमाळेचो स्विकार करचो 
नही म्हण फुडाकार घेता. इतलेंच न्हय तर 
ते पासत तो शालीचे दोनूय पांय लेगीत 
मोडटा. लेखिकेचे समाजीक जाणिवेंतल्यान 
जल्मल्लो बाबालो हो तिचो मानसपुत्र जावन 
नाटकांत वावुरता. प्रस्तूत नाटकाचे रुद्रेश्वर 
पणजी हे संस्थे बतीन मुंबय, दिल्ली, त्रिपुरा 
अश्या शारांनी यशस्वी प्रयोग जाल्यात, 

“काळमाया' हे मातृसत्ताक 
आदीमायेच्या अस्ताची काणी मांडपी 
एक स्त्रीप्रधान नाटक. डॉ. जयंती नायक 
हांचे नाट्यप्रतिभेचें एक उत्कृश्ठ उदाहरण 
म्हणजेच 'काळमाया'. ह्या नाटकांतल्यान 
लेखिकेन सुमार अडेज हजार वर्सा पयलींचे 
अनार्य संस्कृतीच्या एका समुदायाचे 
स्त्रीप्रधान समाजवेवस्थेची शोकांतिका 
मांडल्या, लग्नसस्था प्रस्थापीत जावपा 
पयलींच्या काळांतलें प्रस्तूत कथानक 
नाट्यमय प्रसंगांनी गुंफलां. मातृसत्ताक 
समाजाच्या हया कथानकांत म्हालमाय ही 

पुराय समुदायाची मुखेली. तिची एकसंघी 
सत्ता थंय चलता पूण तिची स्वताची जुवान 
आनी सोबीत धूब ते सत्तेक तिलांजली 
दिवपाक कारणीभूत थारता, अश्या 
आशयाची ही कथा. एकंदर मातृसत्ताक 
समाजवेवस्था पितृसत्ताक समाजवेवस्थेन 
परिवर्तीत जावपी संक्रमण युगाचे कथानक 
लेखिकेन हातूंत मांडलां. स्त्री जिविताचो 
मानववंशशास्त्रीय दिश्टीकोणांतल्यान दोन 
आंगांनी ह्या नाटकांत विचार केला. पयलो 
: सृजनशक्तीच्या सामर्थ्याचेर मातृसत्ताक 
समाजवेवस्थेचें उत्थान आनी पतन, दुसरो 
: बंश शुद्धता राखपाच्या प्रयत्नान मनशाचो 
अनादी काळापासून चलपी सघर्श. 


प्रस्तूत प्रपत्राचो निश्कर्श : 

नाटकांतली मिथकसृश्टीच्या संदर्भात 
सोफोक्लिक्स ह्या ग्रीक नाटककारा पासून 
ते शेक्सपियर्स, मोलिएर, विजय तेंडुलकर, 

बादल सरकार, चंद्रशेखर कबार, पुंडलीक 
नायक ते वटूट गिरीष कर्नाड मेरेन ल्हान 
व्हड सगळ्याच नाट्य लेखकांनी मिथकांचो 
कलात्मक उपेग केल्लो दिसून येता. 
संवसारीक स्तरार थॉमस हार्डी सारक्या 
लेखकानूय अशे प्रयोग केल्यात. गिरीष 
कर्नाड सारक्या भारतीय नाटककारान 
आपल्या नाट्यलेखनांत लोककथेंतल्या 
मिथकांचो नाट्यमय उपेग केल्लो 
दिसता जाका लागून तीं नाटकां अज्रंबर 
जावक पावल्यांत. देखीक. “हयवदन, 
'नागमंडलम' हीं तांचीं संवसारभर गाजलेली 
नाटकां.. 

हे फाटभुंयेर गोमंतकीय नाटकांतले 
मिथकसृश्टीचो सखोल अभ्यास करून 
गोंयच्या कोंकणी-मराठी नाटकांत 
अभिव्यक्त मिथकांचो तशेंच ताच्या 
प्रकारांचो सकयल दिलले प्रमाण सोद 
घेतिल्लो आसा - 


गोमंतकीय कोंकणी-मराठी नाटकांतली 'मिथकसृश्टी' : एक सोद 










शुकरंभा संवाद, 
लोपमुद्रा, 
अहिल्योद्धार 


शबै शबै भौजनसमाज | इतिहासीक मिथक, 
श्री विचित्राची जात्रा धर्मीक मिथक 
चैतन्याक मठ ना जातीय मिथक, 


प्रेम जागर 












मिथकाचो प्रकार 


वैदीक मिथक, . 
पुराणीक मिथक 
















समाजीक मिथक 

दत्ताराम कामत सस्कार 
बांबोळकार रथोत्सव धर्मीक मिथक 
गे माये राजकीय मिथक 


न 


डॉ. जयती नायक समाजीक मिथक 
घट्टाण कोणाचें समाजीक मिथक 


धर्मीक मिथक 
ल 
10. । प्रसाद लोलयेंकार कृष्णायन पुराणीक मिथक 
मेनकासुक्त 


गोमंतकीय नाट्यसृश्टींत... जातीय मिथक, धर्मीक मिथक आनी 

७ जिणेच्या वास्तवाचो एक व्हड लोककाणयांतलें पारंपारिक मिथक अशीं 
मिथकशील कॅनवॉस कोंकणी-मराठी मिथकां गोमंतकीय कोंकणी-मराठी 
नाटककारांनी उबो केला. नाटकांतल्यान साकार जाल्यांत. 

७ आदीम मिथक, वैदीक मिथक, « पुराणांतल्या सशक्त अश्या कथाबिजांचो 
पुराणीक मिथक, इतिहासीक मिथक, आदार घेवन समकालीन वास्तवा कडेन 
















वैदीक मिथक 
पुराणीक मिथक 
समाजीक मिथक. 


कृष्णभयपान 
माझ्या मातीचे गायन 
तुका अभंग अभंग 






















पुराणीक मिथक 
वैदीक मिथक 
पुराणीक मिथक 


कोऽऽहम 
अंतिम! अतरिम!! 
आर्यमा उवाच 





समाजीक मिथक 










काळमाया 
कुकमादेबीची दिपमाळ 



















राजकीय मिथक 








आनीक एक बुटो फुल्लो 
काणी तशी जुनीच इतिहासीक मिथक 


डॉ. प्रकाश बजरीकार 

संबंद जोड़पाचो यत्न कोंकणी-मराठी 
नाटकांत जाला. देखीक - अश्वत्थामा 
हतः - विनय मड़गांवकर. 

इतिहासीक आनी समाजीक 
मिथकांतल्यान व्यक्त जावपी कोंकणी- 
मराठी नाटकांतलो आशय समाधानकारक 
आसा. देखीक - “जावळीचा राजेश्वर' 
- सत्यवान पालयेंकार 

एकंदर गोंयचे मराठी नाट्यसृश्टींत 
पुराणीक मिथकां चड प्रमाणांत जाल्यार 
कोंकणी नाट्यसूश्टींत लोककाणयांतलीं 
आनी लोकजिबनांतलीं मिथकां चड 
प्रमाणांत नाटककारांनी मांडल्यांत. 

(लेख) 


जॉन ए पर्मन्नूर : जल्मः 1968, 
मंगळुरांतले नामनेचे नाटककार, 
दिग्दर्शक आनी नट. 11 कोंकणी 
, 5 तुळू आनी 14 कन्नड नाटकां 
प्रकाशीत. 'कलाकुटम हव्यासी, 
मंगळूर ह्या 1999 वर्सा स्थापन 
जाल्ल्या नाटकाच्या पंगड़ाचे 
स्थापनकार आनी संचालक, 'रंग 
नेकेत्र - 2013 ह्या कर्नाटक 
कोंकणी साहित्य अकादेमीच्या 
जीवन गौरव पुरस्कारान सन्मानीत. 


सपर्क- मो. 09845210125, इमेलः 
jJohnpermannur9l5gmail. 
com 


७ 
-भेथेने 
जॉन ए. पेर्मन्नूर 


मंगळूरचे कोंकणी नाटक : 


एक विचार 
कर्नाटक कोंकणी नाटकाचा चरित्रेत मंगळुराक 
पयलें स्थान फावो जाता. कोस्मोपोलिटन सिटी जाल्ल्या 
मंगळुरांत राज्य भास कन्नड, प्रादेशीक भास तुळू आनी 
हाचा सांगाता कोंकणी अल्पसंख्याक भास जावन आपली 
आस्मिताय साहित्य कला आनी संसकृतिंत जिवाळ जावन 
उरल्या. 

मंगळुरांत खंचायी भाशेचा नाटकाक मूळ जावनासल्लें 
नाटक कंपेनिचें कन्नड नाटक. आनी ह्या कपेनी नाटकाचे 
मूळ काणी कन्नड जाल्यारी नाटकाचे कल्चर, शैली, 
अभिनय, सीनरी आनी रंग चमात्कार मराठी आनी पार्सी 
शैली जावनासल्ली. हाका कारण आसा. 

1860-1980 चा आवदेत महाराष्ट्र थावन कर्नाटकाक 
सांगलिकर नाटक मंडळी, ईचलकरजी नाटक मंडळी, 
पार्सी विकटोरिया कपेनी आनी पार्सी थियाट्रिकल कंपेनीन 
आपली बोबडी केली. ह्या कपेनी थावन प्रेरण जोडून गदग, 
धारवाड, बेळगाम, मैसूरू, मंड्य, बेंगळूर आनी बळ्ळारिंत 
थोडे नवे नाटक कपेन्यो आरंभ जाल्यो. 

1879 इस्वेंत मैसूर्चो महाराज जयमाचराजेंद्रन कर्नाटक 
नाटक सभा स्थापन केलें. आनी त्या कपेनिंत त्या वेळार 
मराठी नाटक खेळतालें. 1881 उपरांत कन्नड नाटक 
खेळुंक आरंभ केले. 

ह्या सर्व कपेनिंनी पौरणीक नाटक, धार्मीक नाटक 
आनी सामाजीक नाटक खेळतालें. 

हांव सांगुंक खुशी वर्ता की कर्नाटकाचा सर्व भाषेचा 
नाटकांक मूळ प्रेरण मराठी आनी पासीं नाटक. एका हंता 

म्हणासर आमचे कोंकणी नाटक, कंपेनी 
नाटकाक अनुकरण करून आसल्ले म्हण्येत. 

कर्नाटक रंगभूमिचा चरित्रेत ह्या शिवराम 
कारंत श्रीरंग, बी. वी. कारंत, गिरीश 
कार्नाड, प्रसन्न, के. आर. सुब्बण्ण असले 
महान कलाकारांनी घालल्या बुन्यादे वयर 
कर्नाटकांत नवे नाटक या मोडर्न नाटक 
उदेले आनी आमचा कोंकणी कलाकारांनी 
ह्या नव्या शैलीक वेंगलें. 

कोंकणी नाटकाक आनी कन्नड 
नाटकाक कितें संबंध म्हण हांव म्हजा 
मुकल्या उत्रांत तिळसितां. 

कोंकणी नाटका विश्यांत उलंबचें तर, 

1912 इस्वेंत इतिहास पुरूष बोळंतूर 
कृष्णप्रभून राजा चंद्रहास नाटक बरयलो 
आनी हो नाटक, कोंकणेचो पयलो नाटक 
म्हणोन इतिहासांत दाखल जालां. ह्या 
नाटकाची एक प्रती लंडन लैबरेरित आसा 
म्हण उल्लेख आसा. 

थोड्या वर्सा उपरांत, 1926 इस्वेंत 
मंगळुर्चा जेप्पू फिर्गजेंत जेज्वीत मिशनरी 
पाद्रिनी सां. जुजेचो नाटक संघ आरंभ 
केलो. ह्या संघाचा कलाकारांनी फेसता 
परबेक धार्मीक नाटक वर्साचा संभ्रमाक 
शेक्स्पियराचो इंगलीष नाटक, कोंकणी 
भाषांतत करून रोमन शैलीर आनी 
सापरदायीक शैलीर खेळताले. 

1948 इस्वेंत जेज्वीत याजक बाप 
जोर्ज अलबुकर्क पै बापान मंगळुर्चा बल्मठ 
रस्त्यार कोंकणी नाटक सभा नांवार एक 
सस्थो आरंभ करून नाटका द्वारीं धार्मीक 
साधन म्हळळ्या धेयाचेर कोंकणी धार्मीक 

नाटक, सामाजीक नाटक आनी हास्य 
नाटक डोन बोसको होलांत सांपरदायीक 
शैलीर खेळताले. 

ह्या होलाचा वेदिचेर बोंबयचे आनी 
गोंयचे कलाकारांनी जायते पावटीं नाटक 
प्रदर्शन केल्यात. 

देवादीन एम. पी. डेसा, विजेपी 
सल्डान्हा, बाप जिएसटी रोड्िकास, 
चापरा, जोस आल्वारीस, ए. टी. लोबो., 
गब्बू, रामानंद चूर्‍्य, गुलवाडी शिवानंद 
भट, कुडपी वासुदेव शेणै हे महान मनीस 
मोडर्न आनी सापरदायीक शैलीर मंगळुरात 
कोंकणी नाटकांक भद्र बुन्याद घाल्या. 
ह्या बुन्यादे वयर बेनार कलाकुटाम, कला 
संपत रूपराग संस्थो, मांड सोभाणाचो मांड 
नाटकपंगड, साधना बळग, साधना मंगळूर 
आनी कलाकुटाम नाटक पंगड, तांचा पंगडा 
थावन उत्तीम सापरदायीक नाटक उबी 
केल्यात. 

हाचा उपरांत मंगळुर्चा रंगभूमिंत एक 
बदलावण जाता. सांपरदायीक नाटक या 
पड़द्यांचा नाटकाक एक टर्निंग पॉयट 
मेळता. 

1948 इस्वेंत मंगळूर थावन बोंबय 
पावल्लो दो. चापरा 1965 इस्वेंत बोंबय 
थावन मंगळुराक पार्टी येता. व्यक्तिगत 
जावन सांग्ताना या एका कलाकाराचा आनी 
नाटकिसताचा नद्रेन ताका पळेताना कोंकणी 
नाटक शेतांत तो पयल्या पक्तेर दिसता. 

चापरा मंगळुराक पार्टी येताना सांगाताच्च 
कोंकणी रंगभूमीक नवेंसांव हाडन आयलो 
खंडीत. एकाच्च उत्रान सांगचें तर पड़द्यांचो 

नाटक बंद पडलो. शिरिगुंडी सिमांव, भांगार 
मनीस, जोर्जी बुतेल, सुणें माजार हासता 
नाटकाचा यशस्वी प्रदर्शना उपरांत मंगळुर्चा 
नाटकांत बदलावण आयली. चार-पांच 
पड़द्यांचा बदलाक एकच पडदो, एक सेट, 
3-4 घंट्याचा आवदेचो नाटक 2 घंट्याक 
रावलो. गर्ज आसल्यार मात्र उज्वाड, 
साधरण वेस आनी न्हेसाण. एकाच्च उत्रान 
सांगचें तर, नाटक म्हळ्यार आडंबर नय, 
एक वासतव चित्रण म्हळळ्या चित्पाचेर 
तामें कोंकी प्रेक्षकांक हाडन रावयलें. 

दो. एं. पी. डेसान बरयिल्ल्या धार्मीक 
नाटकाचा काळार, ताचा या खंचायी कोंकणी 
नाटकाक संगीत नातल्लें. पडदो पडल्या 
वेळार दृश्यां मधें बाजांत्रात खचेयी एक पद 
खेळताले. नाटकाचा अभिनयाक संगीत 
गर्जेचे म्हळळें चिंताप हाडल्लो नाटकिसत 
मा. डोलफी लोबो, डोलफी कास्सिया 
म्हळळ्या लिखणे नांवात फामाद जाल्लो 
नाटकिसत. डोलफीन 25 सामाजीक नाटक 
लिखल्यात. 1964 इस्बेंत प्रदर्शन जाल्ल्या 
ताचा 'खंयसर आसा बचाबी'' नाटकाक 
पयलें पावटीं मंगळुरात ताणें ब्याकग्राँड 
म्यूसीक आसा केलें. नाटकाचा ब्याकग्राँड 
म्यूसिकाक बेन्ना रुजायन दृश्य संगीत म्हण 
बोलायलें. बेन्ना रुजायन 5 धार्मीक नाटक 
लिखल्यात आनी खेळळ्यात. आजकाल 
मंगळुरांत दृश्य, संगीत खेळनांत बदलाक 
ल्यापटोपाचेर सौंड टऱ्याक घालतात. 

रमानंद चूऱ्य, कासरगोड़ चिन्ना ह्या 
महान मनशांनी कोंकणी रंगभूमीक ग्रेसत 
केला. 


अनन्य 


कर्नाटकाचा मंगळुरांत कोंकणी 
नाटकाची ती एकेक (मेट) पावलां आनी 
काळ महत्वाची जावनासा. संक्षिप्त सांगचें 
तर- 

1912 - कोंकणी नाटकाची सुर्वात - राजा 
चद्रहास 

1914 - राजा चंद्रहास नाटक प्रिंटेड कोपी 
जाली. 

1926 - सां. जुजेचो नाटक संघ स्थापन, 
रोमन शैली आनी सांपरदायीक 
पडद्यांची नाटक प्रदर्शन. 

1948 - कोंकणी नाटक सभा स्थापन, 
नाटका द्वारीं धार्मीक साधन. 

1965 - चाफ्रा देकोस्ता मंगळुराक पावता. 
मोडरन थियेटराचो आरंभ. 

1948 - 1965 मध्ये आनी उपरांत - 
गब्बू, ए. टी. लोबो, खडाप, 
बाप जिएसटी रोड्रिगस, जोस 


आलवारीस, रमानंद चूऱ्य, 
गुलवाडी शिवानंद भट, कुडपी 
वासुदेव शेणै. 


कोंकणी नाटकाचा इतिहासात ह्या 
कलाकारांक, नाटकिसतांक मानाचो एक 
स्थान खडीत आसा. 

मंगळुरातल्या सांपरदायीक कोंकणी 
नाटकां थावन रंगपरयोगाचा या मोडर्न 
नाटकाचा बदलावणेक चाफ्राचो नाटक 
सागाताच्च कन्नड नाटकिसत आनी संघटन 
कारण जालो. 

आयन अभिव्यक्त समुदाय नाटक 
पंगड उदेले. गिरीश कार्नाडाचो हयवदन, 
तोगलक, तसले प्रयोगात्मक नाटक प्रदर्शन 


जानेवारी ते डिसेंबर 2018 


जाले. समुदाय पंगडा थावन राजकीय नाटक 
वेदीक आयले. हाचो परिणाम जावन दो. 
विलफी रेबिंबसान केडी बोना बी. ए. आनी 
दो. मीक म्याक्सान आगसटीन खंय आसा 
म्हल्ळे नाटक बरयले. 

मंगळुचें उर्भेसत नाटकिसत वाल्ट डी' 
सोजा ओऽआंत आनी थोडे तर्नाटे के. वी. 
सुब्बण्णाचा नानासं ड्रामा स्कूलाक भर्ती 
जाले. 

हाचा उपरांत मंगळुरांत पड़द्यांचो नाटक 
म्हणजे संपरदायीक नाटक, आमचीं दायज 
तसली संगीत नाटक, विजेपी सलडान्हान 
बरयिल्लो चारित्रीक नाटक सर्दारांची सिनोल 
कोनशार उरलें. 

आजकाल मंगळुरांत मोडर्न थियेटरा 
सांगाता, लैट आनी सौंड, रेकोर्डेड प्ले 
चाल्तेर आसा. ताचाकी एक मेट मुकार 
वचून ड्रामा आनी फिल्म एकाच्च वेदिचेर, 
एकच्च पावटी दाकवन ताका 2आ ठिटचिथी 
म्हणोन प्रदर्शन करून आसात. 

मंगळुर्चा कोंकणी नाटक वेदिचेर तर्ने 
रगात आनी तेर्ने चिताप व्हाळून आसा. 
कोंकणी भाशेंत, कन्नड, इंगलीश, फ्रेंच, 
जर्मनी नाटक खेळतात. मोडर्न थियेटरांत 
कोंकणी संसकृतेची अभाव दिसता. 
हऱ्येका भाषेक एक आस्मिताय आसा. पूण 
आधुनीक रंगमंचार कोंकण्णेची आस्मिताय 
कसली म्हण भोगाना. 

हाचा मधे नेल्लू पेर्मन्नूरू नांवाचा एक 
कलाकारान हास्य नाटक तयार केलो, ताचा 
नाटकांत हास्य प्रमूख जावन काणी मेलो 

ड्रामा आसल्लो. 

आधुनीक शैलिचा नाटकांत आनी 
धार्मीक नाटकांत मानेसत रिच्ची जोन पायस 
एक नांवाडदीक नांव. 

मंगळूर शहर भायर आसल्ल्या गांवांनी, 
तांचा फेसता परबेचा वेळार कोंकणी नाटक 
खेळयतात या भायल्या नाटक पंगडाक 
आमंत्रीत करून नाटक केळतात. 

बेंगळुरांत फेडरेशन आफ कोंकणी 
कथोलीक आसोयेशियन हांचा 30 युनिटां 
द्वारीं सामाजीक सेवे सांगाता अवकास 
करून कोंकणी नाटक खेळतात. 

मैसूरांत कोंकण क्रिश्‍्चियन आसोसियेशन 
आफ मैसूरू ह्या संस्थाद्वारी कोंकणी नाटक 
प्रदर्शन कर्तात. 2018 इस्वेंत वल्ली वग्गाचो 
एक नाटक “खांदी खुरीस'' यशस्वी थरान 
भोंवडी नाटक जावन मंगळुरांत आनी उडुपी 
जिल्ल्यांत खेळळ्यात. 

कुंदापुराचा सासतानांत श्री. आलवीन 
आंद्रादेन ताचा पतिणे सांगाता, तांचा इश्टांक 
सांगाता काणघेवन, पंगड बांदून नाटक 
खेळून आसात. ताणें एक कोंकणी नाटक 
आनी कन्नड भाषेंत 8 नाटक लिखल्यात. 

असले कलाकार आमच्या कर्नाटकांत 
जायते आसात. हांवें म्हजी उत्रां संपंवचें 
पयलें परत एक पावटीं मांड सोभाण मंगळूर, 
विश्वकोंकणी केंद्र आनी एक महान शक्ती 
आनी व्यक्ती गोपालकृष्ण पै आनी ताचो 
कादंबरी आधारीत नाटक स्वपन सारस्वतग 
हात जोडता. 000 

हांकां आमची आर्गा 





एन. एन. आनन्दन 


(केरळचे कोंकणी कवी आनी भाशा संघटक) 
मर्ण : 29 जानेवारी 2018 





डॉ. एल. सुनिताबाय आनंदी कामत (मुंबै) 


(केरळच्यो कोंकणी व्याकरणकार, (मुंबयची कोंकणी कादंबरीकार आनी कथाकार) 
समिक्षक आनी अनुवादक) पर्ण : 8 नोव्हेंबर 2018 ; 


मर्ण : 25 नोव्हेंबर 2018 

